

ကျော်စုံ  
ရန်ခေါ်ကြသူများ  
(လုပ်-ပညာ-ဆောင်ရေး)

## တကောင်းစာအုပ်တိုက်အမှတ် - ၁၈



တကောင်းစာအုပ်တိုက်  
အမှတ် ၅(ခ)၊ ဒေယာသီရိလမ်း  
ကမာရွတ်မြို့နယ်၊ ရန်ကုန်မြို့။  
ဖုန်း-၅၀၅၅၄၈

# မိန်ခေါ်ကြသူများ

## လူငယ်၊ ပညာ၊ ခေတ်ရေစီး

---

ကျော်ဝင်း

စာမျခွင့်ပြချက်အမှတ် - ၁၁၇/၂၀၀၃(၁၂)  
မျက်နှာဖုံးခွင့်ပြချက်အမှတ် - ၉၅ /၂၀၀၃(၁၂)



ပုံနှိပ်ခြင်း

ပထမအကြိမ်၊ ၂၀၀၄၊ နေ့နဝါရီ



အုပ်ရေ

၅၀၀



မျက်နှာဖုံးပန်းချီ

မောင်ဒီ



ကွန်ပူ။ဘာ

ထွန်းနောက်လင်း



စာအုပ်ချုပ်

ကိုတင်အေး



မျက်နှာဖုံးနှင့်အတွင်းပုံနှိပ်

ဦးကော်လှိုင်(၀၅၅၇၃)၊ စေတနာ OFFSET

အမှတ်-၉၉။ ၁၉ လမ်း၊ လသာမြို့နယ်၊ ရန်ကုန်မြို့။



ထုတ်ဝေသူ

ဦးနေမျိုးသူရ(တကောင်းစာအုပ်တိုက်)၊ (ယာယီ-၇၀၆)

အမှတ်(၅/၁)၊ ပေါ်လမ်း၊ ကမာရွတ်မြို့နယ်၊ ရန်ကုန်မြို့။



တန်ဖိုး - ၉၀၀ ကျပ်

## မာတိကာ

### ■ စာရေးသူ၏အမှာ

၁

### လူငယ် (YOUTH)

၁။	ကိုယ့်စာကိုယ်ရေး ကိုယ့်တေားကိုယ်ဆို	၅
၂။	မျှော်စွမ်အပြို ဒေါ်ကွမ်အိပ်ယက်နှင့် ပန်းနေရာင်ယရှင့်တရှင့်	၁၃
၃။	သူရဲကောင်းလွန်ခေတ်	၁၉
၄။	သိုးဝေါ်ရောက်၊ အစ်ကိုကြီးမျက်လုံးနှင့် တန်ဖိုးများကျောင်းခြင်း	၂၇
၅။	ဒဏ္ဍာရီ၊ အမှာစကားနှင့် ကျိုးသွင်းပွဲ	၃၃
၆။	အလုပ်၏အဓိပ္ပာယ်သစ်	၄၁
၇။	တရှတ်လေးတွေရေးတဲ့ ကလေးကဗျာ	၄၀
၈။	အသပြုမျိုးဆက်	၅၅
၉။	တဲ့ဘူး၊ တက်ကျမ်းနှင့် ဒီနဲ့ခဲ့	၆၉
၁၀။	စိန်ခေါ်ကြသူများ	၇၇

### ပညာ (KNOWLEDGE)

၁၁။	ပညာသည် အရာရာလော	၀၇
၁၂။	ဟင့်ပညာရေး	၁၅
၁၃။	နစ်သယ့်စစ်ရာစု တက္ကသိုလ်	၁၀၂

၁၄။	၂၀၂၂ အထက်တန်းပညာရေး	၁၁၄
၁၅။	ပညာရှင်နှင့် ပညာသည်	၁၂၃
၁၆။	ပါဝါအရွှေနှင့် ပညာအရင်း	၁၂၃
၁၇။	ကာလသုံးပါးပညာရေး	၁၃၄
၁၈။	မိလိန္ဒပြာမှ ပညာ၏အဓိပ္ပာယ်	၁၄၀
၁၉။	ဦးနောက်စစ်ပွဲများ	၁၄၇
၂၀။	လာတော့မည့်အကျပ်နှင့် ပညာမွန်းတည့်ချိန်	၁၅၅
၂၁။	စပိပြုငြဪး၊ စတိုင်သစ်နှင့် ကက်ပိတယ်(လ)နိုင်း	၁၆၃

### ခေတ်ရေစီး(TREND)

၂၂။	တိုက်သုံးတိုက်၊ လူသုံးယောက်နှင့် ပညာဆုံးပိုင့်	၁၇၁
-----	--	-----



# တရေးသူ၏

## အမှာ

ခေတ်တစ်ခေတ်၏ တူရှုချက်ကိုမျန်းဆလိုလွှင် ထိုခေတ်ကို  
ဖြတ်သန်းသွားသော လူငယ်များ၏ တိမ်းညွတ်မှုကို ကြည့်ပါ ဆို  
သော စကားရှုပါသည်။ ခက်နေသည်က လူငယ်များ၏ တိမ်း  
ညွတ်မှုကို အကဲခတ်ရန်မှာ မလွယ်လှသည့်အချက်ဖြစ်သည်။  
တစ်နှစ်ငံနှင့် တစ်နှစ်ငံ မတူ။ တစ်ကျောင်းတစ်ဂါထာဆိုသလို  
ဖြစ်နေသည်။ တစ်ခါန်နှင့်တစ်ခါန် မတူ။ အလှပ်အယမ်းတွေ များ  
နေသည်။

သို့နှင့်တိုင် မတူသည်များထဲမှ တူညီရာဆုံးဖိုင့်တစ်ခုကို မြင်  
နေရပါသည်။ အပြောင်းအလဲများထဲမှာ စွဲမြေသောလားရာအမြင်  
တစ်ခုကို တွေ့နေရပါသည်။ ‘ပညာ’ ဟု သဘောရပါသည်။  
သမိုင်းအဆက်ဆက် မည်သည့်ခေတ်နှင့်မှုမတူအောင် လူငယ်  
အများစုက ‘ပညာ’ကို စိတ်ဝင်စားလာကြသည်။ မျက်နှာမှုလာကြ  
သည်။ ဘဝ၏ သော့ချက်အဖြစ် ခံယူလာကြသည်။

J

ကျော်ဝင်း

ယခုစာစုမှာ လူငယ်မြင်ကွင်းနှင့် ပညာအရွှေ့ကို လက်လှမ်း  
မီသမျှ ကြိုးစားဖတ်ကြည့်ရာမှ စာရေးသူရှာဖွေတွေ့ရှိလိုက်သော  
ခေတ်ရေစီးဟု ဆိုချင်ပါကြောင်း . . . ။

ကျော်ဝင်း  
(၂၀-၅-၂၀၀၃)



YOUTH

မြန်မာ

## ကိုယ့်စာကိုယ်ရေး၊ ကိုယ့်တေးကိုယ်ဆို

‘လူ’ နှင့် ‘သမိုင်း’

ယခုထက်တိုင် ယတိပြတ်အဖြေပေးဖို့ မလွယ်လှသည့်  
မေးခွန်းတစ်ခုရှိသည်။ ‘လူက သမိုင်းကိုရေးသလော၊ သမိုင်းက  
လူကိုရေးသလော’ ဆိုသော ပုံစံဖြစ်သည်။ ယခု အတိအကျ  
အဖြတ်တ်မည့်သူတွေ ပေါ်လာပြီ။ ၂၁ ရာစုလူငယ်များဖြစ်ပါ  
၏။ ‘သမိုင်းကရေးသော လူမဖြစ်စေရေး လူက သမိုင်းကိုရေးရမည်’  
ဟု ပပ်ရဲရဲ ကြွေးကြော်လိုက်သည်။

ဤကိစ္စနှင့်ပတ်သက်ပြီး စကားလုံးအသစ်များ လျှံကျလာ  
ရာ အရေးကြီးသော ဝေါဟာရတစ်ခုကို မသိလို့မဖြစ်။ Tailor-  
Made Biography ဟုဆိုသည်။ သူများရေးသော ‘အထွေပွဲတို့’

Biography သက်သက်မဟုတ်။ ယနေ့လူငယ်တွေက ကိုယ့်အကြောင်း သူများရေးတာမလိုချင်၊ ကိုယ်တိုင်ရေးရမည်ဟု ခံယူသည်။ သိန့်နှင့်တိုင် ‘ကိုယ်တိုင်ရေး အထွေပွဲတို့’ Auto Biography တော့လည်း မဟုတ်ပြန်။ ‘ကိုယ်တိုင်ရေး’ဆိုသည်နှင့် မလုံလောက်။ ပေါ့လွန်းသည်။ ဆိုလိုချက်အကုန်မမိ။ ‘မိမိစိတ်ဆန္ဒနှင့် ကိုက်ညီအောင် ရည်ရွယ်ချက်ရှိရှိ တိတွင်ဖန်တီးသားသော ကိုယ်တိုင်ရေး အထွေပွဲတို့ဖြစ်ရမည်ဟု အမိပ္ပါယ်ဖွင့်ပါသည်။ Tailor-Made ဆိုသည်က ဤသဘောအားလုံးကို ညွှန်းသည်။

ပြောရလျှင် အတ်၏အစမှာ ၂၀ ရာစုအဆုံးနှင့် ၂၁ ရာစုအစလောက်က ကျင်းပခဲ့သော လူငယ်ရေးရာ ကွန်ဖရင့်များဟု ဆိုရပါလိမ့်မည်။ အဆိုပါကွန်ဖရင့်များတွင် ပညာရှင်များစုဝေးပြီး ရာစုသစ်လူငယ်၏ သဘောသဘာဝများကို စစ်တမ်းထုတ်ခဲ့ရာ အယူအဆနှစ်ခု သိသိသာသာ ကွဲလာသည်။ ပထမအစုက လူငယ်ရေးကို ဘဝင်မကျုပါ။ ‘မိုဒယ်မရှိ မစ်ရှင်ပျောက်၊ အထွေကြီး’ No Model, Lost Mission and Egocentric ဆိုသော အမိကအချက်သုံးချက်ကို ထောက်ပြုသည်။ ဒုတိယအစုက ဤ ဝေဖန်ချက်ကို ဘဝင်မကျုပါ။ လူကြီးမျက်စိနှင့် လူငယ်တွေကို ကြည့်ခြင်းဖြစ်ရာ သဘာဝမကျဟု တုံ့ပြန်ဝေဖန်သည်။ တစ်ဆက်တည်းမှာပင် ‘ယနေ့လူငယ်များ၏ တူရှုချက်မှာ လူကြီးတွေ လိုက်မမီတော့လောက်အောင် သိပ်မြင့်သွားပြီ’ဟုလည်း အကဲဖြတ်ပါသည်။

‘အိုက်ဒေါ(လ) နှင့် ‘အိုက်ဒီး(လ)’

‘မိုဒယ်မရှိ’ဆိုသော ပထမဝေဖန်ချက်နှင့်ပတ်သက်၍ လူငယ်များဘက်မှ ပြောစရာတွေရှိနိုင်သည်။ (ဤနေရာတွင် ကျွန်တော်တို့ဆီမှာ ခေတ်စားနေသော မိုဒယ်(လ)ကောင်မလေးတွေနှင့်မရောကွေးစေချင်ပါ။ အတုယူလောက်သည့် စံပြပုဂ္ဂိုလ်မျိုးကို

ဆိုလိုရင်းဖြစ်သည်) စင်စစ် ‘မိုဒယ်(လ)’ဟု လွယ်လွယ်ပြောနေသောလည်း၊ ‘ဘယ်လိုမိုဒယ်(လ)မျိုးလ’ ဆိုသည်ကို ဆန်းစစ်ဖို့လိုမည်ဟု ဆိုသည်။ မိုဒယ်(လ)တွင် ‘အိုက်ဒေါ(လ)’ Idol နှင့် ‘အိုက်ဒီး(လ)Ideal ဆိုပြီး နှစ်မျိုးရှိရာ တစ်ခုနှင့်တစ်ခု မတူပါ။

‘အိုက်ဒေါ(လ)’သဘောက စိတ်လှပ်ရှားမှုနှင့် ပို့ဆိုင်သည်။ ‘နှလုံးသားခိုက်’ Heart-Throb ဆိုသောစကားနှင့် ယူဉ်တဲ့ပြောကြသည်။ ဆယ်ကျော်သက်ရွယ်တွင် Boy Friend, Girl Friend ဖြစ်တတ်သည်။ နည်းနည်းအရွယ်ရလာတော့ နာမည်ကြီး အဆိုတော်၊ ရုပ်ရှင်စတား၊ အားကစားသမား စတာမျိုးတွေ ဖြစ်နိုင်သည်။ စိတ်ပညာရှင်များ၏ အလိုအရ မိမိ၏ ဘာမှုမဆန်းပြားသော သာမန်ဘဝမှ ခေတ္တဖြစ်စေ ထွက်ပြေးလိုရာမှ ပေါ်ထွက်လာသော ‘ဆလစ်ဘရစ်တိ မြတ်နီးစိတ်’ Celebrity Admiration ဟု အကဲဖြတ်ပါသည်။ ဤကိစ္စမှာ လူငယ်တိုင်း၏ စိတ်သဘာဝဖြစ်ရာ ယခင်ကရှိသလို ယခုလည်းရှိသည်။ ဘာမှုမဆန်း၊ ဟိုတုန်းက ‘ပရက်စလေ’၊ ယခု ‘အမ်မိန်း’ အရင်က ‘မွန်ရိုး’ ဒီနေ့ ‘ဘရစ်နီစပီးယား’ ဒါပဲကွာသည်။

‘အိုက်ဒီး(လ)’ က ဤသို့မဟုတ်။ ပို၍ လေးနက်သည်။ ကြည်ညိုအားကျခြင်းနှင့် ဆိုင်သည်။ ဆယ်ကျော်သက် အရွယ်တွင် မိဘများဖြစ်တတ်ပြီး အရွယ်ရလာသည်နှင့်အမျှ အမျိုးသားခေါင်းဆောင်များ၊ နိုင်ငံရေးခေါင်းဆောင်များ၊ ဘာသာရေး ခေါင်းဆောင်များ စသည်ဖြင့် အပြန့်ကျယ်သွားနိုင်သည်။ သူတို့ဆီမှ တစ်ခုခု အတုယူစရာ ရှိလိမ့်မည်ဟု ယူဆရသော မိမိ၏လောကအမြင်ကို မြင့်မားတက်ကြွေစေသော ‘ဟီးရိုး’သဘောဖြစ်သည်။ စိတ်ပညာရှင်များအလိုအရ ‘ကိုယ်ပိုင်အမှတ်အသား သရုပ်ပါသော အချက်ပြမိုးတိုင်’ Personalized Beacon of Change ဟု ဆိုပါသည်။ ယနေ့လူငယ်များတွင်မူ ‘အိုက်ဒီး(လ)’မရှိသလို ဖြစ်နေရာ အဆိုပါ ‘အချက်ပြမိုးတိုင်’ ပျောက်နေတော့သည်။

အဆိုပါအပြောင်းအလဲအတွက် လူငယ်တွေကို အပြစ်တင် မည်ဆိုလျှင် မတရားပါ။ ပို၍ တာဝန်ရှိသည့်မှာ လူကြီးများကိုယ် တိုင်ဖြစ်ဖို့များသည်ဟု စောဒကတက်ကြသည်။

‘ခိုင်ဒီအိုလိဂု’ နှင့် ‘ခိုင်ဒီယာ’

‘မစ်ရှင်ပျောက်’ဆိုသော ဒုတိယဝေဖန်ချက်နှင့် ပတ်သက်သော တုံးပြန်ဆွေးနွေးချက်များမှာလည်း စိတ်ဝင်စားစရာကောင်းသည်။ စင်စစ် လူငယ်များ၏ ‘နိုင်ငံရေးနှင့်ဝေးလာသော တိမ်းညွတ်မှု’ Apolitic Trend ကိုကြည့်ပြီး မစ်ရှင်ပျောက်ဆုံးပြီဟု သဘောထားကြဟန်ရှိသည်။ ၂၀၀၀ ပြည့်နှစ်က ထုတ်ပြန်ခဲ့သော ဂျာမနီအခြေစိုက် ‘ရွှေလှိုင်’ သုတေသနစင်တာ၏ အစီရင်ခံစာတစ်ခု တွင် ‘လူငယ်များ၏ နိုင်ငံရေးစိတ်ဝင်စားမှုမှာ သိသိသာသာ ကျလာသည်’ ဟု အကဲဖြတ်ထားသည်။ ဤသည့်မှာ တွေ့ရှိချက် နှစ်ရပ်အပေါ် အခြေခံ၍ ကောက်ချက်ချသည်ဟု မှန်းဆရပါသည်။ ရွှေးကောက်ပွဲများတွင် လူငယ်မဲဆန္ဒရှင် အရေအတွက် နည်းလာခြင်းနှင့် နိုင်ငံရေးပါတီများတွင် လူငယ်ပါတီဝင် အချိုးကျလာသော အချက်များဖြစ်သည်။

စောဒကတက်သူများက လူငယ်များ နိုင်ငံရေးနှင့် ဝေးလာသည်ကို မပြင်း။ သို့နှင့်တိုင် လူလောက ကောင်းစားရေးကို ရွှေးချွေသော နိုင်ငံရေးဆိုသည်ကို စိတ်ပျက်သွားသည်မဟုတ်။ မယုံကြည်တော့သည်မဟုတ်။ လက်တွေ့ဆောင်ရွက်နေသော နိုင်ငံရေးသမားများနှင့် နိုင်ငံရေးအဖွဲ့အစည်းများအပေါ် သံသယရှိလာခြင်း ဖြစ်သည်။ လက်တွေ့လုပ်ကိုင်နေသော လုပ်ထုံးလုပ်နည်းများအပေါ် ဘဝင်မကျတော့ခြင်း ဖြစ်သည်။ သူတို့အမြင်အရ ယနေ့နိုင်ငံရေးမှာ လူတွေစုံစကားတွေ့များပြီး ပက်ကျိုသွားသွားသည်။ အင်ဖော်မေးရှင်းခေတ်၏ ဒိုင်းနမစ်

အပြောင်းအလဲများနှင့် ဘယ်လို့မှ စရွေးမကိုက်ဟု မြင်လာကြသည်။ အမေရိကန်လူငယ်များက စီလိုက္ခန်ချိုင့်ဝှမ်း၏ စပိကိုကက်ပတော်(လ) တောင်ကုန်းက အမိမလိုက်နိုင်ဟု ဝေဖန်ကြသည်။ ဤအချက်များအရ Apolitic ဖြစ်ကောင်းဖြစ်မည်။ Anti Politic လုံးဝမဟုတ်ဟု ရပ်ခံတင်ပြကြသည်။

နိုင်ငံရေးဆိုသည်နှင့် အိုင်ဒီအိုလိုဂျီနှင့် တွဲစင်ကြည့်ကြသည်များလည်းရှိသည်။ အိုင်ဒီအိုလိုဂျီကြီးများ ပြိုကျနေသော ခေတ်တွင် လူဖြစ်ကြီးပြင်းရသူများအနေနှင့် မည်သည့် အိုင်ဒီအိုလိုဂျီကိုမှ အရမ်းအကန်း မယုံတော့သည့်မှာ အလွန်သဘာဝကျပါသည်။ နောက်ဆုံးလက်ကျန်ဟု ဆိုနိုင်သော လစ်ဘရယ် ဒီမိုကရေစိကိုပင် အကြောင်းမူစိတ်ချလက်ချ ပုံအပ်နိုင်ကြသည်မဟုတ်ပါ။ ‘တန်ဖိုး’ Value ကို ယုံကြည့်သည့်တိုင် ငုပ်လျှိုးနေသော ‘အကျိုးစီးပွားများ’ Interests ကို သံသယနှင့် စောင့်ကြည့်ချင်ကြသည်။ သို့နှင့်တိုင် ဘေးထိုင်ဘူပြာ သက်သက်တော့လည်း မဟုတ်ပြန်။ ပြိုကျနေသော ‘အိုင်ဒီအိုလိုဂျီ’နေရာတွင် ‘အိုင်ဒီယာ’ များဖြင့် ကျေားကန်ဖို့ အားသန်ကြဟန်ရှိသည်။

အဆိုပါအိုင်ဒီယာ၏ ရေးရှုရာသည်ပင် သူတို့၏ ‘မစ်ရှင်’ ဖြစ်တန်ရာသည်။ တစ်ခုတော့ရှိသည်။ ယခင်ကလို ‘ဆင်ခေါင်း ခွေးမချိနိုင်’ မစ်ရှင်မျိုးမဟုတ်။ တစ်နိုင်တစ်ပိုင် မစ်ရှင်ဟု ဆိုနိုင်သည်။ ‘ကိုယ်ပိုင်မစ်ရှင်’ Personal Mission ဟု ညွှန်းလေ့ရှိပါသည်။ ဤမစ်ရှင်က ‘လောကကြီး ဘာဖြစ်နေလ’ကို အလေးမပေး။ ‘ငါ ဘာလုပ်ပေးနိုင်လ’ ကို အမိကထား စဉ်းစားသည်။ အကောင်အထည်မဲ့ လောကကြီးကို အပြစ်မတင်။ မိမိ၏ အစွမ်း အစကို အထက်မြှက်ဆုံးဖြစ်အောင် တည်ဆောက်သည်။ စင်စစ် မစ်ရှင်ပျောက်ဆုံးသွားခြင်း မဟုတ်ပါ။ မစ်ရှင်နှင့်ပတ်သက်သော သဘောထားများ မတူတော့ခြင်း ဖြစ်သည်။ ချဉ်းကပ်ပုံများ ပြောင်းသွားခြင်း ဖြစ်သည်။

ယနေ့လူငယ်၏ အတွင်းသရှပ်ကို အစဉ်အလာ ‘ယုတ္ထိနည်းကျ စဉ်းစားနည်း’ Logical Thinking နှင့် မြင်နိုင်စရာ မရှိ ပါ။ ‘ဖောက်ထွက်စဉ်းစား’ Break-Through Thinking နိုင်ခါမှ တန်ကာကျမည်ဟု ပြန်လည်ဝေဖန်ကြပါသည်။

‘တယ်လီစက်ပ်’ နှင့် ‘မိုက်ခရီစက်ပ်’

‘အတ္ထကြီး’ဆိုသော တတိယဝေဖန်ချက်ကိုလည်း အနုစိတ်သုံးသပ်လာကြသည်။ ဤဝေဖန်ချက်များ ဈေးကွက် စီးပွားရေး စနစ် အောင်မြင်ခါစ နိုင်ငံများမှ လူငယ်များကိုကြည့်ပြီး ကောက်ချက်ချခြင်းဖြစ်ဟန်ရှိသည်။ အဆိုပါလူငယ်များ၏ ‘ငွေ’မှလွှဲပြီး ဘာကိုမှ စိတ်မဝင်စားသည့်အဖြစ်ကို ရည်ရွယ်၍ ‘အသပြာမျိုးဆက်’ Cash Generation ဟူ၍လည်းကောင်း၊ ‘အတ္ထမျိုးဆက်’ Self Generation ဟူ၍လည်းကောင်း သတ်မှတ်ကြသည်များ ရှိသည်။ ဤကိစ္စနှင့်ပတ်သက်ပြီး စောဒကတက်သူများက ‘လူမှုရေးဖန်လုံအိမ်သက်ရောက်မှု’ Social Glass House Effect ဆိုသော ဝါဟာရနှင့် ဈေးပြကြသည်။ လူငယ်တွေကို ဖန်လုံအိမ်ထဲထည့်၍ မွေးမှုကြည့်ရာမှ ပေါ်ထွက်လာသော ဘေးထွက်အကျိုးဟု ဆိုချင်ဟန်တူသည်။ တစ်ခွင်တစ်ပြင်လုံး ပြဿနာမဟုတ်ပါ။ တစ်စိတ်တစ်ပိုင်းကိစ္စဟု တွဲပြန်ကြသည်။ အထူးသဖြင့်ဖန်လုံအိမ်မှာမပျော်ပိုက်နိုင်သော လူငယ်အများစုနှင့် မပတ်သက်ဟု ဆိုပါသည်။

“ဒီနေ့ ကလေးတွေဟာ ‘မြင်းမျက်မှန်’ Blinker တပ်ထားသလိုပဲ။ ပြေးသာပြေးနေကြတာ၊ ပတ်ဝန်းကျင်ကို မြင်ပုံမရဘူး” ဆိုသောဝေဖန်ချက်လည်း ရှိသည်။ အချို့ကလည်း ‘ဒီနေ့ လူငယ်တွေရဲ့ မှန်ပြောင်းက တို့လွန်းတယ်ဗျာ၊ ဝေးဝေး မမြင်ဘူး’ဟု အားမလိုအားမရ ပြောကြသည်။ ပြန်လည်ဈေးပြာများက လက်မခံပါ။ အင်တာနက်ခေတ်မှာ ‘တယ်လီစက်ပ်’ မလို့ ‘မိုက်ခရီ

စကုပ်'သာ လိုသည်ဟု စောဒကတက်ကြသည်။ လူငယ်တွေက အိုင်တိနှင့်ယဉ်ပါးပြီးဖြစ်ရာ ကမ္ဘာကြီးကို စားပွဲပေါ် တင်ကြည့် နိုင်ပြီဖြစ်သည်။ အဝေးကြည့် 'တယ်လီစကုပ်' မလိုလှတော့ပါ။ အတွင်းကျကျ အနှစ်တ်လေ့လာနိုင်ဖို့ 'မိုက်ခရီ့စကုပ်'က ပို အရေးကြီးသည်ဟု ဆိုလိုရင်းဖြစ်ပါသည်။

ဤသဘောကိုပင် 'မား(လ)သီးယပ်စ)ဟောက်' ဆိုသော ဂျာမန် လူမှုပေါဒပညာရှင်က 'အတ္ထပေမ စိတ်အာရုံမြင်ကွွင်း' Narcissistic Projection ဆိုသည်နှင့် ရှင်းပြသည်။ လူငယ်ထူ ၏ 'ပရိုဂျက်အရွှေ'ကို ခြေရာခံကြည့်ခြင်းဖြစ်ပါသည်။ ယခင်က ပရိုဂျက်မှာ 'ပကတိဘာဝ' Objective ကို အခြေခံသည်။ ဖြစ်ရပ်က လူကိုလမ်းညွှန်နေရာ၊ လူမှာ အပြုခံသက်သက် ဖြစ်နေသည်။ ယခု 'အတ္ထဘာဝ' Subjective သဘော ရွှေလာရာ၊ လူကဖြစ်ရပ်ကို စိတ်ကြိုက်ပုံသွင်းမည့်သဘော Individual ကို အသိအမှတ်ပြုပေးခြင်းဟု ဆိုပါသည်။

### အလုပ်ရှုပ် သို့သော် ဒုက္ခမပေး

ဂျာမန်အခြေစိုက် သုတေသနစင်တာတစ်ခုမှ 'ပါမောက္ခ င်နက်ကာ'ကမူ လူငယ်သရှုပ်ကိုဤသို့ဖော်ထုတ်သည်။ "အလုပ်တော့ရှုပ်နေတာပဲ၊ ဒါပေမဲ့ ဒုက္ခတော့မပေးပါဘူး" Busy But Not Causing Trouble ဟူ၏။ 'ဘာတွေများ အလုပ်ရှုပ်နေပါလိမ့်' ဟု ဆက်လက်စဉ်းစားကြရာမှ ဆောင်းပါးအစတွင် ဖော်ပြခဲ့သော 'စိတ်ကြိုက် ကိုယ်ရေး အတ္ထဗွေးတိုး' သို့ ရောက်လာခြင်းဖြစ်သည်။

ဤသည်ကိုပင် ခံတွင်းမတွေ့နှင့်သူများက 'ငါလျော့ငါထိုး ပဲခူးရောက်ရောက်'၊ 'ကိုယ့်မြင်းကိုယ်စိုင်း၊ စစ်ကိုင်းရောက်ရောက်' ဟု အင်္ဂါးတူးကြသည်။ ဟဒယတွေ့သူများကမူ 'ကိုယ့်စာကိုယ်ရေး၊ ကိုယ့်တေးကိုယ်ဆို' ဟု ချီးကျူးကြပြန်သည်။ မည်သို့ဆိုစေ

၁၂

ကျော်ဝင်း

‘ဒုက္ခုမပေး’ဟုဆိုသည့်အတွက်တော့ စိတ်သက်သာဖွယ်ရာ ဖြစ်ပါသည်။ စစ်ကိုင်းရောက်မလား၊ တေးဆိုလေမလား ဆိုသည်ကို အန္တရာယ်ကင်းကင်း စောင့်ကြည့်နိုင်ပါလိမ့်မည်။

စတိုင်သစ်၊ ဧပြီ ၂၀၀၃။

စာညွှန်း-

1. Bearings 2.Vision 2003



# မြော်စင်အပြော / **DOT-COM** အိပ်မက်နှင့် ပန်းနရောင် မရင်တရှင်

## ရွှေခေတ်

ဆယ်စုနှစ်များကို ထင်ရှားသည့် တူရှုချက်များ၊ ဖြစ်ရပ် များ၊ လူပုဂ္ဂိုလ်များနှင့် ဆက်စပ်ပြီး အမည်ပေးလေ့ ရှိကြသည်။ သို့ဖြင့် ၁၉၆၀ အလွန်နှစ်များမှာ “လူငယ်၊ လူရွယ်များ နံရံကို လက်သီးနှင့်ထိုးသည့်ခေတ်” ဖြစ်လာသည်။ ၁၉၇၀ အလွန်နှစ် များမှာ “အင်ဒီဂျီင်းနားစစ်ပွဲခေတ်” ဖြစ်လာသလို၊ ၁၉၈၀ အလွန် နှစ်များမှာ “ရော်နယ်ရောဂင်”၊ “မာဂရက်သက်ချာ” တို့၏ ကွန်ဆာ ပေးတစ်ခေတ် ဖြစ်လာသည်။ စီးပွားရေး ဖွံ့ဖြိုးတိုးတက်မှု အုံမ ခန်း ရွှေ့ရောက်လာသော ၁၉၉၀ အလွန်နှစ်များကိုမှ “ရွှေခေတ်” Golden Age ဟု ဝါဒိုဟ်ပြုခဲ့ကြပါသည်။

ရွှေခေတ်၏ လူငယ်များကို ကြည့်လိုက်ပါ။ သူတို့အခန်း တိုင်းတွင် ကွန်ပျူးတာရှိသည်။ သူတို့ ‘နား’တိုင်းတွင် ဆဲလ်ဖုန်း ရှိသည်။ သူတို့သွားလေရာ မာဆီးဒီးနှင့်ဖြစ်သည်။ သူတို့ စိတ်ဝင် စားကြသည့်မှာလည်း ကလင်တန် ခြင်ထောင်သတင်း မဟုတ်။ ဒိုင်ယာနာချစ်ပုံပြင်မဟုတ်။ “ဘီး(လ်)ဂိတ်”လို တိုက်ကွန်(Ty-

coom)များ၏ စွန့်စားခန်းများဖြစ်သည်။ ပြောရလျှင် လက်ဝါဒများသည်ပင် စီးပွားရေးနယ်ပယ်ထဲ အလုအယက် ဝင်လာကြပြီး “အရင်းကျမ်း”ကိုစွန့်ကာ “ရွှေဆက်ရမယ့်လမ်း” The Road Ahead လို စာအုပ်မျိုးကို တစိုက်မက်မက် ဖတ်နေသည့် အချိန် ဖြစ်သည်။ သိုဖြင့်“စီးပွားရေးသာ အရာရာ”ဆိုသော ခေတ်တစ်ခေတ် ဖြစ်လာခဲ့ပါတော့သည်။

ခရစ်နှစ် ၂၀၀၀ အလွန် လက်ရှိ ဆယ်စုံအတွင်းမှ လူငယ်များအနေနှင့် လွန်ခဲ့သောဆယ်နှစ်ကို ပြန်ကြည့်လိုက်သော အခါ ရွှေရောင်ဝင်းပနေသော်ငြား အားမကျချင်တော့ပါ။ DOT-COM အိပ်မက်တယ် မူးယစ်ရိဝေနေကြသည့်နှင့် ဘဝ၏တကယ့် ပြသာများကို မူးလျော့မျက်ကွယ်ပြုနေကြသူများအဖြစ် မြင်လာကြသည်။ ငွေနောက်လိုက်ဖို့သာ အာရုံရသော ဘဝင်သမား များထက် မိမိတိုက္ခမှ စိတ်ဓာတ်ရေးရာအရ မြင့်မားသေးသည်ဟု ယူဆလာကြသည်။ သိုဖြင့် ခေတ်ပြိုင်လူငယ်များက အတိတ်ကို ‘တုံးတာ’ပြလိုက်ပြီး ပစ္စပွဲနှင့် ဒက်ရာအနာတရများကို ရှာဖွေဖို့ အားသန်လာကြပါသည်။

## ပြုကျ

၉၀ အလွန် လူငယ်များ၏ DOT-COM အိပ်မက်မှာ လူတို့၏‘သမှုဟ သဘာဝ’ Nature of Harmony ပေါ် အခြေခံခြင်း ဖြစ်သည်။ အခြေခံပဋိပက္ခတွေ ဘာမှုမရှိဘဲ လူသားအချင်းချင်း ချစ်ကြည်ရင်နှီးစွာ အတူယှဉ်တဲ့နေနိုင်ကြလိမ့်မည်ဟု စိတ်ကူး မျှော်လင့်ခဲ့ကြသည်။ ဤအတွက် နိုင်ငံရေးမလို စစ်အင်အား မလိုပါ။ နည်းပညာဖြင့် အရာရာ အကောင်းဆုံးဖြစ်လာရမည်ဟု ယုံကြည်ခဲ့ကြသည်။ နည်းပညာက ဆောင်ကြုံးပုံဖော်လိုက်သော ကမ္ဘာ့ကွန်ရက်စနစ်ကြီးထဲတွင် အသွင်အားလုံး မှန်ပါးသွားပြီး အသွင်တူမှုကြီး တစ်ခုက အဆုံးသတ် အဖြေဖြစ်လိမ့်မည်ဟု

တွက်ဆခဲ့ကြသည်။ ဤအကောက်အယူများဖြင့် ‘နိုင်ငံခြားရေးပေါ်လစီမလို၊ ကုန်သွယ်ရေးပေါ်လစီသာလို’ဟူ၍ပင် ရပ်ခံတင်ပြလာကြသည်။

စက်တင်ဘာ ၁၁ ရက်၊ အကြမ်းဖက်တိုက်ခိုက်မှုသည် WTC မူးကြောင်းများပါသည်။ အမျိုးသားအချုပ်အခြာအယူအဆ၏ ဆည်းဆာရောင်’ဆိုသော တစ်ခါက အယူအဆမှာ ယခုအခါ ခေတ်မမီနိုင်တော့ပါ။ ကြွယ်ဝချမ်းသာမှုဖြင့် ပြသေနာ အားလုံးကို ကျော်လွှားနိုင်လိမ့်မည်ဆိုသော ‘လောဂျိ’ မှာလည်း စိတ်မချုပ်တော့ပါ။ တစ်ညိုးချင်း အကျိုးစီးပွားရုံးသည် ထက် မိသားစုအသိုင်းအဝိုင်း၊ တိုင်းပြည်၊ လူမျိုး စသော တန်ဖိုးများကို ပို့အလေးထားကြဖို့ ဖြစ်လာသည်။ စီးပွားရေးစွမ်းဆောင်ရည် ဆိုသည်ထက် ရှိုးသားမှု၊ စွန်းလွှတ်အနစ်နာခံမှု၊ တရားမျှတမှစသော အရည်အသွေးသစ်များကို ဦးတည်လာရသည်။

ပြောရလျှင် ‘ကော်ပိုရိတ်’ဆိုသော အသံထက် ‘လုံခြုံရေး’ ဆိုသော အသံကား အိပ်မက်မှုနီးထကာစ လူငယ်များ၏ ဟဒယကို ပို့၍ဆွဲဆောင်နိုင်ဟန် ရှိလာပါသည်။

### အီလစ်အရွှေ့

ခေတ်တိုင်းတွင် သူ့အကြောင်းနှင့်သူ ‘ရှေ့တန်းရောက်အုပ်စုများ’ Elites ရှိတတ်ပါသည်။ ၁၉၉၀ အလွန်နှစ်များ၏ ‘အီလစ်များ’မှာ ဘောဂေါ်ပညာရှင်များဟု ဆိုကြပါသည်။ ဆိုပါသက်ယူနိုင်ယြို့ကွဲမှုကို ‘ဘောဂေါ်သမားများ’ထက် ဘယ်သူက မှုပို့မရှင်းပြနိုင်။ မြေကြီးပေါ်မှ လေကနိုင်္ခာန် ဖန်တီးရေးအတွက် လည်း ဘောဂေါ်ပညာရှင်များထက် ဘယ်သူကမှ ပို့မဖန်တီးနိုင်။ အနာဂတ်သည် ဘောဂေါ်ပညာရှင်များ၏ ခေတ်ဟူ၍ပင် ဆိုလာကြသည်။

ဘောဂပေဒသမားတို့နှင့်အပြိုင် ရွှေရောက်လာသော ‘အီလစ်များ’မှာ ‘ပညာသည်များ’ Technician နှင့် ‘စီးပွားရေးသမားများ’ Business Tycoons ဖြစ်သည်။ ‘ပညာသည်’များက ‘နည်းပညာတော်လှန်ရေးဖြင့် လူသမိုင်းကို တော်လှန်ပြောင်းလဲပစ်မည်’ဟု ကြွေးကြော်သည်။ စီးပွားရေး ‘တိုင်ကွန်’များက လည်း “ငါတို့ဟာ သမိုင်းရဲ့ အကျဉ်းသားမဟုတ်။ ငါတို့ တွေး နှင့်တယ်။ ဒါကြောင့် ငါတို့အောင်မြင်တယ်” ဟု ရင်ကော့ ပြောခဲ့ ကြသည်။ သို့နှင့်တိုင် စက်တင်ဘာ ၁၁ အလွန် လူငယ်များ အတွက် ဤစကားများမှာ ဆွဲဆောင် မှု သိပ်မရှိလှ တော့ပါ။ အကြမ်းဖက်မှု၏ သားကောင်များနှင့် အကြမ်းဖက်မှု ဆန့်ကျင်ရေးတိုက်ပွဲမှ ပေါ်ထွက်လာသော သူရဲကောင်းများက ‘အီလစ်’ သစ်များ ဖြစ်လာသည်။ ထိုထက် ‘မကန်မဲ့မှု’ Uncertainty နှင့် ‘ကျိုးလွယ် ပဲလွယ်မှု’ Fragility များကို ဒုတိဒုတ်ထိ ရင်ဆိုင်ခဲ့ရရာ သေချာခြင်းများအပေါ် မသေချာနိုင်တော့သလို ဖြစ်လာဟန်ရှိပါသည်။ ဆယ်စုနှစ်အလွန်က DOT-COM အိပ်မက်ကို လည်း ‘နည်းပညာဆိုင်ရာ သတ်မှတ်ပြဋ္ဌာန်းပြီးဝါဒ’ Technological Determinism ဟု စေဖန်လာကြသည်။ သို့ဖြင့် ‘တွေးခေါ်ပညာရှင်များ’ Thinkers၊ ‘ဘာသာရေးဆရာများ’ Theologians များမှာ နောက်ထပ် အီလစ်သစ်များ ဖြစ်လာကြပါသည်။

### လမ်းကြောင်းသုံးခု

စက်တင်လာ ၁၁ အရေးအခင်းနောက်ပိုင်း လူငယ်များ၏ တူရှုချက်မှာ လမ်းကြောင်းသုံးခု ကွဲသွားဟန်ရှိပါသည်ဟု အကြဖြတ်ကြသည်။ ပထမလမ်းကြောင်းက သွားစိုက်ဆရာဝန်ဆီသိုးတည်သွားသည်ဟု ဆိုပါသည်။ ဒေါသထွက်ပြီး အံကြိတ်ကြရမှာ သွားတွေကျိုးကုန်သောကြောင့်ဟု ဆိုသည်။ ဤလူငယ်များ

က မိမိတို့ အမျိုးသားအလုပ်ကိုထွေယမ်းပြီး စစ်မြေပြင်သို့ မျက်နှာမူနေကြပါသည်။

ဒုတိယလမ်းကြောင်းက ကျောင်းတော်နှင့် ပိဋကတ်တိုက်များသို့ ဦးတည်နေကြသည်ဟု ဆိုပါသည်။ ဘာသာတရား သို့မဟုတ် ဒဿနပညာတစ်ခုခုတွင် အမှန်တရားရှိလိမ့်မည်ဟု မျှော်လင့်ကြသောကြောင့်ဟု ဆိုပါသည်။ သူတို့က ဘာသာရေးနှင့် ယဉ်ကျေးမှုတို့၏ ဆက်ထုံးကို ဖြေကြည့်နိုင်ဖို့ ကြီးစားကြသည်။ လူသဘာဝနှင့် နိုင်ငံရေးတို့၏ အဆက်အစပ်မှာလည်း သူတို့၏ စိတ်ဝင်စားစရာနှစ်ပယ် ဖြစ်လာသည်။

တတိယလမ်းကြောင်းမှာ စိတ်ကုဆရာဝန်ဆီ ဦးတည်လာနေသည်ဟု ဆိုပါသည်။ ရုပ်ဝတ္ထုပစ္စည်း အလုံပယ်ကြယ်ဝရု နှင့် ဘဝ၏အနှစ်သာရကို မတွေ့နိုင်ကြရာမှ ရုပ်ကိုကော်ကြည့်လာကြခြင်းဖြစ်သည်ဟု ယူဆရသည်။ လူငယ်များတွင် ရုပ်အစွဲ ကွာကျလာခြင်းဟု ကြည့်မြင်ကြသူများလည်း ရှိသည်။ လူငယ်ရေးရာကျမ်းကျင်သော ပညာရှင်များ၏ အလိုအရ လောလောဆယ်တွင် လမ်းကြောင်းသုံးခု ကွဲနေသော်လည်း တစ်ချိန်တွင် တစ်ခုတည်းသော တိမ်းညွတ်မှုဆီသို့ ဦးတည်လာလိမ့်မည်ဟု ခန့်မှန်းကြပါသည်။

တူသည်၊ သို့မော် မတဲ့

မနှစ်သော ပညာရှင်များက စစ်ပြီးခေတ်လူငယ်များကို မျိုးဆက်ခွဲပြီးကြည့်ကြသည်။ ၁၉၆၀ အလွန် လူငယ်များကို ‘အနီးရောင်မျိုးဆက်’ Red Generation ဟု သတ်မှတ်သည်။ စစ်တော်လှန်ရေးနှင့် စီးပွားရေးအကျပ်အတည်းများကို ဖြတ်သန်းခဲ့ရသူများဖြစ်သည်။ ၁၉၉၀ အလွန် လူငယ်များကိုမှာ ‘အဝါရောင်မျိုးဆက်’ Yellow Generation ဟု ယူပါသည်။ တစ်စုံတစ်ရာ

တည်ဖြမ်သောကာလကို ဖြတ်သန်းခဲ့ကြသည့် လူငယ်များ ဖြစ်သည်။

ဤမျိုးဆက်နှစ်ခုမှာ သဘာဝချင်း မတူကြပါ။ ဖြောင့်ဖြောင့်ကြီး ဆန့်ကျင်နေသည် ဟူ၍ပင် ဆိုနိုင်သည်။ အနိရောင်က လောကြီးကို အဆိုးဘက်မှုကြည့်သည်။ နိုင်ငံရေးအစွဲသန သည်။ အိုင်ဒီအိုလိဂျီဖြင့် အနာဂတ်ကို လမ်းဖောက်လိုကြသည်။ အဝါရောင်လူငယ်များကမူ ဘဝကို အကောင်းဘက်မှ ချဉ်းကပ်လေ့ရှိသည်။ နိုင်ငံရေးနှင့် ဝေးဝေးနေသည်။ နည်းပညာဖြင့် ကိုယ်ပိုင်အနာဂတ်ကို ထူထောင်လိုသည်။

ယခုလာမည့် ‘ရာစုသစ်မျိုးဆက်’ တွင်မူ နှစ်ခုလုံးနှင့် ထပ်တူမကျနိုင်ပါ။ သို့နှင့်တိုင် တူသောအချက်များလည်း ရှိသလောက်ရှိနေကြလိမ့်မည်ဟု မှန်းဆကြသည်။ သို့ဖြင့် သူတို့ကို အရောင်နှင့် တင်စားကြမည်ဆိုလျှင် ‘ပန်းနှုရောင် မရင့်တရင့်’ ဟု ဆိုနိုင်လိမ့်မည် ထင်ပါကြောင်း . . .။

မြန်မာသစ်ဂျာနယ်၊  
အတွဲ(၂)၊ အမှတ်(၁၀၀)၊ ဇန်နဝါရီ ၂၀၀၂။

စာညွှန်း-

- Culture Shift By David Brooks



## သူရဲကောင်းလှန်ခေတ်

ဆလက်ဘရစ်တီ

အောင်မြင်နေသော မြန်မာမဂ္ဂဇိုးတစ်စောင်မှ စာရေး  
သူထံသို့ ဖိတ်စာတစ်စောင် ပို့ဖူးသည်။ ဖတ်ကြည့်လိုက်တော့  
ထူးထူးဆန်းဆန်း။။။ ‘ဆလက်ဘရစ်တီ’များနှင့် တွေ့ဆုံးရန်ဟု  
ဆို၏။ ‘ဘယ်သူတွေဖြစ်မလဲ’ ဖိတ်ဝင်စား၍ နီးစပ်သူများကို စုံ  
စမ်းကြည့်တော့ ‘ပြော်-သူတိုကို။။။’ ဟု သိလိုက်ရတော့သည်။  
မိမိနှင့်မဆိုင်လှထင်၍ စာရေးသူ မသွားဖြစ်ပါ။ ‘ဆလက်ဘရစ်တီ  
ဆိုသော စကားလုံးကိုကား မှတ်မှတ်သားသား ဖြစ်သွားသည်။  
နိုင်ငံတကာ စာနယ်ဇုံးများတွင်လည်း ဤဝါယာရမှာ မတွေ့  
ချင်အဆုံး ဖြစ်နေသကို။။။’

‘ဆလက်ဘရစ်တီ’ Celebrity။ အဘိဓာန်ဖွံ့ဖြို့ချက်အရ  
‘အောင်မြင်ကျော်ကြားသူများ’ဟု အခိုပ္ပာယ်ရသည်။ များသော  
အားဖြင့်တော့ နာမည်ကျော် ရုပ်ရှင်မင်းသား၊ အဆိုတော်များ၊  
မော်ဒယ်များကို ရည်ညွှန်းလေ့ရှိပါသည်။ ကျော်ကြားသော စီးပွား  
ရေးသမားများ၊ အနုပညာရှင်များ၊ နိုင်ငံရေး ခေါင်းဆောင်များ

လည်း တစ်ခါတစ်ခါ ဖြစ်တတ်သည်။ **နယူးမိတ်(၅)** မဂ္ဂဇင်းတွင် ပါလေ့ရှိသော ‘နယူးမိတ်ကာ’ Newsmaker များနှင့် **တိုင်း(၆)** မဂ္ဂဇင်း People ကဏ္ဍတွင် ဖော်ပြတတ်သော ပုဂ္ဂိုလ်များဟု ယော်ယျာ နားလည်ရသည်။

မည်သည့်နယ်ပယ်မှ မည်သည့်ပုဂ္ဂိုလ်ဖြစ်စေ ‘ဆလက် ဘရစ်တီ’ဖြစ်ဖို့ဆိုလျှင် သူရှုံးမှာ ‘အောင်မြင်သော’ဆိုသည့် နာမ ဝိသေသနတော့ ပါဖို့လိုပါလိမ့်မည်။ ဘယ်လိုနည်းနှင့် အောင်မြင် သည်ဖြစ်စေ အောင်မြင်နေဖို့တော့လိုသည်။ မိုးပုံအောင်တော်စေ မအောင်မြင်လျှင် အသိအမှတ်မပြု။ ‘ဆလက်ဘရစ်တီ’ မဖြစ်နိုင် ပါ။ အမှန်အားဖြင့် အကောင်းအဆိုးကို အောင်မြင်မှုနှင့် တိုင်း တာကြဟန်ရှိသည်။ အောင်မြင်သူတိုင်း အမှန်နှင့် အကောင်းတို့ ရှိနေလိမ့်မည်ဟု သဘောယူကြရာမှ အကြောင်းကြောင်းကြောင့် မအောင်မြင်သူများကို အမှားနှင့်အဆိုးတို့ကို ယဉ်တွဲမြင်ကြရမလို ဖြစ်နေတော့သည်။ ‘အောင်မြင်သူသာ တွင်ကျယ်နိုင်သောခေတ်’ Winner Takes All Society ဆိုသော အပြောအဆိုများပင် ကြားရပါသည်။

### ဟီးရိုး

ငယ်ငယ်ကတော့ ‘ဟီးရိုး’တွေကို လက်ခုပ်တီးဖူးသည်။ စင်စစ် ဟီးရိုးတို့၏ ပုံသဏ္ဌာန်မှာ ခေတ်အလိုက်ပြောင်းသွားသော လည်း ကလေးတွေကမှ ‘ဟီးရိုး’တွေကို အားကျလေ့ ရှိတတ် ပါသည်။ ကျွန်းတော်တို့ကလေးဘဝက ဟီးရိုးတွေမှာ သေနတ်ပစ် လက်ဖြောင့်သော ကောင်းဘို့င်တို့ ခွဲန်အားပလကောင်းသော ‘ဟာကျူးလီ’တို့ဖြစ်သည်။ ခုခေတ်ကလေးတွေအတွက်တော့ ‘ပါဝါ ရိန်းဂျား’။ ဟီးရိုးတွေမှာ အမြဲအနိုင်ရနေသူများ မဟုတ်။ အကြီး အကျယ် ခံရတာတွေရှိသည်။ သို့သော်ကိစ္စမရှိ။ နောက်ဆုံးတော့ ဟီးရိုးကသာ အနိုင်ရစမြား။ ပြီးတော့ ဟီးရိုးများ၏ သဘာဝက

မကောင်းသူပယ်၊ ကောင်းသူကယ်တတ်သည်။ သို့ဖြင့် ကလေးများ သာမက လူကြီးအချို့ပင် ဟီးရိုးမျှော်သူတွေ ဖြစ်နေတတ်သည်။

ကျွန်ုတ်တို့ အရွယ်ရောက်တော့ အဖတ်များသည့် စာ အုပ်များတွင် ‘ဟီးရိုး’တွေနှင့် တွေ့ရပြန်သည်။ ‘လွှာဖုန်း’တို့၊ ‘အို ယန်ဟိုင်’တို့၊ ‘ကျွန်ုစီးတက်’တို့ဖြစ်သည်။ သူတို့ကတော့ တော် လွှန်း၊ တတ်လွှန်း၊ ဖြူစင်လွှန်းနေသည်။ လူနှင့်ပင်မတူ၊ ဒဏ္ဍာရီ ထဲမှ နတ်သား၊ နတ်သမီးတွေလို ဖြစ်နေတော့သည်။ ထိုခေတ်မှာ စစ်အေးကာလလည်း ဖြစ်နေပြန်ရာ၊ ဝါဒဖြန့်ချီရေးယန်ရားမှ ဟီးရိုးပုံပြင်တွေလည်း မကြားချင်အဆုံး ဖြစ်နေတော့သည်။ အထူးသဖြင့် လက်ဝန်ငံများက မိမိတို့ခေါင်းဆောင်ကို ဟီးရိုးလို ပုံဖော်လေ့ရှိတတ်ကြသည်။ တရုတ်ခေါင်းဆောင်ကြီး ‘မော်စိတုန်း’ က အိုမင်းတွင်းဆုံး အရွယ်ရောက်မှ ယန်စီမြစ်ကို လက်ပစ်ကူးပြ သည်။ ရူမေးနီးယားခေါင်းဆောင် ‘ချောင်စက်စကူး’ အမဲလိုက် ရင်း ပစ်လိုက်သည့် ဝက်ဝံကြီးမှာ ဥရောပတွင် အကြီးဆုံးဖြစ်နေ သည်ဟု ဆိုသည်။ အမေရိကန်သူလျှို့လေယာဉ်ကို ကာယက် မြောက် ပစ်ချေလိုက်သူမှာ ကျူးဘားခေါင်းဆောင်ကြီး ‘ကပ်စထရို့’ ကိုယ်တိုင်ဟုလည်း ကြားလိုက်ရသည်။

အနောက်အုပ်စု ခေါင်းဆောင်ကြီးများကမူ ဟီးရိုးသရုပ်ကို ‘စတိုင်’ဖြင့် ဖော်ပြဖို့ အားသန်ကြဟန် တူသည်။ သမ္မတ ‘ဂျင် မိကာတာ’က ‘ဂျရယ်ဖို့(၃)’ကို အနိုင်ရလိုက်သည်မှာ သူဝိတ်ထား သော မိုးပြာရောင်ဝတ်စုံလေးကြောင့်ဟု ပြောသံကြားဖူးသည်။ ပြင်သစ်ရွေးကောက်ပွဲတစ်ခုတွင် သမ္မတ ‘ဖရန်စွာမီးတရောင်း’ အနိုင်ရခဲ့သည်မှာ သူ၏ဓာတ်ပုံဆရာ တော်သောကြောင့်ဟု ဆို သည်။ ထိုစဉ်က လက်ရှိသမ္မတ ‘ဂျိုးစကပ်တက်စတိုင်း’၏ ငူးငူးငူး ငိုင်ဓာတ်ပုံနှင့် ‘မိတရောင်း’၏ တက်တက်ကြွေ့ကြွေ့ဓာတ်ပုံကို ယျဉ် တွဲပြီး မဲဆွဲယဲ့ရာမှ ရွေးကောက်ပွဲအဖြေပေါ်လာသည်ဟု ပြော ကြဆိုကြသည်။

ကျော်ဝင်း

၂၂

စိတ်ပညာရှင်များ၏ အလိုအရဆိုလျှင် ‘ဟီးရီးကိုးကွယ်စိတ်’မှာ ‘လူလားမမြောက်မှု၏ သက်တ’ Immature Behaviour ဟု ဆိုပါသည်။

ရီးမော်ဒယ်

ဘာလင်တံတိုင်း ပြုကျသွားသည်နှင့် ‘ဟီးရီး’ပုံပြင်တွေ သိပ်ခေတ်မစားလှတော့ပါ။ အိုင်ဒီအိုလိုဂျိုးအစွဲများမှ ‘လက်တွေ၊ အလုပ်ဖြစ်ရေး’ Pragmatism သို့ ညွတ်လာကြဟန်ရှိသည်။ နိုင်ငံရေး ငြင်းခုံရန်စောင်မှုများမှ စီးပွားရေး ဖွံ့ဖြိုးတိုးတက်မှု ဘက်သို့ သိသိသာသာလှည့်ပြောင်းလာသည်။ သိုနှင့်အမျှ ဟီးရီးများနေရာတွင် ‘ရီးမော်ဒယ်’တွေ ရောက်လာသည်။ ‘ရီးမော်ဒယ်’ အားလုံးမှာ စီးပွားရေးလောကမှ အောင်မြင်စန်းပွင့်သူများ ဖြစ်နေတော့သည်။ ‘ဘီး(လ)ဂိတ်’တို့၊ ‘ဂျက်ဝဲ(လ)’တို့၊ ‘မို့ရိတ်’တို့မှာ ‘ဆလက်ဘရစ်တီးများ’ဖြစ်လာသည်။ သူတို့၏ အထူးပွဲတို့များမှာ လည်း အရောင်းသွက်စာအုပ်များ ဖြစ်လာခဲ့ပါသည်။

ဤကာလမှာ စတော့ စန်းပွင့်ချိန်နှင့်လည်း ချိန်ခါသင့် ဖြစ်နေပါသည်။ လူတိုင်းလိုလိုက စတော့စွေးကွက်တွင် တစ်နှင့်တစ်ပိုင် ဝင်နဲ့နေကြချိန်ဖြစ်သည်။ သိုနှင့်တိုင် ရှုပ်ထွေးသည်နှင့်အမျှ အဆန်းတကြယ်ဖြစ်နေသော စတော့၏ပရိယာယ်များကို သာမန်လူထုက မကျွမ်းကြပါ။ သိုဖြင့် ကုမ္ပဏီကြီးများ၏ ထိပ်ဆုံးတွင် ရပ်နေကြသော CEO များကိုကြည့်ပြီး ရွှေးချယ်လာကြသည်။ သူတို့ဟာဒယ်ကိုလာထိသော ‘ရီးမော်ဒယ်’ဦးဆောင်သည့် ကုမ္ပဏီကို ပုံအောပ်လိုက်ကြသည်။ မြင်းကိုမကြည့်ဘဲ ရော်ကိုကိုကြည့်၍ ရွှေးချယ်လိုက်ခြင်းဟု ဆိုပါသည်။

CEO များကလည်း လူပုံက သားသားနားသား၊ အပြောကခပ်ကြားကြားတွေကများသည်။ ‘အန်ရှုံး’ ကုမ္ပဏီမှ ‘ကက်နက်လေး’နှင့် ‘ဂျက်ဖရီစကင်းလင်း’တို့က ‘တစ်ခါဖူးမျှ အိပ်မက်မမက်

ဖူးသော ချမ်းသာကြွယ်ဝရေးဆီသို့သွားရန် ကျွန်တော်တို့၏ အင်တာနက်ကစားပွဲကြီးထဲသို့ ဝင်ကြပါ’ ဟု ဆိုသောအခါ လူတွေက ‘အန်ရွန်’မှု ‘အန်ရွန်’ဖြစ်ကုန်တော့သည်။ မိမိတိုကိုယ်ကို ‘ခါလက်ဘရစ်တီ’ ဖြစ်သထက်ဖြစ်ရန် မိမိယာနှင့် ပင်းခုံတို့ကြသည် များလည်းရှိသည်။ CEO တစ်ယောက်၏ မဂ္ဂဇင်းမျက်နှာဖုံးတွင် ဖော်ပြခံရသည့် အကြိမ်အရေအတွက်မှာ အဆိုပါမဂ္ဂဇင်းသို့ သူပေးရကမ်းရသည်နှင့် ဆက်စပ်နေတတ်သည်။ အချို့ကုမ္ပဏီများ ဆိုလျှင်၊ ဆလက်ဘရစ်တီ ကုန်ကျေစရိတ်’ Celebrity Cost ဟူ၍ ပင် တရားဝင်သတ်မှတ်ထားကြသည်များ ရှိသည်။

ဤသို့ဖြင့် ‘ရိုးမော်ဒယ်’များ၏ ခေတ်တစ်ခေတ် ဖြစ်ထွန်းလာခဲ့ပါတော့သည်။ ကျွန်တော်တို့နှင့်မှာ လွန်ခဲ့သော ၁၀ နှစ်ကျော်ကျော်ခန့်ကနှင့် ယခု မတူးနိုင်တော့ပါ။ ယခင်က ကလေးတစ်ယောက်ကို ‘သားကြီးရင် ဘာလုပ်မလ’ ဟု မေးလျှင် ‘ဆရာဝန်ကြီး’ဟု မဆိုင်းမတွေ ဖြေပါလိမ့်မည်။ ယခုတော့ ‘ကုမ္ပဏီပိုင်ရှင်’ ဟု ခပ်တည်တည်ဖြေမည့် ကလေးတွေ ရှိနေပြီဖြစ်ပါသည်။

## ရုပ်တုအပြီ

သို့နှင့်တိုင် ‘ရိုးမော်ဒယ်’များ ရေပန်းစားလှသည့် ကော်ပိုရိတ် အမေရိကန်တွင် ၂၀၀၁ ခုနှစ် စက်တင်ဘာ ၁၁ ရက်အရေးအခင်း ဖြစ်လိုက်သောအခါ လူထု၏ စိတ်ဝင်စားမှု ရေစီးကြောင်းမှာ တစ်ဆစ်ချိုး ပြောင်းသွားပြန်သည်။ အကြမ်းဖက်သမားများကို ခုခံတိုက်ခိုက်ရင်း ကျဆုံးသွားသည့် သာမန်ခရီးသည်များ၊ ကုန်သွယ်ရေးအဆောက်အအုံ အပျက်အစီးများကြားတွင် အသက်ပေးသွားသော မီးသတ်သမားများ၏ အမည်ကို တသသပြောလာကြသည်။ သို့ဖြင့် ကာလရှည်ငပ်လျှိုးနေခဲ့သော ဝါဟာရတစ်ခုမှာ ရွှေ့ပြန်ရောက်လာခဲ့သည်။ ‘အာဇာနည်’ Martyr ဆိုသော စကားလုံးဖြစ်ပါသည်။ မိမိနှင့် သို့မဟုတ်

မိမိလူမျိုး သို့မဟုတ် ယုံကြည်မှုတစ်ခုအတွက် အသက်ပေးလျှော့  
သွားကြသူများကို ရည်ညွှန်းသည့် အထွက်အမြတ် စကားလုံးဖြစ်  
သည်။ အာဇာနည်များ၏ တစ်သက်တာမှာမူ အောင်မြင်မှုဆို  
သည်ထက် စွန်းလွှတ်အနစ်နာခံရမှုများနှင့် ပေးဆပ်ရသည်က  
များပါသည်။

သို့နှင့်အမျှ ‘ဆလက်ဘရစ်တီ’ နေရာကို ကာလကြာရှည်ချုပ်  
ကိုင်ထားနိုင်သော ရိုးမော်ဒယ်များမှာ အကျဘက်သို့ ရောက်လာ  
သည်။ စီးပွားရေးအကျပ်အတည်းများနှင့် ရင်ဆိုင်လိုက်ရသော  
အခါ ဤအချင်းအရာမှာ ပို၍ပင်သိသာလာပါသည်။ ကမ္မာကျော်  
World Com: ကို ဖန်တီးခဲ့သည့် ‘ဘာနိအယ်ဘာ’သည်လည်း  
ကောင်း၊ နာမည်ကျော် ဂျင်နရယ် အီလက်ထရစ်ဥက္ကဋ္ဌ ‘ဂျက်  
ပဲ(လ)’သည်လည်းကောင်း ထွက်တော်မှုနှင့်က ခွာလိုက်ရသည်။  
ဤအပြောင်းအလဲမှာ အမေရိကန် တစ်နှင့်ငံတည်း ကွက်ဖြစ်  
သည် မဟုတ်။ ကမ္မာတစ်ဝန်းမှ ‘ဘိဇ္ဇက်ရိုးမော်ဒယ်’အားလုံး  
စန်းကျကုန်တော့သည်။ လန်ဒန်ထုတ် ‘အီကောနာမော် မဂ္ဂဇင်း  
ကြီး’၏ အလိုအရ အဆိုပါ စူပါစတားများ၏ ကျဆုံးခန်းမှာ စစ်  
အေးခေါတ်ဟီးရိုးများ၏ လောကခံထက်ပင် မြန်သေးသည်ဟု  
ဆိုသည်။

ဤတွင် မြင်းကိုမကြည့်ဘဲ ရော်ကိုကြည့်သည့် ရွေးချယ်  
မှုကို ပြန်လည်ဆန်းစစ်ကြဖို့ဖြစ်လာတော့သည်။ ‘အချက်အ လက်  
ကိန်းဂဏန်းများကိုကြည့်ကြ’ဟု ပြောင်းလဲကြွေးကြော်ချုံမှ  
မဆုံးသေးခင် ‘အန်ရွှေ့ပြိုကွဲမှုနှင့်အတူ ကွဲကူးရေပါ ဖြစ်ပေါ်  
လာသော ‘အသာအင်ဒါဆင်’စာရင်းစစ်ကုမ္ပဏီကြီး၏ အရှုပ်  
တော်ပုံ ပေါ်လာပြန်ရာ စာရင်းအယားများကိုပင် မယုံရတော့သလို  
ဖြစ်လာသည်။ ဤနောက်ခံကားတွင် ၂၁ ရာစု CEO ၏ အရည်  
အချင်းများကို ဆန်းစစ်ကြရာ အပြောကောင်း၊ အဟောကောင်း၊  
ဟန်ရေးပြောကောင်းသူများကိုကျော်ပြီး နှင့်မြှင့်ချုချ ရိုးရိုးကုပ်ကုပ်

များကို အမှတ်ပေးလာကြသည်။ အောင်မြင်မှုထက် အရှုံး အတွေ့အကြံကိုပါ တန်ဖိုးထား တွက်ဆလာကြသည်။ အပုံစား ဆိုသည်များထက် ရွက်ကြမ်းရေကျိုများကို အာရုံညွတ်လာကြ သည်။ ‘ဆလက်ဘရစ်တီ’ ဆိုသည်ထက် ပညာအခြေခံကို အလေးထားလာကြသည်။ နိုင်ငံကား စာနယ်ဇုံးများက ‘ပြီကျ သွားသော ရှုပ်တူများ’ Fallen Idoles ဟု ရေးလာကြပါသည်။

### ဂျို့ဟဲ

စင်စစ် ဤအပြောင်းအလဲသည် ဘိဒ္ဓက်နယ်ပယ်မှစတင် ဆုည်မှန်သော်လည်း ၂၁ ရာစုနှစ်၏ လူမှုဆက်ဆံရေး တစ်ခုလုံးအပေါ် ဂယက်ရိုက်လျက်ရှိနေပါသည်။ ပြဿနာ၏ လတ်တ လော အကြောင်းအရင်များမှာ စတော့စွေးကွက်အကျွန်းများ၏ ပို့ဆောင်ရေးမှုများ၏ ပို့ဆောင်ရေးမှုများဖြစ်နေရာ ‘ကော်ပို့ရိတ် အရင် ရှင်စနစ်’ Corporate Capitalism တစ်ခုလုံးအပေါ် စိန်ခေါ် လိုက်သလို ဖြစ်နေတော့သည်။ အထူးသဖြင့် ‘ကျွန်းဝါ’ Ethic ပို့ဆောင်ရေးမှ မညှာမတာ ဆန်းစစ်ရတော့မည့် အနေအထားဖြစ်သည်။

ပြောရလျှင် ပြဿနာသည် ဤအမျှနှင့်ပင် ရပ်တန်းမနေ ခဲ့ပါ။ လူသား၏ အန္တတ္တတွင် ရာစုနှစ်ပေါင်းများစွာ စွဲကပ်နေ သော ‘ပုဂ္ဂိုလ်ကိုးကွယ်မှု’ Personal Cult ကိုပါ သုတေသန ဖန်ပြားပေါ် တင်ကြည့်လာကြသည်။ အပြောင်းအလဲများ တင်း ကျမ်းပြည့်နေသည့် မျက်မှာက်ခေတ်မျိုးတွင် ရေရှည်ခံနိုင်သည့် စံပြပုဂ္ဂိုလ်မျိုး ရှိနိုင်၊ မရှိနိုင်ဆိုသည်ကို အဖြေရှာလာကြသည်။ ‘အမှန်’ Truth တို့၏သက်တမ်း တို့တောင်းလာနေချိန်တွင် ‘နှစ်းစံ’ Norm တစ်ခုကို မယိုင်းမယိုင် ကျောက်စာတိုင်လို သဘော ထားလို့ဖြစ်မဖြစ် ဆန်းစစ်လာကြသည်။ လူတန်ဖိုးနှင့် အောင်မြင် မှုတို့ တစ်ထပ်တည်း ကျွုံ-မကျွုံဆိုသည်မှာလည်း ပြန်လည်သုံး သပ်ကြရမည့် ပူးတွေတစ်ပုံး ဖြစ်လာသည်။

ထွေပြားလာသည့် အရပ်ရပ်အခြေအနေတွင် စံပြုရှိရှုလ်  
တစ်ဦးတစ်ယောက်၏ စွမ်းအားမှာ အားကိုးလောက်သည့် အမာ  
ခံဖြစ်ကောင်းမှ ဖြစ်ပါလိမ့်မည်။ ရွှေလာမည့် အနာဂတ်တွင် ‘စု  
ပေါင်းစွမ်းအင်’ Synergy နှင့်မှ ခရီးဆက်၍ ရတော့မည်ဆိုသော  
အပြောအဆိုများလည်း ရှိလာပါသည်။ ပညာရှင်တစ်ဦးကမူ ၂၁  
ရာစုနှစ်ကို ‘သူရဲကောင်းလွန်ခေတ်’ Post Heroic Era ဟု  
ဝိဇ္ဇာဟ်ပြုလိုက်သည်။

စတိုင်သစ်၊ ဇူလိုင်၊ ၂၀၀၂။

စာညွှန်း

- ECONIMICS, TIME



# သို့လျောက်၊ အစ်ကိုကြီးမျက်လုံးနင့် တန်ဖိုးများကျဆင်းခြင်း

စက်တင်ဘာတန္ထာ

“မနိပ်ပါဘူးပျော်၊ လေဆိပ်မှာ ဖိန်ပွဲတရတယ်ပျော်။ . . .”

အမေရိကန်မှ ပြန်ရောက်ခါစ သူငယ်ချင်းတစ်ဦး၏ ညည်းချင်းဖြစ်ပါသည်။ အမေရိကန်ပြည်ထောင်စုရှိ လေဆိပ်တိုင်းတွင် နိုင်ငံခြားသားများ ဖိန်ပွဲတရ အရှေ့အဖွဲ့ခံနေသည်ဆိုသော သတင်းကို ကြေားနေရသည်မှာကြောပါပြီ။ ကိုယ်တွေ့မဟုတ်၍ ဘာ မှ ထူးထူးခြားခြား မခံစားမိပါ။ “သူတို့အတွက် လုံခြုံရေး အရေး ကြီးနေတာကိုး”ဟူ၍ပင် သာသာထိုးထိုး တွေးမိခဲ့သည်။ ကိုယ်တွေ့ ကြံ့ခဲ့ရသော သူငယ်ချင်းကတော့ သိပ်ကျေလည်ဟန်မရှိ။ “ကျွန်တော်နဲ့အတူလာကြတဲ့ အရှေ့အလယ်ပိုင်းက လူ တွေဆိုရင် ပို့တောင် ခံရသေးတယ်။ အပြုတ် ‘တလာစီ’ ခံရတာပဲ”

‘တလာစီ’ဆိုသော အကျဉ်းထောင် ဝေဟာရကို တမင် ရွေးသုံးကတည်းက သူငယ်ချင်း၏ ခံစားမှုကို မှန်းဆနိုင်ပါသည်။

ရှိ-အာ-တီ

‘လုံခြုံရေး’ နှင့် ‘လွှတ်လပ်မှု’ အကျဉ်းအကျပ်တွင် နည်းပညာကို အဖြေအဖြစ် စဉ်းစားကြသည်များ ရှိသည်။ ခေတ်မီနည်းပညာများကို အသုံးပြုခြင်းဖြင့် ပုဂ္ဂလိက လွှတ်လပ်ခွင့်ကို မထိပါးစေဘဲ လုံခြုံရေးကိစ္စများကို ဆောင်ရွက်နိုင်လိမ့်မည်ဆို သောမှုန်းဆချက်အပေါ် အခြေခံခြင်း ဖြစ်ပါသည်။ ရှိ-အာ-တီမှာ ဤကဲ့သို့သော စိတ်ကူးမှ ထွက်ပေါ်လာသော နည်းပညာဖြစ်သည်။ Gait-Recognition Technology ဟု ခေါ်ပါသည်။ ‘လမ်းလျှောက်ဟန် မှတ်တမ်းနည်းပညာ’ဟု တိုက်ရှိက် ဘာသာပြန်နိုင်ပါလိမ့်မည်။

လူတွင် မတူသော စရိတ်များရှိသလို အသွင်ကဲ့ လမ်းလျှောက်ဟန်များ ရှိနိုင်သည်။ အချို့က မြေးမြှေးကြွေကြွေ အချို့က ဆင်မယဉ်သာ။ အချို့က ကားရားကားရား၊ အချို့က ထောင်ထောင် ထောင်ထောင် စသဖြင့်။ ဤသို့ မတူသော လမ်းလျှောက်ဟန်များကို မှတ်တမ်းပြုခဲ့ပြီး ခွဲခြမ်းစိတ်ဖြာနိုင်လျှင် လူတစ်ယောက်၏ အတွင်းစိတ်ကို ခန့်မှန်းနိုင်စရာရှိသည်။ ထိုမှတစ်ဆင့် သူ၏အတွင်းကျိတ် အကြံအစည်များကို မှန်းဆနိုင်လိမ့်မည်။ သို့ဖြင့် အကြမ်းဖက်သမား ဖော်ထုတ်ရေးအတွက် လမ်းစတစ်ခုဖြစ်နိုင်သည်ဟု ဆိုပါသည်။

ရှိ-အာ-တီ ကို ကမကထလုပ်ပြီး သုတေသနပြုနေသည် မှာ ‘ဂျော်ဂျိယာနည်းပညာတက္ကသိုလ်’ (G.I.T) ဖြစ်သည်။ ဤတက္ကသိုလ်မှ သုတေသနအင်ဂျင်နီယာ ‘ဂျွန်-ဂျော်-ရှိုးမား’၏ အလိုအရ အစိုးရအဆောက်အအုံများတစ်စိုက်တွင် မရှိုးမသား အကြံအစည်နှင့် ခြေရှုပ်နေသော အကြမ်းဖက်သမားများကို ဤနည်းပညာဖြင့် ခြေရာခံနိုင်လိမ့်မည်ဟု ဆိုပါသည်။ “စက်တင်ဘာ ၁၁ နောက်ပိုင်း လေဆိပ်တွေမှာ ကျွန်းတော်တို့ ရှိ-အာ-တီကို စမ်းသုံးကြည့်တယ်။ မဆုံးဘူး၊ အကျိုးရှိတယ်ပျော်”

## ရိန်ခေါ်ကြသူများ

၂၅

ပြောရလျှင် ဂျိ-အာ-တီ မှာ သူတေသနအဆင့်မှာပင် ရှိနေပါသေးသည်။ ယခုလောလောဆယ် အခြေအနေအရ လူပေါင်း ၁၀၀,၀၀၀ တွင် လူတစ်ယောက်ကိုပင် မှန်အောင် ဆွဲထုတ် မပြနိုင်သေးပါ။ လက်တွေ့အသုံးပြုနိုင်ရေးအတွက် အနည်းဆုံး ငါးနှစ်မျှ စောင့်ရလိမ့်ဦးမည်ဟု သိရသည်။ သိနှင့်တိုင် ဂျိ-အာ-တီကို မကျေမန် ဝေဖန်မှုများမှာ ယခုကတည်းက စနေပြီဟု ဆိုပါသည်။

## သိုံးလျောက်

“ဟေ့လူ-လမ်းလျောက်ရင် သတိထား”

G.I.T တက္ကသိုလ်မှ ကျောင်းသားများ တစ်ယောက်နှင့် တစ်ယောက်တွေ့လျှင် နောက်ပြောင်နေကျ စကားဖြစ်ပါသည်။ ‘လမ်းလျောက်ပုံ အချိုးမကျလျှင် အကြမ်းဖက်သမား ဖြစ်သွား နိုင်သည်’ဟုလည်း အင်္ဂါးတူးကြသည်။ ခက်သည်က အကြမ်း ဖက်သမားဆိုသူတွေက ဘယ်ပုံလမ်းလျောက်ကြသည်ကို ဘယ် သူမှ မသိ။ ဘာမှတ်စု ဘာမှတ်တမ်းမှမရှိ။ သို့ဖြင့် လမ်းလျောက် ရင်းမှာပင် မလုံမလဲဖြစ်နေရသည်။ ခြေလှမ်းမှားတော့မလို့ ခလုတ် တိုက်တော့မလို့ ဖြစ်လာသည်။ “အင်း-လမ်းလျောက်တာအတိ ထိုက်ကြည့်နေမယ်ဆိုရင်တော့... လွန်လွန်းတာပေါ့နော့”တက္ကသိုလ် ကျောင်းသူတစ်ဦး၏ မှတ်ချက်ဖြစ်ပါသည်။

မော်ဒယ်လောကတွင် Cat Walk ဟူသော ဝါဟာရရှိသည်။ အလှပြ သို့မဟုတ် ကိုယ်ဟန်ပြ လမ်းလျောက်ဟု ဆိုရ မည်လားမသိ။ သို့သော် ‘ကြောင်လျောက်’ လျောက်သူတိုင်းက တော့ ပြီးပြီးလေးပဲ များပါသည်။ ကျေနပ်သည်၊ ပိတိဖြာသည်၊ ပျော်သည်။ ‘ဂျိ-အာ-တီ’ ပေါ်လာသောအခါ ‘ကြောင်လျောက်’ မဟုတ်တော့။ ‘သိုံးလျောက်’ (Sheep Walk) ဟု ပြောလာကြသည်။ ဒီတစ်ခါတော့ သိုံးထိုးလေးတွေလည်း မပျော်တော့ပါ။

သိုးမလေးတွေလည်း ပါတီမဖြာတော့ပါ။ ဘယ်သူမှ မပြီးကတော့ပါ။ အားလုံး ဒေါသဖြင့် မှန်ကုပ်နေတော့သည်။

“ဘူးကြောင့် ‘သိုးလျှောက်’လို့ ခေါ်တာလဲပဲ” စပ်စုကြည့် သောအခါ ကျောင်းသားတစ်ဦးက ဉှုံသို့ဖြေသည်။ “သိုးဆိုတာ ယန်ကောင်လေဗျာ၊ ကျူပ်တို့လည်း ယမ်ပလ္လာင်ပေါ် ဆွဲတင်ခံရ မယ့် သိုးကလေးတွေဖြစ်နေဖြူ”။ မူကွဲတစ်ခုကမူ ‘Separate the Sheep from the Goats’ ဆိုသော ဗန်းစကားကို ရွှေတ်ပြ သည်။ လူတော် လူညံ့ ခွဲခြားခြင်းဆို သော အမိပ္ပာယ် ရသည်။ “ဆိတ်ဖြစ်ဖြစ်၊ သိုးဖြစ်ဖြစ်ပျာ လူဆိုတာ အရွေးချယ်ခံသတ္တဝါ မဟုတ်ဘူးပဲ” မည်သို့ပင်ဆိုစေ ‘သိုးလျှောက်’ ဆိုသော ဝေါဟာရ မှာ မိမိယာပေါ်သို့ပင် ရောက်လာခဲ့ပြီဖြစ်ပါသည်။ ‘စိုးတထိတ် ထိတ် လျှောက်လှမ်းခြင်း’ဟု အမိပ္ပာယ်ဖွင့်ကြသည်။

### ရေဒါနှင့် ကွန်ပျူးတာ

ဂျိ-အာ-တိ စီမံကိန်းမှာ ပြည်ထောင်စုအစိုးရကိုယ်တိုင်က ငွေကြေးထောက်ပံ့ပေးထားသော သူတေသနလုပ်ငန်းဖြစ်သည်။ ‘ပင်တစွ်နှစ်’ကလည်း အထူးစိတ်ဝင်စားလျှက်ရှိသည်ဟု သိရ သည်။ ‘အင်ဖော်မေးရှင်း တက္ကနိုလိုကျို’(အိုင်တီ)ကို အခြေခံသည့် နည်းပညာလည်း ဖြစ်ပါသည်။

ယခုလောလောဆယ်တွင် ဂျိ-အာ-တိ ကို လမ်းနှစ်သွယ် ဖြင့် သူတေသနလုပ်နေသည်ဟု ဆိုသည်။ ပထမနည်းလမ်းမှာ ‘ရေဒါ’အကူအညီနှင့်ဖြစ်သည်။ ဉှုံနည်းက ‘လူပ်ရှားခြေ ထူးခြား မှုများ’ (Dynamic Property) ကို ဖိုးကပ်စ်လုပ်သည်။ လူ တစ် ယောက်လမ်းလျှောက်နေစဉ်အတွင်း သူ၏ ခန္ဓာကိုယ် အစိတ်အ ပိုင်းများ လူပ်ရှားဟန်ကို ရေဒါဖြင့် ဖမ်းယူသည်။ မြန်နှုန်းပို့မောင်း သော မော်တော်ကားများကို ဖမ်းရာတွင် အသုံးပြုသော နည်းပညာတစ်မျိုးဖြစ်ပါသည်။ သို့အတွက် ဘဝင်မကျသူများက ‘မော

တော်ပိုကယ် အယ်လ်ဂိုရီသမ်'ဟဲ ဖေဖန်ကြသည်။ ယာဉ်ထိန်းရဲ လုပ်နည်းစနစ်ဟဲ ဆိုလိုဟန်နှုပါသည်။

ဒုတိယနည်းက ကွန်ပျူတာနှင့် ချိတ်ဆက်သည်။ တည်ပြုမြေခြေထူးခြားမှ (Static Property) ကို အလေးကဲသည်။ လူတစ်ယောက်၏ ခြေဖတီးအရှည်၊ အကျယ်၊ ခြေဆံ၊ လက်ဆံ စသည် တို့ကို တိုင်းတာမှတ်သားသည်။ မှုခင်းမှတ်တမ်းရုံးများမှ ရာဇ်ဝင် လူဆိုးများကို မှတ်ပုံတင်သလိုမျိုး ဖြစ်သည်။ ဤနည်းလမ်းနှစ်သွယ်မှုရသော 'ဒေတာ'များကို ပေါင်းစပ်ပြီးမှ 'ဂျို-အာ-တီ'ကို လက်တွေ့အကောင်အထည်ဖော်မည်ဟဲ ဆိုပါသည်။ ပင်တရွန် လက်အောက်ရှိ ကာကွယ်ရေးဆိုင်ရာ သုတေသန အဖွဲ့တစ်ခု ဖြစ်သော (DARPA) ၏အဆိုအရ ဤနည်းပညာဖြင့် ကမ္မာတစ်ဝန်းမှ အမေရိကန်တပ်များကို ထိထိရောက်ရောက် ကာကွယ်နိုင် လိမ့်မည်ဟဲ ဆိုသည်။

### အစ်ကိုကြီးမျက်လုံး

ဂျို-အာ-တီ နှင့် ပတ်သက်ပြီး ပြန်လည် ညွှန်းဆိုကြသော စာအုပ်တစ်အုပ်ရှိသည်။ လွန်ခဲ့သောနှစ်ပေါင်း ၅၀ ကျောက ထုတ်ဝေခဲ့သည့် 'ဂျိုအော့ဝဲလ်'၏ 'တစ်ထောင့်ကိုးရာရှစ်ဆယ့်လေး' (Nineteen Eighty Four) ဖြစ်ပါသည်။ ဤစာအုပ်ထဲမှ 'အော့ဝဲလ်'၏ နာမည်ကျောစကားလုံးတစ်ခုမှာ ပြန်လည်အသက် ဝင်လာသည်။ အစ်ကိုကြီးမျက်လုံး (Big Brother's Eyes) ဆိုသော ဝါဘာရ ဖြစ်သည်။ အစ်ကိုကြီးက ညီပူလေးများ၏ နှစ် ဆယ့်လေးနာရီ လျှပ်ရှားမှုကို တယ်လီပိတ်ကားကြီးထက်တွင် မှတ်တမ်းတင် စောင့်ကြည့်နေမည့် ရွှေမြင်ကွင်းကို ဖော်ပြသည့် စကားလုံး ဖြစ်ပါသည်။ အိုင်တီ၏ အနာဂတ်နှင့် ပတ်သက်ပြီး စာရေးဆရာကြီး 'အော့ဝဲလ်'က စိတ်မသက်မသာ မှန်းဆောင်ခြင်း ဖြစ်ပါသည်။

အိုင်တီတော်လှန်ရေး လက်တွေ့ပေါ်ပေါက်လာသောအခါတွင်မူ 'အော့ဝဲလ်'စိုးရိမ်သလို ဖြစ်မလာခဲ့ပါ။ အိုင်တီမျက်လုံးရှေ့တွင် အရာအားလုံး ဆိတ်ကွယ်ရာမဲ့ပြီး အစ်ကိုကြီး၏ ဆားပုလင်းနှင်းမောင်အခန်း ပြုကျသွားခဲ့ပါသည်။ သိုဖြင့် အိုင်တီကို 'ညီပုလေးများ၏ မျက်လုံး' (Young Brother's Eyes) ဟု ပြောင်းခေါ်ခဲ့ကြသည်။ 'လွတ်လပ်မှုနည်းပညာ' (Technology of Freedom) ဟုလည်း အမှတ်ပေးခဲ့ကြပါသည်။ သိုနှင့်တိုင် စက်တင်ဘာ ၁၁ အရေးအခင်း နောက်ပိုင်းတွင်မူ ကြိုသဘောထားကိုပင် ပြန်လည်ဆန်းစစ်ရတော့မလို ရှိလာသည်။

အကြမ်းဖက်သမားများက အင်တာနက် ဝက်(၇)ဆိုဒိုကို ကျကျနှစ် အသုံးချလာရာ 'အိုင်တီ'၏ အခြားမျက်နှာစာကို မေ့ထားလို့မရ ဖြစ်လာသည်။ 'လူဟော့လူသွေးမျက်လုံး' (Bad Guys' Eyes) မဖြစ်နိုင်ပေဘူးလားဟု မေးခွန်းထုတ်လာကြသည်။ ယခု ရှိ-အာ-တီ ပေါ်လာသောအခါတွင်မူ အော့ဝဲလ်၏ နိမ့်ဖတ်ဖတ်ချက် မှန်နေပြီလားဟု စိုးရိမ်မကင်း ဖြစ်လာရသည်။ အစ်ကိုကြီးမျက်လုံး ပြန်မလာပါစေနှင့်ဟု ဆုတောင်းရမလို ရှိနေပါတော့သည်။

ဤအခင်းအကျင်းတွင် ပညာရှင်တစ်ဦးက ဤသို့ စိတ်မသက်မသာ ပြောလိုက်သည်။ "ဝေါစထရိမှာ ရှယ်ယာတွေ တန်ဖိုးကျတာက ကိစ္စမရှိဘူးပြု။ တစ်ချိန်မှာ ပြန်တက်နိုင်သေးတယ်။ ကျပ်တို့ အထွက်အမြတ်ထားတဲ့ တန်ဖိုးတွေမကျဖို့က ပိုအရေးကြီးတယ်။ ကျပြီးရင် ပြန်တက်ဖို့တော်တော်နဲ့ လွယ်မှာမဟုတ်ဘူး..."

ရွက်နှေေး၊ ဖေဖော်ဝါရီ၊ ၂၀၀၃။

စာညွှန်း

-Walking: A New Step For Security By Hope Critol



# ဒုက္ခဘရီ၊ အမှာစကားနင့် ကျိုးသွင်းပဲ

အောက်မေ့ဖွယ် အခမ်းအနား

၂၀၀၂ ခုနှစ် အောက်တိုဘာ နောက်ဆုံးပတ်မှ တစ်ခု သော စနေနေ့...။ လေထန်သော နှုန်းတစ်နှုန်းပြော အမျိုးသား ဒီ-ဒေးပြတိက် အဆောက်အအုံမှာ နှင့်မြှင့်များကြားတွင် ခါတိုင်းထက် သုန်မှုန်နေဟန်ရှိသည်။ သိုနှင့်တိုင် နှင့်နှင့်မြှိုက် ဖြတ်၍ စုရုံးရောက်ရှိနေသော လူအုပ်မှာမူ သွက်လက်ဖျတ်လတ် နေသည်။ ‘ဒီ-ဒေး’ကို မိခဲ့သူ စစ်ပြန်ရဲဘော်ဟောင်းကြီးများထက် စစ်ပြီးခေတ်မှ လူဖြစ်လာသူ လူရှုယ်လူလတ်တွေက များသည်။ နယ်ပယ်အသီးသီးမှ ဆလက်ဘရစ်တိဟု ဆိုနိုင်သူများဖြစ်သည်။ ဟောလိုဝိုမှ ‘တွေမဲ့မှာ’၊ ‘စတိဖင်-စပီး(လ)ဘတ်’တို့ကို တွေ့ရသ

လို N.B.C News မှ တီးပိုဂျာနယ်လစ် 'တွဲမ်ဘရှိခေါ်'ကိုလည်း မြင်ရသည်။ သူတိုအားလုံးထက် ပရိသတ် စိတ်ဝင်စားခံရသူမှာ လက်ရှိသမ္မတ၏ဖခင် သမ္မတဟောင်း 'ရွှေ့-ဘွဲ့(ချု)'...။

သူတိုအားလုံး စုဝေးနေကြရာ ယခင်အပတ်ကမှ ကင်ဆာ ရောဂါဖြင့် ကွယ်လွန်သွားသော သမိုင်းဆရာ 'စတိဖင် အမ်ဘရှိ(စ)'ကိုရည်စူးပြီး အောက်မေ့ဖွယ် အခမ်းအနား ကျင်းပနေကြ ခြင်းဖြစ်သည်။ 'အမ်ဘရှိ(စ)'မှာ စာအုပ်ပေါင်း(၃၆)အုပ်ရေးသား ခဲ့သူ အကျော်ဒေးယျ စာရေးဆရာကြီးလည်း ဖြစ်သည်။ သူစာ အများစုမှာ စစ်အတွင်း အမေရိကန်သားများ၏ အတွေ့အကြီး များကို အခြေခံရေးခဲ့ခြင်းဖြစ်ရာ သမိုင်းဝတ္ထု၊ သို့မဟုတ် စစ်ဝတ္ထု ရေးသူအဖြစ် ပို၍ လူသိများသည်။ ၁၉၉၂ ခုနှစ်က ထွက်ခဲ့သော သူ၏ 'သွေးသောက်ညီအစ်ကိုများ' Band of Brothers ဆုံးလျှင် ရှုပ်သံအတ်လမ်းတွဲ အဖြစ် ယနေ့ထိ ပြသနေရဆဲ...။ 'စပါး(လ)ဘတ်'၏ 'တပ်သား "ရန်"ကို ကယ်တင်ခြင်း' Saving Private Ryan မှာလည်း သူ၏ ၁၉၉၅ ခုနှစ်ထုတ် 'ဒီ-ဒေး' D-Day မှ အာရုံရခဲ့ခြင်းဟု ဆိုသည်။ သူ၏ 'ပြည်ချစ်စစ်သား' Citizen Soldiers ဆိုလျှင် ၁၉၉၅ ခုနှစ်၏ 'ဘက်ဆဲလား'ပင် ဖြစ်ခဲ့သည်။

တစ်ခုတော့ရှိသည်။ 'အမ်ဘရှိ(စ)'ကိုယ်တိုင်မှာမူ စစ်နှင့်နီးစပ်ခဲ့သူမဟုတ်ပါ။ တစ်ခါမှုလည်း စစ်မတိုက်ခဲ့ဖူးပါ။ သူအတွက် ကျင်းပနေသော အခမ်းအနားကမူ စစ်အခမ်းအနားတစ်ခုလို စနစ်ကျသပ်ရပ်နေသည်။ စစ်သူရဲကောင်းတစ်ဦးကို ဂုဏ်ပြသလို မျိုး ခမ်းနားဝင့်ထည်လှသည်။ သတ်မှတ်ချိန် ရောက်သည်နှင့် သဘာပတ်တာဝန်ယူမည့် သမ္မတဟောင်းက စင်မြင့်ပေါ် တက်လိုက်သည်။ ဓာတ်ခွက်မှုထွက်လာသော ရွှေ့ဘွဲ့(ချု)(အကြီး)၏အသံမှာ ပင်စင်စားသမ္မတလေထက် ဗိုလ်ချုပ်ကြီးတစ်ယောက် ၏ စစ်ထွက်မိန့်ခွန်းလို ရဲစိတ်ရဲမာန်အပြည့် ဖြစ်နေသည်။ "စတီ

ပင်အမ်ဘရှိ(စ)ဟာ ငါတို့ရဲ့ အမေရိကန်စိတ်ဓာတ်ကို အကောင်းဆုံး ဖော်ထုတ်ပြသခဲ့တဲ့ အကြီးကျယ်ဆုံး သမိုင်းပညာရှင်ကြီး တစ်ယောက်ဖြစ်ပေတယ်”

### ပုံပြောဆရာရဲ့ ဒဏ္ဍာရီ

ပညာအသိုင်းအပိုင်းကမူ ‘အမ်ဘရှိ(စ)’ကို သမိုင်းပညာ ရှင်အဖြစ် အသိအမှတ်ပြုကြသည်မဟုတ်ပါ။ အာဝဇ္ဈ်န်းကောင်းသော ပုံပြောဆရာထက်မပို့ဟု ကောက်ချက်ချကြသည်။ သူစာ များကိုလည်း ‘သမိုင်း’အဖြစ် လက်ခံကြသည် မဟုတ်ပါ။ ဒဏ္ဍာရီ သဘောသာရှိသော သမိုင်းပုံပြင်များဟု သတ်မှတ်ကြပါသည်။ ‘အမ်ဘရှိ(စ)’က ဒုတိယကဗ္ဗာစစ်ကြီးကို စာတစ်ကြောင်းနှင့် ဤ သို့သရှုပ် ဖော်ပြသည်။ “အမေရိကန်ဘိုင်းစကောက်များက နာမီ လူငယ်များကိုအပြတ်ဆောင်လိုက်သည့်ပွဲ”ဟူ၏။ သူ၏စာများတွင် စတာလင်ဂရက် တိုက်ပွဲများအကြောင်း မပါသလို အင်လိပ်တို့ တိုက်ခဲ့ရသော ခဲ့ရာခဲ့ဆစ် တိုက်ပွဲများအကြောင်းကိုလည်း တစ် စွဲန်းတစ်စမျှ တွေ့ရလိမ့်မည်မဟုတ်ပါ။ အမေရိကန်၏ တစ်ကိုယ် တော် စွဲန့်စားခန်းများနှင့်သာ ပြည့်နှက်နေသည်။ စင်စစ် ‘အမ် ဘရှိ(စ)’မှာ မျိုးချစ်စိတ်ဖြင့် သမိုင်းကိုပြုစုလိုသူ ဖြစ်ပုံပါသည်။

သမ္မတဟောင်း ‘ရျော့ဘွဲ့(ချော့)’က ‘အမ်ဘရှိ(စ)’၏ စာ များကိုကိုးကားပြီး သဘာပတီမိန္ဒီခွန်းကို ပြောသွားသည်။ သူမိန္ဒီခွန်းကိုချေပ်လိုက်လျှင် အချက်သုံးချက် ပီပီသသ ထွက်ပေါ်လာ ပါသည်။ ပထမအချက်မှာ ‘ဒီ-အေး’နှင့်ပတ်သက်သည်။ အမေရိကန်ပြည်ထောင်စုက ဥရောပမဟာမိတ်များကို ကယ်တင်လိုက် ခြင်းဟု အဓိပ္ပာယ်ဖွင့်သည်။ ‘နော်မန်ဒီ’ကို မမေ့ကြနဲ့ဟု နှီးဆော သည်။ ဒုတိယအချက်မှာ စစ်အတွင်း အမေရိကန်လူငယ်များ၏ စိတ်ဓာတ်အကြောင်းဖြစ်သည်။ မိမိတို့ အတွတ်အမြတ်ထားရာ တန်ဖိုးအတွက် အသက်စွဲန့်ရမှာ မကြောက်သော သူရဲကောင်း

စိတ်ဓာတ်ဟု ကမ္မည်းတင်သည်။ ဤစိတ်ဓာတ်ကို အမွှံခံကြဟု ဆော်သွေသည်။ တတိယအချက်မှာ အမေရိကန်၏ တူရှုချက်နှင့် ဆိုင်သည်။ ဒုတိယကမ္မာစစ်က ဖက်ဆစ်ဝါဒကို အနိုင်တိုက်၍ စစ်အေးတိုက်ပွဲက ကွန်မြှေနစ်ဝါဒကို အနိုင်ယူခဲ့သည်ဟု မှတ် တမ်း တင်သည်။ ‘ဘာလင်တံတိုင်းကို မမေ့ကြနဲ့’ဟု သတိပေး သည်။

လန်ဒန်ထုတ် PROSPECT မဂ္ဂဇင်းကြီးမှ ပင်တိုင် ဆောင်း ပါးရှင် ‘ရီလျှံဟစ်(ချ)ကော့’က အဆိုပါ သဘာပတီမိန့်ခွန်းကို ကွယ်လွန်သူအတွက် အောက်မေ့ဖွယ်စကားများ မဟုတ်။ လာ တော့မည့်စစ်ပွဲအတွက် ဝါဒဖြန့်ချိရေးထိုးစစ်ဟု ဝေဖန်ပါသည်။

မဟာ့မဟာ့များ

အဆိုပါ အောက်မေ့ဖွယ် အခမ်းအနားနှင့် မရှေးမနှောင်း မှာပင် အီရတ် ဘာသာရေးခေါင်းဆောင်များ၏ အစည်းအဝေးမှ ‘ဖာ်ဝါ’ Fatwa တစ်ခု ပေါ်ထွက်လာသည်။ သာသနာတော် အတွက် မဟာဂျီဟတ်စစ်ပွဲ ဆင်နဲ့ကြဟူ၏။ ကြညာချက်မှုရင်း တွင် ‘မဟာဂျီဟတ်’ Great Jihad ဆိုသော စကားလုံးကို အထူ နှင့်ရှိက်ထားသည်။ ‘ဆဒမဲ့ဟူစိန်’ကိုယ်တိုင်ကလည်း မိမိကိုယ်ကို နောက်ဆုံး ကာလိုပိတ်တစ်ညီးပံ့ဖမ်းကာ အစိုးရတိုဗိုမှ မိန့်ခွန်း ခြေလိုက်သည်။ “မြင့်မြတ်သောစစ်ပွဲတွင် အသက်စွဲန်ရခြင်းမှာ ထာဝရအသက် ပိုင်ဆိုင်ရေးအတွက် မဟာအခွင့်အလမ်းကြီး The Great Opportunity ဖြစ်သည်”ဟုဆိုသည်။ ဤ နေရာ တွင်လည်း ‘မဟာအခွင့်အလမ်းကြီး’ဆိုသော နေရာအရောက် တွင် သိသိသာသာ အသံမြှင့်၍ ပြောလိုက်သည်။

ဤအချိန်တွင် အမေရိကန် မိဒိဋ္ဌယာအသိုင်းအဝိုင်းမှုလည်း

‘မဟာ’ဆိုသော စကားလုံးကို အတော်အရှုံရနေကြဟန်ရှိသည်။ အထက်ဖော်ပြပါ အောက်မှဖွယ် အခမ်းအနားမှ အထူးခည့်သည် တော်တစ်ဦးဖြစ်သူ ‘တွမ်ဘရှိခေါ်’၏ ၁၉၉၈ ခုနှစ်က ထွက်ခဲ့သည့်စာအုပ် ‘မဟာမဟာမျိုးဆက်’ The Greatest Generation မှာ စောင်ရေသိန်းချိ၍ ဒုတိယအကြိမ် ပြန်ထွက်လာသည်။ ‘တွမ်’က ဒုတိယကမ္မာစစ်ကို ဖြတ်သန်းခဲ့ကြသည့် လူငယ်များကို ‘မဟာမျိုးဆက်’ဟု ဝိဇ္ဇာ်ပြခဲ့သည်။ ယနေ့ အမေရိကန်လူငယ်များမှာ အဆိုပါမျိုးဆက်ကို ဆက်ခံကြသူများဖြစ်ရာ ‘မဟာမဟာမျိုးဆက်’ဖြစ်ရမည်ဟု လုံးဆော်လိုက်ပါသည်။

ဤတွင် ၁၉၆၀ အလွန် မီယက်နမ်စစ် ဆန့်ကျင်ရေးကာလကိုဖြတ်သန်းခဲ့သော လူလတ်ပိုင်း ဂျာနယ်လစ်တစ်ဦးက ဤသို့ မှတ်ချက်ချလိုက်သည်။ “ကြီးကျယ်သော စကားလုံးကြီးများ၏ နောက်ကွယ်တွင် ကြီးကျယ်သောအကြံအစည်များ ရှိတတ်သည်” ဟူသတတ်။ နှစ်ဖက်လုံးမှ ‘မဟာ’များကိုလည်း မျက်စိနောက်လာ၍ လားမသိ...။ “မဟာကျိုးသွင်းမှုကြီး စနေပြီ...၊ သတိ”ဟု အင်္ဂါတူးလိုက်သေးသည်။ ‘လေ့(စ)အိန် ဂျယ်လီ(စ)တိုင်းမ်’မှ ကောက်ခံရရှိသော သဘောထားစစ်တမ်းအရ ‘မဟာမျိုးဆက်’ဟု အဆိုရှိသော ဒုတိယကမ္မာစစ် သိမိလိုက်သူများ၏ ၃၅% ကသာ အီရတ်စစ်ပွဲကို ထောက်ခံကြသည်။ မဟာမဟာမျိုးဆက် ဖြစ်ရ မည်ဆိုသော ယနေ့လူငယ်ထုကမူ နယူးယောက်မြို့တော်တွင် စစ်ဆန့်ကျင်ရေး ဆန္ဒပြပွဲလုပ်ရန် စိုင်းပြင်းနေကြသည်ဟု သတင်းများ ထွက်ပေါ်နေသည်။

### ယုံကြည်မှုဝင်ရှိး

အမေရိကန်အီလစ်များနှင့် သူတို့နှင့်နီးစပ်သော မီဒီယာများက လာတော့မည့်စစ်ပွဲအတွက် အာဘော်ဖန်တီးနေကြချိန်  
<http://myanmarpyithar.net>

ဝယ် ပညာရှင်အသိင်းအပိုင်းကမူ စက်တင်ဘာ ၁၁ နောက်ပိုင်း ရွှေ့ရောက်လာသော မေးခွန်းတစ်ခု၏ အနှစ်ပိုင်းကို ခနေရဟန် ရှိ သည်။ ‘သူတို့ ဘူးကြောင့် အမေရိကန်ကိုမှန်း’ဆိုသော တုန်လှပ် ချောက်ချားဖွယ် မေးခွန်းတစ်ခု ဖြစ်ပါသည်။ စင်စစ် ယနေ့အမေရိ ကန်အိုလစ်များ နံပါတ်(၁)ရန်သူ့အဖြစ် ရွှေးထားသူ ‘ဆဒမ်ဟူစိန်’ မှာ လူကြိုက်အနည်းဆုံး ခေါင်းဆောင်တစ်ဦးမျှသာ ဖြစ်ပါသည်။ သူ၏ ‘ငါမင်း ငါချင်း ငါ’မှာလည်း ဘယ်လို့မှ လူကြိုက်များနှင့် စရာမရှိပါ။ ဤသို့သော ရန်သူမျိုးကို ဆန္ဒကျင်ရာမှာပင် အပြည့် အဝ ထောက်ခံမှုမရနိုင် ဖြစ်နေကြရသည်ကိုကြည့်လျှင် အမေရိ ကန် ပြည်ထောင်စုအပေါ် ထားခဲ့သော ‘ယဉ်ကြည်မှုဝင်ရှိုး’ ပြီကျ နေပြီ ဆိုသည်မှာ ထင်ရှားနေတော့သည်။

ဤတွင်ယဉ်ကြည်မှုဝင်ရှိုး တည်မှုရာကို ပြန်လည် စိစစ်လာ ရတော့သည်။ ဟားပတ်တက္ကသိုလ်မှ နိုင်ငံရေးသိပ္ပံပါမောက္ခ ‘ဂျိုး ကော် အက်(၁)နှင့်(အငယ်)’က ၂၀ ရာစုနှောင်းပိုင်း၏ ပါဝါအရွှေ ကို ခြေရာခံကြည့်သည်။ ကမ္မာ့လူထုတိမ်းညွတ်မှုမှာ ‘ပါဝါအမာများ’ Hard Power မှ ‘ပါဝါအပျော်’ Soft Power များသို့ ရွှေ့လာနေသည်ဟု အကဲဖြတ်သည်။ ဤအကဲဖြတ်ချက်ပေါ်မှ အမေရိကန်ဥပမီရှုပ်ကို သရှုပ်ခွဲလိုက်ရာ ‘ဒီ-ဒေး’ထက် ‘ဘရိတန်ဗုံး’က အခရာကျလာသည်။ ‘အစုအပြုလိုက်ဖျက်ဆီးနိုင်သော လက်နက် များ’ (W.M.D)ထက် အစုလိုက်အပြုလိုက် ဆွဲဆောင်နိုင်သော လက်နက်များ (W.M.A) က ပိုအရေးကြီးလာသည်။ ‘ဘရွှေတ်’ ရှိ အမေရိကန်တက္ကသိုလ်မှ ပါမောက္ခ ‘ချွှန်ဝါတာဘာရီ’က လက် ရှိ အမေရိကန်အစိုးရ၏ အရွှေ့အလယ်ပိုင်း ပေါ်လစီမှာ W.M.A ထက် W.M.D အပေါ် ပို၍အားကိုးနေဟန်ရှိသည်ဟု ဝေဖန် လိုက်သည်။ တစ်ဆက်တည်းမှာပင် အရွှေ့အလယ်ပိုင်းလူထု၏ တုံ့ပြန်မှုကိုလည်း ဤသို့သုံးသပ်ဖော်ပြလိုက်သည်။ “ကျွန်တော် တို့ ပေါ်လစီကိုမကြိုက်ပေမယ့် ကျွန်တော်တို့ တက္ကသိုလ်တွေကို တော့လိုလားကြပါပဲ” <http://myanmarpyithar.net>

ဤအခြေအနေမှာပင် အီရတ်နိုင်ငံတောင်ပိုင်း ‘ဘာဆရာ’ မြို့မှ ကလေးနှစ်ယောက်မိခင် မူလတန်းပြဆရာမလေး ‘အဘယ် ဘတု’၏ စကားတစ်ခွန်းမှာ ပညာရှင်စားပွဲပေါ်သို့ ရောက်လာ သည်။ ဆရာမလေး၏ သားအငယ်မှာ လွန်ခဲ့သော လေးနှစ်ခွန်း က အမေရိကန်ဒုံးကျည်သင့်ပြီး သေဆုံးသွားခဲ့သည်။ လက်ရှိ ကျန်ရှိသော သားအကြီးမှာလည်း ဗုံးဆံထိပြီး လက်ချောင်းလေး တွေ ပြတ်ကုန်သည်။ သားကြီး၏ ငုံးတိတိလက်ချောင်းများကို ဆုပ်ကိုင်ရင်း ဆရာမလေးက ရှိက်သံတစ်ဝက်နှင့် ပြောလိုက် သည်။ “ကျွန်မသားတွေကို ပညာတတ်ကြီးတွေဖြစ်စေချင်တာ... ခုတော့...” စကားမဆုံးလိုက်ပါ။ သို့နှင့်တိုင် မဆုံးသောအတွေး များကို ဖန်တီးလိုက်ပါသည်။ ပညာရှင်များက ဆရာမငယ်၏ ဝေဒနာကို ‘ပညာခေတ်’ဆိုသော နောက်ခံကားပေါ်တွင် တင် ကြည့်လျက် ရှိနေကြသည်။

### ပရိဂုက်အရွှေ့

လူမှုပေါ်ပါမောက္ခ ‘မားသီးယပ်(စ)ဟောက်’ အမျှေးပြုသော ဂျာမန်ပညာရှင် အများစုကမှု ၂၁ ရာစု လူောင်များ၏ ပရိဂုက် အရွှေ့ကို သုတေသနဖန်ပြားပေါ် တင်ကြည့်လျက် ရှိနေကြ သည်။

ယနေ့လူောင်အများစုမှာ အတိတ်ကိုပြန်မလွမ်း။ သို့အ တွက် သမိုင်းဒဏ္ဍာရီများဖြင့် သူတို့ကို မဖမ်းစားနိုင်။ ယနေ့လူ ငယ်များ နားလည်ယုံကြည်သော ဘာသာရေးဆိုသည်မှာ ဂျို(၃) နှင့် ပုဂ္ဂလိကလူသား၏ တို့က်ရှိက်ဆက်ဆံရေးဖြစ်သည်။ ကြား အင်အားစုမလို။ သို့အတွက် သူတို့ကို ဂျို(၃)အမှာစကားဆိုသည် နှင့် ဖြားယောင်း၍မရ။ ယနေ့လူောင်များ မျှော်လင့်ထားသော အနာဂတ်မှာ ယဉ်ကျေးမှုပုဂ္ဂိက္ခများမဟုတ်၊ စစ်ပွဲမဟုတ်။ သို့ အတွက် ယဉ်ကျေးမှုစစ်ပွဲများဖြင့် သူတို့ကိုလုံးဆော်နိုင်မည်မဟုတ်။

ယနေ့လူငယ်များ မျက်နှာမူကြရာ ကမ္ဘာပုံစံမှာ အပြန်အလှန် အမို့သဟဲပြကြရသော သမှုဟကမ္ဘာ ဖြစ်သည်။ ဗိုလ်ကျလွှမ်းမိုးရေး မဟုတ်...။ သို့အတွက် မည်သည့်ပုံစံနှင့် အင်ပါယာခြေလှမ်းများ ကိုမဆို တူးတူးခါးခါး ဆန့်ကျင်ကြမည်သာ ဖြစ်သည်။

တစ်ခုတော့ရှိသည်။ အဆိုပါလူငယ်ပရီဂျက် အရွှေ့တွင် ‘ဆုံးဖိုင့်’တစ်ခုတော့ ရှိဖို့လိုသည်။ ‘ဆုံးဖိုင့်’မရှိလျှင် သို့မဟုတ် အား နည်းလျှင်... ကျိုးသွင်းပွဲများထဲသို့ ထိမ့်ကျချင် ကျသွားနိုင်သည်။ ကြုံမျှအရေးကြီးသော ဆုံးဖိုင့်မှာ အခြားအရာမဟုတ်။ ‘ပညာ’ဟု ဆိုပါကြောင်း။

စတိုင်သစ်၊ ၉၅၊ ၂၀၀၃။

### စာညွှန်း

1. The Greatest Myth (William Hitchcock)
2. Hate Your Policies, Love Your Institution  
(John Waterbury)



## အလုပ်၏ အဓိပ္ပာယ်သစ်

ဆင်နဲ့ လျေး

စာကြည့်တိုက်ကြီးတစ်ခုတွင် ဟိုသည်လျှောက်ကြည့်ရင်းမှ  
ကြံးရာစာတစ်အုပ်ကို ဆွဲထုတ်လိုက်ရာ ထူးထူးဆန်းဆန်း အမည်  
တစ်ခုကို တွေ့လိုက်ရသည်။

‘ဆင်နဲ့လျေး’ The Elephant and The Flea ဟူ၏။  
စာအုပ်အမည်ကိုစိတ်ဝင်စား၍ ဟိုလှန်သည်လှန်ကြည့်လိုက်တော့  
မှ ခေတ်ဖြင့် ဘောဂပေါ်ပညာရှင် ‘ချား(လ)ဟင်ဒီ’ Charles  
Handy ၏ ကိုယ်တိုင်ရေး အထူးပွဲတို့မှန်း သိလိုက်သည်။ ဟင်ဒီ  
၏စာကို မဖတ်ဖူးသော်လည်း ဟားပတ်ဘိဇ္ဇနက်ကောင်းနှင့်တဲ့ပြီး  
သူ့အမည်ကိုကြားဖူးနေ၍ စိတ်ဝင်စားသွားသည်။ သို့ဖြင့် ပြေးပြေး  
လွှားလွှား ဖတ်ဖြစ်လိုက်သည်။

‘ဟင်ဒီ’က သူဖြတ်သန်းနေဆဲခေတ်အတွင်း စီးပွားရေး  
အင်းအကျင်းများ ပြောင်းလဲလာပုံကို ‘ဆင်’ မှ ‘လျေး’သို့ဟု  
တင်စားပြောသည်။ အကောင်ကြီး အထန္တး ဗျာရှိကရက်တစ်

‘ဆင်’ကြီးများမှ လွတ်လပ်သွက်လက်သော ဒီမိုကရက်တစ် ‘လျှေး’ များအဖြစ် အသွင်ပြောင်းလာသည်ဟု အဓိပ္ပာယ်ဖွင့်သည်။ ဤ တွင် ထူးထူးဆန်းဆန်း ဝါဘာရတစ်ခုကို သတိပြုလိုက်မိသည်။ ‘ဖလီးဒန်း’ဟူ၏။ ‘ဖရီးဒန်း’ Freedom မဟုတ်ပါ။ ‘ဖလီးဒန်း’ Fleedom ဖြစ်သည်။ Flea ကို ကျွန်တော်သိသည်က ‘လျှေး’ သို့ မဟုတ် ခုန်ကူးပုံသဏ္ဌာန်းနိုင်သော ‘သဏ္ဌာန်း’ ဖြစ်ရာ လျှေးဘဝ သို့မဟုတ် သဏ္ဌာန်းပုံဘဝဟု စိတ်ထဲက ဘာသာပြန်ရင်း ဘဝင်မကျ ဖြစ်နေမိ သည်။

ဆက်ဖတ်တော့မှ ‘ဟင်ဒီ’၏ အဓိပ္ပာယ်ဖွင့်ပုံကို တွေ့ရပါ သည်။ အကောင်သေးသည်။ ဖွဲ့စည်းပုံ ကျစ်သည်။ သွက်လက် ပေါ့ပါးစွာ လူပ်ရှားနိုင်သည်။ ရောက်လေရာတွင် အခြေခွေတတ်ပြီး မြန်မြန်ပွားစည်းနိုင်သည်။ တစ်ကောင်နှင့်တစ်ကောင်၊ တစ်အုပ် နှင့်တစ်အုပ် ကွန်ရက်ဖြန့် ဆက်သွယ်ထားသည်။ ဤ သဘာဝ အားလုံးကို စကားလုံးသုံးလုံးနှင့် ချုပ်လိုက်လျှင် ‘ဖရီး၊ ပိုဘိုင်း၊ နက် ဝို’ Free, Mobile, Network ဟူ၍ ဖြစ်ပါသည်။ ‘ဖလီးဒန်း’ သည်ပင် အင်ဖော်မေးရှင်းနည်းပညာက ဆောင်ကြော်းပေးလိုက် သော အလုပ်၏ပတ်ဝန်းကျင်သစ်ဟု ဆိုသည်။ ဤပတ်ဝန်းကျင် သစ်၏ အဆိုပါ သဘာဝသုံးရပ်နှင့် သဟအေတမဖြစ်လျှင် မည် သည့်စီးပွားရေးမှ အနာဂတ်မရှိနိုင်ဟုလည်း ဟောပါသည်။

## လွတ်မြောက်သွားသောအလုပ်

ဆက်လက်ပြီး ‘ဖလီးဒန်း’ပေါ်တွင် ‘အလုပ်၏အရွှေ’ကို ဆန်းစစ်လိုက်ရာ ‘အလုပ်’မှာ တုပ်နှောင်မှုကြီး သုံးရပ်မှ လွတ် မြောက်ခဲ့ပြီဟု အကဲဖြတ်ပါသည်။ အချိန်၊ နေရာနှင့် ငွေကြေး (လုပ်ခ)တို့၏ တုပ်နှောင်မှုဟု ဆိုပါသည်။ ဤတွင် အစဉ်အလာ နားလည်ထားကြသော အလုပ်၏အဓိပ္ပာယ်ကို ပြန်လည်ဆန်းစစ် ကြဖို့ အကြောင်းဖန်လာတော့သည်။

အစဉ်အလာနားလည်ချက်အရ တကယ့်အလုပ် (Work) ကို ဝင်ငွေရသောအလုပ် (Job) နှင့် တစ်ထပ်တည်းလို နားလည် နေကြသည်။ ဝင်ငွေမရလျှင် အလုပ်မမည်။ အဖျော်တမ်းသဘော သာဖြစ်နေသည်။ ဤနားလည်ချက်ကို ဆွဲဆန္ဒလိုက်ရာ ကုန်စည် သို့မဟုတ် ဝန်ဆောင်မှုတစ်ခုသည် မည်မျှပင် အသုံးဝင် အသုံးကျ နေစေကာမူ ‘ရောင်းကုန်’ Commodity စာရင်းမဝင်သမျှ ‘ဖလှယ် တန်ဖိုး’ Exchange Value မရှိသလို ဖြစ်နေတော့သည်။ အကျိုး ဆက်က မကောင်းပါ။ လျှော့ဖြစ်တည်မှုတွင် စီးပွားရေးကိုသာ အမိက လိုအပ်ချက်နေရာထားပြီး ကျွန်းအခြင်းအရာ အားလုံးကို ငြင်းပယ် ရာ သို့မဟုတ် ဒုတိယ၊ တတိယနေရာ ပို့လိုက်သလို ဖြစ်သွားတော့ သည်။ ဤအတိုင်းသာ ဆက်သွားလျှင် ‘လူ’သည် ‘ငွေ’၏ အစေ စားခံ ဘဝမှ ဘယ်တော့မှ မလွတ်မြောက်နိုင်ဟု သတိပေးပါသည်။

စင်စစ် အလုပ်သည် ဘဝ၏ကျောရိုး သို့မဟုတ် ဘဝ၏ အခြေခံဖြစ်ရာ ‘အလုပ်’ သည် ဘဝကိုထင်ဟပ်နိုင်ရမည်ဟု ဆို သည်။ အလုပ်၏အဓိပ္ပာယ်တွင် ဘဝ၏ လိုအပ်ချက်အားလုံး အ ကုန်အစင်းမဟုတ်တောင် တတ်နိုင်သမျှ ကျယ်ကျယ်ပြန်ပြန် ထင် ဟပ်ပါဝင်သင့်သည်ဟု အဆိုပြုသည်။ ဤအမြင်ဖြင့်ပင် ‘ဟင်ဒီ’က အလုပ်၏အဓိပ္ပာယ်သစ်ကို ဤသို့ ဖွင့်လိုက်သည်။ ဘဝ၏ ကျေနပ် မှုကို ဖန်တီးပေးနိုင်သော လက်ရှိအနေအထားထက် ပို့မို့ကောင်း မွန်သည် အရည်အသွေးများကို ဖြည့်ဆည်းပေးနိုင်သော အနိမ့်ဆုံး မိသားစှာ အမြင့်ဆုံး လူသားတစ်ရပ်လုံး၏ သုခချမ်းသာကို ဖန်တီး ပေးနိုင်သော ကြိုးပမ်းမှုဟု ဆိုပါသည်။

### အလုပ်၏ အိတ်များ

ယခင်က အလုပ်ဆိုလျှင် ငွေအိတ်ကြီးကြီးကိုသာ တန်းမြင် ကြဖိုရှိသည်။ ဤအမြင်က သမားရို့ကျ အဓိပ္ပာယ်ဟောင်းမှ လာ ပါသည်။ အလုပ်ကို ငွေအိတ်ထဲထည့်လိုက်သည့် သဘောဖြစ်

သည်။ စင်စစ် အလုပ်တွင် ငွေရသောအလုပ်အပြင် အခြားသော အိတ်များလည်း ရှိသေးသည်။ ‘ဟင်ဒီ’၏အလိုအရ အနည်းဆုံး အလုပ်၏ အိတ်သုံးမျိုးရှိနိုင်သည်ဟု ဆိုသည်။ A New Work Portfolio ဟု ဆိုပါသည်။

၁။ အိမ်အလုပ် (Home Work)၊ ကျောင်းသားများ လုပ်ရသော အိမ်စာကို ဆိုလိုရင်း မဟုတ်ပါ။ အိမ်ရှင်မများနှင့် ဆိုင်သော အိမ်အလုပ် House Work ဖြစ်ပါသည်။ အိမ်ထောင် သို့မဟုတ် မိသားစု ပျော်ရွင်ချမ်းမြော်သော ဘဝအတွက် အရေးကြီးဆုံး အခြေခံစခန်းဖြစ်ရာ အိမ်ထောင်သာယာရေးမှာ အလွန်အရေးကြီးပါသည်။ တစ်ခုတော့ရှိသည်။ ဤအလုပ်ကို မိန်းမ၊ ယောက်ဗျား ခွဲစရာမလို့။ မိသားစုအဖွဲ့ဝင်တိုင်း တာဝန်ရှိသည်။

၂။ ပရဟိတအလုပ် (Gift Work) ဘာသာရေး လူမှုရေး အလုပ်များ၊ လူမှုဝန်ထမ်းအလုပ်များ စသည်တို့ အကျိုးဝင်သည်။ ဤနေရာတွင် ‘ဟင်ဒီ’က သူတို့ဆီမှ ကုသိုလ်ရေးအလုပ်တစ်ခုကို ဥပမာပြသည်။ သက်ကြီးရွယ်အိုများ၊ လူမမာများအတွက် ကားနှင့်လှည့်ပြီး ရိက္ခာဝေသည့်အလုပ်မျိုး ဖြစ်သည်။ (Meals on Wheels) ကျွန်တော်တို့ဆီမှ ‘ဆွမ်းတော်ကြီးခံ’များကို မျက်စိတ်ပြီးမြင်မိသည်။

၃။ လေ့လာရေးအလုပ် (Study Work)၊ ကျောင်းသားများ စာမေးပွဲအောင်ဖို့ အမှတ်ကောင်းဖို့ ကြိုးစားရသည်ကိုသာ ကန့်သတ်မထားပါ။ မည်သည့် အသက်အရွယ်မဆို ဘဝအရည်အသွေးမြင့်မားရေးအတွက် လေ့လာဆည်းပူးရသည့် အလုပ်အား လုံးကို ဆိုလိုပါသည်။

အလုပ်၏အိတ်များ ဤသို့ ထွေပြားလာရာ အလုပ်၏ သိက္ခာမှုလည်း ကဲ့ကဲးရေပါခို့သလို ပြောင်းလာသည်။ ယခင် ကငွေအိတ်ကိုမှ ဂုဏ်ရှိသည်၊ သိက္ခာရှိသည်ဟု ယူဆကြသည်။ အိမ်အလုပ်ကိုအထင်မကြီး၊ မှိုခိုဟု သတ်မှတ်သည်။ ပရဟိတ

အလုပ်ကို အားမပေးချင်။ ‘ဘက္ဍီးနွား အခမဲ့ကျောင်း’ဟု အပြစ် တင်သည်။ လေ့လာဖတ်မှတ်သည့်အလုပ်ကို အလုပ်ဟုမထင်။ ‘စာတိရုံး’ဟု ကဲရဲသည်။ ယခုအလုပ်၏ သိက္ခာကို ငွေနှင့်မတိုင်း ဘဲ မိမိနှစ်သက်ရာနှင့် ဝိသေသပြနိုင်ပြီဟု ဆိုပါသည်။ ဥပမာ ဆရာဝန် စာရေးဆရာတစ်ယောက်။ သူအလုပ်ကိုမေးလျှင် ဆရာ ဝန်ဟု မပြော၊ စာရေးဆရာဟု ဂုဏ်ယူပြောသလိုမျိုး ဖြစ်ပါလိမ့်မည်။

### ဘောဂဇော်၏ ဆင်းခဲခြင်း

အဆိုပါအလုပ်၏ အဓိပ္ပာယ်သစ်နှင့် အစဉ်အလာ ဘောဂ ဇော်ကို ဆက်လက်ဆန်းစစ်လိုက်ရာ ပညာရှင်အသိုင်းအပိုင်းကြား တွင် အတော်လှပ်သွားလိမ့်မည်ဟု ထင်ရသည်။ အစဉ်အလာ ဘောဂဇော်က အမျိုးသားဝင်ငွေကို စုစုပေါင်း တိုင်းပြည်ထုတ်ကုန် တန်ဖိုး G.D.P နှင့်တိုင်းသည်။ ဆိုလိုသည့်မှာ ဝင်ငွေရသောအ လုပ်ကိုသာ အလုပ်ဟု အသိအမှတ်ပြုသည့် သဘောဖြစ်ပါသည်။ အခြားသော အလုပ်၏အိတ်များကိုမှ အသိအမှတ်မပြုသည့် သ ဘော၊ ငြင်းပယ်သည့်သဘော ဖြစ်နေသည်။ သို့အတွက် ဘောဂ ဇော်ဆရာများ ပြောနေကြသော စီးပွားရေးတိုးတက်မှဆိုသည် မှာ အခြေခံကပင် မှားနေပြီဟု စွဲချက်တင်ပါသည်။

ဆက်လက်ပြီး လက်ရှိကော်ပို့ရေးရှင်းကြီးများ၏ ရည်ရွယ် ချက်နှင့် အလုပ်လုပ်ပုံကိုလည်း ဝေဖန်သည်။ ကော်ပို့ရေးရှင်း အား လုံးလိုလိုမှာ အမြတ်တစ်ခုတည်းကိုသာ ဦးတည်ဖွဲ့စည်းခဲခြင်းဖြစ် ရာ အလုပ်သမားထု၏ ကုန်ထုတ်သွေးကို အပြည့်အဝ မရနိုင် ဟု ဆိုသည်။ လက်ရှိ လုပ်ခစာနစ်မှာလည်း အလုပ်၏ငွေအိတ်ကို သာ တန်ဖိုးဖြတ်ခြုံးဖြစ်သည်။ အခြားသောအိတ်များ၏ တန်ဖိုး ကိုမသိ။ ဤသို့ မသိသောကြောင့်လည်း ဤအိတ်များမှ ငုပ်နေ သော အစွမ်းအစများကို ထုတ်မသုံးနိုင် ဖြစ်နေရသည်။ သို့အ

တွက် အနာဂတ် ကော်ပိုရိတ် ဖွဲ့စည်းပုံသည် အလုပ်၏ အိတ် အားလုံးကို လှုပ်နှီးနှင့်အောင် ရည်ရွယ်သင့်သည်ဟု အကြံပြုပါသည်။

အထူးသဖြင့် လေ့လာရေးအလုပ်သည် အနာဂတ်အတွက် ရင်းနှီးမြှုပ်နှံခြင်းဖြစ်ရာ အရေးကြီးဆုံး ဖြစ်ဖွယ်ရှိသည်ဟု ဆို သည်။ ဤအတွက် လေ့လာသင် ယူနှင့်သည့် ပတ်ဝန်းကျင်၊ လေ့လာသင် ယူလိုစိတ်ကို စွဲဆော်ပေးနှင့်သည့် မက်လုံးနှင့် ပညာကို တန်ဖိုးထား လေးစားတတ်သည့် နှုန်းစံများ ဖန်တီးပေးရမည်ဟု အဆိုပြုသည်။ အစဉ်အလာ ဘောဂောဒပညာမှာ ဆိုခဲ့ပါ အရေးတကြီးတာဝန်များကို မျက်ကွယ်ပြထားပြီး စီးပွားရေး အတက် အကျ သံသရာထဲတွင်သာ ပိတ်မြန်တော့သည်ဟု ကောက်ချက် ချသည်။ ငွေနောက်လိုက်နေသော ဤပညာရပ်ကြီးမှာ ယခုအခါ ချွတ်ခြုံကျသထက် ကျလာနေပြီဟု အကဲဖြတ်ပါသည်။

## ကွက်လပ်

အုံသုဖို့ကောင်းသည်မှာ ‘ဆင်’နှင့် ‘လျှေး’ကို အချိကြီးခါ ပြီး အသယ်ကြီးသယ်လာခဲ့သော ‘ဟင်ဒီ’သည် နောက်ဆုံးရောက် တော့မှ သံသယဖြင့် နိဂုံးချုပ်လိုက်သည့်အချက် ဖြစ်သည်။ ‘ဖလီး ဒန်း’အခြေအနေရောက်လာလျှင် လူတွေ ပိုလွှတ်လပ်လာမည်။ မိသားစုအတွက် ပိုအချိန်ပေးနိုင်မည်။ ငွေနောက်လိုက်နေစရာ မလိုတော့၍ လူအဖွဲ့အစည်းနှင့် ပို၍နီးလာလိမ့်မည်ဟု ယူဆစရာ ရှိသည်။ သို့နှင့်တိုင် လက်တွေ့တွင် ဤသို့မဖြစ်။ ကော်ပိုရိတ် တုပ်နှောင်မှုများမရှိတော့၍ အိမ်မြဲလာသည့်မှာ မှန်သည်။ သို့ သော် မိသားစုအတွက် အချိန်ပေးသည်တော့မဟုတ်။ ကွန်ပျူးတာနှင့် မျက်နှာချင်းဆိုင် ချိန်တွေသာ ပိုရှည်လာသည်။ လူအဖွဲ့ အစည်းမပြောနှင့် အိမ်ထဲမှုအိမ်အပြင်ပင် မထွက်ဖြစ်။ အင်တာနှက်ထဲဝင်ပြီး ကမ္မာပတ်နေသည်။ ကမ္မာကြီးနှင့် နီးလာသယောင်

ရှိသော်လည်း မိမိပတ်ဝန်းကျင်နှင့်မှ သေချာပေါက် ဝေးသွားသည်  
ဟု ဆိုပါသည်။

လူတွေ ချမ်းသာလာလျှင် ပိုတည်ဖြစ်မဲ့လာမည်။ လေ့လာ  
သင်ယူချိန် ပိုရလာမည်ဟု မျှော်လင့်ခဲ့ဖူးသည်။ လက်တွေ့တွင်  
ပြင်ဆိုင်မှုများ ပြင်းထန်သည်းသန်လာပြီး ပညာရယူရေးထက်  
အနိုင်ရရေးက ရွှေ့ရောက်လာသည်။ ‘ဟင်ဒီ’က သူ၏အထင်နှင့်  
အမြင်လွှဲချက်ကို ဤသို့ပြောသည်။ “ကျွန်တော်တို့မိဘတွေလက်  
ထက်ကလူတစ်ယောက်ရဲ့တစ်သက်တာမှာ နာရီပေါင်း ၁၀၀,၀၀၀  
လောက် အလုပ်လုပ်ခဲ့ရတယ်။ ကျွန်တော်တို့ သားသမီးတွေ လက်  
ထက်မှာတော့ ကုန်ထုတ်သတ္တိတိုးလာပြီမို့ သူတို့အဘိုးအဘွား  
တွေနဲ့စာရင် အလုပ်ချိန်တစ်ဝက်လောက် လျှော့သွားလိမ့်မယ်လို့  
ထင်ထားခဲ့တာ။ မဟုတ်ဘူးပျို့။ ဒီချာတိတ်တွေကြည့်လိုက်ရင် အမြဲ  
တလူပ်လူပ်နဲ့ ပုဂ္ဂက်ဆိတ်တွေကျနေတာပဲ။ အင်း-နာရီ ၁၀၀,၀၀၀  
ကျော်လေမလားပဲ”

အမှန်ပင်။ မျိုးဆက်သစ် လူငယ်များမှာ လွှတ်လပ်မှု မီ သားစု  
လူအဖွဲ့အစည်း၊ ပညာ ဆိုသည်များထက် ‘ငွေကြေး’ကို ပို၍  
တန်ဖိုးထားနေကြဟန် ရှိသည်။ ဘာမှားနေသလဲ၊ ဘာလို့နေ သလဲ။  
‘ဟင်ဒီ’က အဖြေမပေးပါ။ ကွဲက်လပ်ချုန်ထားခဲ့ပါသည်။

**Beauty၊ မတော်၊ ၂၀၀၃။**

စာညွှန်း

- The Elephant and The Flea by Charles Handy



# တရာတ်လေးတွေရေးတဲ့ ကလေးကဗျာ

စာသင်ခန်းမှုအသံ

- “အလေးဆုံး လွယ်အိတ်ကြီးကို လွယ်ထားရတာ-ကျွန်တော်ပါ၊  
အများဆုံး အိမ်စာတွေလုပ်နေရတာ-ကျွန်တော်ပါ  
အစေဆုံးအိပ်ရာထူး၊ နောက်ဆုံးမှ အိပ်ရာဝင်ရတာ-  
ကျွန်တော်ပါပါပဲခင်ဗျား”
- “လျှောက်စမ်း၊ လျှောက်စမ်း  
လည်စမ်း၊ လည်စမ်း  
စာသင်ဖို့ကိစ္စ၊ ဘာမှုမပူနဲ့  
ဘာမှုမသိတော့ကောာ၊ ဘာအရေးလဲ...”

× × ×

<http://myanmarpyithar.net>

- “နေမင်းကြီးက၊ ကောင်းကင်မှာလင်းလို့  
အရိုးစုကြီးက င့်ကိုပြီးပြ  
ငှုက်ကလေးက အခုလိုမေး  
‘ဟေး-ဒိုင်းနဲ့မိုက်ကြီး ကျောပေါ်တင်၊ နှင့်ဘာလုပ်မလိုလဲ’

.....

.....

‘ပြီးဟေ့’

‘ဟေး-ကျောင်းကြီးမရှိတော့ဘူး’

တရှတ်ပြည်သူသမ္မတနိုင်ငံ မြို့ကြီးများရှိ မူလတန်းနှင့် အလယ်တန်းကျောင်းများကို သွားကြည့်လိုက်ပါ။ စာအံသံထက် ဆိုခဲ့ပါကဗျာမျိုးတွေကို အားပါးတရ အော်ဟစ်နေကြသည်ကိုသာ ကြားရပါလိမ့်မည်။ ‘ကဗျာ’ဆိုသော်လည်း ‘ကဗျာ’ဟု ပိုပိုသာ တော့ ပြောလို့ရကောင်းမှ ရပါလိမ့်မည်။ တချို့က ဂန္ဓဝင်လက်ာ သွားအလိုက်။ တချို့က မော်ဒန်ဟန်။။။ တချို့က ပျော်(ပြ)ဂါတ သံစဉ်မျိုး။။။ ကဗျာဆရာ ဘယ်သူမှန်းမသိ။ ဘယ်သူက စလိုက် သည်လည်းမသိ။ ကလေးတွေကတော့ ခုံခုံမင်မင် နှစ်နှစ်ခြိုက်ခြိုက် ကို ရွှေတ်ဆိုနေကြပါသည်။

‘ကလေးသူငယ် လျော့လာရေး’ Children Study ဆိုသော မဂ္ဂဇင်းက အဆိုပါ ကလေးကဗျာများကို စုဆောင်းဖော်ပြခဲ့ရာ အတွေ့(၁)နှင့်(၂)ပေါင်းလျှင် ကဗျာပေါင်း (၃၀) ကျော်ရှိသည်။ မဂ္ဂဇင်း၏ ရည်ရွယ်ချက်ကို အယ်ဒီတာဖြစ်သူက ဤသို့ပြောပါ သည်။ “ကဗျာတွေကို ဝေဖန်ဖို့ ဒါမှုမဟုတ် ချီးကျူးဖို့ဖော်ပြတာ မဟုတ်ပါဘူး။ ကဗျာစာသားတွေရဲ့နောက်က ကလေးတွေရဲ့စိတ် အခြေအနေကို လူကြီးတွေ သတိပြုဆင်ခြင်နိုင်ဖို့ ရည်ရွယ်ပါတယ်”

ဤသို့ဖြင့် ‘ကလေးစိတ်ပညာ’ မှာ မိဘများ၊ ဆရာများ၊ ပညာ ရှင်များကြားတွင် အထူးလှပ်လှပ်ရှားရှားဖြစ်လာသည့် ဘာသာရပ် ဖြစ်လာပါတော့သည်။

“ခုလို ကြောက်စရာကဗျာတွေ ကြားနေရတော့ ဘယ်မှာ စာဖြောင့်ဖြောင့် သင်နိုင်တော့မှာလဲရှင်” မူလတန်းပြ ဆရာမလေး တစ်ဦး၏ ညည်းခြင်းဖြစ်ပါသည်။ ဉြှကဗျာများကြောင့် ဆရာတော် ပည့်ဆက်ဆံရေးတွင် အဖွဲ့အစည်းများ ဖြစ်လာလေမည်လားဟု ကျောင်းတာဝန်ရှိသူများက စဉ်းစားလာကြရသည်။ ဒီအတိုင်းလွတ်ထားမည်လော့၊ တားဆီးပိတ်ပင်မည်လော့...။

ကျောင်းသားမိဘတစ်ဦးဖြစ်သူ ‘ဝမ်းမင်း’ကလည်း ဉြှုပ္ပါ ပြောသည်။ “ဘာတွေလဲဗျာ..။ ချာတိတ်တွေ ရွှေတ်နေတာ ကလေးအတွေးမဟုတ်ဘူးဗျာ။ ကျောင်းကို ဗုံးခွဲမှာတို့ ကြီးဆွဲချသေ တာတို့၊ မိုးမျှော်တိုက်ကြီးပေါ်က ခုနှစ်ချတာတို့ ကြောက်စရာကြီးတွေဗျာ။ သူတို့စိတ်ထဲမှာ ဘာတွေဖြစ်နေလဲ၊ ကျွန်တော်တော့ မပြောတတ်တော့ဘူးဗျားဗျား။ ကျူပ်သားသမီးတွေ ပျက်စီးကုန်မှာပဲ စိုးရိမ်တယ်”

မူလတန်းကျောင်းအုပ်ဆရာကြီးတစ်ဦးဖြစ်သူ ‘လျူဗောင်ရှင်’၏ အမြင်မှာ တစ်မျိုးဖြစ်သည်။ “ဒီကိစ္စမှာ အကောင်းအဆိုးဒွန်တွဲနေတယ်ဗျာ။ ကလေးတွေ ကဗျာကိုချွဲစွဲတတ်တာ၊ ကဗျာကိုဖန်တီးချင်တာ ကောင်းပါတယ်။ သူတို့ရင်ထဲက အစာမကြတာ တွေကို ကဗျာနဲ့ ရင်ဖွဲ့တတ်တဲ့နည်းဟာလည်း အန္တရာယ်ကင်းပါတယ်။ ဒါပေမဲ့ ဒီအရွယ်လေးတွေနဲ့ ဒီလောက်ခါးသီးသီးဖြစ်နေတာ မကောင်းဘူး။ သူတို့ရင်ထဲမှာရှိနေတဲ့ အစိုင်အခဲတွေကို ချေဖျက်နိုင်ဖို့ ကျွန်တော်တို့က ဝိုင်းဝန်းကြီးစားကြရမယ်”

ဆရာကြီး၏ အမြင်ကို တရှုတ်စာရေးဆရာအသင်း၏ အတွင်းရေးမှုးတစ်ဦးဖြစ်သူ ကဗျာဆရာ ‘ဂို့ဟောင်ဘို့’က ထောက်ခံပါသည်။ “တကယ်တော့ လူဘဝဆိုတာ မွေးကတည်းက ကဗျာနဲ့ ရင်းနှီးခဲ့တာပါဗျာ။ ဒီတော့ ကလေးတွေ ကဗျာချွဲစွဲတတ်တာ မဆန်းပါဘူး။ တကယ်တာဝန်ရှိတာက ကျွန်တော်တို့ ကဗျာဆရာ

တွေ့ပျော်။ ကလေးတွေရှုတိဖို့ ကလေးကပ္ပါယာကောင်းကောင်းတွေ ကျွန်တော်တို့ မဖန်တီးနိုင်ခဲ့ကြဘူး။ ကလေးတွေရဲ့ ခံစားမှုတွေကို ကျွန်တော်တို့ နားမလည်ခဲ့ကြဘူး။ ပြဿနာက ဒါပဲ...”

### စစ်တမ်း

ဤကိစ္စကို တာဝန်ရှိသူများက ကမကထလုပ်ပြီး သဘောထားစစ်တမ်းတစ်ခု ကောက်ခံကြည့်ပါသည်။ ကလေး အနည်းစုံကသာ ဤကပ္ပါယာမျိုးကို စိတ်မဝင်စားဟု ဖြေသည်။ အများစုကြီးကမူ “ကြိုက်တယ”ဟု ဖြေကြပါသည်။ ကလေးတစ်ဦးကဆိုလျှင် “သားဖြင့် ဒီကပ္ပါယာမျိုးတွေရှုတ်ပြီး ပျော်လွန်းလို့ အပိုရာပေါ်မှာလူးလှိမ့်နေရတာပဲ” ဟု ဖြေသည်။

တဗ္ဗာသိုလ်နှင့် ကောလိပ်ကျောင်းသားများ ကြားတွင် လည်းစစ်တမ်းကောက်ကြည့်ရာ အများစု၏အဖြေမှာ တစ်သဘောတည်းလိုပင် ဖြစ်သည်။ “ကျွန်တော်တိုင်ယ်ငယ်ကလည်း ဒီလိုပါက်ကရကပ္ပါယာတွေ အော်ခဲ့ ရွှေတ်ခဲ့တာပဲပျော်။ ဘာရယ်မဟုတ်ပါဘူး၊ ပျော်စေပြုက်စေပါ။ ကြီးတော့လည်း မမှုသွားတာပါပဲ။ ဘာမှုလည်း သိသိသာသာ ဆုံးကျိုးရယ်လို့ မဖြစ်ပါဘူး”

အလယ်တန်းကျောင်းသားတစ်ဦးဖြစ်သူ ‘ချိုဖန်’ကမူ ဤသို့ပွင့်ပွင့်လင်းလင်း ဖြေပါသည်။ “ကျွန်တော် ကစားနေလို့ မိဘကဆူရင်ပဖြစ်ဖြစ်၊ ဆရာက ငါးရင်ပဖြစ်ဖြစ်၊ စာတွေ သိပ်ခက်ရင်ပဖြစ်ဖြစ်၊ စာကျက်ရတာ ပျင်းလာရင်ဖြစ်ဖြစ်၊ ကျွန်တော်တော့ ခုလိုကပ္ပါယာမျိုးတွေ ထအော်ပစ်လိုက်တာပဲ။ တစ်ခါတည်း ပေါ့သွားတယ်ဗျာ”

ပီကင်းတဗ္ဗာသိုလ် စိတ်ပညာမဟာငွာနမှ ပါမောက္ခာ ‘ချင်ဟူချွန်’ကလည်း အစိုးရိမ်မလွန်ကြဖို့ သတိပေးပါသည်။ “သူတို့ကပ္ပါယာလေးတွေကိုကြည့်ရင်ပဲ သူတို့စိတ်ဓာတ်ဟာ ပုံမှန်ဆိုတာသိနိုင်ပါတယ်။ ဒီလောက် ထက်မြေက်တဲ့ ကလေးမျိုးဟာ ကိုယ့်

ကိုယ်ကို သတ်သေတာမျိုး ဘယ်တော့မှ မလုပ်ပါဘူးဘာ၊ စိတ်ချုပါ”

တစ်ဖက်မှ ဤသို့ ထိန်းထိန်းသိမ်းသိမ်းပြောသော်လည်း ပါမောက္ခ၏စကားတွင် အထူးသတိပြုဆင်ခြင်စရာများလည်း ပါနေသည်။ “တစ်ခုတော့ရှိတယ်ဗျာ။ ဒီနေ့ကလေးတွေရဲ့ ဘဝမှာဘာ တွေလိုအပ်နေလဲ၊ ဘာတွေဖြစ်နေလဲဆိုတာကိုတော့ ကျွန်တော် တို့ ဝိုင်းဝန်းအဖြော်ဖို့ လိုလိမ့်မယ်။ ကလေးဘဝဆိုတာ တစ် သက်လုံး ဘယ်တော့မှ ပြန်မရနိုင်တော့တဲ့ အဖို့တန်အချိန်ပါ။ ဒီလိုဘဝမျိုးကို ကြည့်ကြည့်လင်လင်၊ သန့်သန့်စင်စင်နဲ့ ပျော်ပျော် ရွင်ရွင် ဖြတ်သန်းနှင့်ဖို့ သိပ်အရေးကြီးပါတယ်”

ပညာရေးဖိစီးမှု

ဤပြဿနာကို အလေးထားစဉ်းစားကြဖို့ ဆော်ယူကြသူ များထဲတွင် ကလေးသူငယ် ပညာသင်ကြားရေးဆိုင်ရာ ကျမ်းကျင်သူ ‘ဆွန်ယန်အို’မှာ ရွှေ့တန်းမှ ပါဝင်သူဖြစ်သည်။ သူက ပညာရေး ပြပြင်ပြောင်းလဲမှုကို ဦးတည်ပြောပါသည်။ “ဒီကလေးကဗျာတွေဟာ အခိုဗာယ်မဲ့မဟုတ်ဘူးဘုံး။ အခိုဗာယ်ရှိတယ်။ သူတို့ရင်ထဲမှာ ဖိစီးနေတဲ့ ဝေဒနာတွေကို ဒီကဗျာတွေက ပြောပြနေတယ်”။ ကလေးဘဝ၏ အခိုကဖိစီးမှုမှာ ပညာရေးဟူ ဆိုပါသည်။ “ကလေးတစ်ယောက်ဟာ လူမှုန်းသိစကတည်းက စာတော်ဖို့ လိုတယ်၊ စာတတ်အောင်ကြီးစားဆိုတဲ့ ဆုံးမစကားတွေနဲ့ ယဉ်ပါးလာခဲ့ရ တာ။ ကျောင်းနေချိန်ရောက်ပြီး ဆိုကတည်းက သူဘဝမှာ စာက လွှဲပြီး ဘာမှုမရှိတော့သလိုဖြစ်လာတယ်။ ကုန်ကုန်ပြောရရင်ဗျာ၊ မိဘရင်ခွင်နဲ့ကို ဝေးလာရတော့တယ်။ ဒီလိုနဲ့ ကျောင်းသားဘဝစတာနဲ့ ကလေးဘဝ ဆုံးသွားသလို ဖြစ်ကုန်တော့တယ်”

ပညာရေး သူတေသနပျော်ရှိမှု ထုတ်ပြန်ကြညာခဲ့သော ‘ခေတ်ပြုင် တရှုတ်ကလေးသူငယ်များ’ ဆိုသည့် အစီရင်ခံစာက

လည်း ဤအချက်ကို ထောက်ခံနေပါသည်။ “အလယ်တန်းနဲ့ မူလတန်းကျောင်းသားတွေရဲ့ (၆၀%) ကော်ဟာ ကျောင်းမှာနဲ့ အိမ်စာအတွက်သာ အချိန်အများစုံ အသုံးပြုနေကြရတယ်။ ဒါဟာနိုင်ငံတော်က တရားဝင်သတ်မှတ်ထားတာထက် အများကြီးပိုမြင်ပြီ” အစီရင်ခံစာကိုဖတ်ပြရင်း ‘ဆွန်ယန်ဇီ’က ရှင်းပြပါသည်။

ယနေ့ တရုတ်မိသားစုများတွင် လူဦးရေထိန်းချုပ်ရေးမှူ အရကလေးတစ်ဦးသာ ယူခွင့်ရှိပါသည်။ ဤတွင် မိဘများမှာ တစ်ဦးတည်းသော ရင်သွေးလေးအပေါ်တွင် အချစ်တွေ ပုံထားလိုက်တော့သည်။ မိမိကလေးကို အများထက် ပိုတော်၊ ပိုတတ်စေချင်သည်မှာ အပြစ်ဟု မဆိုသာသော်လည်း ချစ်ရာမရောက်ဘဲ နှစ်ရာရောက်သည့် အဖြစ်များလည်း ရှိနေသည်။ သို့ဖြင့် မိဘရင်ခွင့်နှင့် ဝေးလာသော ကလေးများအတွက် စာသင်ခန်းများမှာ စိတ်ပျက်ပြီးငွေ့စရာလို ဖြစ်လာသည်။ ထို့ထက် သွေးပျက်ချောက်ချားစရာဖြစ်လာလျှင် အခြေအနေမှာ ပို၍ပင်ဆိုးသွားနိုင်သည်။

“မိဘနဲ့ သားသမီးဆက်ဆံရေးရော၊ ဆရာတပည့် ဆက်ဆံရေးရော၊ သင်ကြားရေးစနစ်ရော အားလုံးပြုပြင်ပြောင်းလဲဖို့လိုနေပါပြီ။ အမိန့်နာခံမှုဆိုတာထက် မေတ္တာနဲ့ယှဉ်တဲ့ ဆက်ဆံရေးမျိုးဖြစ်ဖို့ဟာ သော့ချက်နေရာက ရှိသင့်မယ ထင်ပါတယ်။ စာသင်ခန်းဟာ တင်းကျပ်တဲ့ သင်တန်းမဖြစ်သင့်ပါဘူးဘူး။ စိတ်လှပ်ရှားပျော်ရွင်စရာ ကစားကွင်းမျိုးသာ ဖြစ်သင့်ပါတယ်”

‘ဆွန်ယန်ဇီ’၏အမြင်ကို ပညာရှင်အများစုံက သဘောတူညီကြသည်ဟု သိရပါသည်။

### ပညာရေးကိုကျော်၍

ကလေးကဗျာများက ဖော်ပြနေသော ကလေးတို့၏ ဝေဒနာအများစုံမှာ ပညာရေးမျှက်နှာစာတွင် ဗဟိုပြုနေသော်လည်း အခြား  
<http://myanmarpyithar.net>

ကျော်ဝင်း

၁၄  
မျက်နှာစာများနှင့် ဆက်စပ်နေသော ခံစားမှု အပိုင်းအစများကို  
လည်း တွေ့နေရသည်။

“ငါ့အိပ်မက်တွေ ဘယ်ကလာ  
အပြောင်းအလဲ ချင်ခြင်းက ပေါ်ထွက်လာ  
မေးခွန်းတွေ ဘယ်ကဖြစ်  
ငါ့အသက်က ဆယ့်ခြာက်နှစ်”  
ဆယ့်ခြာက်နှစ်ရွယ် လူငယ်တစ်ဦး၏ အိပ်မက်သည် ဘာ  
ဖြစ်မည်နည်း။ သူစူးစမ်းနေသော မေးခွန်းများသည်ကော ဘာနှင့်  
ဆိုင်မည်နည်း။  
“စားသောက်ဆိုင်များပေါ် နေရောင်ဖြာကျ  
ဘဲကင်-ကြက်ကင်-ငါးကင်-ဆာတေး  
ငေးရင်း အိတ်ထောင်စမ်း  
ခေါင်းပဲ ယမ်းလိုက်ရရဲ့”  
စီးပွားရေးတိုးတက်မှုနှင့်အတူ ကပ်ပါလာသော ဆင်းရဲချမ်း  
သာ ကွာဟမှုအပေါ် ကလေးတစ်ယောက်၏ တုံပြန်မှု ဖြစ်ပါလိမ့်  
မည်။  
အလယ်တန်းကျောင်းတစ်ကျောင်း၏ ကျောင်းအုပ်ဆရာ  
ကြီးတစ်ဦးဖြစ်သူ ‘လီရှုန်ဟိုင်း’က ဤသိမှတ်ချက်ချပါသည်။ “က  
လေးကဗျာ တွေးစရာ” ဟုဆိုပါကြောင်း။

ကွန်ပျော်သတင်းလွှာ၊ အောက်တိုဘာ၊ ၂၀၀၁။

စာညွှန်း

- School Yard Rhymes evoke wide concern  
By . Xin Yan



# အသပြာမျိုးဆက်

ဖျော်ရာရာခြင်း

အေးအေးအေးအေး လျှောက်လာရင်းမှ ‘ပလာအ(၆၆)’ရွှေ၊  
အရောက်တွင် ရှုတ်တရက် ရပ်လိုက်သည်။ မရမ်းဖျော့ချောင် မျက်  
မှန်ပေါ်မှ ကျော်ကြည့်လိုက်တော့ ရှုန်ဟိုင်းမြို့တော်၏ အခမ်းနား  
အထည်ဝါဆုံးသော ‘ရွှေ့ပင်းစင်တာ’ကြီးက သူမကိုဖိတ်ခေါ်နေ  
ဟန် ပြီးပြက်လျက်။ ဖျော်ခနဲ့ ခေါင်းတစ်ချက်ခါပြီး လှစ်ခနဲ့ ဝင်  
လိုက်သည်။ ဤနေရာသည် သူမ၏အိုအစစ်။

အပြင်လမ်းမပေါ်ဝယ် လူအများ တိုးဝှေ့သွားလာနေကြ  
သော်လည်း ‘ပလာအ(၆၆)’မှာ ရှင်းလင်းသည်နှင့်အမျှ ငြိမ်ဆိတ်  
နေသည်။ ခေါင်းရွက်ပျပ်ထိုးစွေးသည်များ၏ တကြော်ကြော်  
အော်ဟစ်သံကို မကြားရပါ။ ပုံကျစွေးလို့ ဆိုင်ရှင်အချင်းချင်း  
ရယ်မောသံ၊ ရန်ဖြစ်သံများလည်း မရှိပါ။ ဘတ်စ်ကားများ၏ တက္ခို  
ကျိုး ဘရိတ်နင်းသံများလည်း မှန်လုံခန်းထဲသို့ ထိုးဖောက်ဝင်မ  
လာနိုင်ပါ။ ရေမွှေ့နံသင်းသော၊ လေအေးစက်လေထုတွင် ပဲပျံ

နေသည့် ခပ်ပြုမှုပြုမှု ဂိတ်သံနောက်ခံဝယ် အရောင်းစာရေးမလေး များ၏ ချိမ်မြေ ဖျေးခေါ်သံဖွံ့ဖြိုးကိုသာ တစ်ချက်တစ်ချက်ကြားနေရသည်။

နေကာမျက်မှန်ကို ချွတ်ရင်း အရောင်းကောင်တာကို မျက်စိ တစ်ဝဲ ကြည့်လိုက်သည်။ Fendi လက်ဆွဲအိတ်ကလေးတွေ့တော့ ခက္ခလေးတေးလိုက်မိသည်။ ‘ချစ်စရာလေး’၊ Dior ဝတ်စုံတွေ့မြင် တော့ ရျေးမမေးဘဲ မနေနိုင်။ ‘ဘယ်လောက်လဲဟင်း။’၊ ဒီဇိုင်းသစ်၊ တံဆိပ်သစ်တွေက စိတ်ကိုလာဆွဲနေသည်။ မဝယ်ဘဲ မနေနိုင်။ သည်လိုနဲ့ပဲ တစ်ပတ်ကို လေးငါးကြိမ်ထက်မနည်း ‘ပလာအ (ဖြူ)’သို့ လာဖြစ်သည်။ လာတိုင်းလည်း ဝယ်စရာတွေက မရှိနိုင်။ သို့ဖြင့် တစ်လတစ်လကို ဒေါ်လာ ၄၀၀၀ ဖိုးမျှ မှန်မှန်သုံးဖြစ်နေတော့သည်။ တရှတ်ပြည်၏ ပုမ်းမျှလစာနှင့် နှိုင်းယဉ် လိုက်လျှင် အဆ ၁၃၀ ခန့် ရှိပါလိမ့်မည်။

ငွေကို လေလိုသုံးနေသော ဤကလေးမလေး၏ အမည်မှာ ‘မရှိကောင်း’ဖြစ်ပါသည်။ အသက်က ဆယ့်ခုနှစ်နှစ်။ သွားအလှပ်ပြီး အသားသေအောင် ကွပ်ထားသော သွားအစွပ်ကိုပင် မဖြေတဲ့ရသေး။ သွားလေရာ အကောင်းစားသားရေအိတ်ပြားကြီးကို လွယ်ထားတတ်သည်။ အထဲမှာ ဟောင်ကောင် ပြော(ပြ)အဆိုတော် အက်ဒီဆင်၏ောတ်ပုံက ပါမြို့။ ဆံပင်ရှည်ရှည်ကို ဆံထုံးမြင့်မြင့် ပွံ့ထုံးဖွံ့ထားသည့်တိုင် မျက်နှာနှာနှာလေးက ကလေးဟန် မပျောက်တတ်သေး။ လက်တစ်ငါးစာ ပိုက်ဆံအိတ် သေးသေးလေးကို ဖွံ့ဖြိုးကြည့်လိုက်လျှင် ‘ချိလိမ်’လေးတစ်ခုကို တွေ့ရနိုင်သေးသည်။ အပျို့ပေါက်နှင့် ချိလိမ် ဘာဆိုင်သနည်း။ ‘ကောင်း’အတွက်တော့ ဤချိလိမ်လေးမှာ သွားလေရာ ဆောင်ထားရသည့် မရှိမဖြစ် ပစ္စည်း။ “ကျွန်းမစိတ်တွေ သိပ်ည့်လာရင် ချိလိမ်လေးကို ပါးစပ် ထဲထည့်လိုက်တာပဲ။ တစ်ခါတည်း ကလေးလေးဖြစ်သွားရော..။ ပျော်သွားရော..။”။

ဤလို ကလေးမလေးတွင် စိတ်ညစ်စရာရှိနေသည်ဆိုခြင်း မှာ နည်းနည်းတော့ ထူးဆန်းနေလိမ့်မည်။ ‘ကောင်း’၏အဖေက ငွေရှာကောင်းသည့် သူငြေးပေါက်စာ။ ကာလတိအတွင်း မတရား ချမ်းသာလာတော့ ငယ်ပေါင်းအနီးနှင့် ကဲ့သွားသည်။ ‘ကောင်း’ အတွက်မူ ငါးနှစ်သမီးအရွယ်လောက်ကတည်းက အမေ့ရင်ခွင့်နှင့် ဝေးသွားတော့သည်။ အဖေက ‘ကောင်း’ကိုချုပ်ပေမယ့် ကောင်းနား မှာ အမြဲမနေနိုင်။ အစောင့်တွေနှင့် နေရသောဘဝကို ဦးငွေ့လှပြီ။ သည်လိုနှင့် ပိုက်ဆံတွေထိုးသိပ်ထည့်ပြီး ဆိုင်တကာလှည့်သည်။ တွေ့ကရာ ဝယ်သည်။

‘ကောင်း’တစ်ယောက် ၁၀ တန်းမအောင်ပါ။ ရှုန်ဟိုင်းမြို့ ပေါ်မှ ကြေးအကြီးဆုံး ပုဂ္ဂလိက ကျောင်းများတွင် အဖေက အပ်ပေးသည်။ ‘ကောင်း’မပြင်းပါ။ ဒါပေမဲ့ ကျောင်းတော့မတက်။ ကျောင်းလစ်ပြီး ရှေ့ပင်ထွက်သည်။ သည်အတွက်တော့ ‘ကောင်း’ မှာ အဖြေရှုပါသည်။ “ကျွန်မကျောင်းလစ်တာ အလကားမဟုတ်ဘူး။ အဖွဲ့ငွေတွေကို ဖြုန်းချင်လို့။။ အဖေနဲ့အမေ ကဲ့နေလို့ ကျွန်မအဖော်မဲ့နေရတာ။ အဲဒါ အဖွဲ့ကြော့။။ ဖြုန်းမှာပဲ မကုန်ကုန်အောင်ကို ဖြုန်းပြုမယ်။။”။ သည်လိုနှင့် ‘ကောင်း’မှာ ‘ပလာဇာ (၆၆)’၏ ပင်တိုင်ဟောက်သည် ဖြစ်လာတော့သည်။ သူမကိုယ်တိုင်ကလည်း ရှေ့ပင်မထွက်ရ မနေနိုင်။ ရှေ့ပင်ကို စွဲနေပြီ။

တစ်နေ့ကတော့ ထူးထူးခြားခြား အဖေက ညည်းပြသည်။ “သမီးရယ် ငွေကလည်းသုံးလိုက်တာ။။”။ချက်ချင်း နှုတ်ခမ်းစူပစ်လိုက်သည်။ “ဘာလ အဖေက မပေးချင်ဘူးလား”ပြောတော့ အဖွဲ့ပိုက်ဆံအိတ်ကြီးပွင့်သွားသည်။ “ရပါတယ်သမီးရယ်...ကဲ...ကဲ...ငါ့သမီးလေး ကြိုက်သလောက်ယူစွေ့ပျား...”။ အဖွဲ့နဖူးကို အပြေးကလေးနမ်း၊ ပိုက်ဆံတွေကို မိမိရရွှေ့ပြီး ပေါ်တီကိုအောက်မှာရပ်ထားသော ကားလေးဆီသီး ဒရောသောပါး ပြေးထွက်ခဲ့သည်။ ပါးစပ်ကလည်း တွေ့ကရာတွေ အောင်ပစ်လိုက်သည်။

“ပြီးပြီးပျော်ပျော်စွေးဝယ်ဖို့... ပလာဇာ(၆၆)ကိုသွားကြဖို့...” လူည့်မကြည့်သည့်တိုင် အဖော်ပြီးနေမည်ကို စိတ်ထဲက သိနေသည်။

### စတိုင်သစ်

တရုတ်ပြည်၏ ကေရာင်လေးများနှင့် ကေရီလေးများမှာ ယခုအခါ အရွယ်ရောက်ကြီးပြင်းလာကြပြီဖြစ်ပါသည်။ ခေတ်သစ်တရုတ်သမိုင်းတွင် ‘ဒုက္ခဆိုတာချိန်လား’ ဟု မေးရလောက် အောင်အစစာဆင်ပြေနေသော မျိုးဆက်တစ်ခု ပထမဆုံးအကြိမ် ပေါ်ထွက်လာသည်။ လွတ်မြောက်ရေးစစ်ပွဲကို သူတို့မသိ။ ယဉ်ကျေးမှုတော်လှန်ရေးသည်ပင်လျှင် အိပ်ရာဝင်ပုံပြင်ထက် ဘာမှုမပို့။ သူတို့ အရွယ်ရောက်ကြီးပြင်းရာ အနှစ်နှစ်ဆယ်မှာ အရင်းရှင် တော်လှန်ရေးကာလဖြစ်သည်။ ဤကာလကြီး၏ သက်တမှာ ‘မော်စီတုန်း’မဟုတ်။ ‘အသပြားဖြစ်သည်။ သူတို့ မျက်မှောက်ပြေနေရ သောလူမှုအပြောင်းအလဲများတွင် နိုင်ငံရေးမပါ။ အိုင်ဒီအိုလိုဂျီမရှိ။ စီးပွားရေးတံ့ခါးဖွှင့်ဝါဒနှင့် မိသားစုတစ်ခု ကလေးတစ်ယောက်ပေါ်လစီဖြစ်သည်။ စင်စစ် သူတို့အားလုံးမှာ ဤမှုပါဒနှစ်ရပ်မှ မွေးထုတ်လိုက်သည့် ပထမဆုံးသားသမီးများ ဖြစ်ပါသည်။

များသောအားဖြင့် သူတို့၏ မွေးရပ်အာတိမှာ ကမ်းရိုးတန်းဒေသရှိ အထူးစီးပွားရေးဇုန်များဖြစ်သည်။ တရုတ်ပြည်၏ စီးပွားရေးအဖွံ့ဖြိုးဆုံးဒေသများဖြစ်ပါသည်။ သူတို့မိဘများမှာလည်း ခေတ်သစ်နှင့်အတူ မွေးဖွားလာသော ဘိဇ္ဇနက်လောကသားများ ဖြစ်သည်။ ထိုထက် သူတို့အားလုံးမှာ ချမ်းသာသော မိသားစုများ၏ တစ်ဦးတည်းသော ရင်သွေးငယ်များလည်း ဖြစ်နေပါသည်။ သိုဖြင့် သူတို့ဘဝမှာ တိမ်ညွှန်စား၊ လရထားစီးများ ဖြစ်နေတော့သည်။ ကြေးအကြီးဆုံးကော်င်းများတွင် အကောင်းဆုံးပညာများ သင်ခွင့်ရကြသည်။ တော်တော်များများဆိုလျှင် နိုင်ငံခြားသို့ပင် သွားရောက်ပညာရှာနိုင်ကြသည်။ သူတို့ကို ဖျက်ခနဲကြည့်လိုက်

လျှင် အနောက်တိုင်းမှ ကလေးတွေနှင့် ဘာမျှမခြား။ နောက်ဆုံး ပေါ်ဖက်ရှင်ကို ခါးကမချေသလို့ နောက်ဆုံးပေါ်ဂိုဏ်လည်း ပါး စပ်ကမချာ။ တစ်ချိန်ကခေတ်စားခဲ့သော ‘မော်ဝတ်စုံ’မီးခိုးမှုင်းကို ယောင်လို့မှ ခါးပေါ်မတင်။ Arman သို့မဟုတ် Tommy Hilfiger တံဆိပ်မှ ဝတ်သည်။ တရှတ်ဂါန္ဓိဝင်ကို သူတို့စိတ်မဝင်စား။ ‘ဘရစ်နှစ်ပီးယား’နှင့် ‘အမ်မိန်’တို့သည်သာ သူတို့၏ နိစ္စခြုံ သံစဉ်ဖြစ်သည်။ အသစ်အဆန်းဟူသမျှ အားလုံးစိတ်ဝင်စားကြ သည့်တိုင် အိုင်ဒီယာသစ်ဖို့ ကိစ္စကိုမှ သူတို့တစ်ခါမှ မတွေးဖူးပါ။ သူတို့အရင်မျိုးဆက်၏ မအောင်မြင်သော အိုင်ဒီယာသစ် လှပ်ရှား မှုကိုကြံခဲ့ဖူးတော့ မိဘများကလည်း နိုင်ငံရေးနှင့် ဝေးဝေးနေစေချင သည်။ စင်စစ် သူတို့ရှာဖွေနေသည်က စတိုင်သစ်ဖို့ဖြစ်သည်။

ကုန်းတွင်းပိုင်းဒေသနှင့် အစွန်အဖျားဒေသများမှ လူလယ် များမှာမူ သူတို့လို ကံမကောင်းကြရှာပါ။ ပြင်းထန်သော စီးပွားရေးစိန်ခေါ်မှုများအောက်တွင် လူလယ်ဘဝ ပျောက်ဆုံးသလို ဖြစ် နေသည်။ ပြောရလျှင် ရှုန်ဟိုင်းလူလယ်များမှာ နက်သထက်နက် လာသော ဆင်းရဲချမ်းသာကွာဟာမှ ချောက်ကမ်းပါးကြီးထိပ်တွင် ရပ်နေသူများဟု ဆိုနိုင်ပါလိမ့်မည်။ သို့နှင့်တိုင် သူတို့သည် ချောက်ကမ်းပါးကြီးကို ယောင်လိုမှ ငံးမကြည့်တတ်။ မျိုးဆက်ဟောင်း၏ ‘ရဲဘော်စိတ်’ဆိုသည်ကို သူတို့နားမလည်ကြသလို ‘ကွန်ဖူးရှုပ်’၏ ‘အိမ်နီးချင်းကို ကူညီပါ၊ ဆွဲမျိုးသားချင်းကို စောင့်ရှုဗ်ပါ’ ဆို သည့် လောကသာရကိုလည်း စိတ်မဝင်စား။ သူတို့၏ အတွေးထဲ တွင် ရဲဘော်မရှိ၊ ဆွဲမျိုးမရှိ၊ တရှတ်ပြည်ပင်မရှိ။ ကိုယ်ကျိုးစီးပွားမှလွှဲ၍ ဘာမှုမရှိ။ ဤကိုယ်ကျိုးစီးပွားကို အမြှိုးပေါ်ပံ့ပျောက်ရေးအတွက် အရေးကြီးတာ နှစ်ခုပဲရှိသည်ဟု ခံယူသည်။ ‘ငွေ ကြေး’နှင့် ‘အဆက်အသွယ်’ဖြစ်သည်။ ဤအတွက်လည်း ဘာမှ ပူပင်စရာ မရှိပါ။ သူတို့မိဘများတွင် နှစ်ခုလုံး ရှိပြီး ဖြစ်သည်။ သူတို့တစ်တွေမှာ မိဘများ၏ တစ်ဦးတည်းသော အမွှံခံများ ဖြစ်

ရာ သူတို့အနာဂတ်မှာ သေချာရေရာနေတော့သည်။ မသေချာ မရေရာသည်က ဤလူငယ်လေးများနှင့် တည်ဆောက်ကြရမည့် တရှတ်ပြည်ကြီး၏ အနာဂတ်ဖြစ်ပါသည်။

### ကျောင်းပြေး

‘မှာဘို့’ကို ပြာခွက်ထဲသို့ ထိုးချေလိုက်သည်။ ငော်သွား သော စီးကရက်မီးခါးများကို လေနှင့်မှတ်လိုက်ရင်း၊ ဆိုဟနာက်မှို့ ပေါ်သို့ ပျင်းရိပျင်းတွဲ ပစ်လှုလိုက်သည်။ လိမ့်ယှက် ကခုန်ဆဲမီး ခိုးငွေ့များကြားမှ ရိပ်ကနဲဖြတ်သွားသော စက်ပိတ္တတိုကလေးမ ကို မြင်လိုက်တော့ စိတ်ထဲကျေနပ်သွားသည်။ ရုတ်တရက်ရလိုက် သောအကြံကို လက်တွေ့အကောင်အထည်ဖော်ဖြစ်လိုက်သည့် အတွက်လည်း မိမိကိုယ်ကို ဝိတိဖြစ်နေသည်။ ဒီအကြံအတွက် လေယာဉ်ခ ဒေါ်လာ ၅၀၀ ကို သူဖြေန်းလိုက်ရသည်။ ဘိုင်ပြတ် နေချိန်မြဲ နှမြောသလိုလိုတော့ ရှိမိသား။ ဒါပေမဲ့ တန်ပါတယ်။ ခုခို သူ ရှုန်ဟိုင်းရောက်နေပြီ။ ရှုန်ဟိုင်းမြို့တော်၏ အသားနားဆုံး ဟိုတယ်တွင် တည်းခိုပြီး၊ ရှုန်ဟိုင်းသူ အသွက်မလေးများကို မျက်စားပွဲ ထိုင်နိုင်ပြီ။ ပြီးတော့ ‘နိုက်ကလပ်’..။ ရင်ခုန်စရာ ကပွဲ..။။ အတွေးနှင့်ပင် သွေးလည်ပတ်နှုန်း မြန်လာသလား ထင်ရသည်။

တကယ်တော့ ‘ဝိတာချို့’မှာ ရှုန်ဟိုင်းသားစစ်စစ် တစ် ယောက်ဖြစ်ပါသည်။ သူအဖောက Ningbo ဆောက်လုပ်ရေးမှ အောင်မြင်သော စီးပွားရေးလုပ်ငန်းရှင်တစ်ဦး။ မွေးကတည်းက ငွေ့စွဲးကိုကြ၍ မွေးလာသူဟု ဆိုနိုင်သည်။ အကောင်းဆုံးတိုက် မှာနေ၊ အရသာအရှိဆုံး အာဟာရကိုစားပြီး အနိုပ်ဆုံးအဝတ်အ စားကို ဝတ်ခဲ့ရုံမျှမက အကောင်းဆုံးကျောင်းမှာလည်း တက်ခဲ့ပါ သည်။ သိုနှင့်တိုင် သူ ကိုးတန်းမအောင်ပါ။ အဖောက နည်းနည်း မျက်နှာပျက်ချင်သည့်တိုင် သူစိတ်ထဲက ဘာမှုမခံစားရ။ ကိုးတန်း ကျသည့်နှစ်ကပဲ ပါတီပွဲကို ပထမဆုံးတက်ဖူးခဲ့ခြင်း ဖြစ်သည်။

သူကိုအကသင်ပေးခဲ့သော မမကို ယနှစ်တိုင်မမေ့။ မမက ပွဲတက် ဆောင်ကကွက်သာမက ဘဝဇ်တိခုံပေါ်တွင် အသုံးတည့်မည့် ကကွက်မျိုးစုံ သင်ပေးခဲ့သည်။ သည်လိုနှင့် သူအသက်ကြီးသွားသည်။ ခုခံ့နှစ်ဆယ့်သုံးနှစ်ပင်ရှိပြီ။ သူကတော့ ပျော်ပျော်။ . . .

မနှစ်က သူကို ဉာဏ်တွေးလျ ပို့လိုက်သည်။ အဲဒီက အ ကောင်းဆုံးကျောင်းတွေ့မှာ သွားနေဖို့ဖြစ်သည်။ သူအလွယ်တကူ ခေါင်းညိုတ်လိုက်ပါသည်။ အဖောက်များလှမ်းသည့် ကမ်းလှမ်းချက် ကလည်း မက်စရာ။ တစ်နှစ်ကို ဒေါ်လာ ၅၀,၀၀၀ ပို့ပေးမည်ဆိုပဲ။ ဉာဏ်တွေးလျမှာလည်း သူအတွက်ပျော်စရာပင်။ သူလို လူကိုထံ တရုတ်လေးတွေနှင့် အတူနေသည်။ ဥရောပသူလေးတွေနှင့် ‘ဒီတ်’လုပ်သည်။ သူစီးတော်ယာဉ် မီးခိုရောင် BMW 325 လေး ဖြင့် လေပွေမွေ့နေလိုက်သည်။ ကြာတော့လည်း သူ မြို့ငွေ့ချင် လာသည်။ ‘ရှုန်ဟိုင်း’၏ မီးရောင်မှုန်ဖျော့ညာများကို လွှမ်းလာသည်။ “မဖြစ်သေးပါဘူး၊ တစ်ပတ်လောက် ပြန်ကဲပစ်လိုက်ဦးမှ”။ ကြာ ကြာမစဉ်းစားပါ။ လေယာဉ်လက်မှတ်ချက်ချင်းဝယ်ပြီး လစ်လာခဲ့သည်။ ဟော-ခုတော့ ရှုန်ဟိုင်းမြေပေါ် ခြေချမိပြီ။ ဒီည ၁၀ နာရီ ဆိုရင် အိုကေ။ . . .

တစ်ခဲ့ ခက်နေသည်။ သူမှာ ငွေ့အားနည်းနေပြီ။ မဖြစ် . . . ငွေ့မရှိလိုက ဘယ်လိုမှုမဖြစ်။ အပျော်ဆိုတာ ငွေ့မြို့လား . . . ငွေ့မရှိရင် ငါးပါးသွားမည်။ ကျွန်ရစ်မည်။ ငွေ့ . . ငွေ့ . . ငွေ့ . . ဘယ်လိုရှာရမလဲ။ ‘မှဘိုရှိ’တစ်လိပ်ကိုမီးညီးပြီး အဆုပ်ထဲရောက် အောင်ရှိက်လိုက်မှ ဥက္ကာအလင်းပွင့်သွားသည်။ ဟုတ်ပြီ။ အဖွဲ့ ဆီဖုန်းဆက်မယ်။ သူအဖော် မာမီလေးတွေ၊ မာမီလတ်တွေ အများကြီးရှိနေသည်ကို သူသိထားသည်။ လစဉ် မယားစရိတ် ထောက်ပံ့တိုင်း သူကို နှုတ်ပိတ်ခပေးနေကျ။ ခုလည်း သူတောင်း လျှင် သူအဖော် ငြင်းမည်မဟုတ်။ ငြင်းရငြင်းကြည့်လေ။ အမေ့ကို တိုင်လိုက်မည်။ ပိုင်ပါတယ်။

လက်ကိုင်ဖုန်းကို နှိပ်လိုက်သည်။ ကံကောင်းချင်တော့ အဖော် တန်းတိုးသည်။ “ဒယ်ဒီလား”။ “ဟ္မာ၊ မင်းဘယ်က ဆက် နေတာလဲ..”။ “ရှုန်ဟိုင်းကဒယ်ဒီ.. ဟိုတယ် အီဂိုတိက”။ “ဘာ . . . ဒီကောင် ကျောင်းလစ်ပြန်ပြီထင်တယ်”။ “ဒယ်ဒီကလည်း ‘ပတ်(ဇူး)’မှာ ကပွဲရှိတယ်ပျော်။ သိပ်အရေးကြီးတဲ့ပွဲ..”။ “အဲဒီမှာ မင်းက ကဲတော့မှာပေါ့..”။ “အဲဒါတွေ ဒယ်ဒီတို့ ခက်တာပေါ့။ ဒယ် ဒီပဲ ပြောပါရောလား၊ ကော်နက်ရှင်က အရေးကြီးဆို..”။ “ဘာ ဆိုင်လဲကွဲ”။ “သိပ်ဆိုင်တာပေါ့ ဒယ်ဒီ.. । ကော်နက်ရှင်က စာ သင်ခန်းထဲမှာ မရှိဘူးလေ.. । ကပွဲမှာမှ ရှိတာပျော်။ ဒီပွဲမှာ ဂေါ် မိုလာရော၊ ကင်းကောင်ရော စုံကြမှာ.. । ဒါတွေ ဒယ်ဒီသိပါ တယ်..”။ “ကိုင်း.. ကိုင်း ထားပါတော့၊ ခု ဘာကိုစွဲ..”။ “ဖြည့် ဖြည့်းပေါ့ ဒယ်ဒီရာ၊ ဒါနဲ့ မာမိလေးတို့၊ မာမိလတ်တို့ နေကောင်း လား”။ “အဲဒါ မင်းနဲ့ဘာဆိုင်လဲ..”။ “ကျွန်းတော်က သတိရလိုပါ ဒယ်ဒီရဲ့..”။ “လုပ်မနေနဲ့ကွာ၊ ငွေဘယ်လောက်ပို့ရမလဲပြော..”။ “ဒယ်ဒီ စေတနာရှိသလောက်သာ ပေးပါ.. အဲ.. ဒေါ်လာ တစ် ထောင်ထက်တော့ မလျော့စေနဲ့ပေါ့..”။ “ခွေးကောင်”။

လက်ကိုင်ဖုန်းကိုပိတ်လိုက်တော့ သူတစ်ကိုယ်လုံး ငှက်မွေး လေးလို့ ပေါ့သွားသည်။ သူအနားဖြတ်သွားသော ဟိုတယ်မယ် လေးကို မျက်စိတစ်ဖက်မှုတ်ပြရင်း နှုတ်ခမ်းပေါ် လက်နှစ်ချောင်း ပဲပြလိုက်သည်။

### ပြီတော့မယ့်မိုး

‘ဒီတာချို့’လို့ ကလေးများမှာ သူတို့မိဘများနှင့် နှိုင်းယှဉ် လိုက်လျှင် ခေတ်ကောင်းမီလိုက်သူများဟု ဆိုနိုင်စရာ ရှိပါသည်။ သူတို့အားလုံးမှာ မိဘများ၏ ချစ်ခြင်းအားလုံးနှင့် ငွေကြေး အ ထောက်အပံ့ကို အလျှောပယ်ရရှိနေသူများ ဖြစ်ကြသည်။ တစ်ပြည် လုံး အတိုင်းအတာအရ ၅၀,၀၀၀ မျှသာရှိသော ပုဂ္ဂလိကကျောင်း

များတွင် ပညာသင်ခွင့်ရသည်။ အကောင်းဆုံးဆိုသည့် သင်တန်း များတွင် တက်ရောက်သင်ကြားနှင့်သည်။ သာမန်လူများအတွက် စိတ်ကူးပင်မထည့်နှင့်သော ဒေါ်လာ ၁၃,၀၀၀ မှု ငွေကြေးကို ပညာရေးအတွက် နှစ်စဉ်အသုံးပြုခွင့်ရနေပါသည်။ ထိုမျှမကနိုင်ငံ ခြားသို့ပင် သွားရောက်ပညာသင်ခွင့် ရနေပါသည်။ သူတို့မိဘများ မှာ ပညာရေးကို ဘဝအာမခံချက်တစ်ရပ်အနေနှင့် ခံယူထားကြရာ ဘယ်လောက်ကုန်ကုန်ဆိုသော သဘောထိရှိနေသည်။ သို့နှင့် တိုင် ကလေးများထဲမှ ပညာရေးထွန်းထွန်းပေါက်ပေါက် ဖြစ်လာ သူဆို၍ အတော်ရှားပါသည်။ ပို၍ ဘဝင်မကျစရာကောင်းသည့် အချက်မှာ ပစ္စဗွိန်တွင်သာ ပျော်သလိုနေကြပြီး အနာဂတ်ပျောက် နေသည့်ကိစ္စဖြစ်သည်။ သူတို့တွင် ရည်ရွယ်ချက်မရှိ တာဝန်ယူ စိတ် မရှိ၍၊ ဘဝကို လွယ်လွယ်တွေး၍ ပေါ်ပေါ်လေး ရင်ဆိုင်နေ ကြသည်။ သို့ဖြင့် လူကြီးမိဘများ၏ အမြင်တွင် သူတို့လေးတွေမှာ အလိုလိုက် အမိုက်စောင်ကားဆိုသလိုမျိုး ဖြစ်နေတော့သည်။

ဤအတွက် ကလေးတွေကို တစ်ဖက်သတ် အပြစ်ဖို့နေရုံးနှင့်မပြီးပါ။ ဤအနေအထားကြီးသို့ တွေ့န်းပိုလိုက်သည့် အရပ်ရပ် အခြေအနေများကို ပြန်လည်ဆန်းစစ်ကြသည်များ ရှိလာသည်။ ပညာရေး သုတေသနအချို့ကား လူငယ်မျိုးဆက်များကြားတွင် ဖြစ်ပေါ်နေသော အိုင်ဒီယာကွက်လပ်ကြီးကို အလေးထားထောက်ပြကြသည်။ သိကြပြီးဖြစ်သည့်အတိုင်း နိုင်ငံတော်၏ ဦးဆောင် မဟာအိုင်ဒီယာကြီးတစ်ခု၊ လက်သီးဆုပ်ပြေသွားရာမှ ဤကွက်လပ်ကြီးက စတင်ခဲ့ခြင်းဖြစ်သည်။ ဤနေရာတွင် အနောက်မှ အိုင်ဒီယာများ ပုံးနှံလာရာမှ စိတ်မချမ်းမြေ့ဖွယ်ရာ အကျိုးဆက်များနှင့် ကြံခဲ့ရပြန်ရာ နိုင်ငံတော်ကရော မိဘများကပါ ‘နိုင်ငံရေးနှင့်ဝေးသည့်လမ်းကြောင်း’ Apolitic Trend ကို မနည်းတည့်ပေးခဲ့ရသည်။ ဤတွင် အတွေအကျိုးစီးပွားနှင့် ပေါ်ပင်ဖက်ရှင်များ အတွက် ရေခံမြေခံကောင်းတစ်ခုလို ဖြစ်ခဲ့ရပြန်သည်။ တရုတ်

တို့၏ အစဉ်အလာယဉ်ကျေးမှုဖြစ်သော ကွန်ဖျူးရှုပ်၏ ‘စည်းကမ်း၊ ပညာရေးနှင့် ကျင့်ဝတ်’ စသော နှစ်းစံများနှင့် လူငယ်ထူကို ပြန်လည်ပုံသွင်းဖို့ ကြီးစားခဲ့သည့်တိုင် ထင်သလောက် အောင်မြင်မှ မရခဲိပါ။

စိတ်ပညာရှုပ်အချို့ကမူ ပုံပန်းပျက်လာသော မိသားစုတတ့်ုးများနှင့် မိဘ သားသမီးဆက်ဆံရေးများကို ထောက်ပြကြသည်။ သိကြပြီးဖြစ်သည့်အတိုင်း စီးပွားရေးတိုးတက်မှုနှင့်အတူ ချမ်းသာ သော အလွှာတစ်ခု ဖြစ်တည်လာခဲ့သည်။ သို့နှင့်အမူ အစဉ်အလာယဉ်ကျေးမှုဟုဆိုနိုင်သော မယားငယ်၊ မယားပြိုင် ပြသေနာ များလည်း ပြန်ပေါ်လာသည်။ သို့နှင့်တိုင် ခေတ်သစ် တရှုတ်အမျိုးသမီးထူမှာ ယခင်ကလို အိမ်တွင်းကျွန်းဘဝဖြင့် ကျေနပ်နေသူများ မဟုတ်တော့ရာ အိမ်ထောင်ရေးဘဝတွင် အလှပ်အယမ်းများ များလာသည်။ တရှုတ်ပြည်၏ အိမ်ထောင်ပြီကွဲမှုနှစ်းမှာ အနောက် နိုင်များ၏ စံချိန်နှင့်ယှဉ်လိုက်လျှင် မပြောပလောက်သေးသော လည်း လွန်ခဲ့သော ဆယ်နှစ်အတွင်း သိသိသာသာ တက်လာခဲ့သည်။ ထုံးစံအတိုင်း မိဘများ၏ အိမ်ထောင်ရေးပြသေနာများ တွင် သားသမီးများ မြေစာပင်ဖြစ်ကြရတော့သည်။ အထူးသဖြင့် မိဘနှင့် သားသမီးဆက်ဆံရေးတွင် ယုံကြည်မှုများ ပြီကျလာရာ မှ ဆိုဆုံးမရခဲက်သော ကလေးတွေ များသထက်များလာသည်။

ဤအခင်းအကျင်းသစ်တွင် ပိုကင်းအခြေစိုက် လူမှုဖော်ပညာရှုပ်တစ်ဦး၏ အနာဂတ်ညည်းချင်းမှာ စာနာနားလည်နိုင်စ ရာရိုလိမ့်မည် ထင်သည်။ “ဒီနေ့ကလေးတွေကို ကြည့်ရင်း ဘယ် အချိန် မိုးပြီမလဲလို့ မထိတ်သာမလန့်သာ ဖြစ်နေရပြီဥျာ” ဟူ၏။

### ရှန်ဟိုင်းအောင်

‘ပတ်(လှေ)’တွင် ငွေတွေ ရေလိုစီးနေသည်။ လွန်ခဲ့သော ငါးနှစ် အဆင့်မြင့်ကလပ်ကို စတင်ဖွင့်လှစ်စဉ်ကတော့ နိုင်ငံခြား

သားများအတွက်သာ ရည်ရွယ်ခြင်းဖြစ်သည်။ အသက် ၃၀ အရွယ် ခပ်ပြီမြှုပ်လူလတ်ပိုင်းများသာ အလာများသည်။ ယခု တော့ အသက် ၂၀ ဝန်းကျင် လူငယ်များ၏ ဘူမိနက်သန် ဖြစ်နေ ပါပြီ။ ကလပ်အဖွဲ့ဝင်အားလုံး၏ သုံးပုံတစ်ပုံကျော်မှာ တရုတ်လူမျိုးများ ဖြစ်သည်။ ကလပ်ထဲရောက်သည်နှင့် မျက်စိကို တစ်ချက်ဝေါ်ကြည့် လိုက်ပါ။ ဒေါ်လာကို အတောင်တပ်ထားသော ဆောင့်ကြားကြား ချာတိတ်တွေကို မမြင်ချင်အဆုံး။ သူတို့လက်၊ သူတို့ခြေ၊ သူတို့ဟန်၊ သူတို့သဏ္ဌာန်က အရာရာတိုင်းတွင် နေရာယူနေတော့ သည်။

ဘားကောင်တာရှေ့မှ မောင်ရိပ်ကျကျ စားပွဲတွင် ဆယ် ကျော်သက် ကလေးမလေးတစ်ယောက် ထိုင်နေသည်။ တစ်ခွက် ငါးဒေါ်လာကျသော တော်နစ်ရောထားသည့် 'ဂျင်'ဖန်ခွက်ကို ရှုရ လေးကိုင်ရင်း သူမ၏ယောက်ဗျားလေးမိတ်ဆွေကို စောင့်နေခြင်း ဖြစ်သည်။ သူမ ဖခင်က အလှကုန်များ နိုင်ငံခြားသို့ တင်ပို့နေ သူ။ ခပ်လှမ်းလှမ်းစားပွဲတွင် ဘောင်းသီတို့ကပ်ကပ်နှင့် ချာတိတ် နှစ်ယောက်က ဂါ်က်သီးကစားနည်းအကြောင်း အောက်ကျယ်အော ကျယ်ပြောနေကြသည်။ သူတို့ရှေ့တွင် ဈေးကြီးလှသည်ဟု နာ မည်ကြီးသော အီတာလျှိုင်ပုံလင်း။ ထိုအခိုက်တွင် ဆိုင်ကယ်သံ ဝူးကနဲ့ကြားလိုက်ပြီး ပိတာချို့တစ်ယောက် ကလပ်ထဲဝင်လာ သည်။ သူက ပီ-အိုင်-ပီ အခန်းထဲတန်းသွားသည်။ ခဏနေမှ Veuve Clicquot ပုံလင်းဆွဲပြီး ထွက်လာသည်။ ဖွာလက်စ 'မာ ဘိုရှု'ကို လက်ညီးနှင့်တောက်လိုက်ပြီး မောင်ရိပ်ထဲမှ ကလေးမ ဆီ လျှောက်သွားသည်။ "ဟဲလို့.. ဆွဲတီ"။ "ဟိုင်း.. ဒါလင်"

ပြောရလျှင် 'ပတ်(ဇူး)'မှာ လူမလိုင်ခဲလေးများ၏ ဆုံးဆည်း ရာဖြစ်ပါသည်။ အကောင်းစားကားတွေ၊ ဆိုင်ကယ်တွေနှင့် ညဉ်၏ ဒုတိယယံတွင် ရောက်လာကြသည်။ နောက် ရောင်နီလာချိန်ထိ ပျော်ကြသည်။ ကဲကြသည်။ တချို့၊ ရန်ဖြစ်၊ တချို့မောင်ရိပို့ဗို့။

မူးယစ်ဆေးဝါးနှင့် ဒုစရိတ်မှုမျိုးစုံမှာ မိန့်ပြပြမီးရောင်နှင့် တိုးည်းည်း ဂိုတအောက်တွင် ပျောက်နေတော့သည်။ သို့နှင့်တိုင် ရုံးရောက် ဂတ်ရောက်တော့ ဘာမှုကြီးကြီးကျယ်ကျယ် မဖြစ်ပါ။ ဆယ်ရေးတစ်ရေးဖြစ်ခဲ့လျှင်လည်း မိဘတွေက တိုးတိုးတိတ်တိတ် ရှင်းပေးတတ်ပါသည်။ ကလပ်မြက်ခင်းအန္တုပုံးလွင့်နေသော တေးသံက လူငယ်လုံမငယ်တို့၏ တစ်ညာတာဆက်ဆံရေးကို ပြောပြ နေသယောင်ရှုံးသည်။ “ခွင့်ပေးရင် ချစ်ချင်ပါတယ်။။ ချစ်ပြီးရင် သွားမှာနော်ကွယ်။။ အို့။။ မင်းသဘောအတိုင်းပဲ့။။”ဆိုလားပင်။

ကလပ်သို့ လာနေကျ အသက် နှစ်ဆယ့်သုံးနှစ်ချွ် ‘အနေ’ ဆိုသော မိန်းကလေးက ကြိုသို့ပြောပါသည်။ “ဘာရယ်မဟုတ်ပါ ဘူးရှင်၊ စိတ်အပြောင်းအလဲပေါ့နော်။။”။ သူမက တစ်လအတွင်း ဆံပင်ရှုစ်ခါ အရောင်ပြောင်းဆိုးတတ်သူဖြစ်သည်။ ဒီနှစ်အတော ပိုင်းကပင် ‘ဆွဲ(ဖ)ပဲ’ ကုမ္ပဏီထူထောင်ဖို့ဆိုပြီး သူမဖခင်ထုံးမှ အရင်းအန္တုးတောင်းခဲ့သေးသည်။ ယခုတော့ ဒီအလုပ်ကို ဝါသနာ မပါပြန်။ ဂျပန်စာသင်မည်ဟု ပြောနေသည်။ လောလောဆပါ တော့ သင်တန်း ငါးခုကို တစ်ပြီးတည်းတက်နေသည်ဟု သိရ သည်။ “ကျွန်းမအသည်းနှုလုံးက တစ်ခုခုကို ကြောကြာလက်မံ တတ်ဘူးရှင့်”။ ပြောရင်းက စည်းချက်ပြင်းပြင်း ဂိုတတွင် လွန်လွန် လူးလူး ဖြစ်နေတော့သည်။

လူပ်နေသော အမှတ်အသားသရုပ်

ဟောင်ကောင်တက္ကသိုလ်မှ စိတ်ပညာပါမောက္ခာ ‘ရှာ ရှိ ဒေါင်’မှာ ပြည်မကြီးမှလူငယ်များ၏ သဘာဝကို အထူးပြုလေ့ လာနေသူဖြစ်ပါသည်။ သူအနေနှင့် အဆိုပါလူငယ်များ၏ ‘အမှတ် အသားသရုပ်’ Identity ကို ယခုတိုင် မဖမ်းဆုပ်နိုင်သေးဟု ဆို သည်။ သူတို့ကို အပေါ်ယံကြည့်လိုက်လျှင် တကယ့် အမေရိကန်

ပုံတူဖြစ်နေသည်။ အင်လိပ်စကားကို ကျွမ်းကျမ်းကျင်ကျင် ပြောတတ်သည်။ အနောက်တိုင်းဝတ်စုံကို စမတ်ကျကျ ဝတ်တတ် သည်။ ပျော်ပို့(ပို့)ဂိုတကို ခံတွင်းတွေ့သူများဖြစ်သလို ‘ဂလိုဘယ် နေထိုင်မှု’ Global Life Style နှင့် အသားကျသူများလည်း ဖြစ်ပါသည်။ ‘ပတ်(ဇူး)’ပိုင်ရှင်ဖြစ်သူ ‘တို့နိုင်ချိန်း’က သူတို့နှင့်ပတ် သက်ပြီး ဉာဏ်သိမှတ်ချက်ချသည်။ “သူတို့ကိုကြည့်ရတာ ကမ္မာကြီး နဲ့တော့ ပို့နိုးလာသလိုပဲပဲ။ ဒါပေမဲ့ တရာ်ပြည် တခြားဒေသက ကလေးတွေနဲ့တော့ ဝေးဝေးလာတယ်”

ဉာဏ်သို့ဆိုသည်နှင့် ဉာဏ်လူငယ်များကို မျိုးချစ်စိတ်ဓာတ်ကင်းမဲ့နေသူများဟူ၍တော့ သတ်မှတ်နိုင်မည်မဟုတ်ပါ။ အသွင် သဏ္ဌာန်အရ အမေရိကန်ဆန်နေသော်လည်း အမေရိကန် အပါ အဝင် အနောက်ကို အားကျနေသူများမဟုတ်ပါ။ သူတို့မိဘများ၏ စီးပွားရေးလုပ်နည်းလုပ်ဟန်များအပေါ် ဘဝင်ကျချင်မှုကျ မည်။ သို့သော် အစိုးရ၏ စီးပွားရေးပေါ်လစီကိုမူ သံသယမရှိ လက်ခံနိုင်သူများဖြစ်သည်။ သူတို့ခေါင်းဆောင်များ၏ လမ်းညွှန် မှုကိုလည်း ကြည်ကြည်ဖြေဖြေခံယူနိုင်သူများဖြစ်သည်။ အထင်ကြီး လေးစားသည်မျိုး မရှိလျှင်သော်မူ ထော်လော်ကန့်လန့်လုပ်ချင် သည့် သဘာဝမျိုးမရှိပါ။ လိုအပ်လျှင် အမေရိကန်ဆန့်ကျင်ရေး ကို လွှုထွေလွှုထွေလုပ်နိုင်မည့်သူများ ဖြစ်ပါသည်။ တိုင်းပြည် အနာဂတ်ကို လက်ရှိခေါင်းဆောင်မှုအောက်တွင် ယုံကြည်ပုံအပ် ထားသူများဖြစ်သည်။

သူတို့အများစုက မော်စီတုန်းဆိုသူကို ကျောင်းသုံးစာအုပ် ထဲတွင်သာ သိကြပါတော့သည်။ ‘လွှေဖုန်း’၊ ‘ကျန်းစီးတက်’၊ ‘အို ယန်ဟိုင်’ စသော တစ်ခေတ်က ပြည်သူတပ်မတော် သူရဲကောင်း များဆိုလျှင် ဒဏ္ဍာရိပုံပြင်လာ ဟီးရီးများသာ ဖြစ်နေပါသည်။ သူတို့ မမိလိုက်သော ယဉ်ကျေးမှုတော်လှန်ရေးကိုလည်း သူတို့ စိတ် မဝင်စားပါ။ သူတို့ရွှေက မျိုးဆက်ကိုမူ သူတို့အထိုက်အလျောက်

မီလိုက်သည်။ သူတို့ အစ်ကိုအစ်မများ၏ ဘဝများကိုကြည့်ပြီး သင်ခန်းစာကြီးကြီး ရလိုက်သည်။ မိုးကို ဒူးနဲ့တိုက်ဖို့ မစဉ်းစား။ ဝါသနာမပါ။ သူတို့သည် အတိတ်ကို လွမ်းနေသူများမဟုတ်သလို အနာဂတ်အတွက်လည်း ပူပင်ကြောင့်ကြနေသူများ မဟုတ်ပါ။ သူတို့တွင် ငွေရှိသည်။ သူတို့မိဘများတွင် အဆက်အသွယ် ရှိသည်။ ဒါဆိုလုံလောက်ပြီ။ သူတို့အနာဂတ် သေချာပြီဟု ခံယူထားကြဟန် ရှိသည်။

သေချာသည့်အချက်ကို ပြောရလျှင် သူတို့တစ်တွေမှာ အဆက်ပြတ်သွားသော မျိုးဆက်သစ်တစ်ခွါဖြစ်ပါသည်။ သူတို့တွင် အတိတ်မရှိ၍ သူတို့၏ အမှတ်အသားသရှုပ်ကို သမိုင်းနှင့်ပုံဖော်၍ မဖြစ်နိုင်ပါ။ သူတို့တွင် အနာဂတ်စိတ်ကူးမရှိ၍ ‘လားရာအ မြင်’ Vision နှင့် သရှုပ်ဖော်နှင့်မည်လည်း မဟုတ်ပါ။ လှုပ်နေ သော အမှတ်အသားသရှုပ်ပိုင်ရှင်များဟူ၍ သာ ဆိုနိုင်ပါလိမ့်မည်။

စတိုင်သစ်၊ ဒီဇင်ဘာ၊ ၂၀၁၂။

### စာညွှန်း

- The Kids Are Not Allright  
(By Brook Larmer), Newsweek.



# တဲ့ဘူး တက်ကျမ်းနင့် ဒိန်ခဲ

(တရုတ်ပြည်စာအုပ်စေးခင်း)

ဦးနွောက်ဆေးခြင်း

“တစ်ခုခု သွားသောက်ရအောင်ကွာ”

မမှုကြည့်လိုက်တော့ မျက်နှာညီးညီးကို တွေ့လိုက်ရ သည်။ ဒီသူငယ်ချင်းမှာ မကြောသေးခင်ကမှ အလုပ်ပြုတ် သွားသူ။ စိတ်ပြေလက်ပျောက်သဘော သူကိုလာခေါ်ခြင်း ဖြစ်လိမ့်မည်။ သုအတွက် အဖော်လုပ်သင့်သည်ကို သိသော်လည်း သူငယ်ချင်း ခေါ်ရာသို့လိုက်လို့မဖြစ်ပါ။ ရုံးချိန်မှာအပြင်ထွက်လျှင် ‘ဘေး(စ)’ က ကြိုက်မှာမဟုတ်။

သူငယ်ချင်းပြန်သွားဖြီး သိပ်မကြာမိမှာပင် သတင်းဆိုးက သူဆီရောက်လာသည်။ သူဆီမှာအပြန်တွင် ကားတိုက်ခံ ရ၍ သူငယ်ချင်းဆုံးသွားပြီတဲ့။ ‘ငါသာ သူခေါ်ရာ လိုက်ခဲ့ရင် ခုလို ဖြစ်ချင်မှုဖြစ်မှာ...’ တွေးမိတော့ မိမိကိုယ့်ကို မကျေနပ်။ လိပ်ပြာ မသန့်သလို ဖြစ်ရသည်။ ‘ငါ တစ်ကိုယ်ကောင်းဆန်တယ်...’ မိတ်ဆွေစစ် မပီသဘူး...။ ငါကြောင့် သူသေရတာ...’ ဗိုးစိတ်ဖြင့် အိပ်ပျက်ညတွေ များလာသည်။ သို့ဖြင့် စိတ်ကုဆရာဝန်ဆီ

ရောက်ရတော့သည်။ ဆရာဝန်ညွှန်ကြားချက်နှင့် Dazhao Institute Center သို့ သူရောက်သွားသည်။ ဒီအဖွဲ့က လူ တစ်ဦးချင်းစီ၏ ပုဂ္ဂိုလ်ရေးကိစ္စများကို ကူညီဖြေရှင်းပေးသည့် အတိုင်းပင်ခံအဖွဲ့...။

“ကျွန်မ ဒီအကြောင်းတွေကို ဘယ်သူကိုမှ ထုတ်မပြောခဲ့ပါဘူး။ အခု မိတ်ဆွေတွေရှေ့မှာ အမှန်အတိုင်းပြောပါမယ်...” လူပေါင်း ၁၀၀ ကျော်ရှေ့တွင် သူရင်ဖွှင့်လိုက်သည်။ အားလုံးက သူပွင့်လင်းမှုကို ကောင်းချီးပေးကြသည်။ ဘာပဲပြောပြော ရင်ထဲက တအုံနွေးနွေးဝေဒနာတွေ သက်သာသွားသည်။ မိတ်ဆွေများနှင့် ပွင့်ပွင့်လင်းလင်း စကားစမြည်ပြောရုံနှင့် စိတ်ဖိစီးမှုများကို ကျော်လွှားနိုင်လိမ့်မည်ဆိုသည်ကို သူဘယ်တုန်းကမှ မယုံ။ ခုတော့ ကိုယ်တွေ့မြဲ ယုံပြီ။ ကျေးဇူးလည်း တင်မိသည်။

ဤသို့ဖြင့် ကုမ္ပဏီဝန်ထမ်းတစ်ဦးဖြစ်သူ အသက် ၂၉ နှစ် အရွယ်ရှိ ‘တိန့်ယင်’ဆိုသော မိန်းကလေးမှာ Dazhao Institute ၏ ဖောက်သည်တစ်ဦးဖြစ်လာခဲ့သည်။ ဤအဖွဲ့ကြီးက တစ်ဦးချင်း ပြသုနာများကို ကူညီဖြေရှင်းပေးသည်။ မိမိကိုယ်ကို ယုံကြည်မှုရလာစေရန် လေ့ကျင့်ပေးသည်။ သူတို့ အဓိကအသုံးပြုသောနည်းက အဖွဲ့ဝင်အချင်းချင်း ပွင့်ပွင့်လင်းလင်း ဆွေးနွေး ညီနှိုင်းကြခြင်းဖြစ်ပါသည်။ ဤအပြုအမူမျိုးမှာ အစဉ်အလာ ကွန်ဖျူးရှပ်ယဉ်ကျေးမှုနှင့်တော့ ဆန်ကျင်ဘက်လိုဖြစ်နေသည်။ ‘ကွန်ဖျူးရှပ်’၏အလိုအရ တစ်ဦးချင်းပြသုနာအားလုံးမှာ မိသားစုအရေး၏လက်အောက်ခံမှုသာဖြစ်သည်။ အကယ်၍ ပြသုနာရှိလာလျှင် မိသားစုအတွင်းသာဖြေရှင်း၍ မိသားစုဆုံးဖြတ်ချက်ကိုသာ နာခံရမည့်ထုံးစံရှိသည်။ ယခုကဲ့သို့ သူစိမ်းတစ်ရုံဆံများနှင့် ပွင့်လင်းလိုက်ခြင်းမှာ အတွင်းထံ့ အပြင်ကာသည့်သဘော ဖြစ်နေသည်။ မယဉ်ကျေးရာရောက်ရုံမှုမက မိသားစုဂုဏ်သိက္ခာကို နှင်းချေရာလည်း ရောက်ပါသည်။

ယဉ်ကျေးမှု တော်လှန်ရေးကာလကဆိုလျှင် အခြေအနေ ပို၍ ဆိုးသေးသည်။ လူပုဂ္ဂိုလ်တစ်ဦးချင်း ကြိုတွေ့ရသော စိတ် ဝေဒနာများမှာ ဖောက်ပြန်သော နိုင်ငံရေးအယူအဆများ၏ ဖော်ပြချက်ဟု သဘောထားလေ့ရှိကြသည်။ ဤအတွက် ကုထုံးမှာ ဥက္ကဋ္ဌမော်၏ ပြုပါဒ်စာအုပ်နှင့်လေးများဖတ်ခိုင်းခြင်း၊ အလုပ်ကြမ်းလုပ်ခိုင်းခြင်းနှင့် မိမိကိုယ်ကို ပြန်လည်စိစစ်ရခြင်းတို့ ဖြစ်သည်။ အနောက်အုပ်စု မိမိယာများက ‘ဦးနှောက်ဆေးခြင်း’ (Brain Wash)ဟု ခေါ်ကြသော စိတ်ကုစခန်းများ ဖြစ်ပါသည်။

စင်စစ် ယနေ့ တရုတ်လူငယ်များမှာလည်း သူနည်း သူဟန်နှင့် ဦးနှောက်ဆေးနေကြခြင်း ဖြစ်ပါလိမ့်မည်။ စာအုပ်ဆိုင် များသို့ တစ်ချက်လောက် သွားကြည့်လိုက်ပါ။ စုံထောက်ဝတ္ထုများ၊ ဟယ်ရီပြုတာစာအုပ်နှင့် ဟောလိဂုဒ်ရုပ်ရှင်ဂျာနယ်များကို ထင်းခဲ့ မြင်ရပါလိမ့်မည်။ ဤစာအုပ်များကြားတွင် စိတ်ပညာစာအုပ် များကိုလည်း မနည်းမနော တွေ့နိုင်ပါသည်။ စိတ်ကုဆရာဝန် တစ်ဦးဖြစ်သူ ဒေါက်တာ ‘ချို့နှင်ပန်’၏ အဆိုအရ ယနေ့ လူငယ် များမှာ မိမိတို့၏ တစ်ဦးချင်းဘဝကို ပို၍ စိတ်ဝင်စားလာကြသည်။ ပိုမိုပျော်ရွင်သော အနာဂတ်ကို တည်ဆောက်လိုကြသည်။ မနှစ် က တစ်နှစ်တည်းမှာပင် စိတ်ကုဆရာဝန်နှင့် လာရောက်ဆွေးနွေးကြသူပေါင်း ၄၀၀,၀၀၀ ခန့်ရှိသည်ဟု သိရသည်။ “ဒါဟာ ပိုပညာ တတ်လာပြီး ပိုအမြင်ကျယ်လာတဲ့ သဘောပေါ့များ၊ ချမ်းသာခြင်း၊ အကျိုးဆက်လို့လည်း ဆိုနိုင်တာပေါ့...”။ ဒေါက်တာချို့၏ မှတ်ချက်ဖြစ်ပါသည်။

တဲ့ဘူး

မစွဲတာ ‘ချွန်’မှာ နာမည်ကြီး အရက်သမားတစ်ယောက် ဖြစ်သည်။ သူဘယ်လောက် သောက်လုံးကြီးခဲ့သည်ကို ‘ချွန်’က <http://myanmarpyithar.net>

ကြုံသို့ သရုပ်ဖော်လေ့ရှိသည်။ “အနှစ်သုံးဆယ်လုံးလုံး ပုံလင်းထဲ  
ဝင်နေခဲ့တဲ့ကောင်ပေါ့ဘာ”။ အရက်က သူကို တစ်စက်မျွဲ ကောင်း  
ကျိုးမပေးပါ။ သူမိန်းမက သူကိုပစ်ပြီး နောက်အိမ်ထောင်ပြုသွား  
သည်။ နှစ်ဆယ့်လေးနာရီ မူးနေတတ်သောသူကို ကုမ္ပဏီကလည်း  
အလုပ်ဖြေတ်ပစ်လိုက်သည်။ သို့ဖြင့် မကျေလည်သောအချစ်နှင့်  
မပြေလည်သော ဘဝကို မေ့နိုင်ရန် ပိုသောက်ဖြစ်တော့သည်။ ကြုံနှစ်းအတိုင်း  
ဆက်သွားလျှင် လူဘဝတွင် ကြာကြာနေရမည်မဟုတ်ဟု ဆရာဝန်  
က ပြတ်ပြတ်ပြောသည်။ ‘ချော်’ ဘာလုပ်မည်နည်း။

ပုံစံဟောင်း အရက်ဖြေတ်နည်းကိုတော့ သူလန့်သည်။ ဆေးရုံး  
တက်၊ အခန်းတစ်ခန်းထဲပိတ်လောင်ပြီး အစိမ်းဖြေတ်ခိုင်းသည်။ သူ  
ကျေန်းမာရေးနှင့် ကြုံဒက်ကိုခံနိုင်မည်မဟုတ်။ မိတ်ဆွေတစ်ဦး၏  
အကြံပေးမှုကြောင့် ‘အရက်ဖြေတ်ဝန်ဆောင်မှုအဖွဲ့’ တစ်ခုနှင့် ဆက်  
သွယ်မိသည်။ ကြုံအဖွဲ့နာမည်က ခပ်ဆန်းဆန်း။ ‘အေ-အေ ပရို  
ဂရမ်’ဟု ခေါ်သည်။ Alcoholic Anonymous Program ဟု  
အင်လိပ်စကားလုံးဖြင့် အမည်ပေးထားရာ ‘အမည်မဖော်လိုသော  
ယမကာလုလင်’ဟု ဆိုရမည်ထင်သည်။ သူနည်းက တရုတ်ပုံစံ  
မဟုတ်ပါ။ တရုတ်ယဉ်ကျေးမှုတွင် မရှိပါ။ အမေရိကန်ပုံစံကို  
တိုက်ရှိက်ယူထားခြင်း ဖြစ်သည်။ အဆင့် ဆယ့်နှစ်ဆင့်ပါသော  
ပွင့်ပွင့်လင်းလင်း ညီနှစ်းဆွေးနွေးပွဲ များဖြစ်ပါသည်။ ပထမတော့  
‘ချော်’အတွက် အတော်မလွှယ်။ “ခင်ဗျားဘဝမှာ ဘာကိုအလိုမကျ  
ဆုံးလဲ”ဟုမေးသောအခါ “ကျေပိန်းမ” ဟု စိတ်ချဉ်ချဉ်နှင့် ပြော  
လိုက်သည်။ “ဘာကြောင့် လဲ” ဆိုသောမေးခွန်းကိုမှ သူမဖြေတတ်  
တော့ပါ။ ဖြေရမှာ ရှုက်နေတာဖြစ်ပါသည်။ “လိုင်ကိစ္စအလိုမကျမှ  
များသည်လည်း အရက်သမားဖြစ်စေသည့် အကြောင်းရင်း တစ်  
ခု”ဟု နားလည်လိုက်သောအခါ သူစိတ်ထဲတွင် ဘဝင်ကျသွား  
သည်။ သိပ်လည်း မရှုက်မိတော့ပါ။

ခုတော့ မစွဲတာချိန်တစ်ယောက် အရက်ပြတ်သွားပါဖြူ။ အလုပ်တစ်ခုလည်းရပြီဖြစ်ရာ မကြာခင် အိမ်ထောင်သစ်ထူတော့ မည် ဖြစ်သည်။ ဤအတွက် ‘အေ-အေ’ကို ကျေးဇူးတင်ပါသည်။ သူကျေးဇူးရှင် ‘အေ-အေ’အဖွဲ့ကြီးကိုယ်တိုင်မှာလည်း သိသိသာ သာ အောင်မြင်မှုရလာသည်။ တရုတ်ပြည် မြို့ကြီးလေးမြှုံးတွင် အဖွဲ့ခွဲများ ထူထောင်နိုင်ခဲ့ပြီဖြစ်သည်။ နိုင်ငံတော်အစိုးရကပင် အသိအမှတ်ပြု အားပေးနေသော အဖွဲ့ကြီးဖြစ်လာသည်။

ယဉ်ကျေးမှုတိုင်းတွင် ‘တဲ့ဘူး’ (Taboo)ဆိုသော စကား လုံးရှိပါသည်။ ရိုးရာယဉ်ကျေးမှုအရ တားမြစ်ထားသည့် အရာများ ဖြစ်သည်။ တရုတ်တို့အတွက် လိုင်ပညာပေးကိစ္စမှာ တဲ့ဘူးတစ်ခု ဖြစ်သည်။ ရိုးရာယဉ်ကျေးမှုက လက်မခံသလို ကွန်မြှုနှစ် ကွန်ဆာ ပေးတစ်များကလည်း ‘ဟောက်ပြန်သည့် အရင်းရှင် ယဉ်ကျေးမှု’ အဖြစ် ရှုတ်ချွေသည်။ သိုဖြင့် လိုင်နှင့် ဆက်စပ်နေသော ရှုပ်ပိုင်း စိတ်ပိုင်း ဝေဒနာများမှာ လူသိမခံရသော ရောဂါများလို့ ဖြစ်နေ တော့သည်။ ယခုတော့ အစွဲအလမ်းကြီးသူ အချို့မှုလွှဲ၍ အများစု က ဤသဘောကို ကျောခိုင်းခဲ့ပြီဖြစ်ပါသည်။ တရုတ် မြို့တော်များ ၏ လေဆိပ်စာအုပ်ဆိုင်များတွင် လိုင်ပညာပေးစာအုပ်များကို တရားဝင်ရောင်းချလျက်ရှိသည်။ ပြီတိသူ စာရေးဆရာမ ‘ဆူဆန်’ ၏ ပွင့်ပွင့်လင်းလင်းအရေးအသားနှင့် ရှုပ်ပုံများပါ ဝေဝေဆာဆာ ဖော်ပြထားသော စာအုပ်ဆိုလျှင် အရောင်းသွာက်စာရင်းတွင် ထိပ် ဆုံးမှုရှိနေသည်။ ပိုကင်းဆရာဝန်တစ်ဦး ဘာသာပြန်သော ‘မာစတာ နှင့် ရွှေနံပါးတို့ပြုစုသည့် စာအုပ်မှာလည်း ရိုက်မလောက်၊ ရောင်း မလောက် ဖြစ်နေသည်။

အစိုးရတာဝန်ယူထားသော ပိုကင်းရောဒီယိုကပင် လိုင် ပညာပေးပို့ချချက်များကို အခါအားလျှော့စွာ ထုတ်လွှင့်ပေးလျက် ရှိသည်။ အင်တာနက် ဆွေးနွေးခန်းများတွင်လည်း ဤကိစ္စကို ရင်ဖွှင့်ဆွေးနွေးလို့ရသည်။ ဤဆွေးနွေးခန်းများကို တာဝန်ယူ

ထားသောနက်ဝပ်မှ ‘မစွဲယန်’ဆိုလျှင် တစ်နေ့ရှစ်နာရီမှာ အချိန်ပေးပြီး အနယ်နယ်မှ မေးခွန်းများကို ဖြေကြားလျက်ရှိသည်။ “တကယ်တော့ ရှိသားဖို့က အဓိကပါရှင်။ ဒီကိစ္စဟာ လူသာဝတစ်ခု မဟုတ်လား။ လူတိုင်း သိသင့်တာပေါ့နော်...”။ မစွဲယန်၏ မှတ်ချက်ဖြစ်ပါသည်။

### တက်ကျမ်း

ပိုကင်းမြို့တော်၏ ကြယ်ငါးပွင့်ဟိုတယ်ကြီးတစ်ခုမှာ ဖြစ်သည်။ ကွန်ဖရင့်ခန်းမကြီးတစ်ခုလုံး ဖိတ်ထားသောမော်သည် များဖြင့် လျှောက်နေသည်။ စင်မြင့်ထက်တွင် နေရာယူထားသူမှာ စက်ာပ္ပန်ယုံဖွား အေးပစ်ချို့။ ‘ချို့ဝတ်ထားသည်က ဥရောပ ဝတ်စုံ။ သူပြောနေသည်က အဂ်လိပ်ဘာသာစကား။ သို့သော် သူအပြီး ကတရုတ်အပြီးစစ်စစ်။ အားပါးရရှိသလို ဂုဏ်ယူဝင့်ကြားဟန် လည်း ရှိနေသည်။ သူက ပရီသတ်ထဲမှ တစ်ယောက်ကို လျမ်းမေးလိုက်သည်။ “ကိုင်း-ဒေါက်တာဝူရေး ဒီသင်တန်းက ခင်ဗျား ဘာတွေရလိုက်သလဲ၊ လုပ်စမ်းပါဦး”။ ဒေါက်တာဝူက မဆိုင်းမတွေရပ်လိုက်သည်။ စိတ်ပါလက်ပါဖြေသည်။ “လုပ်ငန်းခွင်မှာ ပိုအဆင်ပြေလာတယ်ပျော်။ အရင်က ကျွန်ုတော် ရောင်းလှည့်ရင် နား(စ) တွေက လန့်နေကြတာ။ ကျွန်ုတော်က သူများအပြစ်ပဲ မြင်တတ်ပြောတတ်တာကိုး။ ကောင်းကွဲက်ကို ရှာကြိုးမချိုးကျူးးတတ်ဘူးလေ။ ခုတော့ ကျွန်ုတော်သိပြီ။ ချိုးကျူးးစကားလေးတစ်ခွန်းဟာ လူတစ်ယောက်ခဲ့ ကိုယ်ရည်ကိုယ်သွေးကို ဘယ်လောက်မြင့်မားစေသလဲဆိုတာ ကျွန်ုတော်သဘောပေါက်သွားပြီ။ ကျေးဇူးတင်တယ်ကာနယ်ရှိ...”

‘ကာနယ်ရှိ’မှာ ‘အေးပစ်ချို့’တို့၏ အဖွဲ့အစည်းနာမည်ဖြစ်ပါသည်။ ဉြှိအဖွဲ့ကြီးက ‘အေးကာနယ်ရှိ’၏ စာပေများကို ဖြန့်ဖြေးပေးနေသည်။ ‘ကိုယ်ရည်ကိုယ်သွေး မြှင့်တင်ရေး’ သင်တန်း

များကိုလည်း ပေးသည်။ သင်တန်းကာလမှာ ၁၂ ပတ်ဖြစ်ပြီး သင်တန်းကြေး ဒေါ်လာ ၉၀၀ ယူသည်။ သင်တန်းအမှတ်စဉ် တစ်ခုတွင် သင်တန်းသား ၁၀၀၀ ခန့် လက်ခံသင်ကြားပေးပါ သည်။ ဤသို့ဖြင့် ‘ကာနယ်ရှိအင်စတိကျဲ့’မှာ အကျိုးအမြတ်များ သော စီးပွားရေးလုပ်ငန်းကြီးတစ်ခု ဖြစ်လာခဲ့သည်။ အထက်တွင် ဖော်ပြခဲ့သည်မှာ ကာနယ်ရှိ၏ သင်တန်းဆင်းအခမ်းအနား မြင်ကွင် ဖြစ်ပါသည်။

တရုတ်တို့၏ အစဉ်အလာ ကွန်ဖျူးရှုပ်သင်ကြားချက်များ ကကျင့်ဝတ်ပိုင်းကို ဇော်ပေးသည်။ မိဘဝတ်၊ သားသမီးဝတ်၊ ဆရာဝတ်၊ တပည့်ဝတ် စသည်တို့ဖြစ်သည်။ တစ်ဦးချင်း ကိုယ် ရည်ကိုယ်သွေး မြှင့်တင်ရေးမှာ တရုတ်တို့အတွက် ဘယ်တူန်းကမှ ယဉ်ပါးခြင်းမရှိသော ဘာသာရပ်အသစ် ဖြစ်နေသည်။ ယဉ်ကျေးမှုတော်လှန်ရေးကာလကလည်း ဤဘာသာရပ်ကို တက်ကျမ်းစာရင်းသွင်းကာ အတွေအကျိုးပြစာပေအဖြစ်သာ သဘောထားခဲ့သည်။ ပြောရလျှင် စာပေဘောင် မဝင်ခဲ့ပါ။ ယခုတော့ တက်ကျမ်းများမှာ အရောင်းသွက်စာရင်းဝင်ဖြစ်နေပါပြီ။ ‘စပင်ဆာရွှေန်ဆင်’၏ ‘ငါ့ဒီန်ခဲကို ဘယ်သူရွှေ့သလဲ’ ဘာသာပြန်စာအုပ်ဆိုလှုင် ၂၀၀၁ ခုနှစ်၏ ရောင်းအကောင်းဆုံး စာရင်းတွင် နံပါတ်တစ်စွဲသည်။ အုပ်ရေးနှစ်သောင်းကော်ကုန်သည်ဟု သိရပါသည်။ ဤစာအုပ်ပါက်သွားသောအခါ ဆင်တူယိုးများ အမည်နှင့် အလားတူစာအုပ်များ အလျှို့လျှို့ထွက်လာကြသည်။ “ငါ့ဒီန်ခဲကို ဘယ်သူရွှေ့ရဲသလဲ”၊ “ဘယ်သူဒီန်ခဲကို ငါရွှေ့သင့်သလဲ” စသည်ဖြင့်။ နောက်ဆုံး ‘ဒီန်ခဲ’ ၏ တရုတ်ဝါဘာရ ‘Nailao’သည်ပင် ‘အပြောင်းအလဲ’ ဟု အဓိပ္ပာယ်ရသော လူငယ်သုံး ဗန်းစကား ဖြစ်လာတော့သည်။

တရုတ်လူထုအနေနှင့် ဤသို့တက်ကျမ်း ဆာလောင်လာခြင်းမှာ အသစ်ဖြစ်ထွန်းလာသော ဈေးကွက်စီးပွားရေးစနစ်နှင့် တိုက်ရှိက် သက်ဆိုင်နှင့်ပါသည်။ ဈေးကွက်တွင်သော်လည်း

ကောင်း၊ လုပ်ငန်းခွင်တွင်သော်လည်းကောင်း၊ စာသင်ခန်းတွင်  
သော်လည်းကောင်း ပြိုင်ဆိုင်မှုများ သည်းသန်ပြင်းထန်လာရာ  
တစ်ဦးချင်းကိုယ်ရည်ကိုယ်သွေးက စကားပြောလာရသည်။ စွမ်း  
ဆောင်ရည်မရှိလျှင် ဘဝအာမခံချက်မဲ့သလို ဖြစ်လာရသည်။ သို့  
ဖြင့် ‘တက်ကျမ်းစာပေခေတ်’ တစ်ခေတ် ဖြစ်ထွန်းလာစေရန် ရေ  
ခံမြော်ခံ ဖြစ်လာရတော့သည်။ တရှုတ်ပြည် မြို့ကြီးများ၏ စာအုပ်  
ဆိုင်များတွင် ယနေ့ နေရာယူထားသည်မှာ ကွန်ဖူးရှုပ်စာပေ  
မဟုတ်ပါ။ မာက္ခာ၊ လီန်း၊ စတာလင်၊ မော်စိတုန်းတို့၏ ကျမ်းကြီး  
ကျမ်းပယ်တို့မဟုတ်ပါ။ တိန့်ရှောင်ပင်း လက်ရွှေးစင်ကျမ်းများပင်  
ရွေးကွက်မဝင်လှပါ။ ထိပ်ဆုံးမှ နေရာယူထားသည်မှာ ‘တက်  
ကျမ်း’များသာ ဖြစ်ပါသည်။ ‘ကွန်ဖူးရှုပ်က ကျွန်တော်တို့ကို ကျေ  
နပ်မှာပါဖျား။ နှစ်တွေကြာလာတာနဲ့အမျှ အခြေအနေကလည်း  
ဘာမှ မတူတော့ဘူးလော် ဒါကို သူနားလည်ပေးရမှာပေါ့...’။ ‘ဂုံး  
ဒိန်ခဲ့စာအုပ်ကို ထုတ်ဝေသူ ‘ချာလီချာန်း’၏ မှတ်ချက်ဖြစ်ပါသည်။

စာညွှန်း

Me Generation by Matthew Forney



# စိန်ခေါ်ကြသူများ

ဘဝလျေကား

လူတစ်သက်တာတွင် အရေးကြီးသည့်နှင့်အမျှ မရေရာ မသေချာလှသောအရွယ်တစ်ခုရှိပါသည်။ ဆယ်ကျော်သက်၊ အပုံ သင်စ၊ မြို့ကောင်ပေါက် စသဖြင့် အမျိုးမျိုးခေါ်ကြသော (Adole Scence)အရွယ် ဖြစ်သည်။ ကလေးမဟုတ်တော့သလို လူကြီး လည်း မဖြစ်တတ်သေးသည့်အရွယ်ဖြစ်ရာ သောင်မတင် ရေမကျ စကောစကဟု ဆိုနိုင်သည်။ သစ်ရွှေက်လှုပ်လျှင် ရယ်ချင်ချင်ဟုဆို ကြသော နှုလုံးသား လှုပ်ခတ်စ အရွယ်လည်းဖြစ်ပြန်ရာ တစ်ချက် ကလေးမှ အမှားမခံသော အချိန်လည်းဖြစ်နေသည်။ လူတစ် ယောက်အနေနှင့်သော်လည်းကောင်း၊ မိသားစုတစ်ခုအတွက်သော လည်းကောင်း၊ လူအဖွဲ့အစည်းတစ်ခုလုံးအနေနှင့်သော်လည်း ကောင်း အထူး သတိထားစောင့်ကြပ်ရမည့် ကာလအပိုင်းအခြား ဟု သဘောယူကြပါသည်။ ယော့ယဉ်အားဖြင့် အသက် ၁၂ နှစ်မှ ၁၈ နှစ်ကြားအရွယ်ဟု သတ်မှတ်ကြသည်။ ယခု ဤသတ်မှတ် ချက်မှာ သိပ် ခေတ်မမိချင်တော့ပါ။

နိုင်ငံတကာ ပညာရှင်များ၏ ပူးပေါင်းသုတေသနအဖွဲ့ ဟု ဆိုနိုင်သော The Study Group of Adole Scence အဖွဲ့။ အစည်း၏ အလိုအရ အဆိုပါ သောင်မတင် ရေမကျအရွယ်မှာ ပို၍ရည်လားလာသည်ဟုဆိုသည်။ ဤသိဖြစ်ရသည်မှာ အမိက  
<http://myanmarpyithar.net>

အကြောင်းနှစ်ခုကြောင့်ဟူ၍လည်း ထောက်ပြပါသည်။ ပထမ အကြောင်းမှာ ကလေးသူငယ်ဘဝ တို့တောင်းလာ ခြင်း သို့မဟုတ် ပျောက်ဆုံးသွားခြင်းဖြစ်သည်။ ‘မတ်တတ်ပြီးအရွယ်’ Toddler သာသာလောက်ကပင် မူတို့ကျောင်းများသို့ရောက်သွားရာ မိခင် ရင်ခွင့်နှင့် စောစောစီးစီး ဝေးခဲ့ရသည်။ ဤအရွယ်နောက်ပိုင်းတွင် လည်း ကွန်ပျူးတာဖန်သားပြင်နှင့် မျက်နှာချင်းဆိုင်ခါန်က ပိုများ နေရာ အပေါင်းအသင်းမဲ့ ကစားကွင်းပျောက်ကလေးတွေ ဖြစ်နေ တော့သည်။ သို့ဖြင့် ဘဝ၏ အချိမြန်ဆုံးဟု ဆိုနိုင်သော ကလေး သူငယ်ဘဝမှာ ပျောက်ဆုံးသွားသလို ဖြစ်လာရသည်။

ဒုတိယအကြောင်းမှာ ‘အပိုအပြင် လူရွယ်ဘဝ’ Adulthood သို့တက်လှမ်းရသောလျေကားမှာ ပိုရှည်လာသည်နှင့်အမျိုး၍ မတ်စောက်လာနေခြင်းဖြစ်သည်။ ဤသို့ဖြစ်ရသည့်မှာ ပြုင်ဆိုင် မှုများသည်းထန်၊ ပြင်းထန်လှသည့်အင်ဖော်မေးရှင်း လှအဖွဲ့အ စည်းတွင် စွမ်းအင်ပြည့်လှပ်ရှားနိုင်မည့် အဖွဲ့ဝင်များဖြစ်လာရန် လို အပ်ချက်များမှာ ပိုများလာသည်နှင့်အမျှ ပိုမြင့်လာသောကြောင့်ဟု ဆိုပါသည်။ မိသားစုအတွင်း အပြောင်းအလဲများ၊ လုပ်ငန်းခွင် မတည်ပြုမှုများနှင့် ဂလိုဘယ်လိုက်အေးရှင်း ဖြစ်စဉ်ကိုယ်တိုင် သည်ပင်၊ အခြေခံစွဲဆော်မှုများ ဖြစ်ဖွှယ်ရှိသည်ဟု ကောက်ချက် ချကြပါသည်။ သို့ဖြင့် အဆိုပါရှည်လျားမတ်စောက်သော ဘဝ လျေခါးကို ‘စပိ’နှင့်တက်နိုင်ရေးသည်ပင် ဆယ်ကျော်သက်များအ တွက် အရေးအကြီးဆုံး စိန်ခေါ်ချက် ဖြစ်လာရပါတော့သည်။

## ပညာအတောင်

မျက်မှာက်ကာလကို ‘ပညာခေတ်’ဟု ဝိဇ္ဇာဟ်ပြုကြသည် မှာ အကြောင်းမဲ့မဟုတ်တန်ရာ။ ဘဝ၏ ထောင့်တိုင်းနေရာတိုင်း တွင် ပညာ၏အရေးပါမှုက အထူးစကားပြောလာပါသည်။ လုပ်ခ လစာအရ တိုင်းတာလျှင် အနိမ့်ဆုံးဟုဆိုနိုင်သော သာမန် ထုတ်

လုပ်ရေးနှင့် ဝန်ဆောင်မှုလုပ်ငန်းများမှာပင် အရေး၊ အဖတ်အ တွက် ကျမ်းချုံမျှနှင့် မလုံလောက်တော့ပါ။ အခြေခံ ကွန်ပျူတာ စွမ်းရည် အထိုက် အသင့် ရှိမှ ဖြစ်ပါလိမ့် မည်။ အမေရိကန်ပြည် ထောင်စုတွင်ဆိုလျှင် အထက်တန်းပညာအဆင့်များသာ တတ် သော လူငယ်များ၏လစာမှာ ၁၉၂၀ အလွန် နှစ်များလောက်မှ စ၍ ၂၀ % မှန်မှန်ကျဆင်းလျက်ရှိသည်။ ဤအချိန်တွင် အဆင့် မြင့်ပညာ (တက္ကသိုလ်နှင့် ဘွဲ့လွန်အဆင့်) တတ်များ၏ လစာမှာ ၃၀ % ခန့် မှန်မှန်တိုးလျက်ရှိသည်။ ပညာနည်းလျှင် လျှကား၏ အောက်ပိုင်းတွင်ကျန်ရစ်ပြီး ပညာမြင့်မှ လျှကားမြင့်မြင့်ကို တက် နိုင်တော့မည့်သော ဖြစ်ပါသည်။

ဤနေရာတွင် စာသင်ခန်းထဲမှ ပေးလိုက်နိုင်သော အ သက်မွေးဝမ်းကျောင်းပညာသက်သက်မျှဖြင့် လုံလောက်ပြီဟု ဆို နိုင်စရာမရှိပါ။ မျက်မောက်ကာလသည် ‘ရောယူက်ထွေပြားသော ခေတ်’ Age of Complexity and Diversity ဖြစ်ရာ ခေတ်နှင့် လိုက်လျောညီထွေဖြစ်စေမည့်ပညာရပ်များလည်း အထူး လိုအပ် နိုင်ပါသည်။ မိသားစုတစ်စု အိမ်ထောင်တစ်ခုအတွင်းမှာပင် မိဘ နှစ်ပါးမှာ လူမျိုးတစ်မျိုး၊ ယဉ်ကျေးမှုတစ်ခုတည်း ဖြစ်ချင်မှ ဖြစ်ပါ လိမ့်မည်။ လုပ်ငန်းခွင်ဆိုလျှင် အိမ်ထက်ပင် ပို၍ထွေပြားနိုင်သေး သည်။ ဂလိုဘယ် စီးပွားရေးခေတ်တွင် လုပ်ငန်းတစ်ခုကို တိုင်းပြည် တစ်ပြည်၊ လူမျိုးတစ်မျိုး၊ ယဉ်ကျေးမှုတစ်ခုတည်းနှင့် ကန္ဒသတ် ထား၍မရတော့ပါ။ လူမျိုးပေါင်းစုံ၊ ယဉ်ကျေးမှုပေါင်းစုံ နေရာအနှံ့ သော ဖြစ်လာပါသည်။ ဤအခင်းအကျင်းသစ်တွင် ‘ယဉ်ကျေး မှ အထာကျရေး’ Cultural Acclimatization၊ ‘စွဲစပ်ညှိနိုင်း လုပ်ကိုင်တတ်မှု’ Negotiating Skill နှင့် ‘ဘာသာစကားစွမ်း ရည်’တို့မှာ လိုအပ်ချက်အသစ်များ ဖြစ်လာသည်။ ဤအရာများက မိမိ၏ အသက်မွေးဝမ်းကျောင်း ပညာကို ထက်မြှက်ရှင်သန်စေမည့် တွဲဘက်ပညာရပ်များ ဖြစ်လာပါသည်။

တစ်ခုတော့ရှိသည်။ ပညာရေးမှာ စိန်ခေါ်ချက်တစ်ခုဖြစ်လာ သော်မြား ကျကျနာနအသုံးချိန်လျှင် အခွင့်အလမ်းတစ်ခုလည်းဖြစ် နိုင်သည့် အချက်ဖြစ်ပါသည်။ ယနေ့ကာလမှာ ဦးနှောက်ပါဝါက ကာယလုပ်အားကိုသော်လည်းကောင်း၊ စေအာင်အားကိုသော်လည်း ကောင်း ဖြစ်တော်ကေနသောခေတ်ဖြစ်ရာ ဦးနှောက်ပါဝါကို စွမ်း အင်ပြည့်အသုံးချိန်လျှင် မဟာအခွင့် အရေးကြီးတစ်ခု ဖြစ်လာနိုင် သည်။ သိန့်နှင့်တိုင် ဦးနှောက်ပါဝါမှာ ‘အတည်စွမ်းအင်’ Potential Energy သဘောဖြစ်ရာ ‘ပညာ’နှင့် ဆွဲနိုင်မှုသာ ‘လှူပံ့ရှုံးတက်ကြ သောစွမ်းအင်’ Kinetic Energy ဖြစ်လာနိုင်ပါသည်။ ပြောလို သည်မှာ ပညာအတောင် တပ်နိုင်သည်နှင့်အမျှ လျေကား၏ထိပ် ဆုံးသို့ ဖြတ်ကျော်ပုံတက်နိုင်မည့် အားသာချက် ဖြစ်ပါသည်။

### ချောက်ကမ်းပါး

စင်စစ်ပညာအတောင်တပ်နိုင်ဖို့ဆိုသည်မှာလည်း လွှယ်ကူလှ သည်တော့မဟုတ်ပါ။ အထူးသဖြင့် ဆင်းရဲချမ်းသာကွာဟူမှုချောက် ကမ်းပါးကြီး၏ အနက်ရှိရှင်းဆုံးနေရာမှ လူငယ်များအတွက် ပညာ သင်ရေးသည်ပင် ရခဲ့လှသောဒုလ္လာတစ်ခုလို ဖြစ်နေသည်။ အမေ ရိကန်ပြည်ထောင်စုလို ကမ္ဘာ့ထိပ်သီးနှံင်းမျိုးမှာပင် ကျောင်းသား တစ်ယောက်အတွက် တက္ကသိုလ်အဆင့်ပညာသင်စရိတ်မှာ တစ်နှစ် လျှင်ဒေါ်လာ ၁၆,၀၀၀ မှ ၃၆,၀၀၀အတွင်းရှိနေသည်။ ဤငွေကြေး ပမာဏမှာ လူလတ်တန်းစားမိသားစု တစ်ခု၏ ဝင်ငွေဖြစ်နေရာ ပညာသင်စရိတ်၊ ပညာသင်ဆူများ ရသည့်တိုင် အတော်မလွယ်လှ အောင်ဖြစ်ပါသည်။ ဖွံ့ဖြိုးဆဲနိုင်ငံမှ လူငယ်အများစုအတွက်ဆိုလျှင် ကမ္ဘာ့ထိပ်တန်း တက္ကသိုလ်များတွင် ပညာသင်ကြားခွင့်ရရေးမှာ လက်လှမ်းမမီသော အခွင့်အရေးတစ်ခုလိုပင် ဖြစ်နေတော့သည်။

တက္ကသိုလ်လို အဆင့်မြင့်ပညာအသာထား အခြေခံ ပညာ အဆင့်မှာပင် မလွယ်လှအောင်ဖြစ်နေရသော လူမှုအင်အားစုများ

ရှိနေသေးသည်။ အာဖရိကလို တောင်အာရှုလို ဖွံ့ဖြိုးမှု နောက်ကျသော နိုင်ငံအချို့မှ မိန်းကလေးငယ်များ ဖြစ်ပါသည်။ စီးပွားရေးစိန်ခေါ်ချက်များနှင့် ယဉ်ကျေးမှုရေခါန် နိမ့်ကျူမှုများ အောက်တွင် အဆိုပါကလေးမများမှာ အခြေခံပညာအဆင့်မှာပင် စာသင်ခန်းနှင့် ဝေးသွားခဲ့ရသည်။ ငယ်ငယ်ရွယ်ရွယ်နှင့် အိမ်ထောင်သည်ဘဝရောက်ပြီး ဖီးဖို့ချောင်ထဲတွင်သာ ဘဝဆုံးရသလို ဖြစ်နေသည်။ လူဦးရေ၏တစ်ဝက်မှုရှိသော အမျိုးသမီးထုတ်လုပ်အားကို အသုံးမပြုနိုင်ခြင်းသည်ပင် အဆိုပါနိုင်ငံများ ဖွံ့ဖြိုးမှု နောက်ကျခြင်း၏အကြောင်းရင်းခံဖြစ်နိုင်သည်။

စီးပွားရေးအခက်အခဲများကိုကျဉ်လွှားပြီးပညာရေးနယ်ပယ်ထဲသို့ရောက်ရှိနေပြီဖြစ်သော လူငယ်များအတွက်ပင် အစစအဆင်ပြေသေချာနေပြီဟု မဆိုနိုင်သေးပါ။ ‘အလုပ်အကိုင်စွေးကွက်’ Job Market အလုပ်အယမ်းများလှသည့် မျက်မှာက်ကာလမျိုးတွင် မိမိရွှေ့ချယ်ထားရာ ပညာနှင့် အာမခံချက်တို့ ချိန်ညိုနိုင်ရေးမှာ အတော်မလွယ်ကူလှသောကိစ္စ ဖြစ်နေသည်။ မိမိ လေ့လာသင်ယူနေသည့်ပညာနှင့်ဆိုင်သော အလုပ်အကိုင်စွေးကွက်မှာ ကျောင်းသားဘဝ မကုန်ဆုံးသေးမိမှာပင် ကဏ္ဍတစ်ခုလုံး ပျောက်ဆုံးသွားသည် များပင် ရှိတတ်သည်။ လက်ရှိပညာရေးစနစ်နှင့် သင်ရှို့ညွှန်းတမ်းများမှာလည်း အဆိုပါ မရေရာအလားအလာအတွက် ဘာတစ်ခုမှ ခုသာခံသာအောင် ဖန်တီးမပေးနိုင်ဟု ဆိုရပါလိမ့်မည်။ အဆင်မြှင့်လှပြီဆိုသော အမေရိကန်သင်ရှို့ညွှန်းတမ်းများသည်ပင် အလုပ်အကိုင်စွေးကွက် လိုအပ်ချက်နှင့် အဟပ်ကွာနေသည်ဟု ဖေဖန်ကြသည်များရှိသည်။ ဖွံ့ဖြိုးဆဲနိုင်ငံအတော်များများတွင်ဆိုလှုင် ကိုလိုနီခေတ်ကနှင့် ဘာမှုမကွာလှသည်ဖြစ်ရာ အခြေအနေမှာ ပို၍ပင်ဆီးနိုင်ပါသည်။ ဤအခြေအနေတွင် ‘စဉ်ဆက်မပြတ် ပညာသင်ကြားရေး’Continual Learning နှင့် ‘ပြန်လည်လေ့ကျင့်သင်ကြားမှု’ Retraining တို့မှာ နောက်ထပ်စိန်ခေါ်ချက်များဖြစ်လာရတဲ့သည်။

## အဆင်းနှင့်အတက်

မတ်စောက်ရှည်လျားလာသော လျေကားနှင့်အတူ ကမ္ဘာအရပ်ရပ်မှ လူငယ်များအတွက် ကြီးမားကျယ်ပြန်သော စိတ်ဖိစ်းမှုကြီးတစ်ခုနှင့်လည်း ရင်ဆိုင်ရရာရှိပါသည်။ အမေရိကန်တက္ကသိုလ်အသီးသီးမှ မောင်မယ်သစ်လွင်များကို တွေ့ဆုံးမေးမြန်းကြည့်ရာ စိတ်ဖိစ်းမှုဒဏ်ခံနေရသော လူငယ်များမှာ ၁၉၈၅ ခုနှစ်က ၁၆ % သာ ရှိရာမှ ၁၉၉၉ ခုနှစ်တွင် ၃၀ % ထိတိုးလာသည်။ ဖွံ့ဖြိုးဆဲနိုင်ငံများမှာ တက္ကသိုလ်ပညာရေးနှင့် ဝေးနေရသောလူငယ်များကိုသာ စနစ်တကျသုတေသနပြနိုင်လျှင် မည်သိရှိမည်ကို ခန့်မှန်းကြဖို့ ဖြစ်ပါသည်။ အဆိုပါ စိတ်ဖိစ်းမှုကြီးကို ရင်ဆိုင်ကျော်လွှားရာမှ ဆယ်ကျော်သက်လူငယ်များကြားတွင် ရေစီးကြောင်းနှစ်ခု သိသီသာသာ ကွဲထွက်သွားနိုင်သည်ဟု ဆိုသည်။

ပထမရေစီးကြောင်း၏ တူရှုချက်မှာ အဆင်းခရီးဖြစ်သည်။ လျေကားပေါ်မှ လန်ကျသူများဟု ဆိုနိုင်သည်။ မရေရာ အနာဂတ်ကို စိတ်ပျက်အားလျော့ခဲ့ရာမှ လတ်တလောဆွဲဆောင်မှုများကြားတွင် လမ်းပျောက်သွားသူများ ဖြစ်ပါသည်။ ဤရေစီးကြောင်းမှနေ၍ လူငယ်အုပ်စုနှစ်ခု ဖြစ်ထွန်းလာစရာရှိသည်ဟု အကဲဖြတ်ကြပါသည်။ ပထမအုပ်စုမှာ ‘ပျော်သလိုနေအုပ်စု’၊ ၁၉၆၀ အလွန်နှစ်များက ဟစ်ပီယံုကျေးမှုလို နှစ်းစံတန်ဖိုးအားလုံးကို ချိုးဖောက်ဖို့ဝန်မလေးသောအုပ်စုဖြစ်သည်။ မူးယစ်ဆေးဝါး၏ သားကောင်နှင့် အထွေထွေပျက်စီးမှုများ၏ တည်ရာဖြစ်ပါသည်။ ဒုတိယအုပ်စုမှာ ‘သူပုန်အုပ်စု’ဟု ဆိုနိုင်သည်။ မိမိတို့လက်လှမ်းမမီဖြစ်နေသည့်ရုပ်ဝတ္ထုယဉ်ကျေးမှုများကို ဆန့်ကျင်ရာမှ အစွန်းရောက်ဘာသာရေး၏ ကျော့ကွင်းထဲသို့ ရောက်သွားသူများဖြစ်ပါသည်။ သူတို့၏ တုပြန်မှုမှာ ပိုမိုရန်လိုသည့်သဘောရှိရာ ကမ္ဘာလုံးဆိုင်ရာ အကြမ်းဖက်ဝါဒ၏ တပ်သားရေသောက် မြှစ်များပင် ဖြစ်လာနိုင်စရာ ရှိပါသည်။

သိန့်နှင့်တိုင် အနာဂတ်သည် အဆိုးချည်းတော့မဟုတ်ပါ။ အတော့မသတ်သော စိတ်ဖိစီးမှုများကို အနိုင်တိုက်ရင်း အား ကောင်းမောင်းသန် ထွက်ပေါ်လာနိုင်သော ဒုတိယရေစီးကြောင်း လည်း ရှိနိုင်ပါသည်။ ဘဝလျေကားကို အရှိန်အဟုန်နှင့် ဆက် တက်မည့်သူများဖြစ်သည်။ သူတို့သည် ပညာဖြင့်အတောင် တပ် ထားသူများ ဖြစ်သလို အရေးကြံးတိုင်း သက်လုံးကောင်းစေမည့် စိတ်ဝိုင်းပိုင်ဆိုင်ထားသူများလည်း ဖြစ်ကြသည်။ သူတို့သည် အကောင်းရော အဆိုးပါ ကြံ့ဖွဲ့ကြသူများဖြစ်ရာ ယုံကြည်မှုအ ပိုင်းတွင် အညှေမလွယ်တတ်သလို အစွဲအလမ်းကြီးသူများလည်း မဟုတ်ကြပါ။ သိန့်နှင့်အမျှ ဘဝ၏အခိုပွာယ်သစ်များကို အဆက် မပြတ် ရှာဖွေနိုင်စွမ်းသော ‘မိမိကိုယ်ကို ပြသနိုင်သူများ’ Self Renewal Persons များ ဖြစ်ပါသည်။ ထိုထက် တရားများမှတလို သည့်စိတ်၊ စာနာစိတ်၊ အနစ်နာခံစိတ် စသော လူတန်ဖိုးများကို လည်း လွှတ်လပ်မှုနှင့်အပြိုင်အလေးထားသူများဖြစ်ကြသည်။ လတ်တလော အခြေအနေများအရ ပြောရလျှင်မူ ဤရေစီး ကြောင်းမှာ ပထမရေစီးကြောင်းလောက် အားကောင်းလှသည်တော့ မဟုတ်ပါ။ သန္တေတည်စအဆင့်ဟူ၍ သာ ဆိုရမလို ရှိနေပါသည်။

### အမေးပုစ္စာ

ဤတွင် ရာစုသစ်နှင့် ပတ်သက်သော အမေးပုစ္စာတစ် ပုံ ထွက်လာရတော့သည်။ ၂၁ ရာစုလူငယ်သည် မည်သို့သော အမျိုးအစားလူငယ်ဖြစ်မည်နည်း။ လျေကားပေါ်မှ လန်ကျမည့် သူများလော လျေကားကို အတောင်တပ်၍ တက်ကြမည့်သူများ လော.. အဖြေပေါ်မှတည်ပြီး ၂၁ ရာစု၏ လူမှုရေခင်းမှာ ပုံပေါ်လာ မည့်သော ရှိပါသည်။

‘ယူနက်စကို’အဖွဲ့ကြီး (UNESCO) မှ ကောက်ခံ ရရှိ သော စစ်တမ်းများအရဆိုလျှင် အနာဂတ် မျှော်လင့်ချက်အတွက်

အားတက်စရာများ ရှိနေပါသည်။ ၁၉၇၀ မှ ၁၉၉၉ အတွင်း အသက် ၁၅ နှစ်အောက်လူငယ်များ၏ စာတတ်မြောက်မှုနှစ်နံးမှာ ၂၀ % တက်လာပါသည်။ အထက်တန်းအဆင့်ပညာ အထိ သင် ကြားခွင့်ရလာသော မိန်းကလေးအရေအတွက်မှာ ၃၀% မြင့်လာသည်။ တက္ကသိုလ်အဆင့်ထိ ပညာသင်ကြားနှင့်သော လူငယ်အရေအတွက်မှာ မူ အထိုက်အသင့် တက်လာသည့်တိုင် ဂဏန်းတစ်လုံးထက် မပိုလှသေးပါ။ လူငယ်များ၏ ‘ပျမ်းမျှ ညာဏ်စွမ်းရည်’ Average IQ Scores မှာ ၁၉၄၀ ခုနှစ်ထက် ၂၀ ပိုင့် တိုးလာသည်ဟု သိရပါသည်။

ပညာရေးဘက်တွင် ဤသို့သော တိုးတက်မှုများ တွေ့ရသည့်တိုင် အခြားသော မျက်နှာစာများတွင်မူ အားတက်ဖွယ်ရာမရှိလှပါ။ နိုင်ငံတစ်ခုချင်းအတွင်းမှာသော်လည်းကောင်း၊ နိုင်ငံများကြားတွင်သော်လည်းကောင်း ဆင်းခဲချမ်းသာ ကွာဟူမှုမှာ ကျယ်ပြန့်ဆဲ။ လူငယ်များအတွက် ကောင်းမွေဟုမဆိုနိုင်သော အင်အားသုံး ပြဿနာဖော်ရှင်းနည်းများက တွင်ကျယ်လွှမ်းမိုးဆဲ...။ စွဲစပ်ညြိနိုင်းရေး ယဉ်ကျေးမှုသစ်မှာ စစ်ပွဲသစ်များကြားတွင် လမ်းလျောက်ဆဲ...။ စစ်ပွဲများနှင့်မကင်းတတ်သေးသည့် ကဗျားနှင့်ရေးတွင် ပြိုမြို့ချမ်းရေးနှင့် ဖွံ့ဖြိုးတိုးတက်ရေးမှာ ခက်ခဲစွာရှုန်းကန်နေရဆဲဟု ဆိုရမလို ရှိနေပါတော့သည်။

ဤသို့သော အရပ်ရပ်အခင်းအကျင်း အခြေအနေများ ကို တွေ့က်ဆလိုက်ရာ ပညာရေးပြုပြင်ပြောင်းလဲမှု တစ်ခုတည်းနှင့် လုံလောက်/မလုံလောက်ဆိုသည့်မေးခွန်းမှာ လတ်တလော အ ဖြေပေးရမည့်ပွဲစွာ ဖြစ်လာပါသည်။ လူငယ်ရေးရာကို စိတ်ဝင်စားကြသူများ ပိုင်းဝန်းဆင်ခြင်ကြပါကုန်။။

စတိုင်သစ်၊ အန်နပါရီ ၂၀၀၃။

စာညွှန်း -The Future of Adolescence by Reed Larson

KNOWLEDGE

ပုဂ္ဂန်

# ပညာသည် အရာရေးလေ့

ရီဗျူး

မြိုတိသွေဝန်ကြီးချုပ် 'တိနိဘလဲ'၏ ပေါ်လစီမံနှစ်ခွန်းတစ်ခု တွင် ဉ်သို့ပြောခဲ့ဖူးသည်။ "ကျွန်တော်တိမှာ ထိပ်တန်းဦးစားပေးလုပ်ငန်း သုံးခု ရှိပါတယ်။ ဒါတွေကတော့ ပထမ ပညာရေး၊ ဒုတိယ ပညာရေး၊ တတိယ ပညာရေးပါပဲ" . . . . ဟူ၏။ သူမြန်းခွန်းမှာ မြိုတိသွေလူထု၏ ဟဒယနှင့် သွားတွေ့သလို့ ပညာရှင်အသိုင်းအတိုင်း၏ ကောင်းချိုးပေးမှုလည်း ရခဲ့ပါသည်။ 'ပညာခေတ်'၏ စံပြုဝန်ကြီးချုပ်ဆိုသော အပြောအဆိုမျိုးနှင့်ပင် ချိုးကျူးဂုဏ်ပြုကြသည်မှား ရှိသည်။

သို့နှင့်တိုင် 'တိနိဘလဲ'ကိုသာမက၊ 'ပညာခေတ်'တစ်ခုလုံးကိုပင် စိန်ခေါ်လိုက်ဟန်ရှိသည့် စာအုပ်တစ်အုပ်၊ မကြာခင်ကထွက်လာရာ၊ ပေါ်လစီမံတ်ကာများကြားတွင် အတော်ကလေးလှုပ်သွားသည်ဟု သိရသည်။ စာရေးသူမှာ လန်ဒန်တက္ကသိုလ်မှု ဉာဏ်တိက္ကမကြီးသော ပညာရေးပါမောက္ဍ 'အယ်လစ်ဆန်ဝါ(၁)' ALISON WOLF ဖြစ်နေပြန်ရာ ပညာလောကအတွက်လည်း

အလေးထားစဉ်းစားစရာ ဖြစ်နေသည်။ ပါမောက္ခ အယ်လစ်ဆန် က ပညာနှင့် စီးပွားရေးကို ချိတ်ဆက်စဉ်းစားကြရာမှ ထွက်ပေါ်လာသော ပြဿနာအချို့ကို သုတေသနမှန်ပြားပေါ် တင်လိုက်ခြင်း ဖြစ်သည်။ သူ၏ စာအုပ်အမည်ကပင် မေးခွန်းတစ်ခု ဖြစ်နေသည်။ DOES EDUCATION MATTER? ဟူ၏။

သို့ဖြင့် ‘ပညာခေတ်၏ ပညာရေး’ EDUCATION IN THE AGE OF KNOWLEDGE တစ်ခုလုံးကိုပင် ပြန်လည်ရီဗျားလုပ်ကြဖို့ အကြောင်းဖန်လာပါတော့သည်။

### ပညာဘဏ်(Knowledge Business)

ပြောရလျှင် ‘၂၁ရာစုမှာ ပညာခေတ် ဖြစ်လိမ့်မည်’ဆိုသော လားရာအမြင်မှာ ၂၀ ရာစု ဒုတိယနှစ်ဝက်လောက်ကပင် တွင် ကျယ်ခဲ့ပြီး ဖြစ်ပါသည်။ စက်မှုအရင်းရှင်စနစ် အကျပ်အတည်း စီမံကိန်းစီးပွားရေးအပြိုနှင့် သတင်းနည်းပညာ တော်လှန်ရေးအ ရှိန်ရလာခြင်းတို့နှင့်အတူ ပညာခေတ်၏ အခြင်းအရာများလည်း တဖြည်းဖြည်း ပုံပေါ်လာခဲ့သည်။ စီးပွားရေးဘဝတွင်၊ ‘အသိပညာလုပ်ငန်းများ’ KNOWLEDGE INDUSTRIES ရွှေ့ကိန်းရောက်လာသည်နှင့်အမျှ၊ စီးပွားရေးတစ်ခုလုံးသည်ပင်၊ ပညာစီးပွားရေး’ KNOWLEDGE ECONOMY သို့ အသွင်ပြောင်းလာဖို့ ကောက်ချက်ချလာကြသည်။ နောက်ဆုံး ဘောဂဇားပညာရှင်များကိုယ်တိုင်က ‘ပညာ’ KNOWLEDGE ကို အဓိက အကျဆုံး ‘ထုတ်လုပ်ရေးအရင်းအမြစ်’ PRODUCTIVE RESOURCES အဖြစ်၊ သတ်မှတ်လာကြရာ၊ ‘ပညာရေး’သည်ပင် စီးပွားရေး၊ နိုင်ငံရေး ပေါ်လစီအရပ်ရပ်အတွက်၊ အဓိကနိုင်ပဲတစ်ခုလို့ ဖြစ်လာခဲ့ပါသည်။

သို့နှင့်အမျှ၊ ‘ပညာရေးဆိုင်ရာ ဝန်ဆောင်မှုလုပ်ငန်းများ’မှာ လည်း မျှော်လင့်ချက် အကောင်းဆုံး၊ စီးပွားရေးလုပ်ငန်းများ ဖြစ်

လာတော့သည်။ အမေရိကန်နိုင်ငံမှ ‘အပိုလိုအုပ်စု’ APOLO GROUP ဆိုလျှင် ‘ဖစ်နစ်တက္ကသိုလ်’ UNIVERSITY OF PHOENIX လို အကြီးဆုံး ပုဂ္ဂလိုကတက္ကသိုလ်မျိုး ထူထောင်နိုင်သည် အထိ ခြေလှမ်းသွက်လာခဲ့သည်။ ဤလုပ်ငန်းမှ နှစ်စဉ်ဒေါ်လာ ၁၀၈ သန်းများပင် အမြတ်ရသည်ဟုလည်း သိရသည်။ သို့ဖြင့် ‘ပညာဘီအန်’ KNOWLEDGE BUSINESS မှာ စီးပွားရေး သမားတို့ မျက်စိကျစရာ ဖြစ်လာတော့သည်။

ပညာ၏ ‘စန်း’မှာ ဤမျှနှင့် ရပ်တန်းနေသည် မဟုတ်ပါ။ ‘ပညာရေးတွင် များများရင်နှီးမြှုပ်နှံနိုင်လေ၊ စီးပွားရေး နိုင်ငံရေး တွင် ပို့ရှု အောင်မြင်မှုရလေ’ ဆိုသော လောဂျစ်မှာ ပေါ်လစိမိတ် ကာများကြားတွင် အထူးရေပန်းစားလာသည်။ လူအဖွဲ့အစည်း၏ အရပ်ပို့ပြသနာအားလုံးကို ပညာဖြင့် ဖြော်ရှင်းသွားနိုင်လိမ့်မည် ဟူသော မျှော်လင့်စိတ်ကူးများဖြင့် ‘ပညာ’ကို မဟာဗျာဟာ အသုံး ခံပစ္စည်းလို သဘောထားလာကြသည်။ သို့ဖြင့် ‘ပညာသည် ပါဝါ’ KNOWLEDGE IS POWER ဆိုသော အဆိုအမိန့်မှာ ပြန်လည် တစ်ခေတ်ဆန်းလာပြီး ‘ပညာ ပို့လိုက်တစ်’ KNOWLEDGE POLITIC ဆိုသော ဝေါဟာရပင် ဖြစ်တည်လာခဲ့ပါသည်။

သို့သော် ပညာရေးကို စွေးကွွက်ဘောင်သွင်းခြင်းနှင့် နိုင်ငံ ရေး အတ်သွင်းခြင်းအပေါ် သံသယဖြင့် စောင့်ကြည့်နေကြသည့် ပညာရှင်များလည်း ရှိနေပါသည်။ အထူးသဖြင့် ၂၁ ရာစုနှစ်ဦး၊ ‘ဒေါက္ခမ်စွေးကွက်’ DOT-COM MARKET အပြီးနှင့် စက်တင် ဘာ(၁၁) အရေးအခင်းနောက်ပိုင်းတွင် ဤအသံများမှာ ပို့စိတ် လာသည်နှင့် အမျှ ပို့စူးလာခဲ့ပါသည်။

## ငယ်ရပ်လူကြီး

ပညာရေးသည် လူအဖွဲ့အစည်းတစ်ရပ်လုံးအတွက် အရေးကြီးသော အရင်းအမြတ်တစ်ခု ဖြစ်လာသည်နှင့် အမျှ လူတစ်ဦး

ချင်းစီ၏ ဘဝအာမခံချက်အတွက်လည်း မရှိမဖြစ် အခြေခံဖြစ်လာသည်။ ကျောင်း ကောင်းကောင်းမှာ၊ ဘာသာရပ် ကောင်းကောင်းတွင် အမှတ်ကောင်းကောင်းဖြင့်စာမေးပွဲအောင်ရေးသည် သာ ကျောင်းသားများအတွက် တစ်ခုတည်းသော ရည်မှန်းချက် လို ဖြစ်လာရသည်။ ဤနေရာတွင် ကျောင်းကောင်းဆိုသည်မှာ ငွေကုန်ကြေးကျ အများဆုံး၊ နာမည်အကြီးဆုံး ကျောင်းမျိုးကိုဆိုလိုပြီး၊ ဘာသာရပ် ကောင်းကောင်းဆိုသည်မှာလည်း လတ်တလော စျေးကွက်တွင် ငွေအဖြစ် အလွယ်ဆုံးဘာသာရပ်ကို ဆိုလိုခြင်း ဖြစ်သည်။ သို့ဖြင့် ပညာရေးသည်ပင် အနာဂတ်အဆင့် နေရာတွင် အာမခံချက်တစ်ခုလို ဖြစ်လာရသည်။ POSITIONAL GOOD ဟု ဆိုပါသည်။ ဤအတွက် နောင်ရေးကို ပူပင်တတ်သော မိဘတိုင်းက မိမိသားသမီးများကို မူကြို့မှစ၍ တက္ကသိုလ်ထိတိုင်၊ တရစပ် မောင်းရတော့သည်။

ဖြစ်လာသော အကျိုးဆက်များမှာ အကောင်းချည်းဟုဆိုရန် ခက်ပါလိမ့်မည်။ ပထမဆုံး သတိပြုလိုက်မိသည့် ရလဒ်မှာ ကလေးများအတွက် ငယ်ဘဝများပျောက်ဆုံးသွားခြင်းဟု ဆိုပါသည်။ ‘ဆယ်ကျော်သက်မတိုင်မီ အရွယ်များ’ PRETEEN ဆိုလျှင် အပေါင်းအသင်းမဲ့၊ မိခင်ရင်ခွင်ပျောက် ဖြစ်လာပြီး၊ ကွန်ပူ။ တာနှင့်သာ နှစ်ပါးသွားနေရတော့သည်။ ကွန်ပူ။တာ၏ ဘေးတွက် အကျိုးများကို စောင့်ကြည့်လေ့လာနေကြသူ ပညာရှင်များ၏အဆိုအရာ ဆိုခဲ့ပါ ကလေးငယ်များတွင် အရွယ်မတိုင်မီ မျက်စီမှုန်ခြင်း၊ အဝလွန်ခြင်းစသော ရှုပ်ပိုင်းဆိုးကျိုးများ ရှိနိုင်သလို၊ အထီးကျွန်းဆန်ခြင်း၊ သာမန်ကလေးတစ်ယောက်၏ ကိုယ်ရည်ကိုယ်သွေးများ ချို့တဲ့ခြင်းစသော စိတ်ပိုင်းဆိုင်ရာ မလိုလားဖြယ်ရာများ ရှိနိုင်သည်ဟု ဆိုပါသည်။ သို့ဖြင့် ‘ပညာခေတ်၏ အနာဂတ်ဖန်တီးရှင်များမှာ’၊ ‘တစ်ကိုယ်တော်၊ မှန်ကြောင်း၊ ဖက်တီးလေးများ’ ဖြစ်နေတော့သည်။

ဆယ်ကျော်သက်ရွယ် ရောက်ပြန်တော့လည်း လူငယ်ဘဝ၏ ကြည်နဲးရင်ခုန်စရာများတွင် မွေ့လျော်ပျော်ပါးချိန်ဟူ၍ မရှိတော့ပါ။ ကြီးမားသော ယူဉ်ပြိုင်စိန်ခေါ်မှုများအောက်တွင် အရွယ်ကို စတော်ပစ်လိုက်ရပါသည်။ မိမိပတ်ဝန်းကျင်ကိုပင် မိတ်ဆွေအပေါင်းအသင်း၊ သူငယ်ချင်းအဖြစ် မကြည့်မြင်နိုင်ဘဲ၊ ပြိုင်ဘက်အဖြစ်သာ သဘောထားလာကြသည်။ အကျိုးဆက်မှာ ‘အတ္ထားပြုလူငယ်များ’ SELF CENTERED YOUTH မွေးထုတ်သလို ဖြစ်နေသည်ဟု ဆိုပါသည်။ ဤသို့သော လူငယ်များဖြင့် လူအဖွဲ့အစည်းအတွက်လိုအပ်သော ‘စုပေါင်းစွမ်းအင်’ SYNERGY ကို ဖန်တီးနိုင်ပါမည်လော့။ မေးခွန်းထုတ်ချင်စရာ ဖြစ်လာပါသည်။

### စက်ယန္တရားတဗ္ဗာသို့လဲ

ပညာရေးကို စီးပွားရေးမျှော်ကိုးချက်များဖြင့် ချိတ်ဆက်ဖန်တီးကြခြင်းသည် ပညာရေး၏ မူလရည်မှန်းချက်များကို ကျဉ်းကျံ့သွားစေသည်ဆိုသော အကောက်အယူများလည်း ရှိပါ သည်။ ပညာရှင်အချို့၊ ဆိုလျှင် ကျဉ်းကျံ့ရုံမှုမက ပုံပျက်၍ပင် သွားနိုင်သည်ဟူ၍ပင် စိုးရိမ်မကင်း ဖြစ်နေကြသည်။ သိကြပြီး ဖြစ်သည့်အတိုင်း စီးပွားရေးတွင် ကိန်းကဏ္ဍာန်း ထွန်းကိန်းများကို အားပြုလေ့ရှိကြရာ ပညာရေးလောကတွင်ပါ ဤအစဉ်အလာက အရိပ်ထိုးလာသည်။ တိုင်းပြည်စီးပွားရေးအတွက် ‘ပညာအလုပ်သမား’ KNOWLEDGE WORKER မည်၍မည်မျှ လိုမည်ဆိုသော လျှောထားချက်ကို ချိန်ရွယ်ပြီး တက္ကသိုလ်တစ်ခုက တစ်နှစ်လျှင် မည်မျှ မွေးထုတ်နိုင်ရမည်ဆိုသော စီမံကိန်းမျိုးတွေ ရှိလာသည်။ စင်စစ် အရေအတွက်ကို တိုးချဲ့လိုက်သည်နှင့် အရည်အသွေးပိုင်းတွင် ကျဆင်းလာနိုင်သည့် တူရှုချက်များ ရှိနိုင်ပါသည်။ လန်ဒန်တက္ကသိုလ်မှ ကမကထလုပ်သော ဆာပေးတစ်ခုအရ ပြတိသွေးတက္ကသိုလ်များမှမွေးထုတ်လိုက်သော ဘွဲ့ရများ၏ ပညာ

ရည်မှာ လွန်ခဲ့သည့်ဆယ်နှစ်တာကာလအတွင်း သိသိသာသာ ကျဆင်းသွားသည်ဟု ဆိုပါသည်။

အရေအတွက် များများ မွေးထုတ်နှင့်ရေးနှင့်အတူ ကွဲကူး ရေပါ ဖြစ်လာသည့် အခြားပြဿနာများလည်း ရှိသေးသည်။ တက္ကသိုလ်ဝင်ခွင့် စာမေးပွဲများ ပို၍ တင်းကျပ်လာခြင်း၊ ပညာ သင် စရိတ်များ ကြီးမြှင့်လာခြင်း၊ တက္ကသိုလ်များကိုယ်တိုင် ဘတ် ဂျက် အခက်အခဲနှင့် ရင်ဆိုင်လာခြင်း စသည်တို့ ဖြစ်ပါသည်။ ပို၍ အရေးကြီးသည်မှာ တက္ကသိုလ်များ၏ မူလကိုယ်ရည်ကိုယ်သွေး များ မှန်ဝါဒီလာသည့်ကိစ္စဟု ဆိုကြပါသည်။ ပြောရလျှင် တက္ကသိုလ် ပညာရေးမှာ အသေမဟုတ်ပါ။ အရှင်ဖြစ်ပါသည်။ အတိတ်မှ သင်ခန်းစာထုတ်ယူရေး သက်သက်မျှ မဟုတ်ပါ။ အနာဂတ်အ တွက် ပြင်ဆင်တည်ဆောက်ရေး ဖြစ်ပါသည်။ ငါးပွဲက်ရာ ငါးစာချ သလို ပေါ်ပြုလာပညာရပ်များနှင့် ကျေနပ်နေရာ၏ မဖြစ်ပါ။ တိတွင် ဖန်တီးမှုကို စွဲဆော်သော သူတေသနပညာရေး ဖြစ်ပါသည်။ ကြုံအနေအထားများနှင့်တစ်စစ်ဝေးလာခြင်းမှာ တက္ကသိုလ်တစ်ခု အတွက် ‘အရင်းအမြစ်များ ခန်းခြောက်လာခြင်း’ DRAINING OF RESOURCES ဟု ဝေဖန်ကြပါသည်။

ဤနေရာတွင် အထက်က ညွှန်းဆိုခဲ့သော ပါမောက္ခ ‘အယ်လစ်ဆန်’၏စကားတစ်ခွန်းကို ပြန်လည်ရည်ညွှန်းလို့သည်။ “ကျွန်တော်တို့ရဲ့ ဘိုးဘွားတွေဟာ ကျွန်တော်တို့လောက် မခေါ်ငြေလည် တဲ့ အခြေအနေမှာတောင် ပညာရေးကို ယဉ်ကျေးမှုဆိုင်ရာ၊ ကျင့်ဝတ်ဆိုင်ရာ၊ အတတ်ပညာဆိုင်ရာဆိုတဲ့ မျက်နှာစာပေါင်းစုံက စနစ်တကျ ဖန်တီးခဲ့ကြပါတယ်။ ဒီနေ့ ကျွန်တော်တို့ဟာ ဒီ အစဉ်အလာကို လျှစ်လျှော်ပြီး၊ ပညာရေးမှ ပညာရေးသက်သက် လုပ်နေရင် တာဝန်ကျော်ပို့မလား” သူ စိန်ခေါ်လိုက်သော မေးခွန်းကို အဖြေားနိုင်ဖို့ ကြိုးစားကြရာမှ ‘ပညာ’ဆိုသည်နှင့် ပတ်သက်၍ ပင်၊ ပြန်လည်ဆန်းစစ်ကြဖို့ ဖြစ်လာရတဲ့သည်။

ပညာအစစ်သို့

‘ပညာခေတ်’၊ ‘ပညာစီးပွားရေး’၊ ‘ပညာအလုပ်သမား’ . . . ။ မျက်မှုဗ်က်ခေတ်တွင် ‘ပညာ’ဆိုသော ရွှေ့ဆက်စကားမှာ အကျယ်လောင်ဆုံး မြည်ဟီးလျက် ရှိနေပါသည်။ ယခုတော့ ဤပညာသည်ပင် ပညာအစစ် ဟုတ် မဟုတ် ပြန်လည်စိစစ်လာကြရသည်။

ယနေ့ အပြောများနေကြသော ‘ပညာ’ KNOWLEDGE ဆိုသည်မှာ ရလာသော အင်ဖော်မေးရှင်းများကို အသုံးတည့်ရေး ရှုထောင့်မှ အသွင်ပြောင်း ပုံဖော်ယူလိုက်သည့် အသိပညာ၊ သို့မဟုတ် အတတ်ပညာများသာ ဖြစ်ပါသည်။ လက်တွေ့အသုံးပြုရေး မျက်နှာစာ တစ်ခုတည်းမှ ချဉ်းကပ်ထားခြင်းဖြစ်ရာ လူအဖွဲ့အစည်းရှိ ပြသုနာအားလုံးကို ဖြေရှင်းနိုင်သည့် ဥပုပါးဆေးအဖြစ် မမျှော်လင့်အပ်ဟု ဆိုသည်။ လတ်တလော အသုံးတည့်နိုင်သော်လည်း ရေရှည် အားကိုးအားထားပြုခြင်းမှ ပြနိုင်ပါလိမ့်မည်။ သူတွင် ‘အဆုံးစွန်တန်ဖိုး’ ABSOLUTE VALUE မရှိ၊ ‘နှိုင်းရတန်ဖိုး’ RELATIVE VALUE တန်ဖိုးသာ ရှိသည်။ ထို့ကြောင့် ပညာဆိုသည်ထက် ‘သညာ’ဟုသာ ဆိုသင့်သည်ဟု ထောက်ပြက်ပါသည်။

ဤသို့ဆိုလျှင် ‘တကယ့်ပညာအစစ်’ WISDOM မှာ ဘာဖြစ်မည်နည်း။ ဤပညာအစစ်သည် တစ်ပွဲထိုးကုတုံး မဖြစ်စေရ။ လောကလုံးသဘော ဆောင်နိုင်ရမည်။ (UNIVERSAL CONCEPT)။ ရေရှည်ခံသည့် တန်ဖိုးရှိရမည်။ (SUSTAINABLE VALUE)။ ကျင့်ဝတ်ပိုင်းအရ အစစ်ဆေးခံနိုင်စွမ်း ရှိရမည် (MORALLY JUSTIFIED)။ ဘက်ပေါင်းစုံမှ ချဉ်းကပ်နိုင်ရမည် (ALL ROUND DIMENSIONS) စသဖြင့် ညွှန်းဆိုလာကြပါသည်။

ဤဖွင့်ဆိုချက်များနှင့်အတူ လက်ရှိ ‘ပညာရေး’ EDUCATION ကိုလည်းဝေဖန်သုံးသပ်လာကြသည်။ လက်ရှိပညာရေးမှာ ပညာအစစ်ကို မဖန်တီးနိုင်၊ သညာအဆင့်မျှနှင့် တန်နေသည်ဟု ဆိုပါသည်။ တကယ့်ပညာခေတ်စစ်စစ်ကို ဦးတည်နိုင်ဖို့ဆိုလျှင် ယနေ့ပညာရေးကိုပင် ပြန်လည်အဓိပ္ပာယ် ဖွင့်ရတော့မည်ဟု ဆိုပါကြောင်း။

စတိုင်သစ်၊ ဧရာတ်လ၊ ၂၀၀၂။

စာညွှန်း- THE EDUCATION SHIBBOLETH.



# ပဋိပညာရေး

အရူးစကား

- ခဏလေးသည်းခံပြီး ဒါတွကိုဖတ်ကြည့်လိုက်ပါ။
- ၁။ “ကျော်တို့ကမ္မာကြီးဟာ စကြာဝင်ာရဲ့ ဗဟိုချက်မပျ”
- ၂။ “လေယာဉ်ပုံဆိုတာ စိတ်ဝင်စားဖို့ကောင်းပါရဲ့။ ဒါပေမဲ့ စစ်ရေးအတွက်တော့ အသုံးမဝင်လှပါဘူး”
- ၃။ “ရုပ်မြုင်သံကြားကို စျေးကွက်တင်ဖို့ ကြိုးစားနေတာဟာ ရုံးမိုက်ရာရောက်ပါတယ်။ ဘယ့်နှယ့်များ၊ ညတိုင်းဒီသေတာ လေးကိုကြည့်နေရရင် မကြာခင်ငြီးငွေ့သွားမှုပေပါ။ မဟုတ်ဘူးလား”
- ၄။ “ဘီတဲ့(လို)တွေလား။ အလကားဆူညံသံတွေပါများ။ ပရီ သတ်အာရုံကို ဘယ်လိုလုပ် ဆွဲဆောင်နိုင်မှုလဲ။ မကြာခင် သူ့ဟာသူ့ ပျောက်သွားမှုပါ။ စိတ်ချ”
- ၅။ “လပေါ်ရောက်ဖို့ဆိုတာ ဘယ်တော့မှုမဖြစ်နိုင်”
- ၆။ “ဆေးရွက်ကြီးဟာ လူနဲ့တည့်တယ်။ သုံးစွဲရင် အကျိုးမှား မယ်”

၃။ “ကွန်ပျူတာမရှိလည်းဖြစ်ပါတယ်။ မရှိမဖြစ်ပစ္စည်း မဟုတ်ပါဘူး။”

ဒီစကားတွေ ဖတ်လိုက်ရတော့ ခင်ဗျားဘယ်လို့မြင်သလဲ။ အလကားအရူးစကားတွေပါလို့ ထင်မှာသေချာပါတယ်။ ဒီလို့ ပြောတဲ့သူတွေကိုလည်း အတော်ညွှတဲ့မောင်တွေလို့အထင်သေး မိမှာပဲ။ ဒါပေမဲ့ ရွှေ့ဆက်ဖတ်လိုက်ပါဉိုး။

နံပါတ်(၁) စကားကိုပြောခဲ့သူဟာ နာမည်ကျော် အီဂျိုင်နက္ခတ္တေဇာပညာရှင်ကြီး တို့လေမီဖြစ်ပါတယ်။ သူ ဒီစကားကို ပြောခဲ့တဲ့အချိန်က ၂ ရာစုဆိုတာကိုတော့ သတိပြု။

နံပါတ်(၂)စကားကို ပြောခဲ့သူက ပြင်သစ်ပါရဂူ ‘မာရှယ်ဘဒီနန်ဖို့(ချို့)’ဖြစ်ပါတယ်။ ပထမကဗ္ဗာစစ်မှာ မဟာမိတ်တပ်မှုးကြီးတစ်ယောက်ပေါ့။ သူဒီစကားကိုပြောခဲ့တာက ၁၉၁၁ ခုနှစ်။

နံပါတ်(၃)စကားကတော့ ‘၂၀ ရာစုမြေမွေး’ ကုမ္ပဏီကို ထူထောင်ခဲ့တဲ့ ထိပ်တန်းပရိဂူးဆာကြီး ‘ဒရိင်အက်(ဖ)အနောက်’ ရဲ့အပြော ဖြစ်ပါတယ်။ ပြောခဲ့တဲ့ခုနှစ်က ၁၉၄၆။

နံပါတ်(၄)စကားကို ကြည့်လိုက်ပါဉိုး။ တေးဂါတ စီးပွားရေးလောကမှာ ထိပ်ဆုံးကရှိခဲ့တဲ့ ‘ဒက်ကာ’ တေးသံသွင်းကော်ပို့ရေးရှင်းကြီးရဲ့ မှတ်ချက်ဖြစ်ပါတယ်။ ၁၉၆၂ က ထင်မြင်ချက်ပါ။

နံပါတ်(၅)စကားကို ပြောခဲ့သူဟာလည်း စာမတတ်၊ ပေမတတ် ရှေးအဘိုးကြီး မထင်လိုက်နဲ့။ တိုထွင်မှုပါရဂူ သိပ္ပါပညာရှင်ကြီး ‘ဒေါက်တာ လီဒီဖောရက်’ ဖြစ်ပါတယ်။ ရေးလို့ရဲ့ ဖော်ကြီးလို့ အဆိုရှိသူပေါ့။ ဒီစကားကို သူပြောချိန်က ၁၉၆၇ ခုနှစ်ပါ။

နံပါတ်(၆)စကားကို ပြောတဲ့သူဟာလည်း ဆေးပညာနကန်းတစ်လုံးမှုမသိတဲ့ ဆေးလိပ်စွဲနေသူတစ်ယောက်လို့ ထင် ရင်တက်တက်စင် မှားပါလိမ့်မယ်။ အမေရိကန်ပြည်ထောင်စုလော့အီန်ဂျ်ယ်လိစ်က အအောင်မြင်ဆုံး ခွဲစိတ်ဆရာဝန်ကြီး

ဒေါက်တာ ‘အီရန်မက်ဒေါနယ်’ရဲ့စကားပါ။ ဒီဆရာဝန်ကြီးက ဆေးလိပ်မသောက်တတ်ပါဘူး။ ၁၉၆၉ ခုနှစ် နိုဝင်ဘာလ ၁၈ ရက်နေ့က နယူးဝိုင်မဂ္ဂအေးနဲ့ တွေ့ဆုံးခန်းမှာ တရားဝင်ပြောခဲ့ တာဖြစ်ပါတယ်။

နံပါတ်(၃) စကားကို ပြောခဲ့သူဟာလည်း ဒစ်ဂျစ်တယ် ကော်ပိုရေးရှင်းကြီးတစ်ခုရဲ့ တည်ထောင်သူနဲ့ နာယကပါ။ ‘ကက် နက်အော်(လ)ဆင်’တဲ့။ ၁၉၇၇ ခုနှစ်က ပြောခဲ့တဲ့စကားပေါ့။

ကိုင်း-စာဖတ်သူမိတ်ဆွေ၊ ခင်ဗျား ဘယ်လို့သဘောရပါ သလဲ။

## သေချာခြင်းအန္တရာယ်

အထက်မှာ ဖော်ပြခဲ့တဲ့ ပုဂ္ဂိုလ်ကြီး ခုနစ်ယောက်ဟာ သူ ခေတ်နဲ့သူ၊ သူနှင့်ပယ်နဲ့သူမှာတော့ လူတော်၊ လူစွာတွေလို့ ဆို နိုင်လောက်ပါတယ်။ တစ်ယောက်မှ မည့်တာ သေချာတယ်။ ဒါပေမဲ့ ဒီနေ့ခေတ်အမြင်နဲ့ကြည့်လိုက်တော့ သူတို့စကားတွေဟာ အရယ်ရဆုံးဟာသတွေ ဖြစ်နေတာလည်း အမှန်ပဲ။ ဘာကြောင့် ဒီလိုဖြစ်တာလဲ။

ဒီနေရာမှာ ‘ဘာထရမ်ရပ်ဆဲ(လ)’ ရဲ့ စာတစ်ပုံဒ်ကို ဖျတ် ခနဲ့ အမှတ်ရလိုက်တယ်။ သိကြပြီးဖြစ်တဲ့အတိုင်း ‘ဘာထရမ် ရပ်ဆဲ(လ)’ဆိုတာ ၂၀ ရာစုရဲ့ အကော်ကြားဆုံး ဒသနဆရာ ကြီးတွေထဲက တစ်ယောက်ပါ။ သူရဲ့စကားလေးတစ်ခွန်းဟာ သေချာစဉ်းစားလေအမို့ပုံရှိလေပဲ။ ‘သေချာခြင်းရဲ့အန္တရာယ်’ ဆိုတဲ့စကားပါ။ ဒီစကားလေးရဲ့ ဗျာဗျာတ်ကို နည်းနည်းပြန်အစ ဖော်မှ အတ်ရည်လည်လိမ့်မယ်ထင်ပါရဲ့။

၂၀ ရာစုသမိုင်းမှာ အရေးကြီးဆုံး အဖြစ်အပျက်ကြီး တစ်ခုဖြစ်တဲ့ ‘အောက်တို့ဘာတော်လှန်ရေး’ အောင်ပွဲခံပြီးခါစ မှာ ‘ဘာထရမ်ရပ်ဆဲ(လ)’ဟာ ဆိုပို့ယက်ယူနိုင်ယံကိုရောက်သွား

တယ်။ အဲဒီမှာ ခေါင်းဆောင်တွေရော သာမန်လူထူနဲပါ စကား ပြောခွင့်ရခဲ့ပါတယ်။ ထူးခြားတာက ရုရှားမှာ သူတွေ့သမျှလူတိုင်း လိုလိုဟာ သိပ်သေချာနေကြတယ်ဆိုပဲ။ ‘မှချ-အောင်ရမည်’ ဆို တဲ့စကားကို ယုယ်ကြည်ကြည် ပြောနေကြတယ်။ ဒီစကားတွေ ကို အကြားရများလာတော့ ‘ရပ်ဆဲ(လ)’ ကိုယ်တိုင်ရဲ့ ယုကြည် မှုဟာတောင် သိပ်မခိုင်ချင်သလို ဖြစ်လာခဲ့တယ်လို့ ဆိုပါတယ်။ နောက်ဆုံး အိပ်ရာပေါ်လဲနေတဲ့ စာရေးဆရာတိုး ဂေါ်ကိန္ဒြတွေ့တော့မှု ‘ရပ်ဆဲ(လ)’ တစ်ယောက် ဉာဏ်အလင်း ရသွားခဲ့ပါတယ်။ ဂေါ်ကိုက သူများတွေနဲ့မတူဘူး။ “ကျေပ်တို့ ရုရှားပြည်ကြီး ဘာ တွေဖြစ်နိုင်လဲ။။။ ခင်ဗျားထင်မြင်ချက်ကို ပြောပါ” လို့ တဖွဖို့ မေးနေတယ်။ သူအသံက သေချာမှုနဲ့ မာမနေဘူး။ မရောရာမှုနဲ့ တုန်နေတယ်။ ဒီစာရေးဆရာတိုးရဲ့ ချည့်ချည့်နဲ့အသံမှာ ‘သေ ချာခြင်းရဲ့အန္တရာယ်’ ဆိုတာကို သဘောပေါက်ခဲ့ရပါတယ်တဲ့။

နောင် ဆယ်နှစ်အကြား စတာလင်ခေတ်ကို ရောက်တော့ ‘သေချာခြင်းရဲ့အန္တရာယ်’ကို ရုရှားလူထူကိုယ်တိုင် နာနာကြည်းကြည်း သိလိုက်ပါပြီ။ နောင်နှစ်ပေါင်း(၇၀)ကြာတော့ ဆုံးပို့ယက် ယူနှစ်ယံဆိုတာ မရှိတော့ဘူး။ တစ်ချိန်က ‘မှချအောင်ရမည်’ ဆိုတဲ့ မြေကြီးပေါ်က လောကနိုဗ္ဗာန်ဟာ ပြီကျသွားတဲ့ မိမာန်တော် ဖြစ်ခဲ့ရပြီ။ ဘဝဆိုတာ သိပ်သေချာတဲ့ မာတိကာတစ်ခုလား။ သမိုင်းဆိုတာကေား သတ်မှတ်ပြုနာန်းပြီးသား လမ်းကြောင်း တစ်ခုလား။ အမှုန်တရားဆိုတာကေား နှစ်ပေါင်း ထောင် သောင်းတိုင် မယိမ်းယိုင်တဲ့ ကျောက်စာတိုင်ကြီးလား။

စောစောကပြောခဲ့တဲ့ လူကျော်၊ လူမော်ကြီး ခုနှစ်ယောက် ဟာ ဒီမေးခွန်းမျိုးတွေ မေးခဲ့ကြဟန်မရှိဘူး။ ကိုယ့်အမြင်၊ ကိုယ့် အတွေး၊ ကိုယ့်အယူအဆကို ခိုင်ခိုင်မာမာကြီး ပြောခဲ့ကြတာ ကလား။ ရာစုတစ်ခုတောင် မရှိတတ်တဲ့ကာလေးယ်တစ်ခုမှာပဲ သူ တို့ရဲ့ သေချာခိုင်မာမှုတွေဟာ ၂၁ ရာစု ချာတိတ်တွေအတွက်

ရယ်စရာ၊ ဟားစရာ ဖြစ်နေရပြီ။ ‘သေချာခြင်းရဲ့ အန္တရာယ်’ကို ဒီကော်စွာ ခုနစ်ယောက် ရင်ဆိုင်လိုက်ရတာ ဖြစ်ပါလိမ့်မယ်။

### ‘ကန်’ရဲ့မျက်မှန်

စိတ်ပညာရှင်တွေရဲ့ အလိုအရ သိမှုဖြစ်စဉ်ရဲ့ အစဟာ ‘အာရုံသီ’ Perception လို့ ဆိုပါတယ်။ အရာဝတ္ထုတွေအပေါ် လူတွေရဲ့မြင်ပုံ၊ ယူပုံပေါ့။ ဒီပထမဆုံးအဆင့် မြင်ပုံ၊ ယူပုံမှာကိုပဲ လူတစ်ယောက်နဲ့တစ်ယောက် မတူတတ်ကြပါဘူး။ ဒီလိုဖြစ်ရတာ ဟာ လူတစ်ဦးချင်းစီမှာ ရှိနေနှင့်တဲ့ အခုအခံ၊ အစွဲအလမ်းတွေ ကြောင့်လို့ဆိုပါတယ်။ ဒီသဘောကို ဒဿနပညာရှင်ကြီး ‘အိမာ နျောရယ်-ကန့်’ရဲ့အမည်နဲ့တဲ့ပြီး ‘ကန်’ရဲ့မျက်မှန်’လို့ ခေါ်ပါတယ်။ မျက်မှန်စိမ်းတပ်ထားရင် စိမ်းနေမယ်။ မျက်မှန်နဲ့ဆိုရင် နှိမ်မယ် ဆိုတဲ့ သဘောပါ။

ဒီတော့ကိုယ့်မျက်မှန်ထဲကမြင်ရတဲ့ပုံရိပ်ကိုသာ တကယ့် အမှန်လို့ အစွဲကြီးနေလို့ မဖြစ်ချေတော့ဘူး။ တခြားမျက်မှန်ထဲက မြင်ရတဲ့ပုံရိပ်ဟာလည်း အမှန်ဖြစ်နိုင်တာကလား။ မျက်မှန် အပြောင်းအလဲလုပ်ကြည့်ဖို့ လိုပါလိမ့်မယ်။ ဒါမှာလည်း အမှန် တရားရဲ့ ဒိုင်မင်းရှင်းအားလုံးဟာ ကြွလာနိုင်မှာ ဖြစ်ပါတယ်။ ဆိုလိုတာကတော့ ရေတွင်းထဲက အားသူငယ်လို့မဖြစ်ဖို့ပါပဲ။ ရေ တွင်းနှုတ်ခမ်းက ကန့်သတ်ထားတဲ့ စက်ဝိုင်းငယ်ကိုသာ ကောင်းကင်ကြီးလို့မြင်ပြီး ကျေနှပ်မနေကြဖို့ပါ။ ရေတွင်းထဲက ခုန်ထွက် နိုင်ဖို့ သိပ်အရေးကြီးပါတယ်။

လူတစ်ဦးချင်းစီရဲ့ မြင်ပုံယူပုံတွေ စုပေါင်းလိုက်တဲ့အခါ ခေတ်တစ်ခေတ်ရဲ့ မြင်ပုံယူပုံ ရလာပါတယ်။ PARADIGM လို့ ဆိုပါတယ်။ ‘ပါရာဒိုင်း’ဆိုတာ ခေတ်တစ်ခေတ်ရဲ့ ရှိထောင့်၊ ဒါမှာမဟုတ်ညွှန်းဘောင်၊ ဒါမှာမဟုတ် အတွေးပုံစံဆိုပါတော့။ (များ သောအားဖြင့်တော့ ခေတ်တစ်ခေတ်မှာ လွှမ်းမြို့နေတဲ့လူစွာကြီး

တွေရဲ့ မြင်ပုံယူပုံ ဖြစ်တတ်ပါတယ်။)သတိပြနိက ဒီ‘ပါရာဒိုင်း’ ဆိုတာဟာလည်း ခေတ်တိုင်းအတွက် မဖောက်မပြန် မှန်နေမယ့် ပရမတ္ထသစ္ာမဟုတ်ဘူးဆိုတာပါ။ ‘ပါရာဒိုင်းအရွှေ့’ Paradigm Shift ဆိုတာ ရှိပါရောလား။ ဒီနေ့လို အပြောင်းအလဲများတဲ့ ကာလမျိုးမှာ ပါရာဒိုင်းအရွှေ့ဟာ ဒိုင်းကနဲ့ ဒိုင်းကနဲ့ သိပ်မြန်၊ သိပ်သွက်ဆိုပဲ။ ဒီအချက် ကိုကြည့်ရင် ပါရာဒိုင်းဆိုတာ သမုတ် သစ္ာလို သိအပ်တယ်။ ဘာကြောင့် ပါရာဒိုင်းရွှေ့ရတာတဲ့လဲ။ လူတွေရဲ့အသိမျက်မှန်မှာ ‘ဆုံးတာ’ Focal Length ချင်း မတူလို ဖြစ်နိုင်တယ်။ အသိပညာ မြင့်မားလာတာနဲ့အမျှ ပိုဝင်းဝေးနဲ့ ပိုကြည်ကြည်မြင်နိုင်တာကိုး။ ‘အိုင်ဆက်နယူတန်’က ခုလို ပြော ခဲ့ဖူးပါတယ်။ “မျိုးဆက် တစ်ခုဟာ သူအရင်မျိုးဆက်ရဲ့ပခုံးပေါ် ကျကျနာနတက်ကြည့်နိုင် တော့ ပိုဝင်းဝေးမြင်ရတာပေါ့”တဲ့။

ဒီတော့ ကျွန်တော်တို့ကို ပခုံးနဲ့ထမ်းတင်ထားကြတဲ့ သွားလေသူ မျိုးဆက်တွေကို ‘တုံးကြီးတွေပါ’ဆိုပြီး အထင်မသေးသင့်သလို ‘ဘယ်တော့မှ မမှားနိုင်တဲ့ ပုံရောဟိတ်ကြီးတွေ’လို အကြွင်းမဲ့နာခံဆည်းကပ်နေတာမျိုးလည်း မဖြစ်သင့်ဘူး ထင်ပါတယ်။ ကျွန်တော်တို့ဟာ ရေးဆရာကြီးတွေရဲ့ အရိပ်အာဝါသမှာ ခိုလျှုပြီး သူတို့ရဲ့ ဘုန်းတော်ဘဲ့တွေကို ရှုတ်ဖတ်နေရုံးနဲ့ တာဝန်မကျေပါဘူး။ သူတို့ပခုံးပေါ်တက်ပြီး သူတို့ထက် ပိုဝင်းဝေးကြည့်နိုင်မှာသာ လူဘဝ တိုးတက်ရာတိုးတက်ကြောင်းအတွက် ဝတ္ထရားကျေတဲ့ လူငယ်မျိုးဆက်တွေ ဖြစ်နိုင်ပါလိမ့်မယ်။

### ပညာရဲ့အဆင့်များ

ဒီနေ့ခေတ်ဟာ ‘ပညာခေတ်’ဆိုတာကိုတော့ အများစုလက်ခံလာကြပါပြီ။ ဒါပေမဲ့ ‘ပညာ’နဲ့ပတ်သက်တဲ့ အကောက်အယူတွေမှာတော့ အစဉ်အလာထဲက မထွက်တတ်သေးဘူး။ မကြာသေးခင်က ဖတ်လိုက်ရတဲ့ ‘အိုကောနာမစ်မဂ္ဂဇင်း’မှာ

ပညာရဲ့အဆင့်တွေကို ခုလိုခွဲခြားပြပါတယ်။ စဉ်းစားစရာဖြစ်မယ်ထင်လို့ တစ်ဆင့်ဖောက်သည်ချပါရစေ။

ပညာရေးဟာ စဉ်ဆက်မပြတ်သွားနေရတဲ့ ဖြစ်စဉ်ပါ တဲ့။ Continual Education ပေါ့။ (ဒီအထိ သိပ်မထူးလှသေးပါဘူး။) ဘယ်လိုစဉ်ဆက်မပြတ်သွားရမှာလဲ။ ဟောဒီလိုပါ။ ‘ပညာရေး’ Education၊ ပြီးတော့ ‘ပဋိပညာရေး’ Uneducation..။ ပြီးတော့မှ ‘ပြန်လည်ပညာရေး’ Re-education လိုဆိုပါတယ်။ (ထူးခြားသွားပြီ။) အထူးသဖြင့် ‘ပဋိပညာရေး’ ဆိုတဲ့ကြားအဆင့်ဟာ အတော် အရေးကြီးမယ်ထင်တယ်။ သိပြီးသားပညာတွေကို ဆန်ခါချအနှစ်ထူတိဖို့ ဖြစ်မယ်ထင်ပါတယ်။ မိမိရဲ့ အခုအခံ အစွဲအလမ်းတွေကို ချေဖျက်ကျော်လွှားနိုင်ဖို့ပါ။ ဒီအဆင့်ကို မကျော်လွှားဘဲ Re-education လုပ်နိုင်စရာရှိမယ်မထင်ဘူး။ ပညာကိုအမြင်သစ်နဲ့ ချဉ်းကပ်ဖို့ဖြစ်မယ်လို့ နားလည်ရပါတယ်။

**ပိတောက်မြေ၊ ဖေဖော်ဝါရီ၊ ၂၀၀၇။**

စာညွှန်း-

- (1) ECONOMICS
- (2) PARADIGMS AND PRINCIPLES



# နှစ်ဆယ့်တစ်ရာစုတက္ကသိုလ်

ယဉ်နီးဘစတီမှ ယဉ်နီးဘူ(၁)

အဆင့်မြင့်ပညာရေး (HIGHER EDUCATION) နှင့်  
ပတ်သက်လျှင် ယနေ့တိုင် ကိုးကားညွှန်းဆိုနေကြရသော စာ  
အုပ်တစ်အုပ်ရှုပါသည်။ ၁၉၃၀ အလွန်နှစ်များက ထွက်ခဲ့သော  
'အေဘရာဟမ်ဖလက်(ခ)နာ' (ABRAHAM FLEXNER)  
၏ အမေရိကန်၊ အဂ်လန်နှင့် ဂျာမန်တက္ကသိုလ်များ (UNIVER-  
SITIES; AMERICA, ENGLISH, GERMAN) ဆိုသော စာ  
အုပ်ဖြစ်သည်။ ဤစာအုပ်တွင် ဖလက်(ခ)နာက ဤသို့ ရေးခဲ့ဖူး  
သည်။ "ခေတ်သစ်တက္ကသိုလ်တစ်ခုသည် သက်ဆိုင်ရာခေတ်၏  
ယေဘုယျလူမှုအဆောက်အအုံ၏ ပြင်ပတွင်ရှိသည်မဟုတ်၊ အ  
တွင်းမှာပင်ရှိသည်။ သူ့ခေတ်၏အကြောင်းကို ထပ်ဟပ်ဖော်ပြနိုင်  
ရုံမျှမက ပစ္စပါန်နှင့် အနာဂတ်အပေါ်တွင်ပါ ပြုလေသက်ရောက်  
မှုရှိသော အဖွဲ့အစည်းမျိုးဖြစ်ရမည်"ဟူ၍ဖြစ်ပါသည်။

သူဖွင့်သောအဓိပ္ပာယ်နှင့် စိစစ်ကြည့်လိုက်လျှင် သူ စာအုပ်  
အမည်သည်ပင် ခေတ်မမိလှတော့ပါ။ ယနေ့ တက္ကသိုလ်တစ်ခုခု  
ကို အမေရိကန်၊ အဂ်လန်၊ ဂျာမန် စသည်ဖြင့် အမျိုးသားနှင့်

တစ်ခုခု၏ အမှတ်အသားနှင့် ယုဉ်တွဲဖော်ပြလိုက်လျှင်ပင် ခေတ် သစ်တ္ထားသို့လ်မဖြစ်နိုင်တော့ပါ။ ခေတ်ပြောင်းသွားသောကြောင့် ဖြစ်ပါသည်။ ခေတ်ပြိုင်စီမံခန့်ခွဲမှုပညာရှင် ‘ပီတာဒရပ်ကာ’ (PETER DRUCKER) ၏အလိုအရ မျက်မောက်ခေတ်မှာ ‘အဆက်ပြတ်သွားသောခေတ်’(AGE OF DISCONTINUITY) ဖြစ်ပါသည်။ သိပ်မကြာလှသေးသော ‘အတိတ်’နှင့်ပင် ဘာမှုမဆိုင်တော့လောက်အောင် အစစ ပြောင်းလဲသွားခဲ့ပြုဖြစ် ပါသည်။

ယခင်က အမျိုးသားနှင့်များမှာ နှင့်တကာဆက်ဆံရေး ၏ အဓိကအဆုံးအဖြတ်နေရာတွင် ရှိနေခဲ့သည်။ ယခုအခါ အမျိုးသားနှင့်များ၏ လုပ်နှင့်စွမ်းရည်၊ လုပ်ပိုင်ခွင့်တို့ထက် ကျော်လွန်နေသော အသစ်ဖြစ်တွန်းမှုများပေါ်ပေါက်လာသည်။ ယခင်က ပထဝိကိုအခြေခံစဉ်းစားသော ‘ဒေသသဘော’(LOCAL) မှ ယခုအခါ ပထဝိကိုကျော်ကြည့်သော ‘ဂလိုဘယ်သဘော’(GLOBAL)သို့ ရောက်လာသည်။ ယခင်က ‘အမျိုးသား အမှတ်အသားသရှုံး’(NATIONAL IDENTITY) ကိုယ်စိဖြင့် သီးခြားလှပ်ရားကြရာမှ ယခု ‘အပြန်အလှန်အမြှုသဟဲပြရမှုများ’(INTERDEPENDENCE)ရှောင်မရဖြစ်လာသည်။ ၁၉၉၆ခုနှစ်က ‘ယူနိဆက်’ (UNICEF) အဖွဲ့ကြီးမှုကျင်းပသော ပညာရေးဖို့ရမ်တစ်ခုတွင် မျက်မောက်ခေတ် ထူးခြားထင်ရှားလာသော အခြင်းအရာကြီး သုံးရပ်ကို ဤသို့ဖော်ပြခဲ့သည်။ ‘ကေန်မဲ့မှု’(UNCERTAINTY)၊ ‘အကဲဆတ်မှု’(FRAGILITY) နှင့် ‘လောကလုံးသဘောဆောင်လာမှု’ (UNIVERSALIZATION)တို့ ဖြစ်ပါသည်။

အဆိုပါ အပြောင်းအလဲအောက်တွင် မျက်မောက်ခေတ် တဗ္ဗားသို့လ်များ၏ အဓိပ္ပာယ်ကို ခေတ်မိမိဖွံ့ဖြိုးတော့မည်ဆိုလျှင် ဆုံးခဲ့ပါ ထူးခြားချက်များကို ထင်ဟပ်ဖို့ လိုလာပါလိမ့်မည်။ ‘အမျိုး

သား' (NATIONAL) ဆိုသော ရွှေ့ဆက်စကားဖြင့် ညွှန်းဆိုရုံးမှု  
ဖြင့်ဘယ်လို့မှ မလုံလောက်နိုင်တော့ပါ။ 'နိုင်ငံတကာ' (INTER-  
NATIONAL) ဆိုသော စကားလုံးနှင့်ပင် ပြည့်စုံနိုင်ပီးမည်  
မဟုတ်ပါ။ ဤစကားလုံးအရ နိုင်ငံအစိုးရများ ပူးပေါင်း ဆောင်  
ရွက်ရမည့်သဘောအထိသာ ရောက်ရာ မျက်မှာက်တက္ကသိုလ်  
များလှုပ်ရှားရမည့်ခွင့်'ကို မကာမိနိုင်ပါ။ နေရာဒေသမရွေး လူမျိုး  
ဘာသာမရွေး ယဉ်ကျေးမှုနှင့် အိုင်ဒီအိုလိဂျီမရွေး တက္ကသိုလ်  
အချင်းချင်း လွှတ်လွှတ်လပ်လပ် လက်တွဲဆောင်ရွက်ရမည့် လုပ်  
ငန်းစဉ်များရှိလာရာ ပိုမိုအပြန်ကျယ်မည့် ရွှေ့ဆက်စကားကို  
တောင်းဆိုလာကြသည်။ သို့ဖြင့် ယူနိုင်းဆယ်(UNIVERSAL)  
သို့မဟုတ် (GLOBAL) ဆိုသော စကားလုံးများဖြင့် ချိတ်ဆက်  
စဉ်းစားလာကြသည်။ သို့နှင့်အမှု အစဉ်အလာ တက္ကသိုလ်ကို  
ညွှန်းသော 'ယူနိုင်းစိတ်' (UNIVERSITY) ဆိုသော ဝေါဟာရ  
သည်ပင် 'ယူနိုင်းစိတ်' (UNIVERSE) ဆိုသော စကားလုံးဆီသို့  
ဦးတည်ရွှေ့လာရတော့သည်။

ဤတွင် ခေတ်မိတက္ကသိုလ်တစ်ခုအတွက် မဟာဗူဗာ  
ရည်မှန်းချက်များ၊ နည်းဗူဗာ အခင်းအကျင်းများနှင့် 'မဖြစ်မနေ  
ဆောင်ရွက်ရမည့်တာဝန်များ' (IMPERATIVE) ကိုလည်း ပြန်  
လည်ဆန်းစစ်ကြဖို့ အကြောင်းဖန်လာပါတော့သည်။

### ဗူဗာသစ်

ပထမဆုံး ပညာရေး၏ မဟာဗူဗာရည်မှန်းချက်များ ကို  
ဖော်ထုတ်လာကြသည်။ လူသည် လွှတ်လပ်စွာမွေးဖွားလာသည်  
ဆိုသော်ပြား လူမှုန်းသိတတ်သည်နှင့် အမှိုခိုမကင်းနိုင်တော့ပါ။  
မိဘ၊ ဆရာ၊ အသိုင်းအပိုင်းနှင့် သူဖြတ်သန်းနေသော ခေတ်၏  
ဉာဏ်များကို အနည်းနှင့်အများဆိုသလို ခံယူကြရသည်။ ပြောရ  
လျှင် အခုအခံ၊ အစွဲအလမ်း၊ ဥပါဒါန်များဖြစ်ပါသည်။ သို့ဖြင့်

ပညာရေး၏ ပထမရည်မှန်းချက်မှာ ‘အမြိုက်မကင်းရာမှ အမြိုက်ကင်းရေးဆို’(DEPENDENCE TO INDEPENDENCE) ဖြစ်လာသည်။ အခုအခံ အစွဲအလမ်းများကို ဖောက်ထွက်နိုင်ဖို့ ဖြစ်သည်။ ဥပါဒီနှင့် ခွာကြည့်နိုင်ဖို့ဖြစ်သည်။

သို့နှင့်တိုင် အမြိုက်ကင်းရုံမျှဖြင့် ပညာရေးရည်မှန်းချက် ပြီး ပြည့်စုံပြီဟု မဆိုနိုင်သေးပါ။ ယနေ့ခေတ်မှာ ပညာရပ် အသီးသီး ကြား၊ ခြားထားကန်ထားသော အပိုင်းအခြားများ မှုန်ဝါးလာပြီး ထွေးရောယူက်တင် ဖြစ်လာသော ပညာပေါင်းစုံစုစည်းလာချိန် ဖြစ်သည်။ အလားတူ လူပုဂ္ဂိုလ်များ၊ အဖွဲ့အစည်းများ၊ နိုင်ငံများ ကြား ပတ်သက်ဆက်စပ်မှုများ ထွေပြားလာသည့်ခေတ်လည်း ဖြစ်သည်။ သို့ဖြင့် ပညာရေး၏ ဒုတိယရည်မှန်းချက်မှာ ‘တစ်ဦး ချင်းအမြိုအခိုက်ကင်းရာမှ အပြန်အလှန်အမြိုသဟဲပြုရေး’ (INDEPENDENCE TO INTERDEPENDENCE TO INTERDEPENDENCE) ဖြစ်လာသည်။ ဤတွင် ၂၀ရာစု ပညာရေး၏ မဟာဗုဒ္ဓဘာရည်မှန်းချက် တစ်စုံရလာသည်။ ‘အမြိုခိုမကင်းရာမှ လွှတ်လပ်သူ ဖြစ်လာရေး ထိုမှု အပြန်အလှန် အမြိုသဟဲပြုရေး’ (DEPENDENCE TO INDEPENDENCE AND THEN FINALLY TO INTERDEPENDENCE) ဖြစ်ပါသည်။

ဤရည်မှန်းချက်ကို အကောင်အထည်ဖော်နိုင်ရေးအတွက် ‘ပညာရှာခြင်း’ (LEARNING) ၏ လုပ်ငန်းစဉ်တွင်လည်း ပြန်လည်စိစစ်ရသည်များ ရှိလာသည်။ ယခင်ကလို သင်ကြားပေးသမျှကို ခံယူနိုင်ရုံမျှဖြင့် ‘ပညာရှာခြင်း’ မမည်တော့ပါ။ မိမိ၏ ဦးနှောက်နှင့် အသည်းနှလုံးတွင် ကိန်းဝပ်နေသော အစွဲအလမ်းများကို ချေဖျက်ကျော်သွားနိုင်ဖို့ အရေးကြီးလာပါသည်။ ပညာရှာခြင်းကို ပြန်လည်စိစစ်ဝေဖန်သုံးသပ်မှုဖြင့် ဆက်စပ်ကျင့်သုံးဖို့ ဖြစ်ပါသည်။ သို့မှသာ အတွေးသစ်၊ အမြင်သစ်၊ အိုင်ဒီယာသစ်များအတွက် လမ်းဖွင့်နိုင်လိမ့်မည်ဟု ဆိုပါသည်။ (LEAR-

NING THROUGH UNLEARNING AND TOWARD RELEARNING) ဟု ရေးသည်။ ‘ပညာ၊ ပဋိပညာ မှ အသစ်ပညာသို့’ ဟု နားလည်ရသည်။ ဤတွင် UNLEARNING ဆိုသောဆက်ထုံးမှာ အခရာအကျခုံး ဖြစ်ဖွယ်ရှိသည်။ မိမိ၏ ဥပါဒါနကို ချေဖျက်ရသည့်အလုပ်ဖြစ်ရာ အခက်ခဲဆုံးအပိုင်းလည်းဖြစ်ပါသည်။ သိန့်တိုင် ဤပဋိပညာအဆင့်ကို မကျော်လွှားနိုင်သရွှေ့ ‘အသစ်ပညာ’ (RELEARNING) ကို မည်သို့မျှ ဦးမတည်နိုင်ဟု အလေးထားဆန်းစစ်ကြသည်။

ဆက်လက်၍ ပညာရေး၏နည်းပျူဟာပိုင်းကို လည်း ဝေဖန်အတြိဖြေကြသည်များ ရှိသည်။ ယခင်က ပညာရေးသည် ‘မှတ်တမ်း’ (RECORD) နှင့် ဆက်စပ်နေပါသည်။ အတိတ်သင်ခန်းစာများကို မှတ်သား၍ အနာဂတ်အတွက် ပြင်ဆင်ခြင်း ဖြစ်သည်။ သို့ဖြင့် ‘ဦးနှောက်ထဲ ဖိသိပ်သွင်းခြင်း’ MEMORIZATION မှာ အဓိကနည်းပျူဟာ ဖြစ်နေခဲ့သည်။ ယခု ဤပုံစံအတိုင်းသွား၍ မဖြစ်တော့ပါ။ ပဋိပညာအဆင့်ကို ကျော်ဖြတ်နိုင်ရေးအတွက် ‘ဦးနှောက်ကိုဆွဲပေး’ (PROVOKING) ဖို့လိုလာပါသည်။ သို့ဖြင့် ‘ခွဲခြမ်းစိတ်ဖြာမှု’ (ANALYSIS) နှင့် ‘ဝေဖန်ဆန်းစစ်သည့်စိတ်’ (CRITICAL MIND) တို့က ‘အခရာ’ ဖြစ်လာသည်။ ယခင်ပညာရေးတွင် အကြောင်းအကျိုး ချိတ်ဆက်ချဉ်းကပ်သော ‘အဖြောင့်စဉ်းစားနည်း’ (LINEAR THINKING) ကို အားပြုခဲ့ကြသည်။ ယခု မလုံလောက်တော့ပါ။ ဖြစ်ရပ်များ၏ အဆက်အစပ်သည် ပြတ်တောင်းသဘော၊ ခုံနက္ခားသဘောများလည်း ရှိနိုင်ရာ ‘အဖြောင့်မဟုတ်သော စဉ်းစားနည်း’ (NON-LINEAR THINKING) သို့ အာရုံညွတ်လာသည်။ ယခင်က ပညာရေးကျင့်ဝတ်ကို ‘ဆိုဆုံးမရန်လွယ်ကူမှု’ (OBEDIENCE) ဖြင့် ချိတ်ဆက်ထားခဲ့ကြသည်။ ယခု ‘တိထွင်မှု’ (INVENT)၊ ‘ဖန်တီးမှု’ (CREATE) တို့ အထူးလိုအပ်နေ

သော အခြေအနေတွင် ‘ဖောက်ထွက်တွေးခြင်း’ BREAK THROUGH THINKING)၊ ‘လွတ်လွတ်လပ်လပ်စဉ်းစားခြင်း’(FREE THINKING)တို့မှာ နှစ်နံးစံသစ်များ ဖြစ်လာသည်။

ဤသို့သော မဟာဗုဒ္ဓဘာနှင့် နည်းပည့်ဘာ အခင်းအကျင်းသစ်ပေါ်တွင် ၂၁ ရာစုတက္ကသိုလ်၏ မရှိမဖြစ်လိုအပ်ချက်များကို ဆက်လက်ဆန်းစစ်လာကြပါသည်။

### ခေတ်မိရေးအဓိပ္ပာယ်

အစဉ်အလာအရပ် တက္ကသိုလ်ပညာရေးမှာ သုတေသနလုပ်ငန်းနှင့် ဆက်စပ်ထားရပါသည်။ ၂၁ ရာစု တက္ကသိုလ်တွင် လည်း ဤအတိုင်းပင်ဖြစ်ပါသည်။ မတူတော့သည်က အလေးပေးပုံချင်း ဖြစ်သည်။ ယခင်က ‘သင်ကြားရေး’(LEARNING) မှာ မဏ္ဍာဌုင်ဖြစ်ပြီး ‘သုတေသန’(RESEARCH) က အထောက်အကူဖြစ်သည်။ ပညာသစ်များကို အဆက်မပြတ် ရှာဖွေဖော်ထုတ်ရမည့်တာဝန်ရှိလာသော ခေတ်မိတက္ကသိုလ်များအတွက် ဤအတိုင်းမဖြစ်တော့ပါ။ သင်ကြားရေးနှင့် သုတေသနမှာ ခွဲမရနိုင်လောက်အောင်ရောယူက်နေပြီး သုတေသနသည်သာ ‘အဓိကတွေ့နှုန်းအား’ (PRIMARY MOTIVE) ဖြစ်ရပါလိမ့်မည်။

အစဉ်အလာအရ တက္ကသိုလ်တစ်ခု၏ တာဝန်မှာ မိခင်နိုင်ငံ၏ လူမှုစီးပွားရေးကို တိုက်ရှိက်အကျိုးပြုဖို့ ဖြစ်ပါသည်။ ပြည်တွင်းရွေးကွက်၏ လိုအပ်ချက်ကို တက္ကသိုလ်ကဖြည့်ပေးဖို့ ဖြစ်သည်။ ရွေးကွက်က ဦးဆောင်သည့်သဘောဟု ယူနိုင်ပါလိမ့်မည်။ ၂၁ ရာစုတက္ကသိုလ်၏ တာဝန်မှာ ကမ္မာကြီးတစ်ခုလုံး၏ လူမှုစီးပွားရေးလိုအပ်ချက်ကို အကျိုးပြုရေးထိ အပြန့်ကျယ်လာသည်။ ကမ္မာလုံးရွေးကွက်နှင့် တက္ကသိုလ်ကို ချိတ်ဆက်ဖို့ ဖြစ်သည်။ သို့သော် ယခင်ကလို ရွေးကွက်က ရှုံးဆောင်သည် မဟုတ်။ တက္ကသိုလ်က ဦးဆောင်ဖော်ထုတ်လိုက်သော နည်း

ပညာအရွှေ့နောက်သို့ စွေးကွက်က လိုက်ပါလှည့်ပြောင်းရမည့် သဘော ဖြစ်သည်။ ပညာခေတ်တွင် ‘ပညာ’ကိုထုတ်လုပ်သော တက္ကသိုလ်ကသာလျှင် ဗဟိုဌာနဖြစ်လာသည့် သဘောမျိုးဟု ဆို နိုင်ပါလိမ့်မည်။

ယခင်က တက္ကသိုလ်တစ်ခု၏ သင်ရှိုးညွှန်းတမ်း၊ စာမေးပွဲစနစ်၊ ပညာရည်အဆင့်သတ်မှတ်ချက်များကို သက်ဆိုင်ရာ တက္ကသိုလ်အာကာပိုင်အဖွဲ့ကသာ လွှတ်လွှတ်လပ်လပ်တာဝန် ယူလေ့ရှိပါသည်။ များသောအားဖြင့် ‘အမျိုးသားအကျိုးစီးပွား’ (National Interest)နှင့်ယဉ်၍ ဤကိစ္စများကို ရွှေးချယ်ပြဋ္ဌာန်း လေ့ရှိပါသည်။ ယခု အပြန်အလှန်အမြှတ်သတဲ့ပြုရေးထိ ချိန်ရွယ် လာသော ခေတ်မီတက္ကသိုလ်များအတွက် ဤမျှဖြင့် မလုပ်လောက် တော့ပါ။ သင်ရှိုးညွှန်းတမ်းအစ စာမေးပွဲစနစ်အလယ် ပညာရည် အဆင့် သတ်မှတ်ချက်များတွင်ပါ ကဗျာအဆင့်နှင့် တစ်ပြီးညီ ဖြစ်ရေးသို့ ဦးတည်ချက်ထားလာရပါသည်။ ‘ဂလိုဘယ် အကျိုးစီးပွား’ (GLOBAL INTEREST)နှင့်ယဉ်သော တက္ကသိုလ် ဟု ဆိုပါသည်။

အဆိုပါလိုအပ်ချက်များအတွက် တက္ကသိုလ်များအနေ နှင့် စိတ်ပိုင်းရော၊ ရုပ်ပိုင်းတွင်ပါ ပြင်ဆင်ကြဖို့ လိုပါလိမ့်မည်။ စိတ်ပိုင်းဆိုရာတွင် ‘ယဉ်ကျေးမှုပေါင်းစုံ’ (MULTICULTURES) အယူအဆနှင့် ‘ကော်ဓမ္မပိုလီတန်’ ယဉ်ကျေးမှုထွန်းကားရေးမှာ အမိကဖြစ်ဖွယ်ရှိသည်။ ရုပ်ပိုင်းဆိုရာတွင် အင်တာနက်ဝက်(ဘ) ဆိုင်နှင့် ချိတ်ဆက်နိုင်ရေးမှာ မရှိမဖြစ်လိုအပ်ချက် ဖြစ်လာပါ တော့သည်။ တက္ကသိုလ်စာသင်ခန်းမှာ ကဗျာကြီးတစ်ခုဖြစ်လာ သလို တက္ကသိုလ်ရင်ပြင်ဆိုသည်မှာလည်း ‘ကဗျာပတ်ပင့်ကူအိမ်ကြီး’ (WORLD WIDE WEB) ဖြစ်လာရပါသည်။ ‘ဝက်(ဘ) ဆိုက်ဒ်နှင့်ချိတ်ဆက်ထားသော တက္ကသိုလ်’ (WEBCENTRIC UNIVERSITY) ဟုဆိုပါသည်။ အဆိုပါ ‘ဝက်စင်းထရ်

တက္ကလာသိုလ်' သည်ပင် ယူနီဟစီတိနှင့် ယူနီဟဲ(၁)ကြားရှိ အဆင့် တစ်ခုဖြစ်သည်။ ဤအဆင့်မှုစဉ် 'အက်ကျူကေးရှင်း' (EDUCATION) ဆိုသော ဝေါဘာရန်ရာတွင် 'ဝက်ပျူကေးရှင်း' (WEBUCATION) ဆိုသောစကားလုံးက တစ်စစ် နေရာယူ လာလိမ့်မည်ဟု ဆိုပါသည်။

သေခြာသည့်အချက်ကိုပြောရလျှင် ၂၁ ရာစုတွင် တက္ကလာသိုလ် တစ်ခုအနေနှင့် အင်တာနက်နှင့် ချိတ်ဆက်နိုင်ပြီး ကော်စမိုပိုလီ တန်ယဉ်ကျေးမှုနှင့် ယဉ်ပါးနိုင်မှုသာ 'မေတ်မီ' (MODERN) ဆိုသော ရွှေ့ဆက်နှင့် ထိုက်တန်လိမ့်မည်ဟု ပြောနိုင်ပါလိမ့်မည်။

### ပညာဖလှယ်ရေးအစီအစဉ်

'နိုင်ငံတကာ ပညာရေး ဖလှယ်မှုအစီအစဉ်' INTERNATIONAL EDUCATIONAL EXCHANGE PROGRAMME မှာ ဒုတိယကဗ္ဗာစစ်အပြီး ပထမဆယ်စုကပင် စတင်ခဲ့သည်ဟု ဆိုနိုင်ပါသည်။ မူလစတင်စဉ်က ဘာသာရပ် ဆိုင်ရာ သင်ရှိုးညွှန်းတမ်းများအပြင် နိုင်ငံခြားဘာသာစကား၊ သမိုင်းနှင့် ယဉ်ကျေးမှုများကို ဖြည့်စွက်သင်ကြားရုံမှုသာ ရှိခဲ့သည်။ ၁၉၅၀ အလွန်နှစ်များသို့ ရောက်တော့မှ ကျောင်းသား များနှင့် တက္ကလာသိုလ် ဆရာ၊ ဆရာမများ အပြန်အလှန်ဖလှယ်ကြသည့် အစီအစဉ်များ စတင်နိုင်ခဲ့သည်။ စင်စစ် ဤအစီအစဉ်မှာ စစ်ကိုခံခဲ့ရသောကဗ္ဗာကြီးအတွက် ပြန်လည်တည်ဆောက်ရေး အစီအစဉ်၏ အစိတ်အပိုင်းတစ်ခုမှုသာ ဖြစ်ခဲ့ပါသည်။ ဤသို့ တက္ကလာသိုလ်များကြား ပညာရေးဖလှယ်မှု အစီအစဉ်ကြောင့် တိုင်း ပြည်များကြား အပြန်အလှန် နားလည်မှုများ ပို့ရလာပြီး ကမ္မား ပြိုမ်းချမ်းရေးကို ထိန်းသိမ်းနိုင်လိမ့်မည်ဟုလည်း မျှော်လင့်ခဲ့ကြသည်။ ပြောရလျှင် သက်ဆိုင်ရာအစိုးရများက ကမကထလုပ်သော အစီအစဉ် ဖြစ်ပါသည်။

ဤအစီအစဉ်သည် လွန်ခဲ့သော နှစ်ပေါင်း ၅၀ အတွင်း  
ဖြည့်ဖြည့်မှန်မှန် တိုးတက်လာခဲ့ရာမှ ၂၀ ရာစု၏နောက်ပိုင်း  
ဆယ်စုများသို့ ရောက်သောအခါ ပိုမိုအပြန်ကျယ်လာသည်နှင့်  
အမျှ ပို၍လည်း အရှိန်အဟုန် ရလာသည်။ အစိုးရ ဦးဆောင်  
သော အစီအစဉ်များသာမက အစိုးရမဟုတ်သော အဖွဲ့အစည်း  
များနှင့် တက္ကသိုလ်အချင်းချင်း တိုက်ရိုက်ဆက်သွယ် ဆောင်  
ရွက်လာကြသည်။ လူပုဂ္ဂိုလ်တစ်ဦးချင်းအနေနှင့် နိုင်ငံခြားတက္က  
သိုလ်များဖြင့် တိုက်ရိုက်ဆက်သွယ်မှုများပင် ရှိလာခဲ့သည်။ လူ  
ပုဂ္ဂိုလ်များ အပြန်အလှန်ဖလှယ်ကြရှုမှုမက အင်ဖော်မေးရှင်းများ၊  
အိုင်ဒီယာများနှင့် ပညာဆိုင်ရာ ပူးပေါင်းဆောင်ရွက်ရေးထိ  
ရောက်လာသည်။ အချို့သော သုတေသနလုပ်ငန်းများဆိုလျှင်  
နိုင်ငံပေါင်းစုံမှ တက္ကသိုလ်များ ပူးပေါင်းတာဝန်ယူလာကြသည်။  
သို့ဖြင့်အပြည့်ပြည့်ဆိုင်ရာကုန်သွယ်ရေး၊ ဘဏ္ဍာရေးတို့နှင့်အပြိုင်  
နိုင်ငံတကာ ပညာရေးပူးပေါင်း ဆောင်ရွက်ရေး ခေတ်တစ်ခေတ်  
သို့ ရောက်လာခဲ့တော့သည်။ ‘ပညာရေးဆိုင်ရာ ဂလိုဘယ်လိုက်  
အေးရှင်း’ဟု ဆိုပါသည်။

ဘားပတ်၊ အမဲအိုင်တီ စသော အမေရိကန် တက္ကသိုလ်  
ကြီးများသည်လည်းကောင်း၊ အောက်စဖို့(၃)၊ ဆိုဘူး စသော  
ဥရောပတက္ကသိုလ်ကြီးများသည်လည်းကောင်း နိုင်ငံတကာမှ  
ကျောင်းသားများကို အပြိုင်အဆိုင် လက်ခံလာကြသည်။ နိုင်ငံ  
ခြား ကျောင်းသားအရေအတွက် များများလက်ခံသင်ကြားပေး  
နိုင်ခြင်းသည်ပင် တက္ကသိုလ်ကြီးများ၏ ဂုဏ်သိက္ခာလိုဖြစ်လာ  
ခဲ့သည်။ လွန်ခဲ့သော ဆယ်စုနှစ်အတွင်း အဆိုပါ ဥရောပနှင့်  
အမေရိကန်တက္ကသိုလ်ကြီးများသို့ အများဆုံးလာရောက်ပညာ  
ရှာကြသည့် ကျောင်းသားများမှာ အာရာနိုင်ငံများမှဟု သိရသည်။  
အထူးသဖြင့် အမေရိကန်တက္ကသိုလ်များဆိုလျှင် တရာ်ကျောင်း  
သားများက အများဆုံးဟု သိရပါသည်။ ဤသို့သော နိုင်ငံတကာ

မှ လာရောက်ပညာဆည်းပူးကြသူ ကျောင်းသားများအတွက် ဘွဲ့ကြို။ ဘွဲ့လွန်နှင့် အသက်မွေးဝမ်းကျောင်းဆိုင်ရာ သင်တန်း များသာမက ပညာသင်ဆုများ၊ ပညာသင် ထောက်ပံ့ကြေးများ ကိုပါ ရက်ရက်ရောရော ပေးလာကြသည်။ ရည်ရွယ်ချက်မှာ မိမိ တို့တောက်သို့လိုကို ကမ္မာလုံးဆိုင်ရာ ပညာရေးပဟိုအဖြစ် အဆင့် မြင့်နိုင်ရေးဖြစ်ပါသည်။

ဂျပန် တဗ္ဗာသို့လိုများကလည်း ခရစ်နှစ် ၂၀၀၀ ခုနှစ် အတွင်း နှင့်ခြားကျောင်းသားပေါင်း ၁၀၀,၀၀၀ မျှ လက်ခံသင် ကြေားပေးလျက်ရှိသည်။ ဤအထဲမှ ၉၀ % မှာ အာရုံနိုင်ငံများမှ ဖြစ်ပါသည်။ ကျွန်းအာရုံနိုင်ငံများသည်လည်း မိမိတို့အချင်းချင်း ပညာရေးဖလှယ်မှုအစီအစဉ်များကို ရည်မှုနှင့်ချက်ရှိရှိ လုပ်လာ ကြသည်။ ဥပမာ-အာဆီယံနှင့်များဆိုလျှင် အာဆီယံ ပညာရေး ပူးပေါင်းဆောင်ရွက်မှု အစီအစဉ်ကို အဖွဲ့ဝင်နှင့်ငံများတွင် အကောင်အထည်ဖော်နေပြီ ဖြစ်ပါသည်။ အထူးသဖြင့် စက်ဗုံး တောင်ကိုရီးယားနှင့် မလေးရှားနှင့်တို့က မိမိတို့ တဗ္ဗာသို့လိုများ ကို ဒေသဆိုင်ရာပညာရေးပဟိုအဖြစ် အသွင်ပြောင်းနှင့်ရန် ဦးတည် ကြိုးပမ်းနေကြသည်။

ဤသို့ဖြင့် နှင့်တေကာ တဗ္ဗာသို့လိုများကြေား ပညာရေး ဖလှယ်ရေးအစီအစဉ်များကို အပြိုင်အဆိုင်ကြိုးပမ်းလာကြရာ ‘ဦးနောက်စစ်ပွဲများ’ (BRAIN WARS) ဟူ၍ပင် တင်စားခေါ် ရသည်အထိ ဖြစ်လာသည်။ စီးပွားရေးဂလိုဘယ်လိုက်အေးရှင်းတွင် ပါဝင်ရုံမှုဖြင့် ‘ရေရှည်အာမခံချက်ရှိသော ဖွံ့ဖြိုးတိုးတက်မှု’ SUSTAINABLE GROWTH) ကိုမရှိနိုင်၊ ပညာရေး ဂလိုဘယ်လိုက်အေးရှင်းတွင် ပါဝင်နိုင်ရေးက ပို၍ သေးချက်ကျသည် ဆိုသော အပြောအဆိုများပင် ရှိလာပါသည်။ သို့ဖြင့် ဂလိုဘယ်အဆင့်ထိ ခြေဆန့်နိုင်မှုသာ ၂၁ ရာစု တဗ္ဗာသို့လိုအဖြစ် ပိုပြင် နိုင်တော့မည့်သဘောထိ ရောက်လာပါတော့သည်။

အမှတ်အသားသရုပ်နှင့် လောကလုံးသဘော

နိုင်ငံတကာပညာရေးဖလှယ်မှုအစီအစဉ်များမှာ ဒုတိယ ကမ္မာစစ်ပြီးခါစက စတင်ခဲ့သည်ဆိုသော အချက်ကို ဖော်ပြပြီး ဖြစ်ပါသည်။ ဤအချိန်မှာပင် တစ်ချိန်က ကိုလိုနိလွှမ်းမိုးမှုအောက် တွင် ကျရောက်နေခဲ့သော နိုင်ငံအများစုမှာ လွှတ်လပ်သော အမျိုးသားနိုင်ငံသစ်များအဖြစ် ပေါ်ထွက်လာနေကြသည်။ အဆို ပါ လွှတ်လပ်စနိုင်ငံများအနေနှင့် မိမိတို့၏ဘာသာစကား၊ သမိုင်း အစဉ်အလာနှင့် ယဉ်ကျေးမှုအမွှေအနှစ်များကို ဖော်ထုတ်ကာ ‘အမျိုးသားအမှတ်အသားသရုပ်’ (NATIONAL INDENTITY)များကို တည်ဆောက်လာကြသည်။ သို့ဖြင့် အမျိုးသား အမှတ်အသားသရုပ်သည်ပင် အမျိုးသားလွှတ်လပ်ရေးနှင့်အချုပ် အခြာအာဏာ၏ သက်တဖြစ်လာခဲ့ပါသည်။

ပညာ၏သဘောတွင်မူ အမှတ်အသားသရုပ်မရှိဟု ဆို နိုင်သည်။ လူမျိုးမရွေး၊ ဘာသာမရွေး၊ တိုင်းပြည်မရွေး၊ နိုင်ငံရေး အသွေးအရောင်မရွေး၊ လူသားအားလုံးအတွက်ပညာတွင် တူညီ သောတန်ဖိုး ရှိနေပါသည်။ ပြောရလွှင် ပညာမှာ လောကသုံး သဘောဆောင်သည်ဟု ဆိုရပါလိမ့်မည်။ ဤတွင်နိုင်ငံများ၏ အမှတ်အသားသရုပ်နှင့် ပညာ၏ လောကလုံးသဘောဆောင်မှာ မှာ တိုးတိုက်မိစရာအကြောင်းများ ရှိလာနိုင်ပါသည်။

အထူးသဖြင့် အင်ဖော်မေးရှင်းနည်းပညာတော်လှန်ရေး နှင့်အတူ ဂလိုဘယ်လိုက်အေးရှင်းဖြစ်စဉ်ကြီးရောက်လာရာ ယဉ်ကျေးမှုများတိုးတိုက်မိစရာ အချက်အလက်များ ဖန်တီးလိုက်သ လို ရှိလာပါသည်။ ‘ကမ္မာလုံးဆိုင်ရာ နေထိုင်မှုစတိုင်’ (GLOBAL LIFE STYLE)၊ ‘ပေါ်ပြုလာယဉ်ကျေးမှု’ (POP CULTURE)စသော လိုင်းလုံးများအောက်တွင် အမျိုးသား အမှတ်အသားသရုပ်များ မှုန်ဝါးလာနိုင်သည့်အရေးမှာ သဘာဝ ကျစွာပင် စိုးရိမ်စရာရှိလာသည်။ ပညာရှင်များ၏အလိုအရ ဤ

အခြင်းအရာမှ အစွမ်းနှစ်ခုဖြစ်ထွန်းလာနိုင်စရာရှိသည်ဟု ဆိုပါသည်။ ‘အလွန်အကျံ့ အမျိုးသားရေးဝါဒ’ (CHAUVINISM) နှင့် အမှတ်အသားသရုပ်များကို နင်းချေပစ်လိုက်သော ‘အနှစ်မဲ့များ’ (EMPTINESS) တို့ဖြစ်ပါသည်။ အလွန်အကျံ့ အမျိုးသားရေးဝါဒက ‘တံခါးပိတ်အထိုကျုန်ဝါဒ’ (ISOLATIONISM) ကိုပြီးတည်ဖော်ပြီး ‘အနှစ်မဲ့များက ယဉ်ကျေးမှုတစ်ခုခု၏လွှမ်းမျိုးမှုကို လမ်းဖွင့်ပေးသလို ဖြစ်နိုင်ပါသည်။ နှစ်ခုလုံးမဖြစ်သင့်ပါ။

စင်စစ် အမှတ်အသားသရုပ်နှင့် လောကလုံး သဘောဆောင်မှုမှာ ဒရီးပြားတစ်ခု၏ ခေါင်းနှင့်ပန်းသာဖြစ်ပါသည်။ ဆွဲထုတ်စဉ်းစား၍မရသလို အပြန်အလှန်အသိအမှတ်ပြုဖို့လည်း အထူးလိုပါသည်။ ပညာရေးပူးပေါင်းဆောင်ရွက်မှု၏ ရည်မှန်းချက်မှာ အတားအဆီး အကန့်အသတ်များ၊ အာဟာတများ၊ အထိုကျုန်ဘဝများကို ကျော်လွှားနိုင်ရန်ဖြစ်သည်။ ဤရည်ရွယ်ချက်အောင်မြင်ဖို့ဆိုလျှင် မတူခြားနားမှုများကို အသိအမှတ်ပြုဖို့လိုသလို အပြန်အလှန်နားလည်မှုရှိဖို့လည်း လိုပါသည်။ သို့ဖြင့် အမှတ်အသားသရုပ်များကို မွေးမြှုထိန်းသိမ်းယဉ်ပါးစေခြင်းသည်ပင် ၂၁ ရာစွဲတက္ကသိုလ်၏ အရေးတကြီးတာဝန် ဖြစ်လာရတော့သည်။ ဤသည်ပင် တက္ကသိုလ်များ၏ ဆောင်တာဖြစ်သလို ပညာရေးကျင့်ဝတ်ဟုလည်း ဆိုကြပါသည်။

ခေတ်မီရေးအဓိပ္ပာယ်၊ ပညာရေးဖလှယ်မှုနှင့် အမှတ်အသားသရုပ်ယဉ်ပါးစေခြင်းတို့မှာ ၂၁ ရာစွဲတက္ကသိုလ်များ၏ ‘မရှိမဖြစ်လိုအပ်ချက်များ’(IMPERATIVES)ဟုဆိုပါကြောင်း...။

စံပတ်ဖြူ။ မတ်လ၊ ၂၀၀၃။

စာညွှန်း-

Educational Imperatives for a New Era, by  
Charles J. Ping.



2025 txufwef;ynma&;

## ဒိုင်းနမစ်လေးရပ်

ပညာခေတ်ဆိုသည်ကိုမူ မငြင်းကြတော့ပါ။ ပညာရေးနှင့် ပတ်သက်လျှင်မူ ပြောစရာဆိုစရာတွေ ရှိနေသေးသည်။ အမေ ရိကန်ပြည်ထောင်စုလို ရွှေတန်းရောက် နိုင်ငံကြီးမျိုးမှာပင် ပညာ ရေးနှင့် ပတ်သက်ဆက်စပ်သူ အားလုံးမှာ စိတ်မသက်မသာ ဖြစ်နေရသည်။ မကြိုယ်လောက်အောင် ခုနှစ်ပုံတိုးပွားနေသော ကျောင်းသားဦးရေအောက်တွင် အရေအတွက်အရရော၊ အ ရည်အချင်းအရပါ တစ်ရုံမလပ် အားဖြည့်နေသည့်ကြားမှ ဆရာ၊ ဆရာမများမှာ အမောတကော အမိလိုက်နေရသည်။ မရှိမဖြစ် ပညာနှင့် မသုံးမဖြစ်ငွေ့ကြုံကြုံတွင် မောပန်းတကြီး ပြေးလွှား နေရင်းမှ မိဘများမှာ သောကဖိစီးနေရသည်။ အကြီးအကျယ် ပြိုင်ဆိုင်နေရသော ကာလကြီးတွင် လူငယ်ဘဝ၏ ချိုမြိုင်ချိန်ကို ပေးဆက်နေရင်းမှ ကျောင်းသားများမှာ ရှိသော့စက်ရှုပ်များနှင့် တဖည်းဖြည်းတူလာနေသည်။ ဤအချိန်တွင် ပညာရေးပေါ်

လစီ ချုမှတ်သူများမှာ မသီးမပွင့်နိုင်သေးသော စီမံကိန်းများကို ချုမှတ်နေရင်းမှ အနာဂတ်ကို မျှော်ကြည့်နေရသည်။ လက်ရှိပညာ ရေးက ပညာခေတ်၏လိုအပ်ချက်များကို အပြည့်အဝ မဖြည့်ဆည်းနိုင်သေးသော သာကေများဖြစ်ပါသည်။

သိန္တုနှင့်တိုင် စိတ်ပျက်ပြီး ညည်းညာ၍နေကြဖို့ မဟုတ်ပါ။ ပညာရေးတွင် ရေရှာသေချာသော အနာဂတ်ရှိပါသည်။ ယခု တွေ့ကြုခံစားနေရသည်တို့မှာ အပြောင်းအလဲကာလ၏ ရှောင်လွှာ မရသော ယာယိအခက်အခဲများ ဖြစ်ဖို့များသည်။ သေချာရေရှာသည့်အနာဂတ်ကို အာမခံချက်အပြည့်အဝပေးနိုင်မည့် ဒိုင်းနမစ်တွေန်းအားလေးရပ် ယခုပင်ဖြစ်ထွန်းနေပြီဟု ဆိုပါသည်။ ဗဟိုချုပ်ကိုင်မှု လျော့ရဲလာခြင်း၊ အရည်အချင်း သတ်မှတ်ချက်များ ပြောင်းလဲလာခြင်း၊ ပေါ်လစီချုမှတ်သည့်အပိုင်း အပြန့်ကျယ်လာခြင်းနှင့် ပညာရှာသည့် 'ခွင့်'တစ်ခုလုံး ပြန်လည့်ဖွံ့စည်းလာခြင်း ဆိုသော ဒိုင်းနမစ်များဖြစ်ပါသည်။ အဆိုပါ ဒိုင်းနမစ်တွေန်းအား များက ပညာရေး၏ အခြေခံအဆင့်နှင့် အထက်တန်းဆင့်ကို အရှိန်အဟုန်နှင့် အဆင့်မြင့်ပညာရေးကို ဆက်လက် ပြောင်းလဲစေလိမ့်မည်ဟု ဆိုသည်။

ကြိတွင် ပညာရေးသုတေသနများအနေနှင့် ဖော်ပြပါ ဒိုင်းနမစ်လေးရပ်ကို အခြေခံပြီး လာမည့်နှုန်းပေါင်းအစိတ်ကို ခုံနှုန်းကျော်ကြည့်ဖို့ ကြိုးပမ်းလာကြသည်။ သိုဖြင့် ခရစ်နှစ် ၂၀၂၅ အထက်တန်းပညာရေးရှုခင်းတစ်ခု ပုံပေါ်စပြုလာခဲ့သည်။ စိတ်ဝင်စားသူများ မှန်းဆက်ခြင်နိုင်ကြရန် မိတ်ဆက်ဖော်ပြလိုက်ပါသည်။

### ဗဟိုပျောက်ပညာရေး

အစဉ်အလာအရ နိုင်ငံအများစု၏ အထက်တန်းပညာရေးကို နိုင်ငံတော်အစိုးရများက ဦးဆောင်သည်ဟု ဆိုနိုင်ပါ

သည်။ အထက်တန်းကျောင်းအများစုသည်လည်း အစိုးရပါသည့် တိုက်ရှိက်ကွပ်ကဲမှုအောက်တွင် ရှိသည်ကများသည်။ ယခု ဤအနေအထားမှ ရွှေ့လာတော့မည့် တူရှုချက်များ ရှိလာပါသည်။ ပညာရေး မီဒ္ဒါန်းထက်တွင် ရွှေ့ချယ်စရာကျောင်းများ ပိုများလာသောကြောင့် ဖြစ်ပါသည်။

အစဉ်အလာအရ ရွှေ့ချယ်စရာ ကျောင်းသုံးမျိုးသာ ရှိသည်။ ‘အစိုးရကျောင်းများ’ Public Schools၊ ‘ပုဂ္ဂလိက ကျောင်းများ’ Private Schools နှင့် ‘သာသနပြုကျောင်းများ’ Parochial Schools တို့ဖြစ်သည်။ အစိုးရကျောင်းများက ပုံ့နှံ ရေးကိုအခြေခံပြီး ကျွန်ုပ်မျိုးက မြှင့်တင်ရေးကို အောင်ပေး သည်။ ဖွံ့ဖြိုးဆဲနိုင်ငံများတွင် လူများစု ပညာသင်ကြားနိုင်ရေး အတွက် အစိုးရကျောင်းများကသာ အဓိကတာဝန်ယူထားရပါ သည်။ ခရစ်နှစ် ၂၀၀၅ အရောက်တွင် အဆိုပါကျောင်းသုံးမျိုး အပြင် နောက်ထပ်ကျောင်းနှစ်မျိုးပေါ်လာနိုင်စရာ ရှိသည်ဟုဆို သည်။ ‘ချာတာကျောင်း’ Charter Schools နှင့် ‘အိမ်ကျောင်း’ Home Schools တို့ဖြစ်သည်။

ချာတာကျောင်းများမှာ တာဝန်ရှိသူများက တရားဝင် လုပ်ပိုင်ခွင့်ချပေးထားသောကျောင်းများဖြစ်သည်။ များသောအား ဖွင့်ပြင်ပစီးပွားရေးကော်ပို့ရေးရှင်းကြီးများက ဖွင့်လှစ်ပေးသော ကျောင်းများဖြစ်သည်။ အစိုးရကျောင်းများတာဝန်ယူထားသော ‘ပုံ့နှံရေး’ကို အားဖြည့်ဆောင်ရွက်ဖြေဖြစ်ပါသည်။ ခရစ်နှစ် ၂၀၀၁ ခုနှစ်အတွင်း အမေရိကန်ပြည်ထောင်စုတွင် ချာတာကျောင်းသို့ စာရင်းသွင်းသော ကျောင်းသားပေါင်း ၅၈၀,၀၀၀ ခန့်ရှိသည်ဟု သိရသည်။ ‘အိမ်ကျောင်း’များကို ‘အီး-ကျောင်း’ E-Schoolsဟု လည်း ခေါ်နိုင်သည်။ ‘အီလက်ထရောနစ်ပညာရေး’ Electronic Education ကိုသာ အပြည့်အဝ အခြေခံမည့်ကျောင်းအမျိုး အစားဖြစ်သည်။ အွန်လိုင်းမှုတစ်ဆင့်ပို့ချကာ အွန်လိုင်းပေါ်မှာ

သာ စာမေးပွဲစစ်မည်ဖြစ်၍ ‘အိုးမက္ခာအိမ်မက္ခာ’ သင်ကြားနှင့် သောကျောင်းများဖြစ်သည်။ အလုပ်ခွင့်ရောက် ကျောင်းသား များ၊ အသက်ကြီးမှ ပြန်လည် သင်ကြားသူ များ၊ လူကြိုက်နည်း သည့် ဘာသာရပ် များကို အထူးပြုသင်ကြားလို သူ များ၊ အတွက် ရည်ရွယ်ရင်းဖြစ်သည်။ ပုံးနှံရေးသာမက မြှင့်တင်ရေးရည်ရွယ် ချက် ပါရှိသည်။ အမေရိကန်ပြည်ထောင်စုတွင် ဤအမျိုးအစား ကျောင်းများသို့ စာရင်းပေးသွင်းသူပေါင်းမှာ ၁၉၉၉ တစ်နှစ်အ တွင်းမှာပင် ၈၇၀,၀၀၀ မျှရှိသည်ဟု သိရပါသည်။

ဒေသဆိုင်ရာနှင့် နှင့်ငံတကာ ပညာရေးပူးပေါင်းဆောင် ရွက်မှုအစီအစဉ်အရ ပူးတွဲဖွင့်လှုစ်သော ‘ဖက်စပ်ကျောင်း’ Joint Schools လည်းရှိနိုင်သည်။ အစိုးရကရော ပုဂ္ဂလိကပါ နှင့်ခြားနှင့်တွဲပြီး ‘ဖက်စပ်ကျောင်း’ များ ထူထောင်လာနိုင်သည်။ ဖော်ပြပါ ကျောင်းအမျိုးအစားအားလုံးသည် အုပ်ချုပ်ရေးအပိုင်းရော၊ ပညာရေးအပိုင်းတွင်ပါ မိမိတို့ဘာသာ လွှတ်လွှတ်လပ်လပ်စီမံခန့်ခွဲကြမည်ဖြစ်ပါသည်။ ကျောင်းအလိုက် မတူသောသင်ရှိုး ညွှန်းတမ်းများ၊ သင်ကြားပုံစနစ်များဖြင့် အကောင်းဆုံး အသီးအပွင့်များ ဖန်တီးနိုင်ရန် အပြိုင်အဆိုင်ကြီးစားကြမည်ဟု ဆိုသည်။ ချုပ်လိုက်လျှင် အထက်တန်းပညာရေးအဆင့်မှာပင် ဗဟိုချုပ်ကိုင်မှုများ သိသီးသာလျှောကျသွားပြီး လွတ်လပ်စွာပြိုင်ဆိုင်ကြမည်သော ရှိပါသည်။

### ပညာရေးပြဒါးတိုင်

အစဉ်အလာအရ ဆရာတစ်ယောက်၏အရည်အချင်း ကို သင်ကြားရေးပုံစံ၊ ကျောင်းသားများ၏ စိတ်ပါဝင်စားမှာ၊ စာသင်ခန်းဆွေးနွေးပွဲများတွင် ဦးဆောင်နိုင်စွမ်း စသောအချက် များဖြင့် တိုင်းတာလေ့ရှိပါသည်။ ယခု မလုံလောက်တော့ပါ။ အရည်အချင်းမီကျောင်းသားများ မွေးထုတ်နိုင်စွမ်းနှင့် တိုင်းတာ

တော့မည်ဖြစ်သည်။ ကျောင်းသား၏အရည်အသွေးကို တိုင်းတာရာတွင်လည်း ယခင်ကလို အတန်းတင်စာမေးပွဲတစ်ခုတည်းကိုသာ ဗဟိုပြုတော့မည်မဟုတ်ပါ။ တိတွင်ဖန်တီးနိုင်စွမ်း၊ ဝေဖန်ဆန်းစစ်နိုင်စွမ်းနှင့် ပြဿနာဖြေရှင်းရေးစွမ်းရည်များကိုပါ စစ်ဆေးပြီး ဒေတာမှုတ်တမ်းများနှင့် ချိန်ထိုးစဉ်းစားမည်ဖြစ်သည်။ သို့နှင့်တိုင် စာမေးပွဲစနစ်ကိုတော့ ဖျက်သိမ်းလိမ့်မည်မဟုတ်ပါ။ အဆုံးအဖြတ်မဟုတ်သည့်တိုင် အရေးကြီးသည့် ပြဒါးတိုင်တစ်ခု ဖြစ်မြှုဖြစ်နေပါလိမ့်မည်။

အထက်တန်းကျောင်းတစ်ကျောင်း၏ အောင်မြင်မှုကို တိုင်းတာသာ အဓိကပြုဒါးတိုင်မှာ လုပ်ငန်းခွင် သို့မဟုတ် တက္ကသိုလ်၊ ကောလိပ်များ၏ လက်ခံနိုင်စွမ်းဟု ဆိုပါသည်။ အထက်တန်းအောင်ပြီးကျောင်းသားတစ်ယောက်အတွက် အောက်လက်မှုတ်တွင်ဖော်ပြထားသော အချက်အလက်များမှာ အပြည့်အဝ အာမခံချက်ပေးနိုင်သော ထောက်ခံချက်များမဟုတ်ပါ။ ထည့်သွင်းစဉ်းစားနိုင်ရန်သာရည်ရွယ်သော အင်ဖော်မေးရှင်းများသာ ဖြစ်သည်။ အလုပ်ခွင်ဝင်မည့်ကျောင်းသားအတွက် သက်ဆိုင်ရာလုပ်ငန်းကုမ္ပဏီက သူနည်းသူဟန်နှင့် စစ်ဆေးပါလိမ့်းမည်။ ပညာဆက်သင်မည့်ကျောင်းသားကိုလည်း သက်ဆိုင်ရာ တက္ကသိုလ်၊ ကောလိပ်များက အရည်အသွေး မီ၊ မမီ စစ်ဆေးကြပါလိမ့်မည်။ နောက်ဆုံးရွှေးချယ်ခံရမှုသာ အထက်တန်းပညာ အဆင့် အရည်အသွေး ပြည့်ပြီဟု ဆိုနိုင်ပါလိမ့်မည်။ ဤသို့ အရွှေးချယ်ခံရသော ကျောင်းသားဦးရေ အနည်းအများသည် ပင်မွေးထုတ်လိုက်သော အထက်တန်းကျောင်း၏ အောင်မြင်မှု ဒီဂါရီဖြစ်ပါသည်။

ကျောင်းသားမီဘများနှင့် ကျောင်းသားများကိုယ်တိုင်ကလည်း အထက်တန်းကျောင်းများ၏ အောင်မြင်မှုအတိုင်းအတာကိုကြည့်၍ ရွှေးချယ်ကြမည်ဖြစ်သည်။ အကယ်၍ ကျောင်း

သားတစ်ယောက်အနေနှင့် အရည်အသွေးမမီနိုင်ဟု ယူဆလျှင် အခြားကျောင်းများသို့ ပြောင်းဆွဲပညာသင်နိုင်ရန် မူလကျောင်းက တာဝန်ယူစီစဉ်ပေးရသည့် စနစ်လည်း ရှိသည်။ ဒုတိယ ကျောင်းအတွက် ပညာရေးစရိတ်ကိုပင် ပထမကျောင်းက တာဝန်ယူပေးရသည်။ Financial Voucher System စနစ်ဟု ခေါ်ပါသည်။ ဤစနစ်နှင့်ကျောင်းပြောင်းပြီး အောင်မြင်မှုရသွားသော ကျောင်းသားများလည်း ရှိနိုင်သည်ဟု ယူဆသောကြောင့်ဖြစ်ပါသည်။ နာမည်ကြီးကျောင်းများတွင်သာ ကျောင်းသားတွေ စုပြုတိုးမည့်ပြဿနာကိုလည်း ဤနည်းနှင့် ဖြေရှင်းနိုင်လိမ့်မည်ဟု မျှော်လင့်ရသည်။

### ကြိုဂံအပ်ချုပ်ရေး

အမေရိကန် အလုပ်သမားဝန်ကြီးဌာန၏ ခန့်မှန်းချက် အရ ခရစ်နှစ် ၂၀၀၅ အရောက်တွင် အထက်တန်းကျောင်းနှင့် ကောလိပ်ကျောင်း ကျောင်းအုပ်ကြီးနေရာအတွက် ဝန်ထမ်းရှားပါးမှုနှင့် ကြိုတွေ့နိုင်သည်ဟု ဆိုပါသည်။ အစဉ်အလာအရ ကျောင်းအုပ်ကြီးများမှာ လုပ်သက်ရင့်ကျောင်းဆရာများမှ လာမြင်းကများသည်။ ပညာရေးမှာ စီးပွားရေးသဘော ဆောင်လာသည်နှင့်အမျှ အဆိုပါကျောင်းအုပ်ကြီးများအတွက် စီမံခန့်ခွဲမှုလုပ်ငန်းများမှာ မနိုင်ဝန်လိုဖြစ်လာသည်။ ထိုထက် ကျောင်းအုပ်လခန့် ကျောင်းဆရာလခမှာ ပြောလောက်အောင် မကွာလှရာ ကျောင်းအုပ်ကြီးတာဝန် ထမ်းဆောင်လိုသူမရှိသလောက် နည်းလာလိမ့်မည်ဟု ခန့်မှန်းရသည်။ ဤဟာကွက်ကိုဖြည့်နိုင်ရန် အချို့သောကျောင်းများက ယခုပင်စမ်းသပ်ကြီးပမ်းကြည့်နေကြသည်။

နယူးယော့မြို့တော် အထက်တန်းကျောင်းများတွင်ဆို လျှင် ကျောင်းအုပ်ကြီး တာဝန်အတွက် MA ဘွဲ့ရထက် MBA

ဘွဲ့ရများကို ဦးစားပေးခန့်ထားကြသည်။ ကျောင်းအုပ်ချုပ်ရေးကိုလည်း ကော်ပိုရေးရှင်းသဏ္ဌာန်ဖွဲ့စည်းပြီး ကျောင်းအုပ်ကြီးမှာ CEO သဘောမျိုးဖြစ်လာသည်။ လေ့အိန်ဂျယ်လိစ်မှ အထက်တန်းကျောင်းဆိုလျှင် ပြည်နယ် အုပ်ချုပ်ရေးမှုံးဟောင်းတစ်ဦးကိုပင် ကျောင်းအုပ်ကြီးနေရာခန့်ထားရန် ကမ်းလှမ်းဖူးသည်။ သို့နှင့်တိုင် ဤစမ်းသပ်ချက်မှာ အောင်မြင်သည်ဟု မဆိုနိုင်ပါ။ အုပ်ချုပ်ရေးနှင့် စီမံခန့်ခွဲမှုပိုင်းတွင် ပို၍အဆင်ပြေသော်လည်း သင်ကြားရေးနှင့် ပညာရေးပိုင်းအတွက်မှာ စရွေး မကိုက်လျဟု သိရသည်။

ယခုအချိန်ထိတော့ ပညာရှင်အများ သဘောတွေနေကြသည်မှာ ဟားပတ်တက္ကသိုလ်မှ ပညာရေးပါမောက္ခ ရစ်ချယ် အယ်(လ)မိုး'၏ အဆိုပြုချက်ဖြစ်ပါသည်။ 'ပါမောက္ခ အယ်(လ)မိုး'က သူ၏အဆိုပြုချက်ကို 'မျှဝေခေါင်းဆောင်မှု' Distributed Leadership ဟု ခေါ်ပါသည်။ မိဘ၊ ဆရာ၊ ကျောင်းသားဆိုသော ဖြိုဂံအုပ်ချုပ်ရေးသဏ္ဌာန် ဖြစ်ပါသည်။ ဤစနစ်အရ မိဘမှာ ကျောင်းရန်ပုံငွေထောက်ပံ့ရေးအတွက်သာ တာဝန်ယူရုံးနှင့် မလုံလောက်တော့။ ကျောင်းအုပ်ချုပ်ရေးတွင် ပေါ်လစီချမှတ်သူ နှင့် စီမံခန့်ခွဲသူပါ ဖြစ်လာရသည်။ အကယ်၍ အလုပ်များလှသဖြင့် တာဝန်မယူနိုင်လျှင် အငှားကိုယ်စားလှယ် ထည့်ရမည့် သဘောပင် ရှိသည်။ ဆရာမှာလည်း သင်ကြားရေးတွင်သာ တာဝန်ရှိသည်မဟုတ်တော့။ ပညာရေးပေါ်လစီ ချမှတ်သူနှင့် လက်တွေ့အကောင်အထည်ဖော်သူ ဖြစ်လာရသည်။ ကျောင်းသားမှာလည်း ပညာသင်ရုံး စည်းကမ်းလိုက်နာရုံမျှဖြင့် တာဝန်မကျေတော့။ ပေါ်လစီပိုင်းတွင်ပါ မိမိတို့သဘောထားကို တင်ပြစိရင်ခွင့်ရှိသူ ဖြစ်လာသည်။

‘မျှဝေခေါင်းဆောင်မှု’မှာ အစဉ်အလာအုပ်ချုပ်ရေးလိုက်အောက်ဖွဲ့စည်းပုံမျိုးမဟုတ်ပါ။ ကွန်ယက်ဖွဲ့စည်းပုံသဘော

## စိန်ခေါ်ကြသူများ

ဆောင်သည်။ အဖွဲ့တွင်း ဆက်ဆံရေးမှာလည်း ယခင်လို့ ဒေါင်လိုက်မဟုတ်၊ အလျေားလိုက်သဘောဖြစ်သည်။ CEO သဘောတာဝန်ယူထားသော ထိပ်ဆုံးမှ ကျောင်းအုပ်ကြီးနေရာမျိုးပင် လိုအပ်တော့မည်မဟုတ်ပါ။ စဉ်ဆက်မပြတ်ပညာသင်ကြားရေးအောက်တွင် လူတစ်ယောက်တည်းကပင် ကျောင်းသားရော၊ ဆရာရော၊ မိဘရောဖြစ်နိုင်ရာ အပြန်အလှန်နားလည်မှုများ ပိုအားကောင်းလာမည်ဖြစ်၍ ဤနည်းနှင့် အလုပ်ဖြစ်နိုင်လိမ့်မည်ဟု မျှော်လင့်ရပါသည်။

## ပညာစက်ဝန်း

လာမည့် ၂၅ နှစ်အတွင်း ကျောင်းသားဦးရေမှာ မည်ရွှေ့မည်များဟု အတိအကျမပြောနိုင်သည့်တိုင် အကြီးအကျယ်တိုးလာမည်မှာသေခါသည်။ လက်ရှိ လူဦးရေတိုးနှုန်းအရ အကြမ်းဖျင်းခန်းမှုန်းရလျှင် ဖွံ့ဖြိုးပြီးနိုင်ငံများတွင် ၅ ဆယ့် ၁၀ ဆတိုးလာနိုင်ပြီး ဖွံ့ဖြိုးဆဲနိုင်ငံများတွင် အဆ ၅၀ ထိ တိုးနိုင်သည်ဟု ဆိုနှင့်အမျှ ဆရာမလုံလောက်မှု၊ စာသင်ခန်းမလုံလောက်မှု စသောပြဿနာများ ရှိလာနိုင်သည်။ ဤအတွက် အထိရောက်ဆုံး ဖြေရှင်းနည်းမှာ အင်ဖော်မေးရှင်းနည်းပညာ ကိုကျယ်ကျယ်ပြန့်ပြန့်အသုံးပြုဖြစ်ဖြစ်ပါသည်။ ကျောင်းသား တစ်ဦးကိုလက်(ပ)တော့ကွန်ပူ။ တာတစ်လုံးစီသာ ပေးထားနိုင် လျှင် တစ်ယောက်တည်းသည်ပင် စာသင်ခန်းတစ်ခုဖြစ်နိုင်ပြီး တစ်နွေတာ၏ ၂၄ နာရီလုံးသည်လည်း စာသင်ချိန်ဖြစ်လာနိုင်ပါသည်။ သို့ဖြင့် အင်ဖော်မေးရှင်းနည်းပညာအသုံးပြုရေးသည်ပင် အဓိကရည်မှုန်းချက်ဖြစ်လာသည်။

အဆင့်မြင့်ပညာ၏ ရည်မှုန်းချက်မှာ ဂလိုဘယ်အဆင့်ထိဖြစ်ရာ အထက်တန်းပညာအဆင့်သည် အနည်းဆုံး ဒေသအဆင့်အထိ ချိန်ရွှေယားရပါလိမ့်မည်။ ဤအတွက်လည်း နည်း

ပညာသည်သာ ဆုံးချက်နေရာတွင် ရှိနေပါသည်။ အင်ဖော်မေးရှင်းနည်းပညာအကူအညီဖြင့် ပညာစက်ဝန်းကို အမြင့်မား၊ အကျယ်ပြန်ဆုံး ချွဲထွင်ကြဖို့ဖြစ်ပါသည်။ အစဉ်အလာအကန့်အသတ်များဖြစ်သော ‘ကာလနှင့် အာကာသ’ Time and Space တို့၏ ချုပ်နှောင်မှုမှ လွှတ်လပ်စေရန် ဖြစ်သည်။ သို့ဖြင့် ခရစ်နှစ် ၂၀၂၅ အရောက်တွင် ‘အီး-ပညာရေး’ မှာ အထက်တန်းကျောင်းအများစုံ၏ အဓိကပညာသင်ကြားရေးစနစ် ဖြစ်လာလိမ့်မည်ဟု ခန့်မှန်းရပါသည်။

ထိုထက် ပညာစက်ဝန်းသည် လွှတ်လပ်နယ်မြေဖြစ်ဖို့လည်း လိုပါသည်။ နိုင်ငံရေးအပြောင်းအလဲများ၊ စီးပွားရေးအတက်အကျ သံသရာများ၏ ဂယက်များ မထိပါးနိုင်သော သီးသန့်နယ်မြေဖြစ်ဖို့လိုသည်။ ဤရည်ရွယ်ချက်ဖြင့် ‘ပညာမြို့တော်များ’ School-Cities ထူထောင်ရေးကို အချို့သောနိုင်ငံများ တွင် ယခုပင် စတင်လုံးပန်းနေကြပြီဖြစ်သည်။ အဆိုပါ ‘ပညာမြို့တော်များ’သည်ပင် ၂၀၂၅ ပညာရှုခင်း၏ အဓိကအခြင်းအရာများ ဖြစ်ဖွယ်ရှိပါသည်။

စတိုင်သစ်၊ မတ်လ၊ ၂၀၀၃။

စာညွှန်း-

Education, The Next 25 Years  
(By. Irving H.Buchen)



# ပညာရှင်နှင့် ပညာသည်

ဗျိုင်းအုပ်အဖြူ

အာရုံစီးပွားရေးအကြောင်း ပြောတော့မည်ဆိုလျှင် အာရုံ  
ဗျိုင်းအုပ်အကြောင်း မပါလျှင်မဖြီးပါ။ အထူးသဖြင့် ဗျိုင်းအုပ်၏  
ရွှေအုံမှ ဦးဆောင်ပုံသန်းနေသော ဂျပန်ကို ‘တည်’၍ ပြောကြ  
ရသည်က များပါသည်။ ဂျပန်စီးပွားရေးရပ်တန်မှုနှင့် အာရုံ  
စီးပွားရေးအကျပ်အတည်း နောက်ပိုင်းတွင်ကား ဗျိုင်းအုပ်အ  
ကြောင်း ထည့်မပြောကြတော့ပါ။ ဗျိုင်းအုပ် ပုံပျက်လာရာမှ  
ယခုတော့ ပြီသွားပြီဟူ၍ပင် ဆိုကြပါသည်။ သိန္တင့်တိုင် ‘ဂျပန်’  
အကြောင်းကိုကား ‘တည်’ပြောနေရဆဲရှိပါသည်။

တစ်ခုတော့ရှိပါသည်။ ယခင်ကပြောကြသည်က ဂျပန်  
၏အောင်မြင်မှုများဖြစ်သည်။ ယခုပြောလာကြသည်က ဂျပန်၏  
မအောင်မြင်မှုများဖြစ်သည်။ ယခင်က ဂျပန်ကို ဆောင်ရန်စံနှု  
နာအဖြစ် ကြည့်ကြသည်။ ယခု ရှောင်ရန်သင်ခန်းစာအဖြစ်  
ကြည့်ကြသည်။ သိဖြင့် ဂျပန်မှာ အာရုံသားတို့၏ လေ့လာစရာ  
ကွင်းကြီးတစ်ခုဖြစ်မြှုဖြစ်နေသေးဟန်တူပါသည်။

မကြာခင်က ဖတ်လိုက်ရသော စာစောင်တစ်ခုတွင် ထူးထူးဆန်းဆန်းတစ်ခု တွေ့လိုက်ရသည်။ ၂၀၀၀ ခုနှစ် မာတုပေဒ နိုဗုံယ်ဆူရှင် ဂျပန်လူမျိုး ‘ရီရာကာဝါ ဟီဒေကီ’၏ စာတစ်ပုဒ် ဖြစ်ပါသည်။ သူပြောသည်က ဂျပန်အကြောင်းဖြစ်သည်။ အထိ အကျဆိုရလျှင် ဂျပန်ပညာရေးအကြောင်းဖြစ်သည်။ “ဂျပန်မှာ နည်းပညာရွှေတန်းရောက်နိုင်ငံတစ်ခုဖြစ်သော်လည်း သူတေ သနပညာရှင်များအတွက်မူ တညားတိဝင်းကျင် အားနည်းလှ သည်”ဟု ဆိုပါသည်။

ဤတွင် စဉ်းစားစရာ အစတစ်ခုရလာသည်။ ‘ပညာရှင်’ (Academic)နှင့် ‘ပညာသည်’(Technician) ဘာက္ခာသနည်း၊ ဘယ်လိုက္ခာသနည်း။

### ယူကလစ်ရဲ့အဖြေ

တစ်ခါက သချိုပညာရှင်ကြီး ‘ယူကလစ်’ကို သူတေပည့် တစ်ဦးက ဤသို့မေးသည်ဆိုသတတ်။

“ဆရာကြီးခင်ဗျာ။ သချိုတတ်တော့ ဘာလုပ်ရမှာလဲ၊ သချိုမတတ်တော့ကော ဘာဖြစ်သွားမှာလဲ”

‘ယူကလစ်’ က ထိုတေပည့်ကို ဘာမှုမပြောပါ။ လက်စွဲ တော်တစ်ယောက်ကိုသာခေါ်ပြီး ဤသို့အမိန့်ပေးလိုက်သည်။

“ဒီတေပည့်ကို ငွေးအကြောင်းနည်းပေးလိုက်ပါက္ခာယ်”

ဆရာကြီး ‘ယူကလစ်’ကို ‘ပညာရှင်’အဖြစ် အများက သဘောသီကြပါသည်။ သူတေပည့်ကိုမူ လွန်ရောကျံရော ‘ပညာ သည်’အဖြစ်သာ ယူဆနိုင်ပါလိမ့်မည်။

ပညာရှင်၏ထက်သန်မှက အကျိုးစီးပွားနှင့်မယှဉ်။ ပညာကို ချစ်၍ဖြစ်သည်။ ပညာကို ကစားကွင်းဟု မှတ်ယူကြသည်။ ပညာသည်၏ ရည်မှန်းချက်က အကျိုးစီးပွားတစ်ခုခုနှင့် ဆက်စပ် နေတတ်သည်။ ပညာကိုလေ့ကားဟု သဘောထားသည်။ ‘ပညာ

ရှင်'က လက်တွေအသုံးချရေးကို ခေါင်းထဲမထား။ လျှို့ဝှက်ချက်များကို ရွှေဖွေဖော်ထုတ်ရသည့်အလုပ်တွင် ကြည်မွေ့သည်။ သူ အလုပ်က ဉာဏ်ပညာ Wisdom နှင့်သက်ဆိုင်သည်။ ‘ပညာသည်’တွင်မူ ‘ဘာဖြစ်ရမည်’၊ ‘ညာဖြစ်ရမည်’ ဆိုသော ပြဋ္ဌာန်းချက်တွေရှိနိုင်သည်။ သူအလုပ်က ‘အသိပညာ’တစ်ခုခုကို ဆုပ်ကိုင်ရှင်ဖြစ်ဖော်သည်။ ပညာရှင်က “ပညာသည် ပညာအတွက်” Learning For The Sake of Learning ဟု သဘောယူသည်။ ပညာသည်က “ပညာသည် တစ်စုံတစ်ခုအတွက်” Learning For The Sake of Something ဖြစ်ဖို့များ သည်။ သူအတွက်၊ သူမိသားစုအတွက်၊ သူတိုင်းပြည်အတွက်၊ သူကမ္မာကြီးအတွက် စသည်မျိုး တစ်ခုခု ဖြစ်လိမ့်မည်။

ဤသူ့ဆိုလျှင် ‘ပညာရှင်’နှင့် ‘ပညာသည်’ ဘာကပိုအရေးကြီးသနည်း။ ဘာကို အဓိကထား မွေးမြှုကြမည်နည်း။

### သိခြင်းနှင့် မသိခြင်း

ဖန်ခွက်တစ်ခွက်တွင် ‘သိခြင်း’ဆိုသော အရည်တစ်ခုခု ဖြင့် တစ်ဝက်ရောက်အောင်ဖြည့်လိုက်ပါ။ ကျွန်တစ်ဝက်တွင် ‘မသိခြင်း’ဆိုသော လေဟာနယ်က နေရာယူထားလိမ့်မည်။ ဤ ဖန်ခွက်ကို ‘ပညာရှင်’ နှင့် ‘ပညာသည်’ ကြားချပြလိုက်ပါ။ မတူသော တုံပြန်မှုများကို တွေ့လိမ့်မည်ဟုဆိုပါသည်။

‘ပညာရှင်’၏ ဟဒယတွင် ကိန်းဝပ်နေသော ‘ပညာအ ဟန်’ Academic Momentum က ‘သိခြင်း’တွင် ကျောက်ချ မနော ‘မသိခြင်း’နယ်မြေထဲသို့ အားရှိအားကုန် ရွက်လွှင့်တော့မည် ဖြစ်သည်။ လက်ရှိ ‘မသိခြင်း’ကို သူသိသွားသည်နှင့် နောက်ထပ် ‘မသိခြင်း’ နယ်မြေသစ်ထဲသို့ မမောမပန်း ပြေးနော်းမည်ဖြစ်သည်။ ဤသို့ဖြင့် သူဘဝတစ်ခုလုံး ကုန်ဆုံးသွားပစ္စ ကိစ္စမရှိ။

‘ရွှေဖွေဖော်ထုတ်ခြင်း’ Discovery သည်ပင် သူအလုပ်ဖြစ် သည်။ သူ့ဘဝမှာ မှတ်တမ်းတင်ဂုဏ်ပြခံရသော သူ့ရဲကောင်းဖြစ်ချင်မှဖြစ်မည်။ ကိစ္စမရှိ။ သုတေသနများ၊ သိပ္ပံပညာရှင်များနှင့် အနုပညာရှင်များတွင် ‘ပညာအဟုန်’ရှိသည်ဟု ဆိုကြပါသည်။

‘ပညာသည်’၏ဦးနောက်တွင် ကိန်းဝပ်နေသော ‘အသုံးချအဟုန်’ Apply Mometum က ‘မသိခြင်း’ကို အာရုံမည့်တ်တတ်ပါ။ ‘သိခြင်း’ကို လက်တွေ့အသုံးချဖို့သာ အားသန်တတ်ပါသည်။ ဆရာဝန်များဆိုလျှင် ‘အက်စပရင်’ ဆေးများအကြောင်းကို ဂယ်နက်မသိခင်ကပင် ကျကျနှန်အသုံးချနေပြီဖြစ်သည်။ မသိသေးသည့် ‘ကေးထွက်အကျိုးများ’ Side Effects တွင် အာရုံနောက်မခံ။ နောင်ခါလာနောင်ရွေး သဘောထားတတ်သည်။ သို့ဖြင့် သူဘဝတွင်အောင်မြင်မှုများ ရဖို့များတတ်ပါသည်။ ခေတ်တစ်ခေတ်၏ဂုဏ်ပြခံသူ့ရဲကောင်းပင် ဖြစ်ကောင်းဖြစ်နိုင်သည်။ ဆရာဝန်များ၊ အင်ဂျင်နီယာများ၊ နိုင်ငံရေးသမားများတွင် ‘အသုံးချအဟုန်’ရှိသည်ဟု ဆိုကြပါသည်။

ဤသို့ဆိုလျှင် ‘ပညာအဟုန်’နှင့် ‘အသုံးချအဟုန်’ ဘယ်သင်းက ပို့အရေးကြီးမည်နည်း။ ဘာကို ဦးစားပေးဖန်တီးကြမည်နည်း။

### ဆင့်စွယ်နှင့်တော်နှင့် အဆင့်အထပ်

လက်တွေ့အသုံးချရေးကိုသာ အားသန်ကြသည့် လူအဖွဲ့ အစည်းများတွင် ‘ပညာရှင်’များ နေရာပြောက်နေတတ်ပါသည်။ သူတို့ပျော်ပိုက်ကျင်လည်လိုသည့် ပတ်ဝန်းကျင်မျိုးကိုလည်း ‘ဆင်စွယ်နှင့်’နှင့် တင်စားပြောကြသည်များရှိသည်။ လူ အဖွဲ့အစည်း၏ သာရေးနာရေးများကို ဘာမှမသိတတ်သော၊ လူတွေ့နှင့် <http://myanmarpyithar.net>

## စိန်ဒေါက်သူများ

ကင်းကွာနေသာ ခပ်ကြောင်ကြောင် ပုရောဟိတ်များအနေဖြင့် သရော်လှောင်ပြောင်ချင်ကြဟန် ရှိပါသည်။

တကယ်လည်း ‘ပညာရှင်’ဆိုသူများမှာ ‘ဆင်စွယ်နှုန်း’ ထက်တွင် တသီးတသန့်နေလိုသူများဖြစ်သည်။ ထမင်းရည် လျက်နေသူများအကြောင်း စိတ်မဝင်စားသလို အဆီယစ်နေသူ များကိုလည်း အားကျေတတ်သူများမဟုတ်ပါ။ ရာဇ်လွှင်များကို စိတ်မဝင်စားသလို လမ်းပေါ်ဆန္ဒပြံးများကို ငဲ့စောင်းကြည့်ချင် သူများလည်းမဟုတ်ပါ။ သို့ဖြင့် ပြင်ပလူအဗုံးအစည်း၏ ထက် အောက်ဖွဲ့စည်းပုံများတွင် သူအတွက်နေရာမရှိနိုင်ပါ။ ထိုကြောင့် လည်း Academocrat ဆိုသောဝါဟာရမရှိခြင်းဖြစ်မည်ထင် သည်။

ပညာသည်များကတော့ အထိုက်အသင့် သဟအတ မျှ အောင် အားထုတ်တတ်ပါသည်။ သို့ကြောင့်လည်း ထက်အောက် ဖွဲ့စည်းပုံများတွင် သူတို့အတွက် တစ်ဆင့်တစ်နေရာ ရတတ်သည်များ ရှိပါသည်။ Technocrat ဆိုသော ဝါဟာရ ပေါ်ထွက်လာခြင်းမှာ ဤသဘောနှင့် ဆက်စပ်မည်ထင်ပါသည်။

ပြောရလျှင် ‘ပညာသည်’၏ အခန်းကို အသိအမှတ်ပြု လာကြသော်လည်း ‘ပညာရှင်’၏အခန်းမှာမူ မှန်ပါးနေဆဲဟု သဘောရပါသည်။ ဆင်စွယ်နှုန်းပေါ်မှုကျလာသော ပညာများ၏ အသုံးဝင်မှုကို တန်ဖိုးထားတတ်လျှင်မူ ဆင်စွယ်နှုန်းကို ဖြို့စရာ မလိုဟု သဘောရပါသည်။ ဤသဘောကို အကျပ်အတည်းလွန် အာရုံ၏ ပေါ်လစီစစ်ဆေးမှုများတွင် တွေ့လာရပါသည်။ ယခင် က ‘ဗျူရှိကရက်’ ထက် ‘တက်ကနိုခရက်’က အရေးကြီးသည်ဟု ပြောကြသည်။ ယခု ‘တက်ကနိုခရက်’မျှနှင့် မလုံလောက်တော့ ဟုဆိုလာကြသည်။ ‘အကယ်ဒမိုခရက်’ဆိုသောအသံကိုပင် ခပ် သဲသဲကြားလာရသည်။ ဆောင်းပါးအစတွင်ဖော်ပြခဲ့သော ဂျပန် ပညာရှင်၏စကားနှင့် ဆက်စပ်စဉ်းစားကြဖို့ ဖြစ်ပါသည်။

## အနာဂတ်

လွန်ခဲ့သည့် အနှစ် ၂၀ ဝန်းကျင်က ကျောင်းနေစ ကလေး  
တစ်ယောက်ကို ‘သားကြီးရင်ဘာလုပ်မလဲ’ဟု မေးကြည့်ပါ။  
‘ဆရာဝန်’ သို့မဟုတ် ‘အင်ဂျင်နီယာ’ဟု မဆိုင်းမတွေ ဖြပါလိမ့်  
မည်။ ယခုကလေးတွေကို မေးကြည့်ပါ။ ‘ကုမ္ပဏီပိုင်ရှင်’သို့မဟုတ်  
‘ကွန်ပူဗျာပရှိရမ်မာ’ ဟု ဖြပါလိမ့်မည်ထင်သည်။ ကောင်းပါ  
သည်။ အနာဂတ်အတွက် စိတ်ကျော်ဖွယ်ဟု ဆိုလိုက ဆိုနိုင်  
ပါသည်။

တစ်ခုပဲရှိသည်။ ကလေးတွေပေးသော အဖြမ်းမှာ  
သူတို့စိတ်ထဲမှ တကယ်လာတာလား၊ မိဘတွေသင်ပေးထားတာ  
လား စဉ်းစားဖို့ဖြစ်သည်။ စိတ်ပညာရှင်များ၏ အလိုအရမှု  
အသက် ၁၄ နှစ်ဝန်းကျင်ရောက်မှ တကယ့်ဝါသနာအစစ်ကို  
ဖိုးကပ်(စ)လုပ်နိုင်သည်ဟု ကြားဖူးပါသည်။

ကျွန်တော့သားအငယ်ကောင်ကို ‘မင်းကြီးရင် ဘာဖြစ်  
အောင်ကြီးစား’ဟု ကျွန်တော်မပြောပါ။ သူခေါင်းထဲတွင်ကော်  
ကျွန်တော့ခေါင်းထဲတွင်ပါ ဘာ ‘အဟုန်’ရှိနေမှုန်း မသေချာ၍  
ဖြစ်ပါသည်။ ‘ပညာအဟုန်’လော့၊ ‘အသုံးချုအဟုန်’လော့။

မြန်မာသစ်၊ အတွဲ(၂)၊ အမှတ်(၉၈)၊ ဒီဇင်ဘာ၊ ၂၀၀၁  
စာညွှန်း

- Word Power/EDWARD DEBONO.



# ပါဝါအရွှေနှင့် ပညာအရင်

ပါဝါမှ စူပါပါဝါသို့

ဘာသာပြန်စကားလုံးဖလှယ်မှုနှင့် ပတ်သက်ပြီး ပထမ ဆုံးပြောလိုသည်။ ထွေပြားလာသော အဓိပ္ပာယ်များကို မင့်မိမည် စိုး၍ Power ကို ဘာသာမပြန်တော့ပါ။ ‘ပါဝါ’ဟူ၍ပင် အသ ဖလှယ်သုံးပါမည်။ ထားတော့။

ဘာလ ‘ပါဝါ’၊ ဒါကိုတော့ ရှင်းမှုသင့် မည်ထင်သည်။ နိုင်ငံရေးသိပ္ပံာပညာရှင် ‘ရောဘတ်ဒေး(လှု)’ ROBERT DAHL ၏အလိုအရ ‘သူတစ်ပါးကို လွမ်းမိုးချုပ်ကိုင်နိုင်စွမ်းသည် အ ရည်အချင်း’ဟု အဓိပ္ပာယ်ဖွင့်ပါသည်။ မလုံလောက်သေးပါ။ နောက်ထပ်မေးခွန်းတစ်ခု တက်လာပြန်သည်။ ‘ပါဝါဘယ်ကလာ သလဲ’။ တန်ခိုးတော်ရှင်တစ်ပါးပါးက ပေးသနားလိုက်သည် မဟုတ်ပါ။ ခေတ်အဆက်ဆက် ပါဝါကို ထုတ်လုပ်နိုင်စွမ်းသည့် အရင်းအမြစ်များစွာရှိသည်။ လူညီးရော နယ်မြေပို့က်နက်၊ သယံ အတာ၊ စီးပွားရေးအင်အား၊ စစ်အင်အား စသည်တို့ဖြစ်ပါသည်။ သို့ဖြင့် ပညာရှင်အများစုက ‘ပါဝါ’ကို အရင်းအမြစ်ပို့င်ဆိုင်မှုနှင့် တိုင်းတာလေ့ရှိပါသည်။

၁၈ ရာစု ဒသနပညာရှင် ‘ဒေးပစ်ဟူမ်း’က ကမ္မာနိုင်ငံ ရေးသမိုင်းကို ‘ပါဝါခွဲဝေရေး’ Distribution of Power နှင့် ‘ပါဝါထိန်းညီရေး’ Balance of Power တို၏ ဖြစ်စဉ်ကြီးအဖြစ် ရှုမြင်ပါသည်။ နိုင်ငံတစ်ခုနှင့်တစ်ခု ဖွံ့ဖြိုးမှုအတိုင်းအတာခြင်း မတူကြလေ၍ ပါဝါခွဲဝေရေးမှာ လက်တွေ့တွင် ညီမျှခြေအနေ အထားသို့ ရောက်ဖို့ မလွယ်လှပါ။ သို့အတွက်ကြောင့် ‘ပါဝါ ထိန်းညီရေး’မှာ နိုင်ငံတကာဆက်ဆံရေး ဖြစ်လာပါသည်။ သို့နှင့် တိုင် နိုင်ငံတစ်ခုခုက ချွှန်ထွက်သွားသည့် အနေအထားမျိုး ရောက်လာတတ်ပါသည်။ ကြံကဲ့သို့သော နိုင်ငံမျိုးကို ‘အင်ပါယာ’ Empire ဟူ၍လည်းကောင်း၊ ‘ဗိုလ်ကျိုစ္စးမှုးမှု’ Hegemony ဟူ၍လည်းကောင်း ခေတ်အလိုက် စကားလုံးအသီးသီးဖြင့် ပုံဖော်ခဲ့ကြသည်။ စစ်အေးခေတ်တွင်ကား စူပါ ပါဝါဟု ပြောင်းလဲ သုံးစွဲလာကြသည်။

နှစ်တစ်ရာစက်ဝိုင်း ‘အင်ပါယာ’ ခေါ်ခေါ် ‘ဗိုလ်ကျိုမှု’ ပြောပြော၊ ‘စူပါပါဝါ’သုံးသုံး နိုင်ငံတစ်ခုတည်းက သမိုင်းကို လက် ဝါးကြီးအုပ်နိုင်သည်တော့မဟုတ်ပါ။ ကြုံသဘောကို မျက်မှားက် ခေတ်နိုင်ငံရေးသိပ္ပံာပညာရှင် ‘ဂျော့မိုဒယ်(လ်)စကီး’ George Modelska က သူ၏ ‘နှစ်တစ်ရာစက်ဝိုင်း’ Every Hundred Year Circle သဘောတရားဖြင့် ရှင်းပြပါသည်။

‘မိုဒယ်(လ်)စကီး’၏အလိုအရ ၁၇ ရာစုမှာ ဒတ်(ချိ)ရာစုဟုဆိုပါသည်။ ‘ဒတ်(ချိ)’တို၏ ပါဝါအရင်းအမြစ်မှာ ကုန်သွယ်ရေးနှင့်ရေတပ်ဟု ဆိုသည်။ ၁၈ ရာစုမှာ ပြင်သစ်ရာစု ပါဝါအရင်းအမြစ်မှာ လူဦးရေနှင့် ကျေးလက်စီးပွားရေး။ ၁၉ ရာစုမှာ မြှုတိသွေးရာစု၊ ပါဝါအရင်းအမြစ်မှာ စက်မှုစီးပွားရေးနှင့် ကိုလိုနိုင်ဆိုင်မှု။ ၂၀ ရာစုမှာ အမေရိကန်ရာစု၊ ပါဝါအရင်းအမြစ်မှာ အကုမြှုလက်နက်။ ၂၀ ရာစု၏ ဒုတိယတစ်ဝက်အရောက်

စိန်ခေါ်ကြသူများ

၁၃၁

တွင်မှ ဆိုပါယက်ယူနိုင်သည်လည်း အကုမ္ပါလက်နက်ပိုင်ရှင်ဖြစ်လာရာ စူပါ ပါဝါနှစ်ခုဖြစ်လာသည်။

တစ်ဆက်တည်းမှာပင် ‘မိုဒယ်(လ်)စကီး’က ၂၁ ရာစုမှာ စူပါပါဝါလှည့်ပြောင်းချိန်ရောက်နေပြီဟု တွက်ချက်ပြသည်။ ပြီးမေးခွန်းထုတ်သည်။ လာမည့်နှစ်တစ်ရာသည် ဘယ်သူရာစု ဖြစ်မည်နည်း။

အမာမှအပျော်သို့

‘မိုဒယ်(လ်)စကီး’ဖော်ပြခဲ့သော ပါဝါအရင်းအမြစ်ကို ဆန်းစစ်လိုက်လျှင် စစ်ရေးနှင့် စီးပွားရေးအပေါ် ဗဟိုပြုထားသည်ကို တွေ့ရပါလိမ့်မည်။ ထင်သာမြင်သာသောပါဝါ သို့မဟုတ် ‘ပါဝါအမာများ’ Hard Power ဖြစ်ပါသည်။ ‘ပါဝါ’တွင် ဤကဲ့သို့ သော အမာပိုင်းသာမက ‘ပါဝါအပျော်များ’ Soft Power များလည်း ရှိနိုင်ပါသည်။ ‘ပညာအရင်းအမြစ်’ Knowledge Resources နှင့် ဆက်စပ်နေသော ‘ပါဝါ’ကို ဆိုလိုရင်းဖြစ်သည်။ ‘ပညာ ပါဝါ’ Intellectual Power ဟုလည်း ရေးကြသည်။

ဘားပတ်တက္ကသိုလ်မှ နိုင်ငံရေးသိပ္ပါမောက္ဂ ‘ဂျီးဇော်အက်(စ)နှင့်း(အင်ယ်)’ Joseph.S.Nye, Jr က ‘သတင်းနည်းပညာတော်လှန်ရေး’နောက်ပိုင်းတွင် ‘ပါဝါ’၏သဘောမှာ အမာမှ အပျော်သို့ ရွှေလာနေသည်ဟု သုံးသပ်ပြပါသည်။ သို့ဖြင့် ပါဝါ အပျော်၏ထူးခြားချက်များကို အောင်းပေးလေ့လာ လာကြသည်။

ပါဝါအမာချင်း ယဉ်ပြုင်ရခြင်းမှာ ‘သူညီဆက်ဆံရေး’ Zero-Sum Game ဖြစ်သည်။ တစ်ဖက်သူကို ရှုံးအောင်တိုက်နိုင်မှ မိမိက နိုင်မည်ဖြစ်သည်။ သူသေကိုယ်ရှင်ဆက်ဆံရေးဖြစ်ပါသည်။ ပါဝါအပျော်ချင်းယဉ်ပြုင်းမှာ ဤသို့မဟုတ်။ ‘သူညီမဟုတ်သည့် ဆက်ဆံရေး’ Non Zero-Sum game ဖြစ်သည်။ နှစ်ညီးနှစ်ဖက်အကျိုးများစေသည့် သူမနာကိုယ်မနာဆက်ဆံရေး

မျိုးဖြစ်ပါသည်။ ဤသို့ဖြင့် ‘ပါဝါ’၏သဘောမှာလည်း အမိန့်ပေးသည့်လုပ်ဟန်မှ ပူးပေါင်းဆောင်ရွက်ရေးလုပ်ဟန်သို့ ရွှေ့လာပါသည်။ (From Command To Co-Optive) ဟု ရေးသည်။

### ပညာအရင်း

ဆိုခဲ့ပါအတိုင်း ရွှေ့ရောက်လာသော ‘ပါဝါအပြော’ကို တိုင်းပြည်တိုင်းက စိတ်ဝင်စားလာရာမှ မေးခွန်းတစ်ခု ထွက်ပေါ်လာပြန်ပါသည်။ ‘ပညာပါဝါ’ကို ဘယ်လိုရှာမည်နည်း။ ဘယ်လို စုဆောင်းမည်နည်း။ အဖြေမှာအဆင်သင့်။ ‘ပညာအရင်း’ဖြင့် ရှာရမည်ဟု ဆိုပါ၏။

သမားရိုးကျ ဘောဂပေါ်ပညာတွင် ‘ပုံသေအရင်း’ Fixed Capital နှင့် ‘လည်ပတ်နေသောအရင်း’ Current Capital အကြောင်းသာ ဇော်းပေးပြောသည်။ လူမှုသိပ္ပာပညာတွင်လည်း ‘လူမှုအရင်း’ Social Capital အကြောင်းကိုသာ အပြောများသည်။ ယခု ‘ပညာအရင်း’ Intellectual Capital က ဖော်ပြပါအရင်းအားလုံးထက် ပို၍ပင် အရေးကြီးဟန်ရှိလာပါသည်။

လူမှုသိပ္ပာပညာရှင် ‘ဝီလျှောတ်ဆန်’ William Hudson က ‘ပညာအရင်း’ကို အချက်လေးချက် ပေါင်းစပ်ထားသည့်သက်တတ်ခုဟု အဓိပ္ပာယ်ဖွင့်ပါသည်။ ‘ပညာမျိုးဆက်’ Genetic Inheritance၊ ‘ပညာရေးစနစ်’ Educational System၊ ကမ္မာလုံးအမြင် Global Vision နှင့် ‘ဘဝအဓိပ္ပာယ်သဘော’ Attitude To Life ဆိုသော အချက်လေးချက်ဖြစ်သည်။ ဤလေးချက်ကို အကောင်အထည်ဖော်ခြင်းသည်ပင် ပညာအရင်းစုဆောင်းမှုဟု ခေါ်နိုင်ပါသည်။ ဤလေးချက် အားကောင်းလျှင် ပညာအရင်းကြွယ်ဝမည်။ ခေတ်မိပညာတတ်များ မွေးထုတ်နိုင်မည်။ ပညာပါဝါ သနစွမ်းမည်ဟု ဆိုပါသည်။

ဘယ်သူရာစုလဲ

အထက်တစ်နေရာတွင် ဖော်ပြခဲ့သော ‘မို့ဒယ်(လ)စကီး’၏  
မေးခွန်းကို ပြန်ကောက်ပါမည်။ ‘၂၁ ရာစုသည် ဘယ်သူရာစု  
ဖြစ်မည်နည်း’... .

အမေရိကန်ရာစုဟု မဆိုနိုင်သလို အင်လန်ရာစု၊ ဂျာမန်  
ရာစု၊ ဥရောပရာစုဟုလည်း မဆိုနိုင်ပါ။ အလားတူ ဂျပန်ရာစု၊  
တရုတ်ရာစု၊ အာရာရာစုဟူ၍လည်း ပြောမရပါ။ ပညာပေါက်ကွဲမှု  
သည် ကမ္မာမြေအနဲ့ပုံးနေပြီဖြစ်သည်။ ဆက်လက်၍လည်း ပုံးနှံ  
စရာရှိနေသည်။

ကမ္မာလုံးစီးပွားရေးခေတ်တွင် အမျိုးသားနိုင်ငံအသီးသီးမှ  
အပ်ချပ်ရေးယန်ရားများ၏ လုပ်နိုင်စွမ်းရည်များကိုလည်း တွက်  
ဆကြည့်ကြသည်။ ပို၍ လက်တံရှည်သည်နှင့်အမျှ လက်ပွား တွေ  
ပိုများသော ‘နိုင်ငံစုကျော် အဖွဲ့အစည်းကြီးများ’ Super National  
Bodies ကြီး၏ အခန်းကဏ္ဍကိုလည်း အသီးအမှုတ်  
ပြုလာကြသည်။ ဤနောက်ခံကားတွင် စူပါ-ပါဝါ သက်တကို  
နိုင်ငံတစ်ခု၏ အမည်နာမန္တု တွဲနိုင်မတွဲနိုင် ချိန်ဆနေကြသည်။  
သေချာသည့် အချက်ကို ပြောရလျှင်မူ အနာဂတ်ကို  
'အဆင့်မြင့်ပညာရှင်'များက ပိုင်ပေလိမ့်မည်။ Future Belongs  
To Eggheads ဟု ဆိုပါကြောင်း။

ခေတ်ဆန်းရွာနယ်၊ ၂၀၀၁။

စာညွှန်း

- THE CHANGING NATURE OF WORLD  
POWER BY. JOSEPH.S.NYE. JR.



# ကာလသုံးပါးပညာရေး

အတိတ်လှည့်ပညာရေး

တက္ကသီလာနှင့် ဒီသာပါမောက္ခဆရာကြီးများကို အတ်ပွဲများမှတစ်ဆင့် ယဉ်ပါးပြီးဖြစ်ပါလိမ့်မည်။ ရှေးဟောင်း အိန္ဒိယ၏ အဋ္ဌရသုပညာရပ်များ သင်ကြားပေးရာ ဗဟိုငြာနဟု မှတ်သားရပါသည်။ ဘုန်းကြီးကျောင်းပညာရေးကိုမူ ကျွန်တော်တို့မိဘများကိုယ်တိုင်ပင် လက်တွေ့ဖြတ်သန်းခဲ့ဖူးသည်။ ယနေ့အထိလည်း ကျေးလက်ဒေသအချို့တွင် နေရာယူထားဆဲဟု သိရပါသည်။ ကလေးတစ်ယောက် အရွယ်ရောက်လာသည်နှင့် ဘုန်းကြီးကျောင်းပို့လိုက်မည်။ ဘုန်းကြီးက ပရိတ်ကြီး၊ အတွင်းအောင်ခြင်း၊ အပြင်အောင်ခြင်း စသော လောကုတ္ထရာဘက် နွယ်သည့်စာများ သင်ပေးမည်။ လောကနီတိလို လောကီစာများလည်း သင်မည်။ သေစာ၊ ရှင်စာလည်းတတ်၊ လောကီ၊ လောကုတ် ဗဟိုသုတလည်းရ သူဟာနှင့်သူတော့ ဟန်ကျနေသည်။ မြို့များတွင်ဆိုလျှင်တော့ နီးစပ်ရာ ဝပ်ရှေ့၊ တွင်ခုံ စသည်တို့

တွင်အပ်မည်။ ဆရာက တောက်တို့မယ်ရခိုင်းရင်း သင်ပေးမည်။ ဤသိဖို့ဖြင့် ထမင်းစားကျွန်းခံဘဝကို နှစ်အချို့ဖြတ်ရင်း အသက် မွေးဝမ်းကောင်းပညာ ရသွားမည်။ ဤသည်မှာ ကျွန်တော်တို့ ဖြတ်သန်းနေရဆဲလည်းဖြစ်သော ပညာရေးပုံစံဖြစ်ပါသည်။

ပညာရေးသမိုင်းကို လေ့လာသူများက ဆိုခဲ့ပါ ပုံစံကို ‘အလယ်ခေတ်ပညာရေး’ဟု ဆိုပါသည်။ အလယ်ခေတ် အ နောက်နိုင်ငံများတွင် တွင်ကျယ်ခဲ့သော ပုံသဏ္ဌာန်ဖြစ်ပါသည်။ သာမန်အရပ်သားများအတွက်တော့ ကျွန်တော်တို့နှင့် သိပ် မခြားနားလှပါ။ ငွေကြေးချမ်းသာသော သူကောင်းမျိုး မြေရှင် များဆုံးလျှင်တော့ သူတို့သားသမီးများပညာသင်ရန် ဆရာကို အိမ် တော်သို့ ခေါ်ထားတတ်သည်။ ‘အကြီးတော်’ဟု ခေါ်ကြပါသည်။ ယခုခေတ် ‘ဟုမ်းကျိုရှင်’ဆရာများနှင့် ခပ်ဆင်ဆင်တူမည်ထင်ပါ သည်။

သို့ဖြင့် အလယ်ခေတ်ပညာရေးတွင် သင်ကြားရေး ဗဟို ဌာန သတ်သတ်မှတ်မှတ် မရှိနိုင်ဟု ဆိုနိုင်ပါလိမ့်မည်။ ဘာသာ ရေးအဖွဲ့အစည်း သို့မဟုတ် မိသားစုံဘဝအတွင်းတွင်သာ ပညာ ရှာခဲ့ရသည်။ ‘ရှေးဟောင်းနှင့်ဆိုင်သမျှ ဥက်ပညာ’ဆိုသော သမ္မာကျမ်းစာအယူအဆမှာ ထိုခေတ်၏ ပညာရေးနှီတိ ဖြစ်ပါ သည်။ အတွေ့အကြိုးပေါ်သုတများလေ ပညာရှိလေဟု ခံယူခဲ့ ကြရာ အတွေ့အကြိုးလက်ဆင့်ကမ်းရေးသည်ပင် ပညာရေး ရည်မှန်းချက်ဖြစ်ခဲ့ပါသည်။ ပြောရလွှင် အတိတ်ကိုဦးလှည့်ထား သောပညာရေးဟု ဆိုရမည်ထင်ပါသည်။

### ပစ္စာပွဲနှင့်ပြုပညာရေး

၁၈ ရာစု စက်မှုတော်လှန်ရေးနှင့်အတူ အလယ်ခေတ် ပညာရေးမှာ တစ်စတစ်စပုံပျက်သွားခဲ့ပါသည်။ လူမှုဆက်ဆံရေး ဘဝမှာလည်း အလယ်ခေတ်နှင့် ဘာမှ မဆိုင်တော့လောက်

အောင် ကျယ်ပြန့်ရှုပ်ထွေးလာပါသည်။ စက်ယန္တရားများနှင့်အတူ မီးခိုးခေါင်းတိုင်ဥပ္ပါဒဲသံ၊ လူအုပ်စသော မြင်ကွင်းများရှုံးရောက် လာသည်။ မိသားစုတန်ဖိုးများ အစဉ်အလာနီတိများနေရာတွင် အလုပ်ခွင့်စည်းကမ်းနှင့် ဥပဒေများကနေရာယူလာသည်။ နေနှင့် လကိုကြည့်ပြီး အချိန်ကိုသတ်မှတ်ခဲ့ရာမှ စက်နာရီခေတ်ရောက် လာသည်။ သို့နှင့်အမျှ လူသည် နာရီနှင့်အပြိုင် ပြေးလွှားလှပ်ရှား လာရသည်။ အတိတ်ကို လွှမ်းမနေအားသလို အနာဂတ်ကို လည်း မျှော်ချိန်မရ။ ‘စုပတ်လမ်း’ Essemby Line ထဲတွင် နိစ္စဓာဝ လှည့်နေရသော ဘဝဖြစ်လာသည်။

ဤနောက်ခံကားတွင် ဘဝအတွက်လိုအပ်သည့် ပညာ ရပ်များကို အကြီးတော်နှင့် ဘုန်းတော်ကြီးများက ပို့ချေမပေးနိုင် တော့ပါ။ ပညာသင်ကြားရေးဆိုင်ရာ ဗဟိုဌာနတစ်ခုကို စုစည်း ဖို့လို့လာပါသည်။ သို့ဖြင့် ပြင်ပလူအဖွဲ့အစည်း၏ ပုံစံငယ်တစ်ခု ဖြစ်သော ‘ကျောင်း’ဆိုသည့်နေရာဌာနများ ပေါ်ပါက်လာခဲ့ပါ သည်။ စက်ရုံတွင် ကုန်ကြမ်းများစုရသလို ကျောင်းများတွင် ကျောင်းသားများ စုလာရသည်။ ကုန်ကြမ်းကို ကုန်ချောအသွင် ပြောင်းရသည့် အလုပ်သမားများ ရှိဖို့လို့သလို ကျောင်းသားများ ကို ပညာတတ်ဖြစ်အောင် သင်ကြားပေးရသည့်ဆရာများ လိုလာ သည်။ စက်မှုလူအဖွဲ့အစည်းတွင် ဗျူရိကရေစို့စည်းပုံ လိုအပ် လာသလို ပညာရေးတွင်လည်း ထက်အောက်ဖွဲ့စည်းပုံများ ရှိ လာရသည်။ ပညာရေးနီးတိတွင်လည်း သမားကျမ်းစာကို အားမ ကိုးတော့။ ‘အဖ သို့မဟုတ် အမိတိုင်းပြည်ကိုအကျိုးပြုရန်’ဖြစ် လာသည်။ ကုန်ထုတ်လုပ်ရေးနှင့် အုပ်ချုပ်ရေးကို တိုက်ရှိက်အ ကျိုးပြနိုင်ရန် ရည်မှန်းချက်ထားလာကြသည်။ သို့ဖြင့် အတိတ် လှည့်ပညာရေးမှ ပစ္စွာန်းပြုရေးဖြစ်လာသည်။

ပညာရေးသုတေသနများက ဆိုခဲ့ပါပုံစံကို ‘စက်မှုပညာ ရေး’ဟု အမည်ပေးပါသည်။ ‘ခေတ်သစ်ပညာရေး’ဟုလည်း

ခေါ်ကြပါသည်။ ကျွန်တော်များနိုင်ငံတွင် ကိုလိုနိစစ်နှင့်အတူ ဤပညာရေး ပါလာပါသည်။ ဘုန်းတော်ကြီးကျောင်းများနေရာ တွင် လောကဓာတ်ကျောင်းများ ဝင်လာသည်။ ဝိဇ္ဇာ၊ သိပုံပညာ ရပ်များ သင်ကြားပို့ချလာသည်။ လောကုတ္ထရာမှ လောကီသို့ လုံးလုံးလျားလျားကူးလာသည်ဟု ဆိုနိုင်ပါသည်။ ‘လောကီစာ တွေ ဒီလောက်သင်မှုတော့ အပါယ်နဲ့နီးတော့မှုာပဲ’ဆိုကာ ရွှေးလူကြီးအချို့က ဆန်ကျင်ကြသည်။ အနာဂတ်ကို ယုံကြည်မျှော်လင့်သူများကလည်း ဤပညာရေးကို ဘဝင်ကျလှသည်မဟုတ် ပါ။ အမျိုးသားလွှတ်လပ်ရေးလှပ်ရွားမှုနှင့် အတူ အမျိုးသားပညာရေးလှပ်ရွားမှုများ ပေါ်ပေါက်လာခဲ့ပါသည်။

### အနာဂတ်မျှော်ပညာရေး

သတင်းနည်းပညာ တော်လှန်ရေးနှင့်အတူ စက်မှုခေတ်ပညာရေးမှာလည်း မှုနိဝါးပျက်ပြယ်စ ပြုလာပါသည်။ သတင်းအင်ဖော်မေးရှင်းနည်းပညာများ တစ်ဟုန်ထိုးတိုးတက်လာခြင်းနှင့်အတူ လူသားအပေါ်တစ်လျှောက်လုံး ချုပ်ကိုင်လွှမ်းမိုးထားခဲ့သည်။ ‘အချိန်’နှင့် ‘နေရာ’ဆိုသော တရားများ တန်ခိုးသွောက်လာသည်။ အချိန်နှင့်ပတ်သက်လျှင် ‘အစစ်အမှုန်အချိန်’ Real Time ဆိုသောစကား ရွှေ့ရောက်လာသည်။ အဖြစ်အပျက်တစ်ရပ်ပေါ်ပေါက်သည်နှင့် ချက်ချင်းပြန့်သွားသော လျှပ်စီးတစ်လက်အချိန်ကို ဆိုခြင်းဖြစ်သည်။ ‘နေရာ’မှာလည်း ယခင်ကလို ဖြတ်သန်းရခက်သော အဟန့်အတားမဟုတ်တော့။ လူများ၊ ကုန်စည်များ၊ အရင်းများ၊ သတင်းများ၊ အိုင်ဒီယာများ စုန်ချည်ဆန်ချည်ကူးနေသည်။ ‘စီးများအာကာသ’ Floating Space ဖြစ်လာသည်။ ချုပ်လိုက်လျှင် အချိန်နှင့်နေရာတို့ သေးကျို့လာသည့်သဘော ရှိလာပါသည်။

ဤတွင် လူနှင့်စက်များ၏ အနေအထားမှာလည်း အပြောင်းအလဲရှိလာသည်။ ယခင်ကလို လူနှင့်စက် အပြိုင်ပြီးနေစရာမလိုတော့။ လူသည် စက်၏အမောင်းခံဘဝမှ လွတ်မြောက်သွားသည်ဟုဆိုကြသည်။ လူသည် အင်ဖော်မေးရှင်းစားသုံးသူဖြစ်လာပြီး အင်ဖော်မေးရှင်းကို ပညာအဖြစ် အသွင်ပြောင်းမည့်သူဖြစ်လာသည်။ ကွန်ပူဗ္ဗာနည်းပညာများ တွင်ကျယ်လာရာ မှလူသည် မှတ်တမ်းတင်သူဘဝမှကျွေတ်ပြီး တီထွင်ဖန်တီးသူအစ်ဖြစ်လာသည်။ လူ၏ ကာယလုပ်အားမှ ပညာလုပ်အား သို့ရွှေ့လာသည့်သဘောဖြစ်ပါသည်။ စက်၏စွမ်းရည်များ မြင့်လာရာမှ ကာယလုပ်အားနေရာတွင် အစားဝင်လာသည်။ သို့ဖြင့်လူက စက်ကိုပြန်မောင်းတော့မည့်သဘောသို့ ရွှေ့လာပါသည်။ ဤအခင်းအကျင်းသစ်များတွင် စက်မှုခေတ်၏ ‘စုပတ်လမ်း’မှာလည်း ကျိုးပေါက်သွားတော့သည်။ လူ၏အလုပ်ခွင့်မှာ နိုင်ငံဆိုသော နယ်နိမိတ်များကိုပင်ကျော်ပြီး ကမ္မာမြေအနဲ့ ခြေဆန့်သွားပါတော့သည်။

ဆိုခဲ့ပါ နောက်ခံကားနှင့် ဆက်စပ်ပြီး စက်မှုခေတ်ပညာရေးပုံစံကို ဝေဖန်သုံးသပ်လာကြသည်။ အထူးသဖြင့် တင်းကျပ်သော ထက်အောက်ဖွဲ့စည်းပုံနှင့် ဖန်တီးမှု ရေခံမြေခံအားနည်းသည့်အဖြစ်ကို ထောက်ပြလာကြသည်။ ပစ္စာပွဲနှင့်တွင် ကျောက်ချုထားသည့်အနေအထားကိုလည်း ဆန်းစစ်လာကြသည်။ ပညာရေးနိုတီကိုလည်း ကမ္မာလုံးအတိုင်းအတာအထိ ချွဲယူရန်စဉ်းစားလာကြသည်။ နောက်ဆုံး ‘စာသင်ခန်း’ဆိုသည့် သတ်မှတ်ချက်ကိုပင် ဘောင်ကျဉ်းလွန်းသည်ဟု ဆင်ခြင်လာကြသည်။ ကမ္မာလုံးကြီးသည်ပင် စာသင်ခန်းဟု သဘောထားလာကြသည်။ ပညာသင်ကြားရေးသည် လူအဖွဲ့အစည်းနှင့် တစ်သားတည်းလိုက်ပါပြောင်းလဲနေရမည့်ဖြစ်စဉ်ဟု သဘောယူလာကြသည်။ အင်တာနက်ပေါ်ပေါက်လာသောအခါ အဆိုပါစဉ်းစားချက်များ

စိန်ခေါ်ကြသူများ

၁၃၉

မှာ လက်တွေ့သဘောဆောင်စ ပြုလာပါသည်။

ဤတွင် ပညာရေး၏ မျက်နှာမူရာမှာလည်း ပြောင်းလဲ  
လာရပါတော့သည်။ အတိတ်တွင်ကျက်စားနေရုံများဖြင့် မပြည့်စုံ။  
ပစ္စပွန်တွင် ဝဲလည်လှည့်နေရုံနှင့်လည်း မလုံလောက်။ အနာဂတ်  
သို့ မျက်နှာမူရလိမ့်မည်ဟု ဆိုပါကြောင်း။ . . .။

မြန်မာသစ်ဂျာနယ်၊ ၂၀၀၁။

စာညွှန်း

- Future Shock/Alvin Toffler.



# မိလိန္ဒာမှု ပညာ၏အဓိကယ်

အဝိဇ္ဇာမှု၊ ဝိဇ္ဇာသို့.

“အရှင်ဘုရား၊ ပညာသည် အဘယ်လက္ခဏာ ရှိပါသ နည်း”

“မင်းမြတ်၊ ပညာသည် ပိုင်းဖြတ်ခြင်းလက္ခဏာရှိ၏။ ထွန်းလင်းတောက်ပခြင်းလက္ခဏာလည်း ရှိပေ၏”

“အရှင်ဘုရား၊ အဘယ်သို့ ပိုင်းဖြတ်ခြင်းလက္ခဏာ ရှိပါသနည်း”

“မင်းမြတ်၊ အဝိဇ္ဇာအမှာ်ဝါယာကို မှုတ်လွင့်ဖျက်ဆီးနိုင်၍ ပိုင်းဖြတ်ခြင်းလက္ခဏာဟုဆိုပါသည်”

“အရှင်ဘုရား၊ အဘယ်သို့ ထွန်းလင်း တောက်ပခြင်းလက္ခဏာရှိပါသနည်း”

“မင်းမြတ် ဝိဇ္ဇာအလင်းကို ဖြစ်ပေါ်စေ၍ ထွန်းလင်း  
တောက်ပခြင်းလက္ခဏာဟုဆိုပါသည်”

“အရှင်ဘုရား၊ လျှော်ကန်သင့်မြတ်လှပါပေ၏”

### (မိလိန္ဒာပညာကျမ်း၊ မဟာဝင်မှုကောက်နှင့်ချက်)

ဗုဒ္ဓဘာသာဝင်တစ်ယောက်အနေနှင့် စဉ်းစားကြည့်လျှင်  
လူသည် သံသရာခရီးသည် ဖြစ်ပါသည်။ ဗုဒ္ဓဘာသာနှင့် ကြီး  
ဆုံးခွင့်ရသူတစ်ဦးအတွက်မှ သံသရာမှာ ထွက်ပေါက်မရှိသော  
အပိတ်ခရီးမဟုတ်ပါ။ နိဗ္ဗာန်ကို မျက်မောက်ပြနိုင်သည့် ‘လားရာ  
အမြင်’ Vision ရှိသော အပွင့်ခရီးဖြစ်ပါသည်။ သို့နှင့်တိုင် သံ  
သရာဆုံးသည်မှာ အဝိဇ္ဇာလွှမ်းနေသော အမောင်ခရီးသာဖြစ်  
သည်။ ဝိဇ္ဇာဆီမီးထွန်းညီနိုင်မှုသာ လမ်းရှာနိုင်မည်ဖြစ်ပါသည်။  
ဤအမိပ္ပါယ်အရဆုံးလျှင် လူသည် မသိရာ(အဝိဇ္ဇာ)မှ သိရာ  
(ဝိဇ္ဇာ)သို့ ဦးတည်သွားနေရသည့် ခရီးသည်ဟု ဆုံးနိုင်ပါလိမ့် မည်။  
ဤသို့ ရှာဖွေဖော်ထုတ်ရခြင်းသည်ပင် ‘ပညာရှာခြင်း’ Learning  
ဟုယူသော် ရမည်ထင်ပါသည်။

စာရေးသူအနေနှင့် ‘မိလိန္ဒာပညာ’ကိုဖတ်ရင်း မကြာခဏ  
ဆိုသလို ဆန့်တွေးမိတတ်ပါသည်။ ဤသို့ ဆန့်တွေးရင်းကပင်  
မျက်မောက်ခေတ် ပညာရှင်များ၏ ‘ပညာ’နှင့်ပတ်သက်သော  
အကောက်အယူများကိုလည်း ဆက်စပ်တွေးမိတတ်ပါသည်။ ထို  
အခါ စိတ်ဝင်စားစရာကောင်းလှသော ဆက်စပ်မှုများကို တွေ့  
လိုက်သလိုရှိလာပါသည်။

၂၁ ရာစ် ပညာရေး

၁၉၉၆ ခုနှစ် ကမ္မာ့ကုလသမဂ္ဂအဖွဲ့ကြီး၏ ရွှေရတုကာ  
လတွင် ‘ယူနက်စကို’ UNESCO အဖွဲ့ကြီးမှ ကြီးမှား၍ပညာ  
ရေး ဖို့ရမ်တစ်ခု ကျင်းပခဲ့ပါသည်။ ရည်ရွယ်ချက်မှာ အသိပညာ  
လူအဖွဲ့အစည်း Knowledge ၏ စိန်ခေါ်ချက်များကို တုံ့ပြန်

အဖြေပေးနိုင်ရန် ပညာရေးဆိုင်ရာအခင်းအကျင်းတစ်ရပ်ကို ပုံ  
ဖော်ကြည့်နိုင်ဖို့ဟု ဆိုပါသည်။ ပြောရလျှင် ၂၁ ရာစုပညာရေးကို  
မှန်းဆကြည့်ခြင်းဟု နားလည်ရပါသည်။

ဆွေးနွေးပွဲ၏ ပထမအဆင့်တွင် ‘အသိပညာ လူအဖွဲ့  
အစည်း’၏ အခြင်းအရာများကို ခွဲခြမ်းစိတ်ဖြာကြည့်ကြပါသည်။  
ဤတွင် ထူးခြားချက်သုံးရပ်ကို ပညာရှင်အများစုက သဘောတီ  
ခဲ့ကြသည်။ ပထမထူးခြားချက်မှာ ‘ဓကန်မဲ့မှုအခြေအနေ’  
Uncertainty ဟုဆိုလိုပါသည်။ အထူးသဖြင့် အမှန် Truth  
တို၏ သက်တမ်းများ တို့တောင်းလာသည့်အချက်ကို ဖောင်းပေး  
ပြောကြသည်။ ဒုတိယအချက်မှာ ‘ကျိုးလွယ်ပဲလွယ်မှု’ Fragility  
ဟုဆိုသည်။ အစစာဆင်ပြေချေမွေ့နေမည်မဟုတ်။ အလွန်  
အကဲဆတ်မည့်အနေအထားဟု အကဲဖြတ်ကြသည်။ တတိယ  
အချက်မှာ ‘လောကလုံးသဘောဆောင်လာခြင်း’ Universal-  
ization ဟု ယူဆကြသည်။ စီးပွားရေး ဂလိုဘယ်လိုက်အေးရှင်း  
နှင့် ဆက်စပ်အဖြေထုတ်ခဲ့သောအချက် ဖြစ်သည်။ လိုကယ်  
(Local)နှင့် ဂလိုဘယ် (Global)ကြားမှ စည်းများ မှန်ဝါးလိုက်  
လာသည်ကို ထောက်ပြကြသည်။

ဆက်လက်ပြီးဆိုခဲ့ပါထူးခြားချက်များနှင့် အဟပ်ညီနိုင် မည့်  
‘ပညာရှာခြင်း’၏ အဓိပ္ပာယ်ကို ပြန်လည်ဖွင့်ဆိုဖို့ အားထုတ်  
ခဲ့ကြပါသည်။ ဤတွင် ခေတ်သစ်စီမံခန့်ခွဲမှုပညာလာ ‘ပညာ  
ရှာခြင်း’၏ အဓိပ္ပာယ်ဖွင့်ဆိုချက်ကို ပညာရှင်တော်တော်များများ  
က လက်ခံကြသည်ဟု သိရသည်။ ဤအဓိပ္ပာယ်သစ်အရ ‘ပညာ  
ရှာခြင်း’သည် ရှာဖွေဖော်ထုတ်ရသော ဖြစ်စဉ်ဖြစ်ပြီး အပြုံအမှု  
ပြောင်းလြင်းသို့ ဦးတည်ရမည်ဟုဆိုလိုပါသည်။ Learning is  
Process To Discover. Leading To Behavioral Changes ဟုရေးသည်။

သင်ယူခြင်းမဟုတ်

Learning ကို သင်ယူခြင်းဟု ဘာသာပြန်လေ့ရှိကြပါသည်။ သင်ပေးသမျှ ယူတတ်ရုံးနှင့် Learning ၏ရည်ရွယ်ချက်မမြောက်နိုင်ပါ။ သို့ကြောင့် 'ပညာရှာခြင်း'ဟု တမင်သုံးခြင်းဖြစ်ပါသည်။ (ဉ်ကားစကားချပ်) ဆိုခဲ့ပါ အဓိပ္ပာယ်ဖွံ့ဖြိုးချက်အရ ပညာရှာခြင်းသည် 'ရှာဖွေဖော်ထုတ်'ရသည့်ကိစ္စဖြစ်သည်။ (To Discover) ။ ရှိပြီးသိပြီးများကို အာရုံဆောင်နိုင်သည့်နှင့် ပညာတတ်ပြီ မဆိုနိုင်ပါ။ မသိသေး မရှိသေးသည့်များကို ရှာဖွေဖော်ထုတ်ရသည့်အလုပ်ဖြစ်သည်။ ဝင်စစ် 'တိထွင်' (Invent) 'ဖန်တီး' (Create) ဆိုသော စကားလုံးများနှင့် ဆက်စပ်နေပါသည်။

လူသည် လွတ်လပ်စွာ မွေးဖွားလာသည် ဆိုသော်ცြားလည်း လူမှန်းသိတတ်သည့်နှင့် အမြဲအခို့မကင်းနိုင်တော့ပါ။ မိဘ၊ ဆရာ၊ အသိုင်းအပိုင်းစသော ပတ်ဝန်းကျင်၏ ဉာဏ်များ၊ အထိက်အသင့် ရှိနိုင်ပါသည်။ ပြောရလျှင် အခုအခံ အစွဲအလမ်း၊ ဥပါဒ်များဖြစ်ပါသည်။ ဥပါဒ်ကို ခွာကြည့်နိုင်မှ အခုအခံအစွဲအလမ်းများကို ဖောက်ထွက်နိုင်မှ ရှာဖွေဖော်ထုတ်သည့်အဆင့် သို့ ရောက်နိုင်ပါလိမ့်မည်။ ဉ်အချက်ကို ခေတ်သစ်စီမံခန့်ခွဲမှုပညာက 'ဖောက်ထွက်တွေးခြင်း' Breakthrough Thinking ဟု ယူသည်။ 'တိထွင်ဖန်တီးတွေးတော့ခြင်း' Creative Thinking ဟု ဆိုလည်း ဆိုကြပါသည်။ အရှင်နာဂတေန၏ စကားအရ ဆိုလျှင် 'အဝိဇ္ဇာအမှောင်ကို မှုတ်လွှင့်ဖျက်ဆီးခြင်း'ဟု နားလည်ရပါသည်။ ဉ်သည်ပင် 'ပညာရှာခြင်း'၏ ပထမအဓိပ္ပာယ်ဟု ယူဆရပါသည်။

ဉ်အဓိပ္ပာယ်ကို ဆုပ်မိကိုင်မိဖို့ဆိုလျှင် ပညာရှာသော လူတစ်ယောက်အနေနှင့် 'စိတ်ကိုဖွံ့ဖြိုးထား' (Open Your Mind) မှာ ပထမဆုံးလိုအပ်ချက် ဖြစ်ပါလိမ့်မည်။ သို့မှာသာ ဆန့်ကျင်ဘက်အမြင်များကို နားထောင်တတ်ပါမည်။ သဘောထားကွဲလွှဲ

**မူများကို လက်ခံတတ်ပါမည်။** ‘ငါမှာအမျိန်’၊ ‘ငါနဲ့မတူငါရန်သူ’ ဆို အတွေ့မာနများကို ကျော်လွှားနိုင်ပါလိမ့်မည်။

### စွမ်းဆောင်ရည်

ပညာရှားခြင်း၏ အဓိပ္ပာယ်ဖွင့်ဆိုချက်တွင် နောက်ထပ် အဓိပ္ပာယ်တစ်ခုလည်း ရှိပါသေးသည်။ ‘အပြုအမူပြောင်းလဲခြင်း သို့ပြီးတည်’ ဆိုသောအချက်ဖြစ်သည်။ မည်သို့သော အပြုအမူသို့ ပြောင်းလဲကြမည်နည်း။ ‘ခေတ်သစ် စီမံခန့်ခွဲမှုပညာ’က ထိ ရောက်သောစွမ်းဆောင်ရည်ရှိသည့် အပြုအမူဟု အဖြေပေးပါ သည်။ ထိရောက်သောအပြုအမူမှာ စွမ်းဆောင်ရည်ပင် ဖြစ် သည်။ Effective Behavior is Capacity ဟု ဆိုပါသည်။

ဆက်လက်ပြီး ထိရောက်သော စွမ်းဆောင်ရည်ကို ဖန် တီးနိုင်မည့်အချက်များကို ဆက်လက်ဆန်းစစ်ကြပြန်သည်။ တစ် နည်းပြောရလျှင် စွမ်းဆောင်ရည်ထိရောက်ရေးအတွက် အဆင့် ငါးဆင့်ကို ဖြတ်သန်းကြဖို့ဖြစ်သည်။

ပထမအဆင့်မှာ မိမိအသိ၏ အတိုင်းအဆကို မှန်းဆို ဖြစ်သည်။ (What You Know) ဤအဆင့်တွင် အရေးကြီး သည်မှာ ကိုယ့်ကိုယ်ကို ပို့မတွက်မိဖို့ ဖြစ်သည်။ ‘ငါ ဒါတွေသိ တယ်’ ဆိုခြင်းထက် ‘ငါ ဒါတွေမသိသေးဘူး’ ဆိုသည်ကို အဓိက စဉ်းစားဖို့ဖြစ်သည်။ ဒုတိယအဆင့်မှာ မိမိဖြစ်ချင်သည်ကို တိတ ပပ သိဖို့ဖြစ်သည်။ (What You Want) အနာဂတ်ရှိဖို့ လားရာ အမြင်ရှိဖို့ဖြစ်ပါသည်။ မိမိလုံချင်သည့် အနာဂတ် Preferable Future ကို ချိန်ထားဖို့ဟု သဘောရပါသည်။ တတိယအဆင့်မှာ မိမိလုပ်နိုင် မလုပ်နိုင်ဆန်းစစ်ဖို့ဖြစ်ပြီး စတုတွေအဆင့်မှာ လုပ်ရဲ မလုပ်ရဲ ဝေဖန်ဖို့ဖြစ်သည်။ (What You Can and What You Dare)။ မိမိ၏ လုပ်ရည်ကိုင်ရည်နှင့် သတိကို အမှန်အတိုင်း ကြည့်မြင်နိုင်ဖို့ဖြစ်သည်။ စစ်မရောက်ခင် မြားကုန်သလိုမဖြစ်

ဖို့လိုသလို ဆင်ခေါင်းခွေးမချိန်းမဖြစ်ဖို့လည်းလိုပါသည်။ နောက် ဆုံးအဆင့်မှာ ဘာလုပ်ရမည်ကို ရွေးချယ်ဆုံးဖြတ်ဖို့ဖြစ်ပါသည်။ (What is to be done)။ ဤနေရာတွင် တစ်ကြောင်းခွဲတစ်ယူ သန်မဟုတ်ဘဲ ပြောင်းလဲကျင့်သုံးနိုင်မည့် နည်းလမ်းများ Alternatives ကိုထည့်တွက်ဖို့ သတိပေးပါသည်။

အရှင်နာဂတေသန၏ စကားအရဆိုလျှင် ဝိဇ္ဇာအလင်း ဖြစ်ပေါ်စေနိုင်သည့်အဆင့်များဟု နားလည်ရပါသည်။ ဤသည်ပင် ပညာရေး၏ ဒုတိယအမို့ပွာယ်ဟု ဆိုချင်ပါသည်။

### အားဖြည့်စက်ပိုင်း

ပညာရေးသည် တစ်နေ့၊ တစ်လ၊ တစ်နှစ်စာကိစ္စမဟုတ်။ စဉ်ဆက်မပြတ်ပညာရေး Continual Learning ဖြစ်ရမည်ဆိုသော ကောက်ချက်လည်းရှိပါသည်။ စဉ်ဆက်မပြတ် လေ့လာရေးဆိုရှု ဒါချည်းဒါချည်း ထပ်ကျော့နေသော အပိတ်ဖြစ်စဉ် Recircling Function မဟုတ်။ ‘အားဖြည့်စက်ပိုင်း’ Reenforcing Cycle ဖြစ်ရမည်ဟုဆိုပါသည်။ ရှိပြီးအခြေအနေထက်ပို၍ ကောင်းလာသည့် အနေအထားမျိုး ဖန်တီးနိုင်ရမည်ဟု ဆိုလိုရင်းဖြစ်ပါသည်။

ဤအားဖြည့်စက်ပိုင်းပေါ်တွင် ၂၁ ရာစုပညာရေးကို တင်ကြည့်လိုက်ရာ အသိပညာ လူအဖွဲ့အစည်းအတွက် ပညာရေးဖြစ်စဉ်ပုံကြမ်းတစ်ခု ရလာပါသည်။ အမှုမကင်းရာမှ လွတ်လပ်သူ ဖြစ်လာရေး၊ ထိုမှ အပြန်အလှန် အမှုသဟဲပြုတတ်လာရေးဟု ဆိုပါသည်။ Dependence to Independence and then Finally to Interdependence ဟု ရေးပါသည်။ အခုအခံ အစွဲအလမ်းဆိုသော ဥပါဒါန်အကျဉ်းခန်းမှဖောက်ထွက်ပြီး လွတ်လပ်သည့် တွေးခေါ်သူဖြစ်ရေးမှာ ပထမအဆင့်ဖြစ်ပါသည်။ ထိုမှတဆင့် ပညာအလင်းချင်း ပေါင်းစပ်ဖလှယ်နိုင်မည့် ပညာခေတ်ကြီး

၁၄၆

ကျော်ဝင်း

ဖန်တီးရေးမှာ ဒုတိယအဆင့် ဖြစ်ပါလိမ့်မည်။ အရှင် နာဂတေသန၏ စကားအရဆိုလျှင် ‘ပိုင်းဖြတ်ခြင်း’နှင့် ‘ထွန်းလင်းတောက်ပခြင်း’ဟု ဆိုချင်ပါသည်။

ဤသို့ တွေးမိရင်းက စာရေးသူအနေနှင့် လွန်ခဲ့သောနှစ် ပေါင်း ၂၀၀၀ ကျော်က ရှေးဟောင်းကျမ်းတစ်စွဲငါးတွင် ၂၁ ရာစုပညာရေးသဘောကို အံ့ဩစွာတွေ့လိုက်ရပါကြောင်း။

**ပြန်မာသစ်ရွာနယ်၊ ၂၀၀၁။**

စာညွှန်း

- (၁)မိလိန္ဒပညာ (၂)Education in Changing Society



# ဦးနှောက်စစ်ပွဲများ

စစ်ပွဲသစ်၊ လက်နက်သစ်

စစ်ပွဲဆိုသည်နှင့် တိုက်ကြခိုက်ကြ၊ ပစ်ကြခတ်ကြသည်ကို သာ တန်းမြင်မိပါလိမ့်မည်။ စင်စစ် မပစ်မခတ်သော ကျည်ဆံမဲ့ စစ်ပွဲများလည်း ရှိပါသေးသည်။ မြင်သာထင်သာသော ဥပမာပြရ လျှင် ‘ကုန်သွယ်ရေးစစ်ပွဲများ’ (Trade Wars) ဖြစ်သည်။ ယခု စစ်ပွဲအသစ် ပေါ်လာပြန်သည်။ ‘ဦးနှောက်စစ်ပွဲများ’ (Brain Wars) ဟုဆိုကြသည်။ အဘယ်နည်း။

သိကြဖြီးဖြစ်သည့်အတိုင်း ခေတ်သစ်စစ်ပွဲများမှာ တစ်ဦး ချင်း စီးချင်းထိုးရသည်မဟုတ်။ အစုလိုက်အပြီးလိုက် တိုက်ကြခိုက်ကြရသည်။ သို့နှင့်အမူး အသုံးပြုရသော လက်နက်များမှာ လည်းအစုလိုက်အပြီးလိုက်သဘောဆောင်လာသည်။ Weapons of Mass Destruction(W.M.D) ဟု ခေါ်ကြသည်။ အုံလိုက် ကျင်းလိုက်ဖျက်ဆီးနိုင်သော လက်နက်များဟု ဆိုနိုင်ပါလိမ့်မည်။ အလားတူပင် အမျိုးအစားသစ်ဖြစ်သော ဦးနှောက်စစ်ပွဲများတွင်

လည်း အစုလိုက် အပြီးလိုက်သဘောဆောင်သော လက်နက်များ ကို သုံးလာကြသည်။ Weapons of Mass Attraction ဟု ပြောကြသည်။ အတိုကောက် W.M.A ဟု သုံးသည်။ သူက တော့ ဖျက်ဆီးဖို့မဟုတ်။ ဆွဲဆောင်ဖို့ဖြစ်သည်။ လူအများကို ဆွဲဆောင်ညို့ယူနိုင်စွမ်းသော လက်နက်ဟု နားလည်ရပါသည်။

ဤဝေါဟာရကို စတင်သုံးစွဲသော ‘တော့မတ်ဖရင်းမင်း’ (‘လက်ဖော်နှင့်သံလွင်ပင်’ စာအုပ်ဖြင့်ထင်ရှားလာသူ ဂျာနယ်လစ်) ၏အလိုအရ အမေရိကန်ကို ကမ္မာကစိတ်ဝင်စားလာခြင်းမှာ စစ်ရေး စီးပွားရေးပါဝါသက်သက်ကြောင့်မဟုတ်။ W.M.A ကြောင့် ဟုဆိုသည်။ သူပြောသော W.M.A တွင် အဓိကအားဖြင့် အ မေရိကန်တဗ္ဗာသိုလ်များ ပါဝင်သည်။ ဤတဗ္ဗာသိုလ်များက ဖြန့်ဖြော်နေသော ပညာနှင့် အိုင်ဒီယာများက ကမ္မာအရပ်ပိုမှ လူငယ်များကို ညို့အားပြင်းပြင်းဖြင့် ဆွဲဆောင်နေသည်ဟု အကဲဖြတ်ပါသည်။

### ပိုကင်းမြင်ကွင်း

ပိုကင်းမြို့တော်ရှိ (New Oriental School) ‘ပုံရထိမကျောင်းတော်သစ်’ ဖြစ်ပါသည်။ စာသင်ခန်း တစ်ခန်းတွင် ကျောင်းသူ၊ ကျောင်းသား ၅၀၀ ကျော် ၆၀၀ ခန့် တိုးတိုးဝေါ့ဝေါ့ စာသင်နေကြသည်။ သိန့်နှင့်တိုင် သူတို့၏အသွင်အပြင်မှာ စိတ်ပျက်ဟန်၊ ပင်ပန်းဟန်မရှိ။ သွက်လက်တက်ကြွနေကြသည်။ စင်စစ် ဤကျောင်းသို့ တက်ရောက်သင်ကြားခွင့်ရရန် သူတို့အားလုံး အနည်းဆုံးတစ်နှစ်မျှ ကြိုတင်စာရင်းပေးထားရသည်။ ကျောင်း၏ ရည်ရွယ်ချက်က အမေရိကန်တဗ္ဗာသိုလ် ဝင်ခွင့်စာမေးပွဲကို အောင်မြင်စွာဖြေဆိုနိုင်ဖို့ဖြစ်သည်။ ဘွဲ့လွန်ကျောင်းသားများ အတွက် GRE သင်တန်းများရှိသလို၊ ဘွဲ့ကြိုများအတွက် SAT သင်တန်းများ ရှိသည်။

ကျောင်းဝင်းအတွင်း စာအုပ်ဆိုင်များဆိုလျှင်လည်း အမေရိကန်တက္ကသိုလ် မိတ်ဆက်လမ်းညွှန်စာအုပ်များက နေရာယူထားသည်။ ပြောရလျှင် ကျောင်းစာအုပ်ဆိုင်များသာ မကပါ။ ပိုကင်းတစ်မြို့လုံး စာအုပ်ဆိုင်များ၏ အရောင်းသွက် စာရင်းဝင် စာအုပ်များမှာ အမေရိကန်တက္ကသိုလ်များအကြောင်းချည်း ဖြစ်သည်။ မနှစ်က(၂၀၀၁ ခုနှစ်)ကထွက်သော ‘ဟားဗတ်ကျောင်းသူ’ The Harvard Girl စာအုပ်ဆိုလျှင် စောင်ရေတစ်သန်းကျော်သွားသည်။ ဟားဗတ်တက္ကသိုလ် ဒုတိယနှစ်တွင် ပညာသင်ကြား နေသော တရုတ်မလေးအကြောင်းဖြစ်ရာ တရုတ်လူငယ်များက အလုအယက် ဝယ်ဖတ်ကြသည်။ ဤစာအုပ်ပေါက်သွားသည် နှင့် အလားတူစာအုပ်တွေ တစ်အုပ်ပြီးတစ်အုပ် ထွက်လာသည်။ ‘ဟားဗတ်လုလင်’ The Harvard Guy၊ ‘မင်းဟားဗတ်ကို သွားရမယ်’ You Must Go To Harvard၊ ‘မင်းအဖေ သူငွေးမဟုတ်ပေမယ့်၊ မင်းဟားဗတ်ကို သွားနိုင်တယ’ You Can Go To Harvard If You Don’t Have A Rich Father စသဖြင့်။။ ဟားဗတ်ပါလျှင်ပင် အရောင်းသွက်သလို ဖြစ်နေတော့သည်။

၂၀၀၁ ခုနှစ် စက်တင်ဘာလ(၁၁) အရေးအခင်းအပြီးတွင် အမေရိကန်အစိုးရက ကျောင်းသားပို့ကျေများကို အကြီးအကျယ်ကန့်သတ်လိုက်ရာ မကျေနပ်မှုများ လျှံကျေလာသည်။ ပုံရတို့မ ကျောင်းတော်သားများက ပိုကင်းရှိအမေရိကန်သံရုံးသို့ကန်ကွက်စာများ ပို့ကြသည်။ ဤတွင် ဆရာများနှင့် တာဝန်ရှိသူများကဒေါကန်နေသော ကျောင်းသားများကို ဖျောင်းဖျေနားချုပ်တော့သည်။ အဆင့်မြင့်ပညာတွေကိုသင်နိုင်တာ အမေရိကန်တက္ကသိုလ်တွေတင် မဟုတ်ပါဘူးကွာ။ အဂ်လန်တို့၊ ကနေဒါတို့၊ ဉာဏ်တွေးလျတို့က တက္ကသိုလ်တွေလည်း ရှိပါသေးတယ်။ အဆုံးစွန် ပြောရရင် အရှေ့ဥရောပတက္ကသိုလ်တွေတောင် မသာရင်သာရှိမယ်။ မည့်လှပါဘူး။ ကြိုးစားဖို့ပဲ အရေးကြီးတယ်။

ပုံရထိမကျောင်းတော်၏ ဒုတိယအဓိပတီ 'ရွှေ-ရှိယာပင်' ၏စကားတွင် ကျောင်းသားအများစု တွေ့သွားကြသည်။ "ဒီမယ ငါ့လူတို့ ဦးနှောက်စစ်ပွဲလိုခေါ်တဲ့ ကမ္ဘာ့တက္ကသိုလ်ကြီးတွေရဲ့ ပြိုင်ပွဲမှာ အမေရိကန်တွေ နောက်ကောက်ကျနေပြီကွာ သိလား"

### အလှည့် အပြောင်း

ဒုတိယအဓိပတီ 'ရွှေ'၏စကားမှာ အမှန်ပင်ဖြစ်ပါသည်။ စင်စစ် ဦးနှောက်စစ်ပွဲများမှာ ဒုတိယကမ္ဘာစစ်ပြီးကတည်းက စခဲ့သည်ဟု ဆိုနိုင်ပါလိမ့်မည်။ ထိုစဉ်ကတော့ အမေရိကန်ပြည် ထောင်စုသည်သာ ထိုင်ဆုံးတွင် ပြိုင်ဘက်မရှိ နေရာယူထားနိုင်ခဲ့သည်။ တစ်ကမ္ဘာလုံးမှ အကောင်းဆုံး ဦးနှောက်များမှာ အမေရိကန် တက္ကသိုလ်များအီသို့ ဦးတည်လာကြသည်။ ဤတက္ကသိုလ်ပညာတတ်များကပင် အမေရိကန်၏ အင်တာနက်စန်းပွင့်မှုကို ဖန်တီးလိုက်သည်ဟု ဆိုနိုင်ပါသည်။ ဤတွင် အင်လန်၊ ဉာစတွေးလျှေးကနေဒါတက္ကသိုလ်များသည်လည်း တံခါးကျယ်ကျယ်ဖွင့်ကာ နိုင်ငံတကာကျောင်းသားများကို အပြိုင်ဆွဲဆောင်လာကြသည်။ သို့ဖြင့် ၁၉၈၀ အလွန်နှစ်များလောက်မှုစပြီး နိုင်ငံခြားကျောင်းသား အပြိုင်ခေါ်ပွဲကြီး စတင်လာခဲ့ပါသည်။ နိုင်ငံခြားကျောင်းသားများများ စုစည်းနိုင်ခြင်းသည်ပင် တက္ကသိုလ်တစ်ခု၏ ဂုဏ်သိက္ခာလိုဖြစ်လာခဲ့သည်။

၂၀၀၁ ခုနှစ် စက်တင်ဘာ(၁၁) အရေးအခင်း ဖြစ်လိုက်သောအခါ အမေရိကန်အီလစ်များ၏ 'နိုင်ငံခြားကြောက်ရောဂါ' မှာ တက္ကသိုလ်ပရိုဝှက်ထဲသို့ ရောက်လာတော့သည်။ သို့နှင့်အမျှ စိန်ခေါ်သူအသစ်များက အမေရိကန်တက္ကသိုလ်များကို ဖြတ်ကော်တက်တော့မလိုရှိလာသည်။ 'စီးပွားရေးပူးပေါင်းဆောင်ရွက်မှုနှင့် ဖွံ့ဖြိုးရေးအဖွဲ့' OECD ၏ အစီရင်ခံစာတစ်ခုအရ အမေရိကန်တက္ကသိုလ်များ၏ နိုင်ငံခြားကျောင်းသားအရေအတွက်မှာ ၁၉၉၅

မှ ၁၉၉၉ အတွင်း ၉၀%ခန့် ကျလာသည်။ စက်တင်ဘာ(၁၁) နောက်ပိုင်းတွင်မှာ အကျခရီးမှာ ပို၍ပင်သိသာလာရာ ပျမ်းမျှ ၁၄%ခန့်သာ နိုင်ငံခြားကျောင်းသားရှိတော့မည်ဟု ဆိုပါသည်။ ဤအချိန်တွင် ဥရောပတက္ကသိုလ်များရှိ နိုင်ငံခြားကျောင်းသား အရေအတွက်မှာ ၆၀% မှ ၈၀% အထိ ရှိလာသည်။ ၁၉၈၀ အလွန်နှစ်လောက်က ပြိုင်ပွဲသို့ဝင်လာသော ဉာဏ်တွေးလျှော့လွှာနဲ့သော ၁၀ နှစ်အတွင်း သုံးဆ တိုးလာသည်။ ၁၉၉၀ အလွန်နှစ်များရောက်မှ တက္ကသိုလ်တံ့ခါးများ စဖွင့်သော ကနေဒါ နိုင်ငံပင်လွှင် ၅၀ % မှုတက်လာသည်။

ယခင်က ဘိန်းလောကတွင် ‘ဟားပတ်ဘိန်းကျောင်း’ ထွက်မှ တန်းဝင်သလိုရှိခဲ့သည်။ M.B.A ချင်းအတူတူပင်လွှင် အမေရိကန် M.B.A မှ ပိုအထင်ကြီးကြသည်။ ယခု ပြင်သစ်မှ INSEAD၊ စပိန်မှ IESE နှင့် လန်ဒန် ‘ဘိန်းကျောင်း’တို့မှာ ‘ဟားပတ်’နှင့်အပြိုင် ဉာဏ်ကြီးလာသည်။ ဥရောပ နှင့် အာရာ M.B.A များမှာလည်း ပို၍ပင် စန်းပွင့်လာသလို ရှိသည်။ သို့ဖြင့် တက္ကသိုလ်အချင်းချင်း ယုံကြည်ကြရသော ဦးနှောက်စစ်ပွဲတွင် အမေရိကန်ပြည်ထောင်စုမှာ ခံစစ်ပိုင်းသို့ ရောက်နေပြီဟု ဆိုရတော့မလို ရှိလာပါသည်။

### ပေါ်လစီရိုဗျား

ဤတွင် အမေရိကန်ပညာလောကမှ အထိတ်တလန် ပေါ်လစီရိုဗျားများ လုပ်လာကြရတော့သည်။ အထူးသဖြင့် လက် ရှိ ဂျော့ဘွတ်(ချ)အစိုးရ၏ အကြမ်းဖက်မှုဆန့်ကျင်ရေး မဟာဗျား ဟာ၏ ဘေးထွက်အကျိုးများကို မကျေမန် ထောက်ပြလာကြသည်။ ပညာရေးကိစ္စကို လုပ်ခြေရေးအမြင်နှင့် မချဉ်းကပ်မိစေရန် သတိပေးထောက်ပြလာကြသည်။ ကျောင်းသားပီးအပိုတ်လိုက်သည့် လုပ်ရပ်မျိုးမှာ အမေရိကန်တက္ကသိုလ်များကို ကမ္ဘာကြီးနှင့်

အဆက်ပြတ်စေပြီး အထိုးကျွန်ဖြစ်စေသည်ဟု ဝေဖန်ကြသည်။ ဂလိုဘယ်လိုက်အေးရှင်းခေတ်တွင် အထိုးကျွန်တက္ကသိုလ်တစ်ခု အနေနှင့် ဘယ်လိုမှုထိပ်တန်းရောက်နိုင်စရာမရှိဟု ဆိုပါသည်။

အမေရိကန်တက္ကသိုလ်များ၏ ပညာရေးစရိတ်စကြိုးမြင့် မှုကို ပြန်လည်သုံးသပ်ကြသည်များလည်း ရှိသည်။ အထူးသဖြင့် ကမ္မာ့စီးပွားရေးအကျာာက်သို့ ရောက်နေသော လက်ရှိကာလမျိုး တွင် ဖွံ့ဖြိုးဆဲနိုင်ငံများမှ ကျောင်းသားအများစုံမှာ ပို၍ အကုန်အ ကျွန်ည်းသောတက္ကသိုလ်များသို့ြို့လှည့်လာကြသည်။ တက္ကသိုလ် ဘွဲ့ရများ၏အလုပ်အကိုင် အခွင့်အလမ်းကို ဆန်းစစ်ကြသည် များလည်းရှိသည်။ အထူးသဖြင့် ဥရောပရှိ နိုင်ငံစုံကော်ပို့ရေးရှင်း များအနေနှင့် အမေရိကန်တက္ကသိုလ်ထွက်များထက် ဥရောပ တက္ကသိုလ်ဘွဲ့ရများကို ပို့ရေးကောင်းပေး ခေါ်နေကြသည်။ သူ တို့၏အဆိုအရ အမေရိကန်တက္ကသိုလ်မှ ဘွဲ့ရသူများမှာ ယဉ်ကျေးမှုပေါင်းစုံအနေအထားတွင် အံဝင်ခွင်ကျ သိပ်မရှိလှုဟု သိရ ပါသည်။ ဤသည်မှာ နိုင်ငံခြားကျောင်းသားအရေအတွက်ကို ကန့်သတ် လျှော့ချလိုက်သည့် အကျိုးဆက် ဖြစ်နိုင်သည်ဟု ကောက်ချက်ချကြသည်။

နောက်တစ်ချက်မှာ လုံခြုံရေးနှင့်ဆိုင်သည်။ J.W.T အ မည်ရှိ ပညာရေးအတိုင်ပင်ခံအဖွဲ့တစ်ခု၏ စစ်တမ်းအရ နိုင်ငံ တကာမှ ကျောင်းသားမိဘများမှာ မိမိတို့သားသမီးများကို အမေရိကန်တက္ကသိုလ်များသို့ မပို့လိုကြဟု သိရပါသည်။ အဓိကအ ကြောင်းရင်းမှာ လုံခြုံရေးအာမခံချက် မရှိသောကြောင့်ဟု ဆို သည်။ အစဉ်အလာအရ အမေရိကန်တက္ကသိုလ်များနှင့် ချိတ်ဆက်လမ်းဖောက်ခဲ့သော ကိုင်ရှိတက္ကသိုလ်သည်ပင် ယခုအခါ အင်လန်၊ ကနေဒါတို့ဘက်သို့ ဦးလှည့်လာသည်။ သို့ဖြင့် အမေရိကန်နိုင်ငံခြားရေးဌာနကပင်လျှင် ဤကိစ္စကို အလေးထားစဉ်းစား လာရသည့် အခြေအနေသို့ ရောက်လာခဲ့ပါသည်။

ပညာကုန်သွယ်ရေး

ယခုအခါ ဦးနှောက်စစ်ပွဲတွင် အခြေမလှဖြစ်လာသော အမေရိကန်တက္ကသိုလ်များက ခြေလှမ်းသစ်တစ်ခု လှမ်းလာသည်။ ဤပျော်ဟာသစ်အရ အမေရိကန်တက္ကသိုလ် ပရိဂုဏ်များကို ကမ္ဘာအနဲ့ဖြန့်ကြက်ဖို့ဖြစ်သည်။ မကြာမိကပင် ချိကာရို တက္ကသိုလ် ဘိဇ္ဇက်ကျောင်းက ဘာစီလိုနာတွင် တက္ကသိုလ်ခဲ့တစ်ခု ဖွင့်လိုက်သည်။ A&M တက္ကသိုလ်၊ တက္ကဆပ် ဘိဇ္ဇက်ကောလိပ်ကလည်း ဘင်းလားဒေ့ရှုနိုင်ငံတွင် ဥထူရနှင့် ဒက္ခိကတက္ကသိုလ်တို့ ဖွင့်လိုက်သည်။ ဤခြေလှမ်းသစ်ကို ‘ပညာရေးဆိုင်ရာ နိုင်ငံတကာကုန်သွယ်ရေး အမျိုးသားကော်မတီ’က ဦးဆောင်ပါသည်။ ပညာရေး၊ နိုင်ငံခြားရေးနှင့် ကုန်သွယ်ရေးဝန်ကြီးဌာန သုံးခုတို့ကလည်း အားပေးထောက်ခံသည်ဟု သိရသည်။ ဖလော ရိဒါတက္ကသိုလ်လို တက္ကသိုလ်ကြီးများကပင် ရန်ပုံငွေအလုံးအရင်းနှင့် ပူးပေါင်းဆောင်ရွက်လာကြသည်။ ပညာရေးကို ကမ္ဘာမှ ပြခြင်းဟု ဆိုပါသည်။

သိနှင့်တိုင် အချို့သာ သက်ဆိုင်ရာ ဒေသခံနိုင်ငံများကမှ ကြည်ဖြေကြဟန်မရှိပါ။ အချို့နိုင်ငံများက လုံးဝလက်မခံကြသလို အချို့က အခွန်အကောက်တံတိုင်းဖြင့် ကာကြသည်။ ဂျပန်နိုင်ငံ ဆိုလျှင် အဆိုပါ အမေရိကန်တက္ကသိုလ်ခဲ့များမှ ပေးသောဘွဲ့ များကို အသိအမှတ်မပြုပါ။ အဆိုပါတက္ကသိုလ်များမှ ဘွဲ့ရများကိုလည်း အစိုးရအလုပ်များမပေးပါ။ လွန်ခဲ့သော အနှစ်နှစ်ဆယ် လောက်က ကုန်သွယ်ရေးစစ်ပွဲများလိုပင် တွဲပြန်လာကြသည်။ အမေရိကန်ပြည်တွင်းမှာပင် ပျော်ဟာသစ်ကို ဘဝင်မကျသူများရှိနေသည်။ တက္ကသိုလ်အုပ်စုများကို ဖြန့်ကြက်ထားသော ‘အမေရိကန်ပညာရေးကောင်စီ’ ACE က ဦးဆောင်ကန့်ကွက်သည်။ ဖွံ့ဖြိုးဆုနိုင်ငံများရှိ အဆင့်မြင့်ပညာ အဖွဲ့အစည်းများကို ထိခိုက်နစ်နာစရာရှိသည်ဟု ထောက်ပြသည်။ ‘ပညာရေးဆိုင်ရာ ကိုလိုနီ

ကျော်စိန်

၁၇၄

စနစ်သစ်'ဖြစ်မည်လောဟူ၍ပင် စိုးရိမ်မကင်းဖြစ်ကြသည်။ ထို့  
ထက် 'ပညာ'ကို သံမဏီလို့ ငှက်ပျောသီးလို့ ပို့ကုန်သဘော ပြုမှ  
နေခြင်းအပေါ် ခံတွင်းမတွေ့နိုင်အောင် ဖြစ်နေရသည်။

သို့ဖြင့် ပြဿနာအပြန်ကျယ်လာရာ နောက်ဆုံး 'ကမ္မာ့ကုန်  
သွယ်ရေးအဖွဲ့' (WTO) ကပင်လျှင် 'ပညာဆိုင်ရာ ကုန်သွယ်မှု  
များတွင် အတားအဆီးများရှိသင့်မရှိသင့်" ခေါင်းစဉ်ဖြင့် ဆွေးနွေး  
လာရတော့သည်။ ထောက်ခံသူများက ပညာကို ပထဝိဖြင့်မကန့်  
သတ်သင့်ဟုရပ်ခံကြသည်။ ကန့်ကွက်သူများကလည်း 'တက္ကသိုလ်  
သည် နိုင်ငံစုံကော်ပိုရေးရှင်းမဟုတ်'ဟု အင်္ဂါတူးကြသည်။  
ပြောရလျှင် ဦးနှောက်စစ်ပွဲများမှာ ပညာရေးမျက်နှာစာကို ကျော်  
၍ ကုန်သွယ်ရေးမျက်နှာစာသို့ပင် ရောက်လာနေပြီလား၊ စဉ်းစား  
ရတော့မလို ရှိလာပါသည်။

စတိုင်သစ်၊ ဖော်ပါရီ၊ ၂၀၀၃။

စာညွှန်း

- (၁) A Scramble For Students
- (၂) Brain Wars



# လာတော့မည်အကျပ်နှင့် ပညာမွန်းတည်ခို့

## လာတော့မည်အကျပ်

‘ပညာခေတ်’ဆိုသည်ကို ဘယ်သူကမျှ မဖြင့်ဌာတော့ ပါ။  
ပညာကဆောင်ဌာတ်းလာမည့် အခွင့်အလမ်းများအကြောင်း  
ပြောကြရေးကြသည်မှာလည်း ‘မစားရ ဝခမန်း’ဟုပင် ဆိုရမလို  
ရှိသည်။ သို့နှင့်တိုင် ပညာခေတ်၏ စိန်ခေါ်မှုများအကြောင်းကို  
မူ လိုအပ်သလောက် ‘ဖိုးကပ်(စ)’မလုပ်နိုင်သေးဟု ဆိုရမည်ထင်  
သည်။ မကြာသေးမိကထွက်ခဲ့သော စာအုပ်တစ်အုပ်ကမူ ၅၅  
ဟာကွက်ကို အထိုက်အလောက်ဖြည့်နိုင်လိမ့်မည်ဟု ယူဆရပါ  
သည်။

အဆိုပါစာအုပ်မှာ ‘လာတော့မည့် အကျပ်အတည်း’ Pending Crisis ဖြစ်သည်။ ‘အလုပ်တွေကများ၊ လူတွေက ရှား’ Too Many Job, Too Few People ဟုလည်း ဒုတိယ

ခေါင်းစဉ်ပေးထားသေးသည်။ ပြုစုသူများမှာ ‘ဘိန္ဒက် အနာဂတ်ဝါဒီများ’ဖြစ်ကြသော ‘ရော်ဂျာဟာမင်း’၊ ‘တွမ်အိုလီဗို’နှင့် ‘ဂျိုက်(စ)ဂျိုအိုရာ’တိဖြစ်ကြသည်။ သူတို့၏အလိုအရ ခရစ်နှစ် ၂၀၁၀ အရောက်တွင် အမေရိကန်ပြည်ထောင်စုတစ်ခုတည်းမှာပင် ကျွမ်းကျင်အလုပ်သမားပေါင်း (၁၀)သန်းမှာ လိုလိမ့်မည်ဟုဆိုသည်။ ရမ်းသန်း မှန်းဆပြာခြင်းမဟုတ်။ ၁၉၉၅ ခုနှစ်မှစ၍၍ ၃ နှစ်အကြာ သုတေသနလုပ်ပြီးမှ အဖြေထုတ်လိုက်ခြင်းဖြစ်သည်။ ၁၉၉၅ ခုနှစ်တွင် အလုပ်အကိုင်ပေါင်း ၁၃၄၀.၉ သန်းရှိ နေပြီး အလုပ်အင်အားစုမှာ ၁၃၂၂.၃ သန်းသာရှိရာ ၂၂၆၆ သန်းခန့်လိုနေသည်။ ၂၀၀၀ ခုနှစ်အရောက်တွင် အလုပ်အကိုင်ပေါင်း ၁၄၅၅.၆ သန်းဖြစ်လာပြီး အလုပ်အင်အားစုက ၁၄၀၈.၈ သန်းရှိရာ ၄၀၈၈ သန်းလိုလာသည်။ ဤနှစ်းအတိုင်း ဆက်သွားပါက ခရစ်နှစ် ၂၀၁၀ တွင် အလုပ်အကိုင်ပေါင်း ၁၆၇၅.၃ သန်းရှိလာပြီး အလုပ်အင်အားစုမှာ၁၅၅၂.၃ သန်းသာရှိနိုင်ရာ ကျွမ်းကျင်အလုပ်သမားလိုအပ်ချက်မှာ ၁၀ သန်း ရှိလာလိမ့်မည်ဟု တွက်ချက်ဖော်ပြလိုက်ခြင်း ဖြစ်ပါသည်။

သူတို့၏ တွက်ချက်ခန့်မှုန်းချက်ကို ယခုပင် ပိုပိုသေသ တွေ့မြင်နေရသော သာဓကများဖြင့် အထောက်အထားပြသည်။ ဆေးရုံများကို ကြည့်။ ဆေးရုံတင်သင့်သောလူနာကိုပင် အပြင် လူနာအဖြစ် ကုသပေးနေရသည်။ သူနာပြု ရှားပါးမှုသရှုပ်။ ဆောက်လုပ်ရေးလုပ်ငန်းများကိုကြည့်။ အဆောက်အအုံတစ်ခု ဆောက်ဖို့ နှစ်နှင့်ချီစောင့်နေရသည်။ အင်ဂျင်နီယာရှားပါးမှုသရှုပ်။ လေဆိပ်များကိုသွားကြည့်။ စိတ်တို့နေသော လူတန်းရည်ကြီးကို တွေ့လိမ့်မည်။ ကျွမ်းကျင်လုံခြုံရေးဝန်ထမ်း ရှားပါးမှုသရှုပ်။ ဤအခြင်းအရာများကိုကြည့်လိုက်လျှင် စီးပွားရေးတွင် ‘ပညာ’၏အခန်း အရေးပါလာသော်လည်း လိုအပ်သလောက်အမိမဖြည့်ဆည်းနိုင်သည့်သရှုပ်ကို အလွယ်တကူ တွေ့ရပါလိမ့်

မည်။ ဤသို့တွေ့နေရသည်မှာ ပညာခေတ်၏ရွှေတန်းအရောက် ဆုံးဟု ဆိုကြသော အမေရိကန်ပြည်ထောင်စုကိုယ်တိုင်မှာပင် ဖြစ်နေသည်။ ပညာတတ်ရှားပါးနေသော ပညာခေတ်ဟု ဆိုရ တော့မလို ရှိနေသည်။

အပိုအလို၊ အနှစ်အသိမ်း

အစဉ်အလာ ဘောဂေါဒပညာက ‘အလုပ်လက်မဲ့ပြသာ နာ’ Unemployment ကိုသာ အလေးပေးလေ့လာခဲ့သည်။ ‘လုပ်အားရှားပါးမှုပြသာ နာ’ Labour Shortage ကိုမူ ဖြစ်တောင့်ဖြစ်ခဲကိစ္စဟု သဘောယူခဲ့ဟန်ရှိသည်။ ယခု ဖြစ်တောင့် ဖြစ်ခဲက ထိပ်တက်လာသည်။ စီးပွားရေးတွင် ပညာ၏အခန်း အပြန်ကျယ်လာသည်နှင့်အမျှ စီးပွားရေးတိုးတက်မှုအရှိန်မြန် လာသည်။ သို့နှင့်အမျှ ‘ပညာအလုပ်သမား’ Knowledge Worker လိုအပ်ချက်မှာ တောက်လျောက် အတက်ပြလာသည်။ ခက်နေသည်က ‘ပညာအလုပ်သမား’ကို အချိန်တို့အတွင်း ပေါ်ပေါ်လောက ထုတ်လုပ်လို့မရ။ ‘စီးပွားရေးစပါ’ကို ‘ပညာရေး စပါ’က အမိမလိုက်နိုင်သည့်သဘော ဖြစ်သည်။

ဤသို့ပြသာသစ်နှင့် ရင်ဆိုင်နေရချိန်တွင် ပြသာသစာ ဟောင်းကလည်း အပြိုင်တည်ရှိနေသည်။ ပညာစီးပွားရေး ပိုပြင် လာသည်နှင့်အမျှ အလုပ်အင်အားစုအတွင်းမှ ပညာမဲ့အလုပ်သ မားများမှာ ခေတ်သစ်၏ အပိုပစ္စည်းများလို ဖြစ်လာသည်။ အ သစ်ဖြစ်ထွန်းလာသော အလုပ်သစ်များက မူလတန်း၊ အလယ် တန်းပညာများလောက်နှင့် မလုံလောက်။ အနည်းဆုံး အထက် တန်းပညာအဆင့်ရှိသူများသာ တိုးနိုင်သည့် ‘ခွင့်’ဖြစ်သည်။ ‘ရို ဘေး’နည်းပညာ တွင်ကျယ်လာသည်နှင့်အမျှ ကာယလုပ်အား သက်သက်သာလိုအပ်သော အလုပ်ခွင့်များမှာလည်း မရှိတော့သ လောက် ရှားလာသည်။ သို့ဖြင့် ကော်လာပြာ အလုပ်သမားများ

မှာ အလုပ်ခွင့်မှ ဖယ်ရှားခံနေရသလို ဆက်လက်ဖယ်ရှားခံရ မည့် အန္တရာယ်လည်း ရှိနေသည်။

အဆိုပါပြဿနာဖြေရှင်းရေးအတွက် လတ်တလော အ ရေးပေါ်စီစဉ်နိုင်သည်မှာ ‘အလုပ်ခွင့်သင်တန်းများ’ Job Training ဖြင့် လက်ရှိအလုပ်အင်အားစု၏ ကျမ်းကျင်မှုစွမ်းရည်ကို မြှင့်ပေးဖို့ဖြစ်သည်။ ဤကိစ္စမှာလည်း ပြောသလောက်မလွယ်။ နောက်ဆက်တွဲပြဿနာတွေ တသို့ရှိနေသည်။ ‘အလုပ်ခွင့် သင်တန်းများ’ကြောင့် ‘ထုတ်လုပ်စရိတ်’ မြှင့်လာရာ ကုန်ထွက် တို့၏ ဈေးနှုန်းမှာလည်း မလွှဲမရှောင်သာ မြှင့်လာရတော့သည်။ ဤတွင် စားသုံးသူများက မကျေနပ်။ စားသုံးသူမကျေနပ်မှုနှင့် ရင်ဆိုင်ရသောအခါ ရောင်းအားပါကျလာ၍ ထုတ်လုပ်ရေး သမားများကလည်း ဘဝင်မကျ။ သို့ဖြင့် ပြဿနာမှာ လုံးလည် လိုက်လာပြီး အကျပ်အတည်းတစ်ခုသို့ ဦးတည်လာတော့သည်။

ပြောရလျှင် သာမန်အကျပ်အတည်းမဟုတ်။ လူအဖွဲ့အ စည်းတစ်ရပ်လုံးကို မောက်လှန်ပြောင်းလဲပစ်နိုင်သည့် ‘ရှိက်ချက်’ မျိုးအထိ ဖြစ်သွားနိုင်သည်။ ပညာအလုပ်သမား ရှားပါးမှုကြောင့် စီးပွားရေးတိုးတက်မှုအရှိန် တန်သွားနိုင်သလို အပြိုင်ရှိနေသော အလုပ်လက်မဲ့ပြဿနာကြောင့် လူမှုရေးမတည်ပြုမှုများဖြစ်လာ နိုင်သည်။ သည်ကြားထဲ စားသုံးသူမကျေနပ်မှု ပြင်းထန်လာလျှင် ဝယ်အားကျပြီး ‘ရှိဆက်ရှင်း’တစ်ခု ပေါ်လာနိုင်သေးသည်။ စီးပွား ရေးသာမက နိုင်ငံရေးဘက်မှပါ စိန်ခေါ်လာနိုင်သော ပြဿနာ ကြီးဖြစ်ရာ ကော်ပိုရိတ်လောကသာမက အစိုးရတာဝန်များ ဘက် မှပါ ခေါင်းစားရမည့်ကိစ္စကြီး ဖြစ်လာတော့သည်။

လူဦးရေပြဿနာနှင့် တိတွင်မှုဖက်တာ

သို့ဖြင့် ပြဿနာ၏အရင်းအမြစ်ကို လိုက်ကြရာ လူဦးရေ ကိစ္စနှင့် ဆက်စပ်ဖော်ပြက်သည်များ ရှိသည်။ သိကြပြီးဖြစ်သည့်

အတိုင်း ဖွံ့ဖြိုးပြီးနိုင်ငံများတွင် မွေးနှစ်း သိသိသာသာကျသွားရာမှ အလုပ်ခွင်အင်အားစု အပြောင်းအလဲများ သိသိသာသာဖြစ်လာသည်။ ဤသိမွေးနှစ်းကျဆင်းမှုမှာ စစ်ပြီးခေတ်၏ အခြင်း အရာတစ်ခုလိုပင် ဖြစ်နေခဲ့သည်။ ဒုတိယကမ္မာစစ်အပြီး လူဖြစ်ကြီးပြင်းလာသူများအနေနှင့် ယခုအခါ အသက် ၄၀ မှ ၆၀ အတွင်းသို့ ရောက်နေပြီဖြစ်ရာ သူတို့နေရာတွင် အစားထိုးနိုင်မည့်လူငယ်များ မရှိသလိုဖြစ်လာသည်။ သို့နှင့်အမျှ အလုပ်အင်အားစုမှာ နှပါးလန်းဆန်းမှုမရှိတော့ဘဲ အကျဘက်သို့ ပြလာသည်။

ဤတွင် ပညာရေး၏ သော့ချက်အကျဆုံး လိုအပ်ချက်ဖြစ်သည့် တိုဘိုင်ဖန်တီးမှုနှင့် အဟပ်မညီဖြစ်လာတော့သည်။ လက်ရှိအလုပ်အင်အားစုမှာ အသက်အရွယ်အရ ပိုကြီးလာရုံမျှ မက ပညာရေးစနစ်သစ်နှင့် ပုံဖော်ခဲ့သူများမဟုတ်။ စနစ်ဟောင်းပညာရေးနှင့် ပုံသွင်းခဲ့ကြသူများဖြစ်ရာ ခေတ်သစ်အပြောင်းအလဲများနှင့် အဟပ်မညီဖြစ်လာရသည်။ စနစ်သစ်ပညာရေးမှ မွေးထုတ်မည့် ပညာအင်အားစုမှာလည်း အဆင့်သင့်မဖြစ်သေးရာ သိသာထင်ရှားသော ကွက်လပ်တစ်ခု ဖြစ်လာရသည်။ သို့နှင့် အမျှ ‘ဒိုင်းနမစ်’ စီးပွားရေးနှင့် ‘စတေးတစ်’ အလုပ်အင်အားစု ဆိုသောရှုတ်တရက် ဖြေရှင်းဖို့မလွယ်သည် ဝိရောဓိတစ်ခုဖြစ်တွေ့နေးပေါ်ပေါက်လာရတော့သည်။

လေ့လာဆန်းစစ်ကြသူ ပညာရှင်များ၏အလိုအရ အဆိုပါဝိရောဓိကြီးကပင် စိန်ခေါ်မှုကြီးနှစ်ခုကို တစ်ပြိုင်တည်း မွေးထုတ်လိုက်သည်ဟု ဆိုသည်။ ပထမစိန်ခေါ်မှုမှာ စီးပွားရေးနှင့်ဆိုင်ပြီး ဘိဇ္ဇာကြောက်ကို ပဟိုပြုဖြစ်ပေါ်သည်။ ဒုတိယစိန်ခေါ်မှုမှာ နိုင်ငံရေးနှင့်ဆိုင်ပြီး လူအဖွဲ့အစည်းတစ်ပုံးလုံး ပျံ့နှံမည့်လက္ခဏာရှိနေသည်။ ဤစိန်ခေါ်မှုကြီးနှစ်ရပ်ကို မည်သို့မည်ပုံ ရင်ဆိုင်ဖြေရှင်းကြမည်နည်းဆိုသော မဟာဗျာဗျာ အခင်းအ

ကျော်သည်ပင်လျှင် ၂၁ ရာစု၏ အကောင်းအဆိုးကို ဆုံးဖြတ်လိမ့်မည်ဟု ဆိုပါသည်။

### ကော်ပိုရိတ်ပျူဗာ

အဆုံးအဖြတ်ပေးနိုင်မည့် ပညာအလုပ်သမားများကို အမိအရဆွဲဆောင်နိုင်ရေးမှာ ၂၁ ရာစု ကော်ပိုရေးရှင်းများ၏ မဟာရည်မှန်းချက်ဖြစ်လာသည်။ အဆိုပါရည်မှန်းချက် အောင်မြင် လျှင် အသက်ဆက်ရှင်နိုင်မည်။ အနာဂတ်ရှိမည်။ ဤသို့မဟုတ် လျှင် ရည်တည်ဖို့ပင်မလွယ်။ ဘိန်က်လောကမှ အပြီးတိုင် ပျောက်ကွယ်သွားနိုင်သည်ဟူ၍ပင် ကောက်ချက်ဆွဲကြသည်များ ရှိသည်။ အဆိုပါမဟာပျူဗာရည်မှန်းချက် အပြည့်အဝအကောင် အထည်ဖော်ရေးအတွက်ဆိုလျှင် အပေါ်ယံပြုပြင်ဖော်ထောက်ရှိနှင့် မရ။ ‘တစ်ခွင့်တစ်ပြင်လုံးအနဲ့ ပြန်လည်ဖွဲ့စည်းဖို့လို့မည်’ဟူ၍ပင် ပြောလာကြသည်။ Wholesale Restructuring ဟု ရေးပြသည်။

ပထမဆုံးနှင့် အရေးကြီးဆုံး ခြေလျမ်းမှာ လက်ရှိကော်ပိုရိတ်ဖွဲ့စည်းပုံကိုယ်သိမ်းပြီး အသစ်ပြန်လည်တည်ဆောက်ဖို့ဖြစ်သည်။ ‘စီ၊ အီ၊ အို’က ထိပ်ဆုံးမှ ချပ်ကိုင်ထားသည့် လက်ရှိထက်အောက်ဖွဲ့စည်းပုံနှင့် ဘယ်လို့မှ ဆက်လက်အလုပ်ဖြစ်နိုင်စရာမရှိတော့ပါ။ လက်ရှိစနစ်က ‘စပါ’ကို ချပ်ထားရာရောက်သည်။ ‘တိတွင်ဖန်တီးနိုင်စွမ်း’ကို လည်မျိုးညွှန်ထားသလိုရှိနေသည်ဟု အကဲဖြတ်ကြသည်။ အိုင်ဒီယာများ လွတ်လွတ်လပ်လပ်စီးမောနိုင်မည့် ကွက်ယက်ဖွဲ့စည်းပုံကို အဆိုပြုကြသည်။

ဒုတိယခြေလျမ်းမှာ လက်ရှိ ‘အရင်းကိုယ်ထည်’ Capital Framework တစ်ခုလုံးကို ပြန်လည်စိစစ်ကြဖို့ဖြစ်သည်။ လက်ရှိအရင်းဟုဆိုရာတွင် ‘မတည်အရင်း’ Fixed Capital နှင့် ‘လည်ပတ်နေသော အရင်း’ Current Capital တို့ကိုသာ နား

လည်ထားကြသည်။ ယခု မလုံလောက်တော့ပါ။ ‘ရေရှည်ဆွားအရင်’ Sustainable Capital အကြောင်း ပြောလာကြသည်။ ‘သူတေသနနှင့် ဖွံ့ဖြိုးရေး’ Research and Development ဆိုင်ရာ ရင်းနှီးမြှုပ်နှံမှုကို ဆိုလိုရင်းဖြစ်ပါသည်။ ဤတိယအရင်းက ‘အခရာ’အကျဆုံးဟု အကဲဖြတ်ကြသည်။

တတိယခြေလှမ်းမှာ စီးပွားရေးနှင့် ပညာရေးကို တိုက်ရှိက်ပေါင်းကူးနိုင်ဖို့ဖြစ်သည်။ ဘိန်က်ကော်ပို့ရေးရှင်းများကိုယ်တိုင်က ကိုယ်ပိုင်တက္ကသိုလ်ကြီးများဖွံ့ဖြိုးလှစ်ကာ ပညာအလုပ်သမားများ အဆက်မပြတ်မွေးထုတ်နိုင်ဖို့ဖြစ်သည်။ ပညာရှင်အချို့ကမူ ဤအချက်ကို ဘဝင်ကျဟန်မရှိပါ။ ‘ပညာရေးကို စွေးကွက်ဘောင်သွင်းခြင်း’ Marketization of Education တူဝေဖန်ကြသည်။ ဤပေါ်လစိအစား ကော်ပို့ရေးရှင်းများအနေနှင့် ‘ပညာအလုပ်သမား’ ပျော်ပိုက်နိုင်မည့် ပတ်ဝန်းကျင်နှင့် မက်လုံးကို ဖန်တီးပြီး အပြိုင်ဆဲဆောင်ကြဖို့သာ အကြံပြုကြသည်။

### ပညာမှန်းတည့်

ယခုစာစုရွှေ့ပိုင်းတွင် ဖော်ပြခဲ့သောစာအုပ်ကို ပြစ်ခဲ့ကြသည့် ပညာရှင်သုံးက ခရစ်နှစ် ၂၀၁၀ မှာ ပညာခေတ်မွန်းတည့်ခိုန် ဖြစ်ကောင်းဖြစ်သွားနိုင်သည်ဟု သတိပေးကြသည်။ မွန်းတည့်ခိုန်ဟု ဆိုလိုက်ခြင်းမှာ ပညာကိုယ်တိုင်က ဆက်လက်ဖွံ့ဖြိုးစရာမကျန်တော့သောကြောင့်မဟုတ်။ လိုအပ်သည့်ပညာ ကိုလူအဖွဲ့အစည်းက အမိလိုက်မဖန်တီးနိုင်သောကြောင့် ဖြစ် သည်။ လူ အဖွဲ့အစည်းတစ်ရပ်လုံး၏ စီးပွားရေး၊ နိုင်ငံရေးနှင့် ယဉ်ကျေးမှုကြီးတစ်ခုလုံးကိုပါ မျိုးတုံးသွားစေနိုင်သည့် စိန်ခေါ်ချက်ဖြစ်ဖွယ်ရှိပါသည်။

အဆိုပါပညာရှင်သုံးရီး၏အလိုအရ ဤအကျပ်အတည်းကြီးကို ကျော်လွှားနိုင်ရန် တစ်ခုတည်းသော ထွက်ရပ်လမ်းသာ

၁၆၂

ကျော်ဝင်း

ရှိသည်ဟုလည်း ဆိုသည်။ ‘ပညာရေး’ဆိုသော အသက်ကယ်လှဖြစ်ပါ၏။ Knowledge Lifeboat ဟု ဆိုကြသည်။ ဖြည့်ဖြည်းနေးနေးသာ ရွှေ့နှင့်သောလှမျိုးမဟုတ်။ ‘စပါ’နှင့် နှင့်ရ မည့်ဒိုင်းနမစ်လှဖြစ်ရမည်ဟုလည်း အလေးပေးထောက်ပြုကြသည်။

မြန်မာ့စနာ၊ ဧပြီလ၊ ၂၀၀၃၊

စာညွှန်း

- Impending Crisis: Too Many Jobs, Too Few People.



# စပိပြီငွဲ၊ စတိုင်သစ်နှင့် ကက်ပီတယ်(လ)နိဂုံး

တယ်လီနေမှုစတိုင်

ညာလက်ဖြင့် ‘စတီရာတိုင်’ကို ထိန်းရင်း၊ ဘယ်လက်ဖြင့် တို့ခလုတ်ကို နှိပ်လိုက်သည်။ သူအသည်းစွဲ စာရေးဆရာမတ်၊ မျက်နှာက စခရင်အပြည့်ပေါ်လာသည်။ သူမ၏ နောက်ဆုံး ထုတ်ဝေါးနှင့်ပတ်သက်ပြီး ဗျားနေခြင်းဖြစ်သည်။ ဒီစာအုပ် သူ မဖတ်ရသေး။ ဝယ်ရှိုးမည်။ “ဝယ်ဆို အခုဝယ်မှ၊ ဒါမှ ညကျ ဖတ်လို့ရမှာ” တွေးရင်း လက်မှုနာရီကို မြောက်ကြည့်သည်။ “ဟင် စာအုပ်ဆိုင်တွေ ပိတ်ကုန်ပြီပဲ” ကိစ္စမရှိ၊ အိမ်ကျမှုဝယ်တော့မည်။

အခန်းတံခါးပွင့်သည်နှင့် နံရံထက်မှ ‘စခရင်’ကို ဒရော သောပါးလှမ်းပြောလိုက်သည်။ “အမေဇုန်ဒေါကွန်ကိုပေး”။ ‘စခရင်’ပေါ်မှ ကလေးမချောချောလေးက အပြီးနှင့် ပြန်ပြောသည်။ “ခကေလေးစောင့်ပါနော်” ခေါင်းတစ်ချက်ညီတိပြုပြီး ကုတ်အကျိုး ကို ခွွဲတ်လိုက်သည်။ ခုတင်ပေါ်ထိုင်ရင်း ဖိနပ်ကြိုးဖြည့်သည်။ ဖိနပ်မကျွတ်မိမှာပင် ‘စခရင်’ထက်မှ အသံချိုချိုကို ကြားလိုက်ရ သည်။ “လူကြိုးမင်းအလို့ရှိတဲ့စာအုပ် ရပါပြီရှင်”။ “အိုကေ ကျွန်း တော် Visa မှာ ရှင်းလိုက်ပါ”။ သူ လှည့်မကြည့်ဘဲ ဖြေလိုက် သည်။ သူ ဖတ်ချင်သော ဝေါးစာအုပ် ဝယ်ပြီးပြီ။ အေးအေးဆေး ဆေး ဖတ်ရုံးသာ။

သိပ္ပံ့ရှုပ်ရှင်ထဲက စာအုပ်ဝယ်ခန်းမဟုတ်ပါ။ လာမည့်ဆယ်နှစ်အတွင်း အသေအချာရောက်လာမည့် ‘တယ်လီနေမှုစတိုင်’ Tele Life Style ၏ နမူနာအပိုင်းအစလေးမျှသာ ဖြစ်သည်။ ရွေးဝယ်၊ အလုပ်လုပ်၊ ပညာသင်၊ ကျွန်းမာရေးစစ်ဆေး စသော ဘဝေါ်လုပ်ဆောင်ဖွယ်အစုစုကို စက်မှုတစ်ဆင့် ဆက်သွယ်ခိုင်းစေခြင်းဖြစ်သည်။ ဤသည်မှာ အနှစ်မာန မှန်းဆချက်တစ်ခုမျှ မဟုတ်တော့။ ကြိုအဆင့်ကို ကျော်သွားပြီ။ ‘ဖြစ်နိုင်ချေ’တစ်ခုဟူ၍ ပင် မှန်းဆထားကြသည်။

### စပိမတူ

‘တယ်လီနေမှုစတိုင်’၏အစကို ‘ဘရော့ဘင်း’ Broad-band ဟု ဆိုနိုင်ပါလိမ့်သည်။ ဒစ်ဂျွစ်တယ် အင်ဖော်မေးရှင်းအမြောက်အမြားကို သယ်ဆောင်ပေးနိုင်သော ပိုက်လိုင်းကြီးများဖြင့် ရက်ရှုယ်ထားသည့် ပင့်ကူးအိမ်သဘောဟု အနီးစပ်ဆုံး အဓိပ္ပာယ်ဖွင့်ဆိုနိုင်ပါလိမ့်သည်။ ဘရော့ဘင်းဖြင့် အင်တာနက်ထဲသို့ချက်ချင်းဝင်၍ ရသည်။ အခြားနှစ်သက်ရာ လိုင်းများကို လည်း အမြန်ဆုံးလမ်းညွှန်ပေးနိုင်သည်။ ကမ္မာပတ်အင်ဖော်မေးရှင်း ရူးပါလမ်းမကြီး ဖောက်လိုက်ခြင်းဟု ပြောကြပါသည်။ နောက်ထပ်ကျေးဇူးပြုမှတစ်ခုမှာ အဆက်မပြတ် တစ်ဟုန်ထိုးဖွံ့ဖြိုးနေသော ‘ကွန်ပျော့အမာတည်’ Computer Hardware ဟု အဆိုရှိသည်။ လက်ရှိ ‘တူးဒီ’စနစ်နှင့်ပင် ‘ဒေတာ’ပေါင်း သန်းနှင့်ချီး၍ သယ်ဆောင်ထားနိုင်သည်။ နောင်ဆယ်နှစ်အတွင်း ဖြစ်လာမည့် ‘သရီးဒီ’နှင့်ဆိုလျှင် အဆပေါင်း သန်းနှင့်ချီး၍ ပိုများနိုင်လိမ့်မည်ဟု ခန့်မှန်းထားကြသည်။

သာမန်စဉ်းစားလိုက်လျှင် အဆိုပါအောင်မြင်မှုများမှာ အိုင်တီကုမ္ပဏီများအတွက် ရတနာပုံဆိုက်သည့်ကိန်းဟု ဆိုနိုင်

ပါလိမ့်မည်။ သို့သော် ဤသိမဖြစ်၏ အမေရိကန်လိုနိုင်ငံမျိုးမှာပင် ဘရော့ဘင်းအသုံးပြုသူမှာ မိသားစုအားလုံး၏ ၁၀ %မျှသာရှိ သည်။ နည်းပညာတိတွင်မှုကို ဝယ်အားက အမီမလိုက်နိုင်သလို ဖြစ်နေသည်။ အကြောင်းကိုဆန်းစစ်ကြရာ ‘အလွယ်တကူအသုံး မပြုနိုင်’သည်က အဓိကအချက်လိုဖြစ်နေသည်။ ဘိဇ္ဇာကြလောကမှ လိုချင်သည်က ရောင်းမစွဲသည့် ကုန်စည်မျိုးမဟုတ်။ အရောင်းသွက်နည်းပညာဖြစ်သည်။

ဤတွင် ပြသုနာမှာ ‘စပိ’ချင်းမတူဆိုသော အဖြေသို့ ရောက်လာခဲ့ပါသည်။ ယခင်ကပင် စီလီဂွန်ချိုင့်ဝှမ်း၏ စပိက ကက်ပိတယ်တောင်ကုန်း၏ စပိကို ဖြတ်တက်နေပြီဆိုသော ကောက်ချက်ရှုခဲ့ဖူးသည်။ ယခုအကောင်ကြီး အထန်းသော ‘ကက်ပိတယ်’ကိုသာမက သွက်လှမြန်လှဆိုသော ‘ဝေါစထရီ’ကို ပင် ဖြတ်ကျော်လာသည်။ သို့ဖြင့် ‘စီလီဂွန်’နှင့် ‘ဝေါစထရီ’တို့ စပိချင်း ညီကြရတော့သည်။ ဤညီနှင့်မှုကပင် တယ်လီနော်မှ စတိုင်ကို မွေးထုတ်ပေးလိုက်ခြင်း ဖြစ်ပါသည်။

### ဗိုဝင်ဆောင်မှု

တယ်လီနေထိုင်မှုစတိုင်အကြောင်း ပြောတော့မည်ဆိုလျှင် ‘Conversational Interface’ဆိုသော နည်းပညာအကြောင်းကို ရိပ်ဖမ်းသံဖမ်းတော့ အနည်းဆုံး နားလည်ဖို့ လိုလိမ့်မည်။ Interfaceဆိုသည်က ခြားနားသော ကွန်ပျူးတာအစိအစဉ်တိုကို ပေါင်းကူးပေးသောစနစ်ဟု အဓိပ္ပာယ်ရှိရာ၊ ‘စကားပြောသော ကွန်ပျူးတာပေါင်းကူးစနစ်’ဟု အနီးစပ်ဆုံး ဘာသာပြန်နိုင်လိမ့် မည် ထင်သည်။

ဤစနစ်က ဒစ်ဂျစ်တယ်ပုံတူလူသားများ Digital Characters ကို ဖန်တီးပေးပြီး ‘အသံမှတ်သားသည့်စနစ်’ Speech

Recognition နှင့် တွဲထားသည်။ အဆိုပါဒစ်ဂျစ်တယ် လူသားများမှာ လူစင်စစ်မဟုတ်သော်လည်း လူကဲ့သို့ စကားပြောနိုင်သည်။ လူစကားနားလည်ရုံမျှမက အသုံးပြုသူ၏ အသံကို ကောင်းကောင်းမှတ်မိသည်။ သူတို့က အသုံးပြုသူအတွက် ဝန်ဆောင်မှုအားလုံးကို ကျမ်းကျင်ဝန်ထမ်းတစ်ယောက်လို့ အကျ အနဆောင်ရွက်ပေးလိမ့်မည်။

ဤအချိန်တွင် ကွန်ပျော်မှာလည်း စားပွဲပေါ်မှ ကိရိယာတစ်ခုမဟုတ်တော့ပါ။ နံရဲပေါ်ရောက်သွားလိမ့်မည်။ ကွန်ပျော်မှာန်သားပြင်မှာလည်း အခုံးမဟုတ်၊ ပြင်ညီဖြစ်လာသည်။ အဆိုပါပြင်ညီ 'စခရင်'ပေါ်တွင် သရီးဒီနှင့် အသက်သွင်းထားသော ဒစ်ဂျစ်တယ်ပုံတူလူသားများက လူပ်ရှားကြပါလိမ့်မည်။ သူတို့မှာရုပ်ရည်သွင်ပြင် သန့်ပြန့်ပြေပြစ်ရုံမျှမက အပြောချို့သည်။ အလိုက်သိသည်။ သွက်လက်ဖျော်လတ်သည်။ မိတ်ဆွေတစ်ယောက်လို့ စကားစမြည်ပြောလို့ရသလို ခိုင်းချင်ရာခိုင်း၊ အကုန်ရသည်။ အသုံးပြုသူအတွက် ထာဝရအဖော်ပင် ဖြစ်လာနိုင်ပါသည်။

ဤအတွက် အသုံးပြုသူမှာ အိုင်တိနည်းပညာရပ်နှင့် ယဉ်ပါးစရာမလိပါ။ စာမတတ်သည့်သူများပင် အလွယ်တကူ အသုံးပြုနိုင်လိမ့်မည်ဟု ဆိုပါသည်။ ယခုပင်လျှင် မိုက်ခရီးဆော့(၁) မှ စကားပြောသော ဒစ်ဂျစ်တယ်လူများကို စမ်းသပ်ဖန်တီးကြည့်ရာစွေးကွဲက်ဝင်နေသည်။ အိုင်တီ မိဒီယာအချို့ဆိုလျှင် သတင်းကြညာသူနေရာတွင် လူအစစ်ကိုမသုံး။ ဗိုအမျိုးသမီးများနှင့် စခန်းသွားနေရာ ပို၍ပင်ဆွဲဆောင်မှုရှိသည်ဟု သိရသည်။ သို့ဖြင့် အစစ်အမှန်သဘောနေရာတွင် အစစ်အမှန်နီးပါးမျှ အကျိုးသက်ရောက်မှုရှိသော Virtual သဘောများက အစားဝင်လာတော့သည်။ ဤအဓိပ္ပာယ်ကိုယူ၍ တယ်လီနေမှုစတိုင်မှ ဗိုလူသားများနှင့် ဝန်ဆောင်မှုပေးခြင်းဖြစ်သည်' ဟု ရှင်းလင်းဖွင့်ဆိုလာကြသည်။

အာနဲ့ဖို့

‘အာ’ R က (Real) အစစ်အမှန်ကို ညွှန်းပြီး ‘ဖို့’ V က အစစ်အမှန်နီးပါး အရိပ်အရောင် (Virtual) ကို ညွှန်းပါသည်။ ‘တယ်လီနေမှုစတိုင်’ ခေတ်တွင် လူနှစ်မျိုးရှိလိမ့်မည်ဟုဆိုသည်။ ‘အာလူသား’ နှင့် ‘ဖို့လူသား’ တို့ဖြစ်သည်။ အာလူသားအနေနှင့် ကာယအလုပ်မျိုးကို လုပ်စရာမလိုတော့ပါ။ ဤအလုပ်အားလုံး ကို ဖို့လူသားကို လွှာထားလို့ရပြီဟု မှန်းဆက်သည်။ သို့ဖြင့် ‘အလုပ်အင်အားစု’ Labour Force ဆိုရာတွင် ‘အာလူသား’တွေ ပါဝင်မည်မဟုတ်တော့။ ‘ဖို့လူသား’များနှင့်သာဆိုင်သော အစုအဝေးဖြစ်သွားသည်။

ဤသို့ဆိုလျှင် ‘အာလူသား’၏တာဝန်သည် ဘာဖြစ်မည် နည်း။ သူ့အဓိကတာဝန်မှာ အိုင်ဒီယာဖန်တီးဖို့ဟု ဆိုပါသည်။ သို့ဖြင့် ‘အာလူသား’တို့ပါဝင်သော အစုအဝေးမှာ အလုပ်အင်အား စုမဟုတ်နိုင်။ ‘အိုင်ဒီယာအင်အားစု’ Idea Force သာဖြစ်လိမ့်မည်ဟု မှန်းဆက်သည်။ သို့ဖြင့် အလုပ်၏အဓိပ္ပာယ်ကိုယ်တိုင် မှာလည်း ပြောင်းသွားရတော့သည်။ ယခင်ကလို အကောင်အထည်သော့၊ ရုပ်သဘောဖြင့် အလုပ်ကို ချဉ်းကပ်၍ မရတော့။ သို့နှင့်အမျှ အလုပ်ချိန်နှင့်သတ်မှတ်သော လုပ်ခစန်မှာလည်း အခြေခံပောက်သွားတော့သည်။ ဖန်တီးထုတ်လုပ်လိုက်သော အိုင်ဒီယာ၏ စွမ်းဆောင်ရည်ဖြင့်သာ အလုပ်၏တန်ဖိုးကို အကဲဖြတ်နိုင်လိမ့်မည်ဟု ဆိုသည်။

ဤတွင် ငယ်ငယ်က နားရည်ဝန်သော တစ္ဆေမွေးခိုင်းစားသည့် မှုံးဆရာပုံပြင်များကို အမှတ်ရစရာဖြစ်လာသည်။ ဤသို့ဆိုလျှင် ‘အာလူသား’က မှုံးဆရာ၊ ‘ဖို့လူသား’က တစ္ဆေဖြစ်နေမည်လား စဉ်းစားမိသည်။ ကိုယ်မွေးသော တစ္ဆေကိုမနိုင်၍ ၅၃ကွာရောက်ရသော မှုံးဆရာပုံပြင်ကိုလည်း ကြားဖူးနေရာ ‘ဒီအတိုင်းဖြစ်ရင် ဒုက္ခ’ဟုတွေးမိရင်း ရင်လေးမိသည်။ ထားတော့။

## ကက်ပီတယ်(လ) လိုမလို

လူအဖွဲ့အစည်းတိုင်းတွင် အင်အားစုသုံးရပ် အပြိုင်ရှိနေတတ်ပါသည်။ နည်းပညာ၊ ဈေးကွက်နှင့် အုပ်ချုပ်ရေးယန္တရားတိုဖြစ်သည်။ အမေရိကန်ပြည်ထောင်စုရှိ သက်ဆိုင်ရာ'စင်တာ' များကို အစွဲပြု၍ စီလိုက်နိုင်ပြီး၊ ဝေါစထရိနှင့် ကက်ပီတယ်(လ)တောင်ကုန်းဟု သက်တပြုကြသည်။ အဆိုပါအင်အားစုသုံးရပ် ဟန်ချက်ညီညီ၊ စပိမှုနှင့်ချိတက်နိုင်လျှင် သူတို့ကို ကိုယ်စားပြုသော လူအဖွဲ့အစည်း ပတိရှုပဖြစ်မည်ဟုလည်း အကဲဖြတ်ကြသည်။

စီလိုက်နိုင်ပြီးမှုးနှင့် ဝေါစထရိတို့ စပိချင်း ညီကြရာမှ 'တယ်လီနေမှုစတိုင်'ပေါ်ထွက်လာသည်ဟု ဆိုခဲ့ပြီးပါပြီ။ ဉ်သို့ဆိုလျှင်ပြတ်ကျွန်ရစ်သော ကက်ပီတယ်တောင်ကုန်း ဘာဖြစ်မည်နည်း။ ဒရောသောပါး အမိလိုက်ရာမှ မချိမဆန့်ဖြစ်နေမည်ဟု ခန့်မှုန်းကြသည်။ တချို့ကလည်း ဒီထက် နက်နက်တွေးကြည့်သည်။ ကက်ပီတယ်တောင်ကုန်း၏တာဝန်မှာဝန်ဆောင်မှုသဘောဖြစ်ရာ 'ဗိုလှသား'နှင့် မပြီးလားဟု စောဒကတက်ကြသည်။ ဉ်သို့ဆိုလျှင် 'ဗိုကက်ပီတယ်'ပင် ဖြစ်ကောင်းဖြစ်သွားနိုင်သည်။

၂၁ ရာစု ကက်ပီတယ်တောင်ကုန်း ပြီတော့မည်လား မှန်းဆက်ည့်သူများ ရှိနေပြီဟု သိရပါကြောင်း။

စတိုင်သစ်၊ ၇၇၊ ၂၀၀၃။

စာညွှန်း

- When Virtual meets Reality  
(By William E.Halal)



TREND

ဆောင်ရွက်စီး

# တိုက်သုံးတိုက်၊ လူသုံးယောက်နှင့် ပညာဆုံးပိုင်

အိမ်အပြန်

‘လျော့သမားဟာ

ဟိုအဝေးတော့အုပ်က သူဇီမ်

ငြိမ်းချမ်းတဲ့ သူမြှစ်ချောင်းဆီပြန်ခဲ့တယ်. . .

လျော်မေးထဲမှာ၊ သီးနှံတွေ့အပြည့်နဲ့။

ငါလည်း အိမ်ပြန်ချင်ပါဖြဲ့

ဘာတွေ ရိတ်သိမ်းခဲ့ပြီးပြီလ. . .

အိပ်မက်တွေပျောက်သွား

ဒုက္ခခံစားခြင်းသာ ကျွန်တော့ရဲ့. . .။

ကျောင်းသားဘဝက ဖတ်ခဲ့ဖူးသော၊ ကဗျာတစ်ပိုင်းတစ်စက စိတ်ထဲ အလိုလိုရောက်လာသည်။ ဂျာမန်ကဗျာဆရာ ‘ဟေးလဒါလင်း’ရဲ့ ကဗျာဖြစ်မည်ထင်သည်။ တွေးမိရင်းက နာနာ ကြည်းကြည်း ပြုးမိလိုက်သေးသည်။ သူနှင့် ကဗျာဘာဆိုင်သနည်း။ . . ။ ရင်မခုန်ခဲ့ဖူးတာ ကြာလှပြီ။ ဘာခံစားမှုမှုမရှိတော့သလို လွှတ်ဟာနေသည်မှာ အကျင့်တစ်ခုလို ဖြစ်နေပြီ။ “ရှင့်မှာ အ

၁၇၂

ကျော်ဝင်း

သည်းနှုလုံးမရှိဘူး”။ တစ်ခါက ‘အိမ်သူ’၏စကားကို ပြန်ကြားမိတော့ ဟားတိုက်ရယ်လိုက်ရမလား၊ ဟီးချင့်လိုက်ရမလား မင်ခွဲနိုင်။ ခုတော့ သေချာပြီ။ သူလွှမ်းတတ်သေးသည်။ သူလွှမ်းနေမိသည်။

ခုသွားနေသည့်ခရီးက လွှမ်းလောက်စရာတော့လည်း မရှိပါ။ ခုလိုပင် ‘နိုင်းမြစ်’ကြီးကိုဖြတ်ပြီး အခုလို လျောကလေးနှင့် ကျောင်းသွားကျောင်းပြန် လုပ်ခဲ့ဖူးပေါင်း များလှပြီ။ ထိုစဉ်ကတော့ သူတေးမှာ ‘သူမ’ရှိနေမြှုံး။ တစ်ရွာတည်းနေ ကျောင်းနေဖက်သူငယ်ချင်းမှ။ နောက်တော့ သူ့ ‘အိမ်သူ’ဖြစ်လာသူ။ သူတို့နှစ်ယောက်လုံးတွင် မျှော်လင့်ချက်ကိုယ်စိ ရှိခဲ့ကြဖူးသည်။ ‘ဒ္ဓနှစ်ယောက်လုံး ရွာကျောင်းမှာပဲ ကျောင်းဆရာပြန်လုပ်ကြမယ်ဟာ။ မကောင်းဘူးလား...’ အားတက်သရောပြောနေသူကိုမှ အားမနာ။ သူက တုံးတိတိပြန်အောင်ခဲ့သည်။ ‘မကောင်းဘူး’။

တကယ်လည်း စိတ်ထဲက မကောင်းဘူးဟု ထင်ထား သည်။ သူကိုင်ချင်သည်က မြေဖြူမဟုတ်။ ‘သေနတ်’...။ ချစ် သူနှင့် နှစ်ယောက် တစ်ဘဝထူးထောင်ရေးကို အချောင်သမား စိတ်ဓာတ်ဟု စိတ်ကစွဲနေသည်။ သူမှာ လုပ်စရာတွေအများကြီးရှိသည်။ သူမမိလိုက်သော ‘စူးအက်အရေးအခင်း’ကို သူကောင်းကောင်းသိသည်။ သူမျက်မျှောက်ပြနေရသော ‘အာရပ်-အစွဲရေး’ အရေးအခင်းများကို သူကောင်းကောင်းနားလည်သည်။ အနောက်ဆန့်ကျင်ရေးမှုနှင့်တိုင်းများဖြင့် သူရင်ထဲတွင် မှုန်ဆန်ပုန်ကန်ချင်လှပြီ။ ဒါကိုချစ်သူကမသိ။ သူအနေနှင့်လည်း အသိပေးလို့မဖြစ်။ သူဆက်သွယ်နေသည်က မြေအောက်အဖွဲ့အစည်းတစ်ခုဖြစ်သည်။ ‘လျှို့ဝှက်ရေး’က သူတို့ သံမဏီစည်းကမ်း။

သူ အခြေအနေ သိပ်မဟန်မှန်းသိသော အဖေက သူတဗ္ဗသိုလ်ပထမနှစ်အရောက်မှာပင် မိန်းမပေးစားလိုက်သည်။ သူမပြင်းခဲ့ပါ။ သူမကို သူချစ်သည်ပဲ။ နာကြည်းစိတ်နှင့် ချစ်သူ

ကို တစ်ဝက်သာချစ်တတ်တော့သည်ကိုမှ သူအိမ်သူကလည်း မသိ။ သူမိဘကလည်း နားမလည်။ ဒီလိုနှင့် သူဒုတိယနှစ်အရောက် သားဦးလေးမွေးပြီး မကြာမီမှာပင် သူအိမ်ကို ကျောခိုင်း လိုက်သည်။ နောက် အိဂုံစိုက်ကိုပါ ကျောခိုင်းခဲ့သည်။ နယူးယော လို့ ပါရိလို မြို့ကြီးပြကြီးသို့ ရောက်သွားသည်များရှိသလို အာ ဖဂန်နစ်တန် တောင်ကုန်းလျှို့မြောင်ကြားသို့လည်း ရောက်ချင် ရောက်နေတတ်သည်။

ထိုကာလအတွင်း သူတို့ဒေသများ ‘ကောလီဖိတ်’တွေက လည်း များမှုများ။ ပထမ ‘နတ်ဆာ’ နောက် ‘အာရာဖတ်’ နောက် ‘ဘင်လာဒင်...’။ သူမျှော်လင့်သည်များကတော့ ဘာမှုမဖြစ်။ သေနတ်သံများ၊ ယမ်းနံများ၊ မီးလောင်ပြင်များ...၊ အသေခံ ဖောက်ခွဲမှုများ။ သူသူငယ်ချင်းတွေ တော်တော်များများ မရှိကြ တော့။ သူကိုယ်တိုင်လည်း သေတွင်းသို့ အကြိမ်ကြိမ်ဆင်းခဲ့ဖူး ပြီးပြီ။ စက်တင်ဘာ ၁၁ ဖြစ်ရပ်ဆိုးများကို မြင်ရသောအခါ သူ ဖိတ်တွေ အကြီးအကျယ်တုန်လှပ်လာသည်။ အာဖဂန်စစ်ပွဲမှ ခြေ ပြတ်လက်ပြတ်များကို မြင်ရတော့လည်း ရင်ထဲကမချိ။ ပထမဆုံး အကြိမ်အဖြစ် မိမိကိုယ်ကိုယ်မိမိ သံသယမေးခွန်းများ ပြန်ထဲတ် မိသည်။ ‘ဒ္ဓတတွေ ဘာကြောင့်များ အချင်းချင်း သတ်ဖြတ်နေ ကြတာလဲ’။

မိန်းမင်္ဂလာယ်တွေမြင်တိုင်း တစ်နှစ်မျှသာပေါင်းခဲ့ရသည့် ‘အိမ်သူ’ ကိုလွမ်းချင်မိသည်။ ကလေးငယ်တွေမြင်တိုင်း တစ်လ မျှသာ ထွေးပွဲခွင့်ရခဲ့သည့် ‘သား’ကို နင့်ခနဲ့သတိရမိသည်။ တက္ကသိုလ်ကျောင်းကြီးများကို တွေ့တိုင်း မိမိ၏ ပညာတစ်ပိုင်း တစ်စ ဘဝအတွက် နောင်တရချင်လာသည်။ ‘သားကလေးကော စာသင်ရပါမလား’။ အိမ်နှင့်နီးလေ... စိတ်ကစောလေ ဖြစ်လာ သည်။ လျေသမားကြီးကို လောမိသည်။ ‘မြန်မြန်လျှောပါဉီးလေး ရာ’။ လျေသမားကြီးက လူပျော်ကြီးဖြစ်ဟန်တူသည်။ ‘ဖြည်းဖြည်း

ပေါ့ပါလူရာ၊ အိမ်ကထွက်မပြေးပါဘူး။ သူစိတ်မရှည်သလို အော်  
လိုက်သည်။ ‘ကျွန်တော် အိမ်ပြန်မရောက်တာ ၁၀ နှစ်ရှိပြီဗျာ’

၁၀ နှစ်ဆိုသော အချိန်ကာလကို သူတို့ရွာလေးက အမှု  
ထားဟန်မရှိပါ။ လယ်ကွင်းတွေကလည်း အရင်လိုကျကျ။ အိမ်  
လေးတွေလည်း အရင်လိုသေးသေး။ လူတွေကလည်း အရင် လို  
ညစ်ညစ်။ အိမ်ဝရောက်တော့ အရင်လို ချို့မြှုမြှုအသံလေးက  
ဆီးကြိုနှင့်သည်။ သူကိုမြင်၍ သူကိုကြိုသည်တော့မဟုတ်။ သူ  
အိမ်သူက သူသားလေးကို အက်လိပ်စာ သင်ပေးနေခြင်းဖြစ်မည်  
ထင်သည်။

‘အေ-ဘီ-စီ-ဒီ’

‘မဟုတ်သေးဘူးသားရဲ့၊ ဝစ္စပေါက်သံ ထည့်ဆိုရတယ်။  
ဒီလိုလေ အေး၊ ဘီး၊ စီး၊ ဒီး’

မျက်ရည်တွေစီးကျလာရင်း၊ သူ ပျော်သွားသည်။

### အမူးပြုချိန်

အိဂုစ်နိုင်ငံ ကိုင်ရှိမြှို့တော်မှ မိုင် ၄၅၀ အကွာတွင်ရှိ သော  
နိုင်းမြစ်ကမ်းနဖူးရှိ ‘ဘာရက်’ ကျေးရွာမှ ‘ရွာဟက်ရာမင်’၏  
အိမ်အပြန်ခရီး ဖြစ်ပါသည်။ ‘ရာမင်’မှာ ကိုင်ရှိတက္ကသိုလ်တွင်  
ဒုတိယနှစ်သင်တန်းတက်နေစဉ် အသက် ဆယ့်ရှုစ်နှစ်လောက်  
တည်းက အကြမ်းဖက်အဖွဲ့အစည်းတစ်ခုနှင့် ဆက်သွယ်ခဲ့သူ  
ဖြစ်သည်။ ဆယ်နှစ်မျှ လက်နက်ကိုင်လှပ်ရှားမှုများတွင် မောပါ  
ခဲ့ပြီးမှ သွေးမြေကိုကျောခိုင်းခဲ့သူ လူငယ်တစ်ဦးဖြစ်ပါသည်။

ခေတ်သစ်ကမ္မာမှာ အပြောင်းအလဲများ၊ များလှမြန်လှ  
သည် ဆိုသော်ငြား၊ အဆိုပါအပြောင်းအလဲများကို ကိုယ်နှင့်  
မဆိုင်သလို တောင့်ခံနေသော ပထဝီဒေသကြီးတစ်ခု ရှိနေပါ  
သည်။ အာဖရိကနှင့် အရှေ့အလယ်ပိုင်းဒေသကြီးဖြစ်သည်။ သို့  
နှင့်အမျှ ကြိုဒေသမှ လူငယ်များကို ‘အရက်နာမျိုးဆက်’ Hang

Over Generation ဟု သတ်မှတ်ခဲ့ကြသည်။ ကိုလိုနိနယ်ခဲ့ စနစ်နှင့် စစ်အေး၏ဆိုးမွေများကို ယခုထက်တိုင် ရင်စည်းခံနေ ဆဲ လူငယ်များဖြစ်သည်။ ထိုထက် ဤဒေသကြီးနှင့် အနောက် ကြား ယဉ်ကေးမှုခြင်း ထိုပိုက်တိုးမိခြင်းများမှာ လွန်ခဲ့သော ရာစုသုံးခုကတည်းက ရှိနေခဲ့သည်။ အနောက်၏ ကိုလိုနိအလံ များ ရုပ်သိမ်းသွားခဲ့သည်မှာလည်း နှင့်ယဉ်လိုက်လျှင် ဘာမျှ မကြာသေးဟု ဆိုနိုင်သည်။ ဤသမိုင်းအမွှေကို လက်ရှိအနောက်၏ ပေါ်လစီအာများများကလည်း မီးထုံးပေးသလို ဖြစ်နေပြန် သည်။ ဤတွင် လူငယ်များမှာ မှန်းတီးနာကြည်းစိတ်ဖြင့် အမူးမပြနိုင်သလို ဖြစ်နေတော့သည်။

သို့နှင့်တိုင် ခေတ်သစ်တော်နှီလိုဂျီက ဆောင်ကြည်းပေးလိုက်သော အသိအမြင်သစ်များက ဤလူငယ်များ၏ အရက် နာကို ကုစားပေးနိုင်စရာအကြောင်းများစွာ ရှိလာပါသည်။ သူတို့ ကိုယ်တိုင် လက်တွေ့ဖြတ်သန်းမှုမှုရလာသော ခါးသီးသည့် သင် ခန်းစာများကလည်း အတိတ်နှင့်အဆက်ဖြတ်ရေး လမ်းကြောင်း သစ်သို့ ဦးလှည့်လာစေဟန်ရှိသည်။ ဤလမ်းကြောင်းသစ်၏ တူရှုချက်မှာ ‘ပညာ’ဖြစ်ဖွယ်ရှိသည်ဟု မှန်းဆနိုင်ပါလိမ့်မည်။ ယူနက်စကိုအဖွဲ့ကြီး၏ သုတေသနစစ်စမ်းများအာရ အရေး၊ အလယ်ပိုင်းဒေသနှင့် အာဖရိကမြောက်ပိုင်းမှ လူငယ်များ၏ ပညာရေးတိမ်းညွတ်မှုမှာ ၁၉၆၀ အလွန်နှစ်များနှင့် နှင့်ယဉ်လျှင် ၇၂ % မြင့်လာသည်ဟု သိရပါသည်။

### ကွန်ဖျူးရုပ်အလွန်

‘တန်္တံန္တမရှိရင် သိပ်ကောင်းမှာပဲ’။ မှတ်မှတ်ရရာ ဤ အတွေးကို စတင်ရခဲ့သည်မှာ သူဆယ်နှစ်သားလောက်ကဖြစ် သည်။ ရက်သတ္တပတ်ရှိရက်များအနက် သူအမှန်းဆုံးမှာ တန်္တံ န္တံ။ တန်္တံန္တဆိုလျှင် အဖေအလုပ်မသွား။ တစ်နေကုန်အိမ်မှာ

ရှိသည်။ အဖေအိမ်မှာရှိသည်ဆိုသည်နှင့် အိမ်သည် မချို့မြန်တော့။ မနက် ၅ နာရီထိုးပြီဆိုလျှင် အဖွဲ့အသံစူးစူးကို စကြားရတော့သည်။ ‘ဟေ့ကောင်-လုပ်စားမှာလား၊ တောင်းစားမှာလား၊ အလုပ်လုပ်မှာဆိုရင်ထတော့ . . .’ မပြောကောင်း၍သာ၊ ငှက်ဆိုးထိုးသံနှင့်ပင် နှိုင်းလိုက်ဖို့ကောင်းသည်။

‘လာ-ထိုင်’ ။ မျက်နှာသစ်အပြီး ဘာမှာမစားရသေးမိမှာ ပင် အဘိုး၏ကမ္မည်းတိုင်ရှုံးခေါ်သည်။ ဒူးထောက်ထိုင်ရသည်။ မျက်စိမ့်တိခိုင်းသည်။ ‘မင်းအဘိုးကို အာရုံပြု’။ သူမမြင်ဖူးသော အဘိုးကို သူဘယ်လိုမှ အာရုံပြုလိုမရပါ။ အဖေပြောလို့ အဘိုးကို ဆရာဝန်တစ်ယောက်လို့တော့သံသည်။ ယဉ်ကျေးမှုတော်လျှန် ရေးကာလအတွင်း ကျေးလက်ဆင်း အလုပ်ကြမ်းလုပ်ရင်းက ပင်ပန်းလွန်းပြီး သေဆုံးခဲ့ရသည်ဟု အဖေကပြောသည်။ သူစိတ်မကောင်းပါ။ ပညာတတ်တွေကို လယ်ထွန်ခိုင်းသည်ဟုကြား တော့ အုံလည်း အုံဉ်သည်။ ရယ်လည်းရယ်ချင်သည်။ ‘ဘာစပ်ဖြဖြတ်လုပ်တာလဲ၊ အဘိုးကို မခန့်လေးစားလုပ်တာလား’။ သူမျက်နှာ ရယ်ကျကျဖြစ်သွားသလားမသိ။ အဖွဲ့အသံ ငပါက်ဆတ်ဆတ်ကို ကြားရသည်။

တစ်နာရီနီးပါးမှုကြာတော့မှ သူလက်ဖက်ရည်သောက်ခွင့်ရသည်။ ပြီးတော့ စာကျက်။ ပညာရေးနှင့်ပတ်သက်လျှင် တော့ အဖွဲ့ကို ကျေးဇူးတင်ပါသည်။ ‘ငါတုန်းက ပညာကောင်းကောင်းမသင်ခဲ့ရဘူးကွဲ။ ငါသားကိုတော့ ပညာတတ်ဖြစ်စေရ မယ်’။ ယဉ်ကျေးမှုတော်လျှန် ရေးကို ဖြတ်ခဲ့ရသော အဖွဲ့မှာ တက္ကသိုလ်တက်ခွင့်မရခဲ့ပါ။ သူကိုတော့ အကောင်းဆုံးကျောင်းကို ထားပေးသည်။ အကောင်းဆုံးတက္ကသိုလ်ပို့ပေးသည်။ တစ်ခု ပဲစိတ်ပျက်ဖို့ကောင်းသည်မှာ အမြဲလိုစာကျက်ခိုင်းနေခြင်း ဖြစ်သည်။ စာကျက်ရာတွင်လည်း အသံထွက်အောက်ကျက်မှုအဖေကြိုက်သည်။ သူက သချုပ်ဝါသနာအိုး၊ သချုပ်တွေက်နေရရင်

ပျော်သည်။ ဒါကို အဖေက နားမလည်။ စာကျက်သံမကြားရ၍ ပျော်တောက်ပျော်တောက် လုပ်သည်။ ‘စာဆိုတာ တစ်စာစာအံနေ မှ တော်ကာကျတာကွဲ’...။

အဖော်ကို နောက်တစ်ခု ကျေးဇူးတင်ရသည်မှာ သူကို ဆယ်နှစ်သားထဲက ကွန်ပျူးတာဝယ်ပေးခဲ့ခြင်းဖြစ်သည်။ ‘ငါတော့ သိပ်မသိဘူးကွဲ၊ ဒါတတ်မှ ခေတ်မိမှာတဲ့၊ မင်းတတ်အောင်သင်’။ နာမည်ကြီး ကွန်ပျူးတာသင်တန်းတွင် သူကိုထားပေးသည်။ သူကြီးကြီးစားစားသင်ပါသည်။ ကွန်ပျူးတာက သူကို ဖမ်းစားလိုက်သည်။ ထမင်းမေ့ဟင်းမေ့၊ အကုန်မေ့။ ကွန်ပျူးတာရှုံးကမခွာနှင့် ဖြစ်ရသည်။ ဒီတော့လည်း အဖေက မကျေနပ်ပြန်။ ‘ဟေ့ကောင်စာကြည့်လိုး’။ မျက်ထောင့်နှင့်ကြီးနှင့်အော်တော့ သူစိတ်မဆိုးမိတော့ပါ။ ဘာမှုမသိသောအဖော်ကို သနားသလိုပင် ဖြစ်မိသည်။ ‘စာတွေအကုန်လုံး ဒီအထဲမှာရှုံးတယ်အဖေရ’ပြောတော့ အဖေက ဒေါသတကြီး အော်သည်။ ‘ဘာကွဲ၊ အဓိပ္ပာယ်မရှုံးတာ၊ ငါများ ငတုံးမှုတ်နေလား၊ မင်းအဖေကွဲ၊ မင်းပြောတိုင်းယုံမယ် မထင်နဲ့’။ ‘အိုး-ဘွတ်(ခဲ့)’ အကြောင်း အဖော်ကို ပြောပြီမနေချင်တော့ပါ။

သူဘွဲ့ရသောနေ့မှာပင် အဖေနှင့်အကြီးအကျယ် စကားများရသည်။ အဖေက သူကို သူလုပ်ငန်းမှာ ဝင်လုပ်စေချင် သည်။ အဖော်အလုပ်ကကုန်သည်။ သူဘယ်လို့မှ ဝါသနာမပါ သောအလုပ်။ ‘ကျွန်တော် ဝါသနာမပါဘူးအဖေ’။ ပြောတော့ အဖော်ဘွဲ့ပြန်သံက ခပ်ထန်ထန်။ ‘မင်းက ဘာဝါသနာပါတာလဲ’။ ‘ကျွန်တော် စာဆက်သင်ချင်တယ်အဖေ’၊ ‘ဘာကွဲ’၊ အဖေဒေါသအိုးကြီး ပေါက်ကွဲတော့သည်။ ‘ငါမင်းကို ဘွဲ့တစ်ခုရအောင် သင်ပြီးပြီး’ မင်းအတွက် အလုပ်လည်းအဆင်သင့်၊ အရင်းအနှီးလည်း အဆင်သင့်၊ အဆက်အသွယ်လည်း အဆင်သင့်’။ သူ နားမခံနှင့် တော့ပါ။ အဖော်တရားတွေကို နာရလွန်း၍ အလွတ်ပင်ရနေပြီ။ အဖော်စကားကို သူ ဇွဲတ်ဖြတ်ပြောသည်။

‘အရင်းအနီးတို့၊ အဆက်သွယ်တို့ဆိုတာလောက်နဲ့ မလုံလောက်တော့ဘူး၊ အဖော် အရေးကြီးတာက ပညာ၊ ဒီခေတ်ကပညာခေတ်’။ အဖွဲ့အသံ နည်းနည်းတော့ ပျော့လာသည်။ ‘အေးလေ ငါ မင်းကို ပညာသင်ပေးပြီးပြီပဲ။ ငါတုန်းကဆို မင်းလောက်တောင် ပညာမတတ်ခဲ့ဘူး၊ ဒါပေမဲ့ မင်းအဘိုးရဲ့ အဆက်အသွယ်နဲ့၊ ငါရဲ့ကြီးစားမှုနဲ့ ဒီအခြေအနေရောက်လာတာမို့လား’။ အဖွဲ့ကို နားလည်အောင်ပြောမှုဖြစ်တော့မည်ဟု စဉ်းစားမိရင်း သူစကားတွေ အများကြီး ပြောဖြစ်သည်။ အာရုံ စီးပွားရေးအကျပ်အတည်းအကြောင်းလည်း ပါသည်။ စက်ာပူနှိုင်ငံမှ ပြုပြင်ပြောင်းလဲရေးအကြောင်းတွေလည်း ပါသည်။ အိန္ဒိယစီးလိုက်နှင့်ဝှမ်းဟု ဆိုနိုင်လောက်သော ဘင်္ဂလားနယ်မှ အိုင်တိစီးပွားရေးကိုလည်း ရှင်းပြသည်။

အတော်ကြာကြာ စဉ်းစားပြီးမှ အဖွဲ့က သူကိုတိုးတိုး မေးသည်။ ‘ဒါဖြင့် မင်းကဘာလုပ်ချင်တာလဲ’...။ ‘ကျွန်တော် သူငယ်ချင်းတွေနဲ့စုပြီး အင်တာနက်ကုမ္ပဏီထောင်မလိုအဖေ’။ အဖေဘာမှုပြန်မပြောတော့ပါ။ သူကို ကျောင်းတော့ ဆက်ထားမပေး။ သူအလုပ်ဝင်လုပ်ဖို့လည်း မပြော။ စကားပင် ဟဟမပြောတော့ပါ။ သူကို စိတ်ဆိုးနေမှန်းသိပါသည်။ ကိစ္စမရှိ။ သူကိုယ်ပိုင် ‘လက်(ပ)တော့’ကလေးနှင့် အွန်လိုင်းကျူးရှင်ပေးသည်။ ရသောဝင်ငွေနှင့် အွန်လိုင်းတက္ကသိုလ်တစ်ခုကို တက်လိုက်သည်။ သူရည်ရွယ်ချက်ကို မဖြစ်ဖြစ်အောင် အကောင်အထည်ဖော်မည်။

သည်လိုနှင့် သူကွန်ပူ၍တာမှ မခွာဖြစ်တော့ပါ။ အဖေကတော့ သိပ်မကြည်။ သူကို ပေစောင်းပေစောင်းနှင့်ကြည့်သည်။ ဘာမှတော့မပြော။ ဒီနေ့တော့ သူဦးနှောက်တွေ ထုံထိုင်းသလိုရှိလာသည်နှင့် စာတွေကို ခကာထားပြီး ဘရစ်နိစိပီးယားသိချင်းတွေကို နားထောင်နေမိသည်။ သူအများက ဒီနေ့ တန်္ဂုံးနှောက်ဆိုသည်ကို သတိမပြုမိခြင်း။ ‘ဘရစ်တန်္ဂုံး၏ ‘ခရစိ’ကို ခံစားနေ

ရင်းမှ အဖွဲ့အသံဆိုးကြီးကို ကြားလိုက်ရသည်။ ‘ဟေ့ကောင် ဒီချက်ပေါ်မတွေကို အရသာခံဖို့ မင်းကို ကွန်ပျူးတာဝယ်ပေးတာ မဟုတ်ဘူးကွဲ’

သူဘာမှုပြန်မပြောတော့ပါ။ ပြောလည်း မပြောချင်။ ကွန်ပျူးတာကို ပိတ်လိုက်သည်။ ဆိုင်ကယ်ကိုနှိုးသည်။ သူငယ်ချင်းတွေနှင့် ချိန်းထားသောနေရာသို့ သွားသည်။ မကြာခင် အကောင် အထည်ဖော်တော့မည့် သူတို့လုပ်ငန်းအကြောင်း အသေးစိတ် တိုင်ပင်ကြမည်။ စိတ်ထဲကပဲ ကြုံးဝါးလိုက်ပါသည်။ ‘ငါ ဘီးလာ ဂိတ်ဖြစ်မှ အဖော့တွေ့မယ်...’

### အတ္ထမျိုးဆက်

တရှုတ်ပြည်သူသမ္မတနိုင်ငံ ပိုကင်းမြို့တော်မှ ‘မိုက်ကယ် ဝမ်းနှင့် သူဖခင်တို့၏ နိစ္စဓိဝေ ရှုခင်းဖြစ်ပါတယ်။ မိုက်ကယ်’ဝမ်း’ ၏ဖခင် ‘မစွဲတာဝမ်း’မှာ ယဉ်ကျေးမှုတော်လှန်ရေးကို ဖြတ်ခဲ့သူ ဖြစ်သည်။ စီးပွားရေးပြုပြင်ပြောင်းလဲမှုခေတ်တွင် ကုန်သည်လုပ်ငန်းကို အောက်ချလုပ်ကိုင်ရင်း ကြီးပွားလာသူဖြစ်သည်။ သူအတွက် အောင်မြင်ရေးသော့ချက်မှာ အလုပ်ကြီးစားမှုနှင့် ကော်နက်ရှင်ဟု နားလည်ထားသည်။ ကွန်ယျူးရှုပ်ယဉ်ကျေးမှုကို နှစ်နှစ်ကာကာယုံကြည်သူလည်းဖြစ်သည်။ သူသားက သူနှင့်မတူ။ အာရုံစီးပွားရေးအကျပ်တည်းလွန်ကာလတွင် အရှယ်ရောက်လာသူ ဖြစ်သည်။ ‘ပညာသည်သာ အခရာ’ဟု ယုံကြည်ထားသည်။ သူအတွက် ကွန်ယျူးရှုပ်ထက် ‘အိုင်တီ’က ပိုအခရာကျသည်။ ဤသည်ပင် သားအဖနှစ်ယောက်၏ ပိုရောမိအတ်လမ်းဖြစ်ပါသည်။

လူမှုဖော်ပညာရှင်များ၏ အလိုအရ အာရုံဒေသမှာ မျိုးဆက်ကွာဟမှုအကြီးဆုံးဒေသဟု အဆိုရှိကြသည်။ အထူးသဖြင့် အင်ဒီချိုင်းနားစစ်ပွဲနောက်ပိုင်းတွင် အပြောင်းအလဲတွေ ပိုစိတ်

လာသည်။ ပို့သွက်လာသည်။ စစ်ပွဲမတိုင်ခင်က လူငယ်များမှာ စစ်နှင့်တော်လှန်ရေးကို ဖြတ်သန်းခဲ့ကြသူများဖြစ်သည်။ ‘အနီရောင်မျိုးဆက်’ Red Generation ဟုဆိုကြသည်။ အိုင်ဒီအို လိုဂျိတစ်ခုအတွက် ဘဝကို ပေးဆပ်ခဲ့ကြသူများဖြစ်ပါသည်။ စစ်ပွဲအပြီးလူငယ်များမှာမူ စီးပွားရေးပြုပြင်ပြောင်းလဲမှုများကို မျက်မှောက်ပြုလာကြရသည်။ သို့နှင့်အမျှ နိုင်ငံရေးနှင့်ဝေးလာပြီး ကြီးပွားချမ်းသာရေးကို စိတ်သန်လာကြသည်။ ‘အဝါရောင်မျိုးဆက်’ Yellow Generation ဟု ဆိုပါသည်။

အာရုံစီးပွားရေးအကျပ်အတည်း ၁၉၉၇ အလွန်တွင်မူနောက်ထပ်မျိုးဆက်သစ်တစ်ခု ဖြစ်တည်လာဟန်ရှိသည်။ သူတို့၏ ထူးခြားချက်မှာ ‘အိုင်တီ’နှင့် ယဉ်ပါးသည်။ သမားရိုးကျလမ်း အတိုင်း မလိုက်လို့ လမ်းသစ်တွင်ချင်သည်။ အဆက်အသွယ်မှ တစ်ဆင့် ကြီးပွားရာသည်ထက် ကိုယ်ပိုင် ကိုယ်ရည်ကိုယ်သွေးဖြင့် စိန်ခေါ်ချင်ကြသူများဖြစ်သည်။ ‘အတ္ထမျိုးဆက်’ Self Generation ဟု အမည်သညာပြုကြပါသည်။ ကိုယ်ကျိုးစီးပွားကို ရွှေ့ချေသော အတ္ထမဟုတ်။ ပိမိစွမ်းဆောင်ရည်ကို ခွဲနှုန်းမြေစေဖို့ အားသန်သော ပညာအတ္ထမျိုးဖြစ်သည်ဟု အကဲဖြတ်ကြသည်။

### ကိုယ်ပိုင်မစ်ရှင်

ဝန်ခံရမည်ဆိုလျှင် အထက်တန်းကျောင်းသားအရွယ်အ ထိ ကိုယ့်ဝါသနာ ဘယ်မှာရှိသည်ဆိုခြင်းကို မသိတတ်နိုင်ခဲ့ပါ။ ဂိတ္တာတီးသည်။ သီချင်းနားထောင်သည်။ ရုပ်ရှင်ကြည့်သည်။ တစ်ခါတစ်ခါ ‘ဘရေ့(၃)ဝေး’သို့ပင်ရောက်တတ်သေးသည်။ ကျောင်းမှာတော့ ဘေ့(၁)ဘောကစားသည်။ အဖော်ကောင်းလျှင် ‘ကာစိန့်’သွားသည်။ ဘာကိုမှ မဖြတ်နိုင်သော်လည်း ဘာကိုမှ မစွဲလမ်းပါ။ အဲတစ်ခုတော့ ရှိုးရှိုးသားသား ဝန်ခံရပါလိမ့်မည်။

ကောင်မလေးတွေနှင့် ‘ဒီတိ’ရသည်ကတော့ အနိပ်ဆုံး ရင်အခုန်ဆုံး အပျော်ဆုံး၊ သည်းခြေအကြိုက်ဆုံး။

‘သား-ဘယ်ဘာသာတဲ့ယူမလဲ’၊ ကောလိပ်တက်ရတော့ မည့်အခိုန် အဖော်မေးတော့မှုပင် ဝါသနာဆိုတာကြီးကို စဉ်းစားမိတော့သည်။ စဉ်းစားမိတော့မှ ထိတ်လန်တွေား တွေ့လိုက်ရသည်။ ‘ငါ ဘာမှုဝါသနာမပါပါကလား’၊ အဖော် ‘ငါသား အိုင်တီဘက်လိုက်ပါလား’ဟုဆိုသောအခါ မဖြင့်ဗြဲဗြဲ။ ‘အိုင်တီ’ ခေတ်လို့ ပြောနေကြတာပဲ။ မဆိုးလှပါဘူးဟု တွေးကာ Computer Science ယူတော့မလိုပင်ရှိခဲ့သည်။ ဖြစ်ချင်တော့ ဤကာလမှာပင် ရုပ်ရှင်တစ်ကားက သူကို ဖမ်းစားလိုက်သည်။ American Pile ဆိုသောအတ်ကား။ လူနှင့်တိရစ္စာန် မျိုးစပ်မိရာမှုထွက်လာသော ကောင်မလေးကို သူစွဲသွားသည်။ ဟုတ်ပြီ။ ငါ Bio-Genetic ယူမယ်။ သည်လိုနှင့် သူ ဘီ-တီ ကျောင်းသား ဖြစ်သွားသည်။ တကယ်သင်ရတော့လည်း ပျောစရာကောင်းပါသည်။ သူဝါသနာ ‘ဘီ-တီ’ပဲဟု သေခါာထားလိုက်သည်။

မသေခါာသည်က နှိုင်ငံရေးပင်။ ကောလိပ် ပထမနှစ် တွင် ‘လူမှုပေါ်’ Sociology ဘာသာသင်ရတော့ သူစိတ်က အဝေဖေါ်။ ‘ဒါကြီးကလို လို့လား’။ သူမသေခါာ။ ‘ဘီတိနှင့် နှိုင်ငံရေး ဘာဆိုင်သနည်း’။ သူမဖြေတတ်ပါ။ အဖေတို့ခေတ်က ပီယက်နှမ်စစ်ဆန့်ကျင်ရေးစစ်ပွဲများအကြောင်းကို ကြားတော့ကြားဖူးသည်။ သိပ်စိတ်မဝင်စားလှပါ။ ‘ငါနဲ့ ဘာဆိုင်လဲ’ပေါ့။ သို့ဖြင့်လူမှုပေါ်ဆရာက သူကို Assignment တစ်ခုပေးသောအခါ သူအတော်စိတ်ပျက်မိသည်။ ဆရာခိုင်းတာကလည်း(သူအထင်) ခပ်ကြောင်ကြောင်...။ ‘အသက် ၅၀ ကျော် လူကြီးတစ်ယောက် ကို သွားတွေ့၊ သူတို့ခေတ်ရဲ့ အတွေ့အကြိုက်မေး၊ ပြီးတော့ စာတမ်းရေးကွာ’တဲ့လေ။

အစကတော့ အဖွဲ့ကိုမေးပြီး ရေးမည်ဟု စိတ်ကူးသေး သည်။ အဖောက လေခပ်ရှည်ရှည်။ စကားတွေအများကြီး ပြော လျှင်စာတွေအများကြီးရေးနေရမည်။ သိပ်နိပ်မည်မဟုတ်။ သည် လိုနှင့် အိမ်နီးချင်း၊ မစွဲကင်း၊ ကို ရွှေးလိုက်သည်။ ‘မစွဲကင်း’က အသက် ၆၀ ခန့်အပါးကြီး။ အာဖရိကန်-အမေရိကန်နှစ်ယွစ် သည်။ တစ်နေကုန်လိုမှ စကားတစ်ခွန်းမပြော။ ဟုတ်ပြီ၊ ဒီအဘွား ကြီးမှာဘာမှာပြောစရာရှိမည်မဟုတ်။ ဒါဆိုစာတမ်းလည်းအရှည်ကြီး ရေးစရာမလို့။ ဆရာခိုင်းသည့်အလုပ်မြန်မြန်ပြီးမည်။ ‘အိုးကော်’

‘အားပါး...’ တကယ်မေးတော့မှ အဘွားကြီးက တကယ့် စကားအိုးကြီးမှန်း သိရတော့သည်။ တစ်ရက်နှင့်မပြီး။ နှစ်ရက် ဆက်ပြောသည်။ စိတ်ပျက်လက်ပျက်နားထောင်ရင်းမှ သူစိတ် ဝင်စားလာသည်။ ‘မစွဲကင်း’က ၁၉၆၀ အလွန်နှစ်များ၏ ‘နိုင်ငံ သားအခွင့်အရေးလှပ်ရှားမှု’ Civil Right Movement အ ကြောင်း ပြောပြသည်။ ‘မင်းသိရဲ့လားငါတူ၊ မာတင်လူသာကင်း ဆိုတာ အသားမည်းလို့ သေရတာကွဲ့’။ ‘မစွဲကင်း’မျက်နှာပေါ်မှ ကြွက်သားမျှင်များ တဆတ်ဆတ်လှပ်နေသည်ကို သတိထားပို သည်။ သူကတော့ နားထောင်ရင်း အုံသြေနေဖို့သည်။ သူစာတမ်း နှင့်ပတ်သက်သော ဆရာမှတ်ချက်ကို ကြားရသောအခါ သူဦး နောက် အဆွဲခံလိုက်ရသည်။ ‘အေး၊ ဒီနှစ်ငံရဲ့ ဖွဲ့စည်းပုံစည်း မျဉ်းကို ကောင်းသထက်ကောင်းအောင် ရေးခဲ့တာ၊ နိုင်ငံရေး သမားတွေချည်းမဟုတ်ဘူးကွဲ့’၊ ‘မစွဲကင်း’တို့လို သာမန်အရပ်သူ တွေ့လည်းပါတယ်။ သူတို့ရဲ့ သွေးတွေ ချွေးတွေနဲ့ ရေးခဲ့ရတာ။

ထိုစဉ်ထဲမှစ၍ သူနှင့်နိုင်ငံရေးမှာ မဝေးတော့သလို ခံစား လာရသည်။ ‘ဘီ-တီ၏ လူမှုရေးသက်ရောက်မှုများ’အကြောင်း ကိုလည်း အရင်ကထက် ပိုနားလည်လာသလို ရှိလာသည်။ သို့ နှင့်တိုင် နိုင်ငံရေးမှာ သူနှင့်တိုက်ရှိက်မဆိုင်ဟု ယူဆထားခဲ့ဖြစ် သည်။ သူလိုသာမန်အရပ်သားတစ်ယောက်အနေနှင့် ‘ရွှေးချယ်

ခွင့်' Right To Choose သည်ပင် နိုင်ငံရေးဖြစ်သည်။ သူရွေးချယ်မှုမှန်လျှင် သူတာဝန်ကျပြီဟု ထင်သည်။ သူအဓိကတာဝန်က စာတော်ဖို့ ပညာချွှန်ဖို့။ သည်လိုနှင့် သူကို စာကြိုးစားသော ကျောင်းသားတစ်ယောက်အဖြစ် အများက အသိအမှတ်ပြုလာကြသည်။ သူ ပျော်ပါသည်။

၂၀၀၁ ခုနှစ် စက်တင်ဘာ(၁၁) အရေးအခင်းနှင့် ကြိုလိုက်ရတော့ သူ မပေါ်နိုင်တော့ပါ။ ပထမ ဒေါသဖြစ်သည်။ ဒေါသတွေပြောပြုလာချိန်တွင် သူကို မေးခွန်းတစ်ခုက အဆက်မပြတ်နိုင်စက်လာတော့သည်။ ‘သူတို့ ဒုက္ခကို ဘာကြောင့်မှန်းကြတာလဲ’၊ သိချင်စိတ်ဖြင့် စာကြည့်တိုက်တွေ သွားသည်။ ဆွေးနွေးပွဲတက်သည်။ အင်တာနက်စကားဝိုင်းများမှ အသံမျိုးစုံကိုနားစွင့်သည်။ ‘သောမတ် ဖရိုင်းမင်း’ဆိုသော ဂျာနယ်လစ်၏လက်ရှိရွှေ့ဘွတ်(ချ)အစိုးရ အရှေ့အလယ်ပိုင်းပေါ်လစီအပေါ် ဝေဖန်ချက်ကို ကြားရသောအခါ သူအားတက်သရော ထောက်ခံမိသည်။ ‘ဖရိုင်းမင်း’၏အလိုအရ အမေရိကန်၏ ဂုဏ်သိက္ခာ သည်စစ်အင်အားပေါ်တွင်မရှိ၊ ပညာအရင်းအမြစ်တွင်သာ ရှိ သည်။ သို့သော် လက်ရှိအစိုးရက ပညာထက် စစ်ရေးပါဝါကိုအားကိုးလွန်းနေသည်။ အလွန်အန္တရာယ်ကြီးသော ပေါ်လစီဟုဆိုပါသည်။

ဘားဗတ်တက္ကလိုလ်မှ ပါမောက္ခာ ‘ဂျိုးဇက်-နိုင်း’၏ အယူအဆများကို ကြားရသောအခါ သူမှာစဉ်းစားရုံမှုမက ဆုံးဖြတ်ချက်တစ်ခုခု ချရတော့မလိုပင်ရှိလာသည်။ ‘ပါမောက္ခာနိုင်း’က ‘ကိုယ်စားပြနိုင်ငံရေး’ Representative Politic မှ ‘တစ်ဦးချင်းပါဝင်လှုပ်ရှားရမည့်ခေတ်’ Individual Participation သို့ရောက်လာပြီဟု ကောက်ချက်ချသည်။ ဤအတွက် သော့ချက်အကျခုံးမှာ ပညာရေးဟုဆိုပါသည်။ မကြာမိမှာပင် အိုရတ်စစ်ပွဲစတင်လာသည်။ သူအဖေကို သူပြောလိုက်သည်။ ‘ကျွန်တော်

စစ်ဆန္ဒကျင်ရေးဆန္ဒပြပဲသွားမယ်အဖော်...’။ ၁၉၆၀ အလွန်နှစ် များကို ဖြတ်သန်းခဲ့ဖူးသော သူအဖောက သူကို နားလည်မှုရှိစွာ ပြီးပြလိုက်ပါသည်။

## ရုပ်တုပြီချိန်

အမေရိကန်ပြည်ထောင်စု လော့အိန်ဂျယ်လီ(၁)(U.C. L.A) မှ တဗ္ဗာသို့လ်ကျောင်းသား ‘ဒေးပစ်ဟိတ်(သ)’၏ အမြင် များပြောင်းလဲလာပုံဖြစ်ပါသည်။ ‘ဟိတ်(သ)’မှာ လက်ရှိ စစ်ဆန္ဒကျင်ရေးလှပ်ရှားမှုတွင် တက်ကြွေသူတစ်ဦးဖြစ်သည်။ သို့နှင့်တိုင် သူသည် နိုင်ငံရေးသမားတစ်ဦးမဟုတ်ပါ။ မည်သည့်နိုင်ငံရေး ပါတီဝင်မှုလည်းမဟုတ်ပါ။ ဘီ-တီ ကို လေ့လာသင်ကြားနေ သော ပညာထူးချွန်သည့်ကျောင်းသားတစ်ဦး ဖြစ်ပါသည်။ ‘ဗျား’ ဆရာများက သူကို ‘ဘာကြောင့် လှပ်ရှားမှုထပ်ပါသနည်း’ဟုမေးရာ သူက ဤသို့ဖြစ်ပါသည်။ ‘ဒါ- ကျွန်တော်အလုပ်လော်’၊ နိုင်ငံသား တစ်ယောက် လုပ်သင့်လုပ်ထိုက်တာကို ကျွန်တော်လုပ်နေတာပါ’

ဥရောပသမိုင်းပညာရှုပ်များက ‘ခေတ်’ကို သက်တဲ့ တွေ နှင့် ဖော်ပြတ်ကြသည်။ ၁၉၆၀ အလွန်နှစ်များဆိုလျှင် ‘သွား စိုက်ဆရာဝန်များ အလုပ်ဖြစ်သည့်ခေတ်’ဟု အမည်ပေးသည်။ ဒေါသထွက်နေသော လူငယ်များ အံကြိတ်ရလွန်း၍ သွားတွေ ကျိုးကုန်ရာ သွားစိုက်ဆရာဝန်တွေ စီးပွားတက်ကုန်သည်ဟု ပုံ သောသောပြောကြသည်။ ၁၉၈၀ အလွန်နှစ်များကိုမှ ပိုက်ဆံ အိတ်ကြီးခေတ်ဟု ဆိုသည်။ လူငယ်တွေ ပိုက်ဆံအိတ်နောက် အားတက်သရောလိုက်နေကြခြင်းကို ရည်ညွှန်းဟန်တူသည်။ ဤကာလတွင် ကုမ္ပဏီ စီ-အိုး-အိုများမှာ သူတို့၏ ‘အိုင်ကွန်’ များဖြစ်ကြသည်။

စက်တင်ဘာ(၁၁)ရက်နောက်ပိုင်း ကော်ပိုရိတ်အရှုပ်တော်ပုံမှ အလွန်တွင်မှ ရှုပ်တုများ ပြုကျကွန်သည်။ ဘီနောက်လောက

ရော၊ နိုင်ငံရေးလောကတွင်ပါ ‘အိုင်ဒီး(လ)’ Ideal များ မရှိတော့။ လူငယ်ထု၏ ယုံကြည်မှုမှာ လူပုဂ္ဂိုလ်မှုပညာဘက်သို့ ရောက် လာသည်ဟု အကဲခတ်ကြသည်။ ‘သူရဲကောင်းလွန်မျိုးဆက်’ Post Hero Generation ဟု ဝိုင်းပြုကြပါသည်။ ကပ်လျက် ပါလာသော ကြွေးကြော်သံမှာ ‘အသိပညာမှ ဉာဏ်ပညာသို့’ From Knowledge To Widsom ဟူ၍ဖြစ်သည်။

### ဒိုင်းနာမစ်ကွန်ချာ

သချုပ်ပညာတွင် Matrix ဆိုသော ဝေါဘာရတစ်ခုရှိ သည်။ ‘ဖြန့်စိကိန်’ ဟု ပြန်မှုမှုပြုကြမည်ထင်ပါသည်။ ဤစကား လုံးကိုပင် ခေတ်သစ် လူမှုသိပ္ပါက ယူသုံးသည်။ ‘ကွန်ချာ’ ဟု အနီးစပ်ဆုံး ဘာသာပြန်နိုင်မည်ထင်သည်။ သူအယူအဆက ဤ သို့...။

ခေတ်တစ်ခေတ်၏ လားရာအမြင်ကို မှန်းဆနိုင်ရန် ‘လူမှု ကွန်ချာ’ Social Matrix တစ်ခုဖြင့် ချဉ်းကပ်ကြည့်ရမည်ဟု ဆိုသည်။ အဆိုပါကွန်ချာထဲတွင် ကိန်းရှင်သုံးခုပါသည်။ လူငယ်၊ တက္ကာနိုင်လိုဂျိနှင့် ပညာရေးဟုဆိုပါသည်။ ဤကိန်းရှင် သုံးခုလုံး မှာ လူအဖွဲ့အစည်းရှိ ဒိုင်းနာမစ်ကွန်ချာ အင်အားစုများဖြစ်ရာ အဆိုပါကွန်ချာကို ‘ဒိုင်းနာမစ်ကွန်ချာ’ Dynamic Matrix ဟု လည်း ဆိုကြသည်။ ဒိုင်းနာမစ်ကွန်ချာကို ခပ်နက်နက် နှိုက်ကြည့် လိုက်လျှင် ကိန်းရှင်သုံးခု၏ အခန်းကဏ္ဍကို တွေ့နိုင်မည်ဟုဆက် ပြောသည်။ ကွန်ချာကို အသက်ဝင်စေသော ‘အဓိကတွန်းအားစု’ Motive Force မှာ ‘လူငယ်’ဖြစ်ပြီး အဆိုပါ လူငယ်အားကို စွမ်းအင်ဖြည့်ပေးသည့် ‘ပါဝါရင်းမြစ်’ Power Source မှာ တက္ကာနိုင်လိုဂျိဟု ဆိုသည်။ ပညာရေးမှာမှ ကွန်ချာ တစ်ခုလုံးကို ‘အဆုံးအဖြတ်ပေးမည့် အခေါင်အချုပ်’ Determinent ဟု အကဲဖြတ်ပါသည်။

အဆိုပါ ဒိုင်းနမစ်ကွန်ချာအယူအဆကို ပညာခေတ်အပ်တင်ကြည့်လိုက်ရာ အဆင့်နှစ်ဆင့်ကို ဖြတ်သန်းခဲ့ပြီဟု မှတ်ချက်ချကြသည်။ ပထမအဆင့်မှာ ၁၉၈၀ အလွန်နှစ်များမှစ၍၂၂၂၀ ရာစုတွင် ပြည့်စုံသွားသည်။ ‘ပညာရှာဖွေခြင်း’ Learning အဆင့်ဟုဆိုသည်။ ‘အသိပညာ’ Knowledge မှာ အခရာဖြစ်ပြီး အပြုအမှုပြောင်းလဲရေးသို့ ဦးတည်သည်။ ‘မေးခွန်း’များကို ‘အဖြေ’နှင့် တုပြန်တတ်သည့် သဘာဝရှိသည်။ ဒုတိယအဆင့်မှာ ၂၁၁၀ရာစုနှင့်အတူ စတင်လာသည်။ ‘ပတိပညာအဆင့်’ Unlearning ဟု ဆိုပါသည်။ ‘ဉာဏ်ပညာ’ Wisdom မှာ အခရာဖြစ်ပြီး အခုအခံအစွဲအလမ်းများကို ဖောက်ထွက်နိုင်ရေးသို့ ဦးတည်သည်။ အဖြေပေးရှုနှင့် မလုပ်လောက်။ မေးခွန်းသစ်များ ဖော်ထုတ်ခြင်းဖြင့် တုပြန်ရမည်။ လူတွေကို မေးခွန်းထုတ် . . . အိုင်ဒီယာတွေကို မေးခွန်းထုတ်...။ ဘာလ . . . ဘာလ . . . ဘာလ ဟု သော စူးစမ်းလိုစိတ်သည်ပင် ပညာဘဏ်တိုက်ကိုဖွင့်မည့် ‘သေ့’ ဟု ဆိုပါကြောင်း . . . ။

**Beauty မေး ၂၀၀၃။**

## စာညွှန်း

- (1) Education In Changing Society.
- (2) Promises Not Kept.
- (3) Spirit of Education



ကျောင်း  
ရန်ခေါ်ကြသမား  
(လုပ် - ပည့် - ဆောင်ရွက်)

# ကျေးဇူးတင်ပါသည်

ပေးပို့သူ = ကိုယ်လို